

# بناتِ اربعہ یعنے چار صاحبزادیاں

تالیف

حضرت مولانا محمد نافع صاحب مدظلہ

محمدی شریف ضلع جھنگ پنجاب



بِسْمِ اللَّهِ الرَّحْمَنِ الرَّحِيمِ

ترجمہ: اے پانوں کو ان کے باپوں کی  
طرف نسبت کر کے بلاؤ یہ اللہ کے اہل زیادہ انصاف ہے

# پان سلسلہ

یعنی

## چار صا خیر ادیال

رَحِمَہُ اللہُ تَعَالٰی عَنْہُمْ

بنات الرسول صلی اللہ علیہ وآلہ وسلم کی تعداد چار ہونی کا دلیل ثبوت۔  
رسالت آج صلی اللہ علیہ وآلہ وسلم کی چاروں صا خیر ادیوں کی سوانح و فضائل و  
مناقب پر جامع مدلل کتاب آج سلسلہ بنات رسول کے بار میں

اعتراضات کا مکمل ازالہ

تالیف

حضرت مولانا محمد رفیع صاحب مدظلہ  
مجتہد شرعی شریف ضلع جھنگ (پنجاب)

کتاب مارکیٹ، غزنی سٹریٹ  
اردو بازار، لاہور

دارالکتاب

# ضابطہ

جملہ حقوق محفوظ ہیں

---

---

نام کتاب	:	بنات اربعہ
مصنف	:	حضرت مولانا محمد نافع دامت برکاتہم
ناشر	:	دار الکتاب، کتاب مارکیٹ، غزنی سٹریٹ، اردو بازار، لاہور
طالع	:	زاہد بشیر
اشاعت	:	جنوری 2010ء
قیمت	:	

---

---



قانونی مشیر \_\_\_\_\_ باہتمام  
مہر عطاء الرحمن، ایڈووکیٹ ہائی کورٹ، لاہور  
حافظ محمد ندیم

فون: 7241866، 0300-4356144

# فہرست مضامین

## بَنَاتِ اَرْبعہ

صفحہ	مضامین	نمبر شمار
	— مقدمہ از علامہ خالد محمود	
۳۴	— افتتاحیہ	
۳۴	— ضرورت تالیف کتاب ہذا	
۳۶	— ترتیب مضامین کتاب	
۴۱	ام المؤمنین حضرت خدیجۃ الکبریٰ رضی اللہ تعالیٰ عنہا کے متعلقات	۱
۴۱	سابقی ازواج کا ذکر۔	۲
۴۳	شرف زوجیت اور حضرت خدیجہؓ کی عظمت اور فضیلت	۳
۴۶	حاشیہ حکیم ابن حزامؒ کا مختصر تعارف	۴
۴۸	حضرت ام المؤمنین خدیجۃ الکبریٰؓ سے اولاد نبویؐ	۵
۴۹	محدثین کے نزدیک اولاد نبویؐ کا مسئلہ	۶



صفحہ	مضامین	نمبر شمار
۴۶	{ ایک معذرت دیہاں اولادِ نبوی کے سلسلہ میں صرف الہیثی کا حوالہ دیا ہے۔	۷
۵۰	سیرت نگاروں کے نزدیک اولادِ نبوی کا مسئلہ	۸
۵۲	اولادِ نبوی علمائے انساب کے نزدیک	۹
۵۵	حاشیہ: ابو جعفر بغدادی کی الحجرت میں ایک مقام پر قمر و گذاشت حضرت رقیہ کے ذکر کا متروک ہونا۔	۱۰

## اولادِ نبوی شیعہ علماء کی نظروں میں

۶۱	اصول کافی کی روایت (برائے چہار صاحبزادیاں)	۱
۶۲	صافی شرح اصول کافی کی تائید	۲
۶۳	کتاب الخصال میں شیخ صدوق کی روایت	۳
۶۴	کتاب الخصال میں شیخ صدوق کی دیگر روایت	۴
۶۵	الانالی سے شیخ صدوق کی روایت (ایک خطبے کی صورت میں)	۵
۶۷	خطبہ ہذا سے پانچ چیزوں کا استنباط	۶
۶۷	تذبیح:۔ (بعض شیعہوں کا بنات ثلاثہ کی فضیلت کے انکار)	۷
	اور پھر اس کا جواب	۷
۶۸	قرب الاسناد سے امام جعفر صادق کی روایت	۸
۶۹	ایک حید یا عذر لنگ (روایت کے روائی پر نقد)	۹

صفحہ	مضامین	نمبر شمار
۷۰	قابل توجہ امور (مذکورہ بالا نقد کا جواب)	۱۰
۷۱	مورخ یعقوبی کا بیان (تاریخ یعقوبی سے)	۱۱
۷۳	مورخ "مسعودی" کا بیان (مروج الذهب سے)	۱۲
۷۴	نیج البلاغہ سے حضرت علی کا فرمان	۱۳
۷۶	شیخ مفید کی روایت "الارشاد" سے	۱۴
۷۸	علی ابن عیسیٰ اربلی کی روایت "کشف الغم" سے	۱۵
۷۹	ملا باقر مجلسی کی روایت "حیات القلوب" سے	۱۶
۸۱	نعمت اللہ الحجزازی کا فرمان "الانوار النعمانیہ" سے	۱۷
۸۲	شیخ عبد اللہ مامقانی کا بیان "تنقیح المقال" سے	۱۸
۸۳	ہاشم خراسانی کا فرمان "مختب التواریخ" سے	۱۹
۸۴	شیخ عباس القمی کی روایت "منتہی الآمال" سے	۲۰
۸۶	{ خلاصہ کلام (قریباً پندرہ اکابر شیعہ علماء کے مذکورہ فرمودات کا خلاصہ)	۲۱
۸۷	{ ابوالقاسم علوی کوئی کے متفردانہ قول کا جواب اور اس کی علمی و دینی حیثیت کی قابل دید تشریح شیعہ کتب سے	۲۲

## ایک انتباہ

## سوانح : صاحبزادی حضرت سید زینب رضی اللہ عنہا

صفحہ	مضامین	نمبر شمار
۹۵	ولادت	۱
۹۷	اس مقام کی ایک دوسری روایت (نکاح زینب کے متعلق)	۲
۹۷	حاشیہ ، قولہ ابو العاص ، یعنی ابو العاصؓ کے متعلقہ احوال	۳
۱۰۳	شعب ابی طالب میں ابو العاص کی خدمات	۴
۱۰۵	قوم کی طرف سے طلاق دلانے کا منصوبہ اور ابو العاص کا صاف انکار	۵
۱۰۷	ابو العاص کا قرا بتداری میں اخلاص کامل اور آنجناب کی طرف سے {	۶
	اعتراف قدر	
۱۰۹	مکی زندگی کا آزمائشی دور	۷
۱۱۴	حضرت زینب کی ہجرت	۸
۱۱۵	حاشیہ قولہ ہبار بن اسود (ملاقات ہبار بن اسود)	۹
	حاشیہ قولہ فقد ما بہا علی رسول اللہ صلی اللہ علیہ وسلم	۱۰
۱۱۸	صاحبزادی زینبؓ کی ایک عمدہ فضیلت (خیر بناتی)	۱۱
۱۲۴	{ سیدہ زینب کا پناہ دینا۔ اور ابو العاص کا اسلام لانا۔	۱۲
۱۲۴	حاشیہ قولہ ، النکاح الاول۔	۱۳
۱۲۶	شعبہ مورخین کی جانب سے واقعات ہذا کی تائید۔	۱۴

صفحہ	مضامین	نمبر شمار
۱۲۹	اس مقام کے متعلق چند فوائد	۱۵
۱۳۰	لباس قیمتی کا استعمال	۱۶
۱۳۱	سیدہ زینبؓ کی اولاد کا ذکر خیر	۱۷
۱۳۳	علی بن ابی العاص	۱۸
۱۳۴	امامہ بنت ابی العاص	۱۹
۱۳۸	تزوہج امامہ کے بارے میں حضرت فاطمہؓ کی وصیت	۲۰
۱۴۱	سیدہ زینبؓ کی وفات	۲۱
۱۴۲	وفات کا سبب	۲۲
۱۴۳	صبر کی تلقین اور وادیل سے منع	۲۳
۱۴۵	حضرت زینبؓ کے غسل اور کفن کا انتظام	۲۴
۱۴۷	صالحین کے آثار سے تبرک حاصل کرنے کی اصل	۲۵
۱۴۸	صاحبزادی زینبؓ کے جنازہ پر نقش کا بنایا جانا	۲۶
۱۴۹	سیدہ زینبؓ کا جنازہ اور اس میں حضرت فاطمہؓ کی شرکت	۲۷
۱۵۲	نبی کریم صلی اللہ علیہ وسلم کا قبر زینبؓ میں اتر کر دعا کرنا۔	۲۸
۱۵۶	صاحبزادی حضرت زینبؓ کے لئے ایک خصوصی فضیلت { یعنی شہید کے لقب سے یاد کیا جانا	۲۹
۱۵۸	حالات حضرت زینبؓ کا اجمالی خاکہ	۳۰
۱۶۴	”لمحہ فکریہ“	۳۱

صفحہ	مضامین	نمبر شمار
۱۶۴	” ازالہ شبہات “	
۱۶۵	۱ زینب کا ابو ہالہ کی لڑکی ہونے کا شبہ پھر اس کا ازالہ۔	
۱۶۳	۲ صاحبزادی زینب کے ربیبہ ہونے کا اعتراض اور اس کا حل ،	

## سوانح حضرت سیدہ رقیۃ رضی اللہ عنہا

۱۷۶	۱ حضرت رقیہؓ کا تولد - تربیت	
۱۷۶	۲ اسلام لانا اور بیعت کرنا	
۱۷۷	۳ حضرت رقیہؓ کا کم سن میں نکاح اور پھر طلاق	
۱۷۹	۴ مسئلہ ہذا شیعہ کے نزدیک (جمع ایک ضروری حاشیہ کے جو عقیدہ کے لئے ہے۔	
۱۸۱	۵ حضرت عثمان کے ساتھ نکاح	
۱۸۳	۶ تعریف حضرت رقیہؓ نسار قریش کی زبانی	
۱۸۴	۷ ہجرت حبشہ	
۱۸۶	۸ آنحضرت صلعم کا احوال رقیہؓ دریافت کرنا۔	

صفحہ	مضامین	نمبر شمار
۱۸۷	شیعہ علماء کی طرف سے تائید اور ایک شبہ کا جواب	۹
۱۸۹	حبشہ سے واپسی	۱۰
۱۸۹	مدینہ کی طرف دوسری ہجرت	۱۱
۱۹۰	جاشیہ (مہاجرین حبشہ کو اہل السفینہ کہنا)	۱۲
۱۹۱	اولاد رقیہ کا ذکر	۱۳
۱۹۲	صاحبزادہ عبد اللہ کا جنازہ اور دفن	۱۴
۱۹۳	ام عیاش کا ذکر	۱۵
۱۹۴	ہدیہ ارسال کرنا	۱۶
۱۹۷	اپنے زوج کی خدمت گزاری	۱۷
۱۹۸	حضرت رقیہؓ کی بیماری	۱۸
۱۹۹	حضرت عثمانؓ کا بدری صحابہ کے برابر جہت	۱۹
۲۰۰	شیعہ کی طرف سے تائید	۲۰
۲۰۱	تنبیہ (حضرت عثمانؓ کی بدری میں غیر حاضری کا اعتراض)	۲۱
۲۰۲	وفات رقیہؓ	۲۲
۲۰۲	تاریخ وفات	۲۳
۲۰۳	بین کرنے اور واویلہ کرنے کی مانعت	۲۴
۲۰۴	حضرت فاطمہؓ کا وفات رقیہؓ پر گریہ کرنا۔	۲۵
۲۰۵	ایک خصوصی ارشاد نبوی	۲۶
۲۰۶	حضرت عثمان بن مظعون کا اجمالی تعارف	۲۷

صفحہ	مضمون	نمبر شمار
۲۰۶	شیعہ کی طرف سے تائید	۲۸
۲۰۷	حضرت فاطمہؑ کا قبر رقیہؑ پر تشریف لانا	۲۹
۲۱۰	حاصل کلام	۳۰
۲۱۱	حضرت رقیہؑ پر درود بھیجنے کا حکم	۳۱
۲۱۳	سوانح حضرت رقیہؑ کا اجمالی خاکہ	۳۲
۲۱۶	ازالہ شبہات	۳۳

- ۱ { انتباہ کہ حضرت سیدہ رقیہؑ آنجناب کی صاحبزادی نہیں  
پھر اس کا حل
- ۲ { اعتبار اہل کہ حضرت رقیہؑ کے لئے کوئی "فضیلت" کسی سنی و شیعہ  
کتاب میں نہیں ملتی۔ پھر اس کا تسلی بخش جواب
- ۳ { حضرت رقیہؑ پر مظالم عثمانی کا افسانہ پھر اس پر کلام



# فہرست عنوانات سوانح سیدہ ام کلثوم

رَضِیَ اللہُ تَعَالٰی عَنْہَا

صفحہ	مضامین	نمبر شمار
۲۲۲	اسم گرامی	۱
۲۲۳	ولادت باسعادت	۲
۲۲۵	اسلام لانا اور بیعت کرنا	۳
۲۲۶	حضرت ام کلثومؓ کا نکاح اول اور طلاق	۴
۲۲۸	مدینہ طیبہ کی طرف ہجرت کرنا۔	۵
۲۳۲	حضرت عثمان کے ساتھ نکاح	۶
۲۳۸	تاریخ تزویج سیدہ ام کلثومؓ	۷
۲۳۸	شیعہ علماء کی طرف سے تائید	۸
۲۳۹	عدم اولاد۔	۹
۲۴۰	ایک انبیاء (حضرت عثمانؓ نے احتراماً دوسرا نکاح نہیں کیا۔ اور یہ خصوصیت نبوی ہے۔	۱۰
۲۴۱	بیش قیمت چادر کا استعمال	۱۱
۲۴۲	حضرت ام کلثومؓ کا انتقال	۱۲
۲۴۴	حضرت عثمان کی تسکین خاطر	۱۳

نمبر شمار	مقامین	صفحہ
۱۳	حضرت ام کلثومؓ کے غسل کا بیان	۲۴۵
۱۵	حاشیہ :- (یعنی ام عطیہؓ غاسلۃ المیتات تھی۔	۲۴۵
۱۶	حضرت ام کلثومؓ کی نماز جنازہ۔	۲۴۸
۱۷	حضرت ام کلثومؓ کا دفن۔	۲۴۹

## ازالہ شبہات

- ۱) ام کلثومؓ کے ربیبہ ہونے کا طعن پھر اس کا جواب ۲۵۱
- ۲) ام کلثومؓ کی عدم فضیلت کا شبہ پھر اس کا ازالہ ۲۵۲

# فہرست عنوانات

## سوانح حیات حضرت سیدہ فاطمہ الزہراء رضی اللہ تعالیٰ عنہا

صفحہ	مضمون	نمبر شمار
۲۵۷	ولادت باسعادت	۱
۲۵۷	اسم گرامی اور القاب	۲
۲۵۸	شمالی وخصائل	۳
۲۵۹	بچپن کا ایک واقعہ	۴
۲۶۰	مدینہ طیبہ کو ہجرت	۵
۲۶۲	تزوج سیدہ فاطمہؑ	۶
۲۶۳	مکان کی تیاری	۷
۲۶۴	جہیز کی خرید اور انتخاب	۸
۲۶۶	العقاد نکاح اور زوجین کی عمر	۹
۲۶۷	ایک گزارش	۱۰
۲۶۷	فراش شبینہ	۱۱
۲۶۸	خانگی امور میں تقسیم کار	۱۲
۲۷۰	خانگی امور کے لئے ایک خادم کا مطالبہ	۱۳
۲۷۲	درویشانہ زندگی اور مختصر لباس	۱۴

صفحہ	مضامین	مبشر شمار
۲۷۳	غزوہ احد میں خدمات	۱۵
۲۷۴	میت والوں کی تعزیت	۱۶
۲۷۵	قربانی کے موقع پر حاضری	۱۷
۲۷۶	آنجناب کے لئے غسل کے وقت پردہ کرنا۔	۱۸
۲۷۷	قربانی کا گوشت رکھنے کی اباحت	۱۹
۲۷۸	مسجد میں آتے جاتے درود شریف کا ورد	۲۰
۲۷۹	حضرت فاطمہؓ پر حضورؐ کی شفقت	۲۱
۲۸۰	نقش و نگار سے اجتناب	۲۲
۲۸۱	حضرت فاطمہؓ کو عائشہ سے محبت کی تلقین	۲۳
۲۸۲	شکر رنجی کا ایک واقعہ	۲۴
۲۸۴	عمل صالحہ کی تاکید	۲۵
۲۸۵	آنحضرتؐ کا آپ کو اعتماد میں لے کر گفتگو کرنا۔	۲۶
۲۸۷	انتقال نبویؐ پر سیدہ فاطمہؓ کا غم	۲۷
۲۸۹	سیدہ فاطمہؓ کو خصوصی وصیت نبویؐ برائے منع ماتم	۲۸
۲۹۱	سیدہ فاطمہؓ کا مالی مطالبہ۔	۲۹
۲۹۳	حضرت ابوبکرؓ کے ہاں ایک بشارت نبویؐ کا ذکر	۳۰
۲۹۴	حضرت اماتہ کے حق میں وصیت	۳۱
۲۹۵	شیعہ کی جانب سے تائید	۳۲
۲۹۶	سیدہ فاطمہؓ کی مرض الوفا اور ان کی تیمارداری اور اسرار کی خدمات	۳۳

صفحہ	مضامین	نمبر شمار
۲۹۷	شیعہ کی طرف سے تائید	۳۴
۲۹۷	شیخین کی طرف سے سیدہ فاطمہؓ کی بیمار پرسی	۳۵
۲۹۹	حضرت فاطمہؓ کا انتقال	۳۶
۳۰۰	حضرت فاطمہؓ کا غسل بذریعہ اسماء بنت عمیس	۳۷
۳۰۱	آپؐ کی صلوٰۃ جنازہ اور شیخین کی شمولیت	۳۸
۳۰۷	اولاد سیدہ فاطمہؓ	۳۹

## چند اہم مباحث

- ۳۰۹ بحث اول - حضرت فاطمہؓ کی رنجیدگی۔
- ۳۱۰ ۱ - توضیح واقعہ رنجیدگی کا فتح مکہؓ کے بعد پیش آنا۔
- ۳۱۱ ۲ - رنجیدگی کے ازالہ کے متعلق چند چیزیں۔
- ۳۱۲ ۳ - نبی کریم صلی اللہ علیہ وسلم کی صاحبزادیوں پر دوسرا نکاح ناجائز ہے۔
- (یہ خصوصیات نبویؐ میں سے ہے نیز اس میں دیگر مصالح بھی مضمر ہیں۔)
- ۳۱۴ بحث ثانی - افضلیت النساء
- حضرت خدیجہؓ - حضرت فاطمہؓ حضرت مریمؑ حضرت آسیہؑ خواتین
- ۳۱۴ { جنت میں سے افضل ہیں۔
- ۳۱۹ — مسئلہ ہذا شیعہ اکابر کی نظر میں۔
- ۳۲۱ — حضرت عائشہؓ کی فضیلت باقی خواتین پر
- ۳۲۲ — ایک منابطہ - قطعیت کا درجہ نظائرت سے مختلف ہوتا ہے۔
- ۳۲۳ — عقلی استثناء کا اعتبار
- ۳۲۴ — حسنینؑ کی سیادت انبیاء علیہم السلام اور خلفاء الراشدین کے
- ماسوار ہے۔
- ۳۲۵ — مختلف جہات کا اعتبار کرنا
- ۳۲۶ — توقف کی تلقین

# بحث — ۳ — ثالث

## حضرت سیدہ فاطمہؓ کا مالی حقوق کا مطالبہ

### فہرست عنوانات

صفحہ	عنوان	نمبر شمار
۳۲۷	مالی حقوق کا مطالبہ اور مسئلہ ہذا کی شیعہ کی طرف سے تائید	۱
۳۲۹	حق خمس کی تولیت	۲
۳۳۰	اموال مدینہ بنی نضیر وغیرہ کی تولیت	۳
۳۳۱	شیعہ کی طرف سے اس کی تائید	۴
۳۳۳	صدیقی دور میں ایفائے عہد	۵
۳۳۷	بحث ہذا کا اجمالی خاکہ	۶
۳۳۹	مسئلہ ہذا کا دوسرا رخ	۷
۳۳۹	صدیقی جواب پر حضرت فاطمہؓ کی خاموشی	۸
۳۴۰	رضا مندی کی روایات (۱۴ عدد کتب سے)	۹



صفحہ	عنوان	نمبر شمار
۳۴۲	شبیہ کتب سے رضا مندی کا ثبوت	۱۰
۳۴۴	فدک کے لیتے ہیہ - عطیہ - وثیقہ اور وقف کے عنوانات	۱۱
۳۴۴	قواعد کا لحاظ	۱۲
۳۴۵	ابوسعید کی روایات کا تجزیہ	۱۳
۳۴۷	دعویٰ فدک پر شہادت طلبی	۱۴
۳۴۸	ہیہ کے متعلق ایک قاعدہ	۱۵
۳۴۹	شق وثیقہ کا واقعہ اور سبط ابن الجوزی پر کلام	۱۶
۳۵۱	وقف فدک کا مسئلہ	۱۷
۳۵۶	فدک اور وصیت نبویؐ	۱۸
۳۵۸	خلاصہ کلام	۱۹

## بحث دابع { سیدہ فاطمہؓ کے بیت کے جملانے } ۳۵۹ کے متعلقات۔

== اس بحث میں روایتاً و درایتاً کلام ہوگا۔

== روایت کے اعتبار سے تجزیہ ۳۶۰

(سنی و شیعہ علماء کی کتب سے)

== درایت کے اعتبار سے تجزیہ ۳۶۳

## بحث خامس { سیدہ فاطمہؓ کے جنازے کا مسئلہ۔ ۳۶۶

== حضرت فاطمہؓ کی تاریخ ارتحال ۳۶۶

== ان تاریخوں میں صدیق اکبر مدینہ طیبہ میں موجود تھے۔ ۳۶۶

== حضرت سیدہ فاطمہؓ کا جنازہ حضرت صدیق اکبرؓ نے پڑھایا۔ ۳۶۷  
(اس پر سات عدد حوالہ جات کتب معتبرہ سے)

== مسئلہ ہذا کے متعلق اسلامی ضابطہ ۳۶۹

(مسلمانوں کا حاکم امامت جنازہ کا زیادہ حقدار ہے)

== مسئلہ ہذا کے متعلق تاریخی شواہد (چار عدد واقعات) ۳۷۱

== ایک اشتباہ کا ازالہ ۳۷۴

# دفع توہمات

(دس اعداد)

- ① دہم اوّل — دعوتِ عشیرہ کے متعلق ۳۷۷
- ② دہم ثانی — المودۃ فی القربی کے متعلق ۳۸۵
- ③ دہم ثالث — آیت تطہیر کے متعلق ۳۹۵
- ④ دہم رابع — آیت حجاب کے متعلق ۴۱۲
- ⑤ دہم خامس — سم ذوی القربی کے متعلق ۴۱۶
- ⑥ دہم سادس — دعوتِ مباہلہ کا مسئلہ ۴۲۲
- ⑦ دہم سابع — کثرتِ فضائل کو وحدتِ بنت کی دلیل بنانا۔ ۴۳۰
- ⑧ دہم ثامن — انجیل کی ایک روایت سے استدلال (بذریعہ فرقہ سنچی) ۴۳۴
- ⑨ دہم تاسع — خطبات میں حضرت فاطمہؑ کا نام مذکور ہونا ۴۳۸
- ⑩ دہم عاشر — جنابِ حید الزمان صاحب کی عبارت کے متعلق ۴۴۰

# مقدمہ

از حضرت علامہ مولانا خالد محمود صاحب یا لکھنؤی زید مجاہد  
سنت نگر۔ لاہور

الحمد لله وسلام على عباده الذين اصطفى . اما بعد  
اللہ تعالیٰ نے قرآن کریم میں صحت نسب قائم رکھنے کی بہت تاکید کی ہے۔  
عہد جاہلیت میں لے پالک بیٹے اپنے اصل باپ کی بجائے پالنے والے باپ سے  
نسبت کیے جاتے تھے۔ یہ خلاف واقع نسبتیں دین فطرت کے یکسر خلاف تھیں۔  
ہندو تمدن میں نیوگ کی راہ سے کسی کی اولاد کسی کے نام آجاتی۔ اسلام نے جہاں  
اور بہت سی معاشرتی برائیاں دُور کیں صحت نسب کا پاس رکھنا اور غلط نسب  
سے بچنا بھی دین فطرت کے لیے ضروری ٹھہرایا اور یہ صحیح ہے کہ صحت مندرجہ کسی  
دوسرے باپ کی طرف انتساب میں کوئی عزت محسوس نہیں کرتی۔ قرآن کریم  
میں ارشاد فرمایا :

أَدْعُوهُمْ لِأَبَاءِهِمْ هُوَ اقْسَطُ عِنْدَ اللَّهِ (پا الاعراب رکوع ۱)  
” بلاؤ لے پالکوں کو ان کے باپوں کی طرف نسبت کر کے یہی انصاف  
ہے اللہ کے ہاں۔“

یہ حکم اس لیے ہے کہ نسبی تعلقات اور ان کے احکام میں کسی پہلو سے  
اشتباہ والتباس واقع نہ ہونے پائے۔ سو حق یہ ہے کہ انہیں ان کے باپوں  
کے نام سے ہی پکارو۔

یہ صرف مردوں کے لیے ہی نہیں کہ ان کا نسب مشتبہ نہ رہے۔ عورتوں کے

بارے میں بھی حکم یہی ہے کہ انہیں اصل باپ کی بجائے کسی اور باپ کی طرف نسبت نہ کرو۔ قرآن کریم کے ایسے احکام اپنے عموم میں عورتوں کو شامل ہیں۔

عرب لوگ قبائل و بطون کے امتیاز میں بہت حساس واقع ہوئے ہیں۔ اس جذبہ نے اسلام کی اس اصولی دعوت کے بعد اور نکھار چاہا۔ آنحضرت، صلی اللہ علیہ وآلہ وسلم نے ارشاد فرمایا :

”من ادعی الی غیر ابیہ وھو یعلم انہ غیر ابیہ فالجنتۃ علیہ حرام“  
سنن ابی داؤد۔ صفحہ ۳۵۰، ج ۲

اور یہ بھی فرمایا : ”من ادعی الی غیر ابیہ وانتمی الی غیر موالیہ فعلیہ لعنة اللہ المتتابعہ الی یوم القیمة“ (رواہ ابو داؤد)  
ترجمہ : ”جس نے اپنے باپ کے سوا کسی اور نسل کا انتساب چاہا اور اسے پتہ ہو کہ وہ اس کا باپ نہیں تو وہ جنت میں کبھی نہ جائے گا۔“

اسلام کے اس انقلابی اعلان کا اثر یہاں تک پہنچا کہ حضور صلی اللہ علیہ وسلم کے متبئی حضرت زید جو پہلے زید ابن محمد کہلاتے تھے پھر زید ابن حارثہ بن کئے اور قانون قرار پایا کہ نسبت اصل باپوں کی طرف ہی ہے۔ یہی انصاف اور حق کے زیادہ قریب ہے۔ صلہ رحمی اسلام کی اساسی تعلیم ہے۔ اس پر عمل تھی ہو سکتا ہے کہ لوگ رشتہ داری میں ایک دوسرے کو پہچانیں۔ پس انساب کا ضروری علم سیکھنا لازم ٹھہرا۔ حضرت ابو ہریرہ رضی اللہ عنہ کہتے ہیں کہ حضور صلی اللہ علیہ وسلم نے ارشاد فرمایا :

”تعلموا من انسابکم ما تصلون بہ ارحا مکم فان صلۃ الرحم محبہ فی الادلہ مثرات فی المال ومنسأۃ فی الاثر“ (جامع ترمذی، ج ۲)  
ترجمہ : اپنے انساب کو جانو کہ تم اپنے رشتہ داروں میں صلہ رحمی

بروٹے کا رلا سکو جملہ رحمی اپنے لوگوں میں محبت کا سبب ہے۔  
مال میں ثروت ہے اور اثر میں دیر پا ہے۔

اسلام کے اسی معاشرہ میں اہل بیت رسالتؑ نے پرورش پائی تھی۔ دین فطرت کی آواز بناتِ رسولؐ حضرت زینبؓ، حضرت رقیہؓ، حضرت ام کلثوم رضی اللہ عنہا کے کانوں میں بھی پہنچی ہوگی۔ انہیں بناتِ رسولؐ کہنے والے ان کے بارے میں اسلام کے اس اساسی حکم سے ہٹ کر کوئی دوسرا فیصلہ نہ کر سکتے تھے نہ ان کے باپ کے بارے میں تاریخ کوئی دوسرا فیصلہ دے سکتی تھی۔ یہ نہیں ہو سکتا کہ یہ بیٹیاں تو کسی اور کی ہوں اور کملائیں بناتِ رسولؐ۔ اور حضور صلی اللہ علیہ وسلم ان کو اسی عنوان سے پزیرائی دیتے رہیں۔ قرآن کریم پر اور حدیث پر اگر خود حضور صلی اللہ علیہ وسلم کا عمل نہ ہوگا تو اور کس کا ہوگا؟

اسلام کے اس انقلابی اعلان کے بعد اگر زید ابن حارثہؓ، زید ابن محمدؓ نہیں رہ سکتے تو یہ سیداتِ مطہرات کسی اور کی بیٹیاں ہو کر بناتِ رسول صلی اللہ علیہ وسلم کیسے رہ سکتی تھیں؟

قرآن کریم اور حدیث شریف کی ان واضح ہدایات کی روشنی میں یہ محال ہے کہ حضور صلی اللہ علیہ وسلم، اُمتاتِ المومنینؑ یا صحابہ کرامؓ ان لے پاک بیٹیوں کو حضور صلی اللہ علیہ وسلم کی بیٹیاں کہتے رہیں۔ اور دین فطرت کو عالمی سطح پر پیش کرنے والا پیغمبر خود اپنے ہاتھوں اور اپنے گھر میں دین فطرت کو عمل میں نہ لاسکے۔

سو حق یہ ہے کہ یہ تینوں سیداتِ مطہرات آنحضرت صلی اللہ علیہ وسلم کی ہی بیٹیاں تھیں۔ یہ کیسے ہو سکتا ہے کہ قیامت کے دن آواز تو باپوں کے نام سے دی جائے اور بستیاں غیر باپوں کے نام سے قائم رہیں اور وہ بھی پیغمبر کے گھر میں۔ یہ کبھی نہیں ہو سکتا کہ خود اہل بیت رسالتؑ تعلیم رسالت سے بے بہرہ رہیں۔

حضرت ابوذر رضی اللہ تعالیٰ عنہ کہتے ہیں کہ حضور علیہ السلام نے فرمایا:  
 ”انکم تدعون باسماءکم واسماء ابائکم“ (رواہ ابو داؤد ج ۲ ص ۳۲۸)

ترجمہ: بیشک تم لوگ قیامت کے دن اپنے ناموں اور اپنے باپوں  
 کے نام سے بلائے جاؤ گے۔

آنحضرت صلی اللہ علیہ وسلم اپنی نبی شرافت کو بر ملا ظاہر فرماتے۔ یہ اپنی ہی  
 اپنی بڑائی ہے اور قوم کی ایک مرکزی عظمت کا اظہار ہے۔ یہ کسی پہلو سے کوئی  
 عیب نہیں۔ اور اس میں کوئی خود نمائی نہیں۔ دوسروں کے سامنے اپنی بڑائی کا  
 اظہار بے شک صحیح نہیں۔ آنحضرت صلی اللہ علیہ وسلم نے فرمایا:

انا انفسکم نسباً وصہراً وحسباً۔ لیس فی ابائی من لدن آدم

سفاح کلنا نکاح۔ (الزرقانی شرح مواہب - ص ۶۷، ج ۱)

نسب کے اس امتیازی ماحول میں حضرت سیدہ زینب، حضرت سیدہ  
 رقیہ اور حضرت سیدہ ام کلثومؓ کا نسب چھپا رہے یہ بات کسی طرح لائقِ باور  
 نہیں۔ پھر یہ ایک بیٹی کی بات نہیں۔ تینوں کی تین بیٹیاں اس مشتبہ نسب میں  
 رہیں اور ساہما سال تک اور کسی غیر معروف گھر میں نہیں بلکہ پیغمبر کے گھر میں جو  
 کل جہان کے لیے مثال ہوگا۔

یہ بات کسی طرح قرین قیاس نہیں جو خدا حضور صلی اللہ علیہ وسلم کے پاک  
 بیٹے کو حضور کی نسبت میں رکھنے کی اجازت نہیں دیتا وہ لے پاک بیٹیوں کو  
 کس طرح ساہما سال تک بناتِ رسولؐ کے عنوان میں اہل بیتِ رسالت میں  
 رکھ سکتا تھا۔ اگر کوئی ایسی صورت ہوتی تو اس کے لیے اتنا ہی جلی اور واضح  
 اعلان ہوتا جتنا حضرت زید ابن حارثہ کے لیے ہوا تھا۔

باپ کی فطرت اولاد میں: اکثر دیکھا گیا ہے کہ باپ کے بدنی خصائص اور



آثارِ خلیاتِ اولاد میں بھی ساتھ ساتھ چلتے ہیں۔ ڈاکٹر لوگ خُونِ ملا کر اصل اور فرع کو بھانپ لیتے ہیں، باپ بیٹے کا خون عام طور پر مل جاتا ہے۔ حضرت انس بن مالک کہتے ہیں کہ ایک یہودی عورت (زینب بنت حارث) حضور صلی اللہ علیہ وسلم کی خدمت میں بکری کا گوشت لائی جس میں زہر ملا ہوا تھا۔ آپ نے اس سے کچھ گوشت کھایا۔ اللہ تعالیٰ نے آپ کو صورتِ حال سے اطلاع دے دی اور آپ نے ہاتھ کھینچ لیا۔ دیکھیے صحیح بخاری جلد اول ص ۳۵۶ اور جلد ثانی ص ۶۱۰۔ آنحضرت صلی اللہ علیہ وسلم اس کے مہمک اثر سے محفوظ رہے۔ مگر صحابہ محسوس کرتے تھے کہ آپ کے تالو میں اس کے اثرات ہیں۔ محدثین لکھتے ہیں :

ان اثر تذك اللقمه من الشاة كان باقياً لتعثره حتى الوفاة۔ اذ كان يعرف ذلك بتغير لون اللہوات۔ اس زہر بیلے لقمے کا اثر باقی رہا۔ یہ صورت آپ کو وفات تک پیش آتی رہی اور بہ صورتِ تالو کے رنگ کی تبدیلی سے پہچانی جاتی تھی۔ وفات کے وقت آپ نے اس کے پورے اثر کو محسوس کیا اور اکابر صحابہ اس پہلو سے آپ کو شہید کہتے رہے۔ حضرت مولانا اشرف علی صاحب تھانویؒ لکھتے ہیں کہ آپ نے اس مرض میں یہ بھی فرمایا کہ اس زہر کا اثر ہمیشہ ہوتا رہا مگر اب اس نے اپنا پورا کام کر دیا ہے۔ تو اس معنی سے حضور صلی اللہ علیہ وسلم کی زہر سے شہادت ہوئی۔ چنانچہ عبداللہ بن مسعودؓ اور بھی بعض سلف اس کے قائل تھے۔ (نشر الطیب ص ۲۰۳)

مہمک اثرات کا پہلے دبے رہنا اور وفات کے قریب پھر سے تازہ ہونا۔ آنحضرت صلی اللہ علیہ وسلم کی صافرازی حضرت سیدہ زینب میں بھی دیکھا گیا آپؐ نے اپنے سفرِ ہجرت میں جو تکلیفیں اٹھائی تھیں ان کا اعتراف خود سامانِ نبوت منقول ہے۔ حضور نے فرمایا تھا :

”خیونباتی اُصیبت فی“

جس طرح حضور صلی اللہ علیہ وسلم نے وفات کے وقت اس زہر کے اثرات بڑی شدت سے محسوس کیے۔ یہ صورت حضرت زینبؓ میں بھی دیکھی گئی۔ وفات سے قبل ان کے وہی زخم پھر سے تازہ ہو گئے۔ یہ ایک عجیب بدنی نسبت تھی جو حضور اکرم صلی اللہ علیہ وسلم سے آپ کی بیٹی میں منتقل ہوئی۔ اور حضرت زینبؓ بھی شہید ہو کر ہی دنیا سے رخصت ہوئیں۔

فَلَمَّا نَزَلَ وَجَعَةٌ حَتَّى مَاتَ مِنْ ذَلِكَ الْوَجَعُ فَكَانُوا يَرَوْنَ

انہا شہیدۃ۔ (مجمع الزوائد ج ۹ - ص ۲۱۶)

حافظ ابن کثیر نے بھی آپ کے لیے ”شہیدہ“ کے الفاظ لکھے ہیں :

”ماتت شہیدۃ۔“ (البدایہ والنہایۃ - جلد ۵ - ص ۳۰۸)

اس قسم کے واقعات بتلا رہے ہیں کہ حضرت زینبؓ کے بعض جسمانی حالات

میں ان کے والد گرامی کے بعض جسمانی حالات کا فرما تھے۔ یہ فطری مناسبت

تاریخ کا ایک ناقابل انکار واقعہ ہے۔ اور ان لوگوں کی آنکھوں کا عمر مرہ ہے جو

اس موضوع کو پوری بینائی سے دیکھنا چاہتے ہیں۔ سو اس میں ہرگز کسی پیکو

تردد نہیں کہ حضرت سیدہ زینبؓ آنحضرت صلی اللہ علیہ وسلم کی ہی صاحبزادی تھیں

اور آپ کے بدنی اثرات آپ کی بیٹی میں دیکھے گئے۔ شہید باپ کی شہید بیٹی

میں یہ اثر بہت نمایاں تھا۔ پھر آپ یہ بھی دیکھیے کہ حضرت زینبؓ کے شوہر

ابوالعاص بن ربیع بدر کے قیدیوں میں قید ہو کر جب حضور اکرم صلی اللہ علیہ وسلم کے

پاس آئے تو حضور کا جذبہ پدری کس طرح حضرت زینبؓ کے احساسات کا ساتھ

دے رہا تھا اور آپ اپنی بیٹی کے لیے کس قسم کا درد اپنے دل میں محسوس کر رہے تھے۔

کبھی کسی نے بیوی کی پچھلک اولاد کے بارے میں اس قسم کے جذبات شفقت

اُبھرتے دیکھیے؟ بالخصوص جب کہ ان کی والدہ بھی موجود نہ رہی ہو اور پرورش کنندہ باپ اس کی جگہ اور کئی شادیاں کر چکے ہوں۔

حق یہ ہے کہ حضرت خدیجہؓ کی وفات کے بعد حضور اکرم صلی اللہ علیہ وسلم اپنی اولاد کے لیے ماں اور باپ دونوں کی شفقت کا سایہ تھے۔ حضور اکرمؐ نے اسی احساس درد سے فرمایا تھا کہ یہ میری خیر بات ہے جسے میرے لیے اتنے مصائب سے گزرنا پڑا۔

## خیریت اور فضیلت میں فرق

وقائع بدر اور واقعات ہجرت نے کچھ اس طرح کروٹ لی کہ حضرت زینبؓ کا یہ اذیتیں اٹھانا حضرت ابوالعاص کے ایمان لانے کا سبب بن گیا۔ حضرت زینبؓ کی یہ اچھائی (خیر) حضرت ابوالعاص تک متعدی ہوئی اور یہ وہ صفت ہے جس میں آپ تینوں بہنوں سے ممتاز ہیں حضرت سیدہ رقیہؓ اور حضرت سیدہ ام کلثومؓ کے خاوند حضرت عثمانؓ پہلے سے مسلمان تھے لیکن حضرت زینبؓ کے خاوند حضرت ابوالعاص پہلے سے مسلمان نہ تھے۔ جنگ بدر میں مشرکین کے ساتھ ہو کر آئے تھے پھر قید بھی ہوئے اور حضرت زینبؓ کو ان کا فدیہ مکہ سے مدینہ بھیجا پڑا اور وہ حضرت خدیجہ الکبریٰؓ کا دیا ہوا ہار تھا جو حضرت زینبؓ نے اپنے خاوند کے فدیہ میں بھیجا تھا ہار کا یہ واقعہ کس طرح حضرت زینبؓ کے مدینہ آنے کا سبب بنا۔ یہ اہل علم سے مخفی نہیں۔ اب حضرت ابوالعاص سے جو نیکی اور قربانی عمل میں آئے گی وہ سب حضرت زینبؓ کا ہی خیر شمار ہوگا۔ جو مختلف افراد میں پھیلتا چلا گیا تھا۔

”خیر“ اور ”افضل“ کے الفاظ قابل غور ہیں حضور صلی اللہ علیہ وسلم کی سب بیویوں میں افضل حضرت سیدہ فاطمہ الزہراؓ ہیں ان کی شان اپنی ذات میں بہت اونچی

اور بلند ہے لیکن خیر البنات حضرت زینبؓ ہی شمار ہوں گی۔ اپنی ذات میں فضیلت رکھنا اور بات ہے اور دوسروں تک اچھائی پہنچے۔ یہ پہلوئے خیر ہے۔

عالم کبیر ملا علی قاری علیہ الرحمۃ ربہ الباری لکھتے ہیں :

فباب الخیرۃ وہی الطاعة للحق والمنفعة للخلق متعدد و باب

الفضیلة لازم۔ (شرح فقہ اکبر ص ۸۲)

ترجمہ : خیر جو طاعت حق اور لوگوں کو نفع پہنچانے کا نام ہے متعدی ہے اور فضیلت فعل لازم ہے۔

فضیلت کا دوسروں تک پہنچنا ضروری نہیں لیکن خیر کا دوسروں تک متعدی ہونا ضروری ہے۔

افضل البنات حضرت فاطمہ الزہراءؓ حضرت علیؓ کی زوجہ تھیں تو خیر البنات حضرت زینبؓ حضرت علیؓ کی والدہ ٹھہریں حضرت علیؓ نے حضرت فاطمہؓ کی وصیت کے مطابق حضرت زینبؓ کی بیٹی حضرت امامہ (بنت ابی العاص) سے نکاح کیا تھا اور یہ بھی خیر البنات کا ہی خیر تھا جو حضرت علیؓ کو ملا اور حضرات حسنینؓ کے لیے درجہ شرف و مآوری بنا۔ اور دیکھا جائے تو اس پہلو سے حضرت علیؓ بھی ذی النورین ہو گئے اور اس جہت سے خیر البنات حضرت زینبؓ حضرت علیؓ کی والدہ ٹھہریں اور افضل البنات آپ کی زوجہ محترمہ بنیں۔

کعبۃ بیت اللہ شریف قیام کائنات کا مرکز اور مسلمانوں کا قبلہ ہے جس دن مکہ فتح ہوا اس دن آنحضرت صلی اللہ علیہ وسلم نے اپنے نواسے حضرت سیدہ زینبؓ کے بیٹے علی بن ابی العاص کو اپنی سواری پر اپنے پیچھے بٹھایا ہوا تھا۔ حافظ ابن حجر عسقلانی لکھتے ہیں :

توفي علي بن ابي العاص وقد ناهز العلم وكان النبي صلى الله عليه وسلم

اور ذلہ علی راحلہ یوم الفتح (الاصابہ - جلد ۲ صفحہ ۵۰۳)

المختصر کنا صرف یہ ہے کہ حضور صلی اللہ علیہ وسلم نے اپنی جس بیٹی کو خیر البنات فرمایا اس کا غیر پوری امت تک متعدی ہوا اور اس لیے حضور نے فتح مکہ کے دن اپنے نواسہ حضرت علی کو اپنے پیچھے بٹھایا ہوا تھا۔ لے پاک بیٹی یا ربیبہ کے بیٹے سے یہ لطف و محبت جو حضور علی سے فرما رہے تھے تلخ عرب میں کہیں نظر نہیں آتا۔ خصوصاً جبکہ وہ بیوی جس کی یہ اولاد ہو بقید حیات نہ ہو اور پھر سوتیلا باپ اور نکاح بھی کر چکا ہو۔ پس حق یہی ہے کہ یہ علی حضور کے حقیقی نواسے تھے اور حضرت زینبؓ آپ کی حقیقی بیٹی تھیں اور اپنے والدِ محترم کی شفقت و محبت کی بجائے بطور پرتھوڑا تھیں۔

### حضرت رقیہ اور ام کلثوم کا نکاح عتبہ و عتبہ سے

آنحضرت صلی اللہ علیہ وسلم نے اپنی بیٹیوں رقیہ اور ام کلثوم کا نکاح اسلام کے قوانینِ نکاح اترنے سے پہلے ابولہب کے بیٹوں عتبہ اور عتبہ سے کر دیا ہوا تھا لیکن رخصتی کی نوبت ابھی نہ آئی تھی۔ سورۃ تبت یدا کے نزول سے ابولہب سنبھلا ہو گیا اور اس کی جاہلیت اور ابھری۔ اس نے حضور اکرم صلی اللہ علیہ وسلم سے بدلہ لینے کی ایک صورت نکالی۔ اپنے بیٹوں کو بلایا، باپ کی غیرت کا واسطہ دیا اور کہا کہ محمد (صلی اللہ علیہ وسلم) کی لڑکیوں رقیہ اور ام کلثوم کو طلاق دے دو۔

عرب معاشرہ میں بیوی کی پچھلک بیٹیاں یا لے پاک بیٹیاں کبھی غیرت یا دشمنوں کی عداوت کا موضوع نہیں بنیں اور ان کی تکلیف کبھی اس وقتی باپ کی تکلیف نہیں سمجھی گئی۔ ابولہب کا اپنے بیٹوں کا حکم دینا کہ تم رقیہ و ام کلثوم کو طلاق دے دو، یہ اسی لیے تھا کہ اس سے حضور صلی اللہ علیہ وسلم کو اذیت پہنچے۔ وہ اس لیے انہیں طلاق نہیں دلوا رہا تھا کہ اس سے حضرت خدیجہؓ کو اذیت پہنچے۔ اونچے

گھرانوں میں پھچک بیٹیاں خیرات کا موضوع تو بن سکتی ہیں عداوت کا نہیں۔  
 عداوت انہی بچوں سے ہوتی ہے جو اس خاندان کے ہوں۔ رسالت حضور صلی اللہ  
 علیہ وسلم کی زیر بحث تھی اور قرآن کریم آپ پر ہی اُتر ا تھا۔ سورۃ تبت یدا اسی میں تھی  
 اس سے چڑ کر ابولہب حضور صلی اللہ علیہ وسلم کو اذیت پہنچانے کی تو سوچ سکتا تھا  
 اس سے حضرت خدیجہ کی یتیم بچیوں سے عداوت پیدا ہونے کی کوئی وجہ وجہ نہ تھی۔  
 سوعتبہ اور عتبہ کا حضرت رقیہ اور ارقم کلثوم کو طلاق دینے کا واقعہ پکار پکار کر  
 کہہ رہا ہے کہ یہ حضور کی ہی حقیقی بیٹیاں تھیں۔ پھچک یا لے پاک ہرگز نہ تھیں۔  
 لے پاک بیٹیاں دوسرے باپ کے لیے کبھی اس طرح غیرت کا موضوع نہیں بنتیں  
 نہ تاریخ عرب میں اس کی کوئی نظیر ملتی ہے۔

### حضرت رقیہ کی وفات پر حضرت عثمانؓ کی افسردگی

حضرت رقیہ کی وفات پر حضرت عثمانؓ کی افسردگی اس وجہ سے تھی کہ ان کا حضورؐ  
 سے رشتہ صہری منقطع ہو گیا ہے یہ بذات خود ایک صدمہ کی بات تھی۔ اگر وہ حضرت خدیجہؓ  
 کی پھچک بیٹی ہوتیں تو ان کا حضورؐ سے رشتہ صہری نہ پہلے تھا نہ اب منقطع ہوا اور نہ اس  
 کے جانے پر اب انہیں کچھ افسردگی ہونی تھی۔ لیکن یہ حقیقت ہے اور اس سے انکار  
 نہیں کیا جاسکتا کہ اس موقع پر حضرت عثمانؓ کی افسردگی اس وجہ سے تھی کہ ان کا حضورؐ سے  
 رشتہ صہری منقطع ہو گیا ہے۔

حضرت امام ابو حنیفہؒ ہشتم بن حبیب الصرفی سے روایت کرتے ہیں۔

عن الہیشو عن موسیٰ بن کثیر ان عمر مّر بعثمان رضی اللہ عنہما وھو

حزین قال ما یحزنک قال الا احزن وقد انقطع الصہر بینی و بین رسول اللہؐ

وذلك حدثان ماتت بنت رسول اللہؐ - (مند امام اعظم مطبع محمدی لاہور ص ۲۰۵)

حافظ ابو بشر دولابی حضرت ابن عباسؓ سے روایت کرتے ہیں کہ آنحضرت صلی اللہ علیہ وسلم کو جب وفاتِ رقیہؓ کی خبر ملی تو آپؐ نے فرمایا:

”الحمد لله دفن البنات من المکرمات“

(بیٹیوں کو دفن کرنا باپ کی عزتوں میں سے ہے۔)

حضرت عثمانؓ کی بیگمینی حضور صلی اللہ علیہ وسلم کو منظور نہ تھی۔ آپؐ نے اپنی دہری بیٹی اُمّ کلثومؓ بھی ان کے نکاح میں دے دی۔ تاریخِ ولدِ آدم میں حضرت عثمانؓ واحد ہستی ہیں جن کے نکاح میں پیغمبرؐ کی دو بیٹیاں رہی ہوں۔ ذی النورین ہونے کا یہ وہ شرف ہے جو اولادِ آدم میں حضرت عثمانؓ کے سوا اور کسی کو نصیب نہیں ہوا۔

## خصائصِ بناتِ رسولؐ

بہت کم ایسا ہوا ہے کہ ایک مرد کی دو بیویاں آپس میں محبت و سلوک سے رہی ہوں۔ سو کنیں ایک دوسرے کے بارے میں دل میں کوئی اچھا جذبہ نہیں رکھتیں۔ اب جب کبھی آپس میں کوئی الجھن ہوگی تو کیا ایک دوسری کے خاوند کو برا کہے گی؟ نہیں خاوند تو دونوں کا ایک ہے، وہ ایک دوسری کے سسرال کو برا کہیں گی؟ نہیں سسرال تو دونوں کے ایک ہیں۔ سو یہ جذبہٴ رقابت جب بھی ابھرے گا تو ایک دوسری کے والدین کی طرف لوٹے گا، کیونکہ والدین دونوں بیویوں کے اپنے اپنے ہیں۔

اب غور کیجیے جو خاتون پیغمبرؐ کی بیٹی کی سوکن ہوگی کیا احتمال نہیں کہ وہ اسی جذبہٴ رقابت میں اپنی سوکن کے والدین کو ناپسند کرنے لگے۔ اب اگر یہ جذبہٴ مخالفت پیغمبرؐ کی طرف لوٹے اور اس کے بارے میں کسی مسلم خاتون کے دل میں بوجھ آیا تو کیا اس بیچاری کا ایمان باقی رہے گا؟ ہرگز نہیں۔ اب بتائیے ان خواتین کے



اسلام کو بچانے کی کیا تدبیر ہو سکتی ہے ؟  
 اس کا اس کے سوا اور کوئی حل ممکن نہ تھا کہ پیغمبر کی بیٹی پر سوکن آ ہی نہ سکے۔  
 تاکہ پہلی بیوی کے جذبہ رقابت میں کہیں اس کے والد محترم کی (جو ایک نبی بھی  
 ہیں) کہیں بے ادبی نہ ہو جائے۔ اس پہلو سے یہ آنحضرت صلی اللہ علیہ وسلم کی  
 خصوصیت ہو گی کہ آپ کی بیٹیوں کے ساتھ کوئی دوسری عورت نکاح میں جمع نہ  
 ہو سکے اور حضور کی کسی بیٹی پر کوئی سوکن نہ آ سکے۔

علامہ جلال الدین سیوطیؒ نے "الخصائص الکبریٰ" میں ایک باب باندھا ہے  
 "باب اختصاصہ صلی اللہ علیہ وسلم بان بناتہ لایزوج علیہن۔" (جلد

ص ۲۵۵)

جب تک حضرت رقیہؓ، حضرت عثمانؓ کے نکاح میں رہیں آپؐ نے دوسرا نکاح  
 نہیں کیا۔ پھر جب تک حضرت ام کلثومؓ آپؐ کے نکاح میں رہیں آپؐ نے اور نکاح  
 نہیں کیا۔ جب تک حضرت فاطمہ الزہراءؓ حضرت علیؓ کے نکاح میں رہیں آپؐ نے اور  
 نکاح نہیں کیا۔

ام کلثومؓ بنت رسولؐ کی وفات کے بعد حضرت عثمانؓ نے بھی اور نکاح کیے اور  
 حضرت فاطمہؓ کی وفات کے بعد حضرت علیؓ نے بھی اور نکاح کیے۔ یہ صورت حال کھلی آفتاب  
 شہادت ہے کہ حضرت رقیہؓ اور حضرت ام کلثومؓ حضور صلی اللہ علیہ وسلم کی بیٹیاں  
 تھیں۔ اگر یہ حضرت خدیجہ الکبریٰؓ کی پچھلی بیٹیاں ہوتیں تو ان کے نکاح میں ہونے  
 سے حضرت عثمانؓ کے لیے اور نکاح کرنا منع نہ ہوتا۔ حضرت ام کلثومؓ کے بعد آپؐ نے  
 کئی نکاح کیے۔ فاطمہ بنت ولیدؓ، فاختہ بنت غزوٰؓ، رملہ بنت شیبہؓ اور نائلہؓ سب  
 آپؐ کی بیویاں تھیں۔

اللہ رب العزت حضرت مولانا محمد نافع صاحب دامت برکاتہم کو جزائے خیر دے

اور آپ کی مساعی جمیلہ کو اور نافع بنائے۔ آپ نے آنحضرت صلی اللہ علیہ وسلم کی جاوید  
 صاحبزادیوں کے حالات، کمالات اور درجات ایسے محققانہ اور نفیس پیرائے میں  
 بیان فرمائے ہیں کہ اس کتاب کی اشاعت واقعی اس عہد کا ایک نہایت اہم  
 علمی اضافہ ہے۔ مولانا کا انداز بیان محض تبلیغی نہیں تحقیقی بھی ہوتا ہے۔ ایک مؤرخ  
 کی حیثیت میں آپ بات کی آخری تہ تک اترتے ہیں، رُحماء بنہم کے بعد  
 آپ کی یہ تحقیقی پیشکش بیشک دنیائے علم پر ایک عظیم احسان ہے۔ رب العزت  
 آپ کی ان مساعی کو مشکور فرمائیں اور آپ کو ہر فتنہ اور ہر عین لامہ سے محفوظ فرمائیں۔  
 آنحضرت صلی اللہ علیہ وسلم کے رشتہ داروں کا اس انداز سے ذکر کرنا کہ اس کے  
 پڑھنے سے قارئین اپنے دلوں میں ان نفوس کریمہ کی مزید عظمت و عقیدت محسوس  
 کریں مؤلف کے عقیدہ محبت اہل بیت اور اس کے اخلاص عمل کی ایک کھلی شہادت  
 ہے۔ امید وائق ہے کہ قارئین اس کتاب کے مطالعہ سے اپنے دلوں میں ایک  
 غیر معمولی سکون و طمانیت محسوس کریں گے۔ یہ آنحضرت صلی اللہ علیہ وسلم کے قرابتداروں  
 کا خاصہ ہے کہ ان کے حالات سے دلوں کو سکون ملتا ہے اور حضور صلی اللہ  
 علیہ وسلم کی محبت بڑھتی ہے۔

خالد محمود عفا اللہ عنہ

حال وارڈ پاکستان - (لاہور)

## بِسْمِ اللَّهِ الرَّحْمَنِ الرَّحِيمِ

الحمد لله رب العالمين - والصلوة والسلام على  
سيد الاولين والاخرين امام الرسل وخاتم النبيين  
وعلى ائمه واجه المطهرات وبناته الاسرعة الطاهرات  
الطيبات زينب ورقية وام كلثوم وفاطمة وعلى اهل بيته  
وجميع اصحابه واتباعه باحسان الى يوم الدين

## ضرورت تالیف

تالیف ہذا میں نبی کریم صلی اللہ علیہ وسلم کی ہر چہار صاحبزادیوں کے سوانح اور  
سیرت تحریر کرنے کا ارادہ ہے (بعونہ تعالیٰ)۔ بعض لوگ آنجناب صلی اللہ علیہ وسلم کی  
اولاد شریف کے حق میں افراط و تفریط کرتے ہوئے نبی اقدس صلی اللہ علیہ وسلم کی صرف  
ایک صاحبزادی حضرت فاطمہؓ کو حقیقی دختر شمار کرتے ہیں اور باقی تین صاحبزادیوں حضرت  
زینبؓ، حضرت رقیہؓ اور حضرت ام کلثومؓ کو آنجناب کی حقیقی اولاد شریف سے خارج  
گردانتے ہیں۔ اور ان کو ربائب، اور لے پالک بیٹیوں سے تعبیر کرتے ہیں۔  
جبکہ فرمان خداوندی اس طرح ہے کہ :-

ادعوهم لآبائهم هو اقسط عند الله (سورہ احزاب : ۵)  
یعنی بے پاکوں کو ان کے باپوں کی طرف نسبت کر کے پکارو۔ یہی اللہ تعالیٰ  
کے ہاں پورا انصاف ہے۔

چنانچہ فرمان خداوندی کا تقاضا ہے کہ اولاد کو اپنے آباء کی طرف منسوب کریں  
اور غیر آباء کی طرف انتساب ہرگز نہ کریں مردوں اور عورتوں دونوں کے لیے یہی حکم  
ہے۔

بنابرین نبی اقدس صلی اللہ علیہ وسلم کی حقیقی بنات ثلاثہ کو دوسرے آباء کی طرف  
منسوب کرنا نہایت ناروا طریق ہے اور شریعت کی تعلیمات کے بالکل برعکس  
رویت ہے۔

یہ دور بڑا پُر فتن اور ابتلا و آزمائش کا دور ہے۔ اس دور میں اسلام کی تعلیمات  
پر کار بند رہتے ہوئے ایمان کو محفوظ رکھنا نہایت دشوار ہو رہا ہے۔ اسلام کے وضع  
مسائل اور مُصدّقہ چیزوں میں اپنی طرف سے ترمیم و تیسخ کی جا رہی ہے۔ اور مسلمہ معتقدات  
کو مسخ کیا جا رہا ہے۔

چنانچہ اولاد نبوی کو بڑی بے باکی سے طعن و تشنیع کا ہدف بنایا جا رہا ہے۔ اور  
اس مبارک خاندان کے کسی تقدس کو پامال کیا جا رہا ہے۔ بڑے نازیبا الفاظ کے ساتھ  
ان کے وقار کو مجروح کیا جا رہا ہے۔

ان حالات میں ضروری سمجھا گیا ہے کہ سردارِ دو جہاں صلی اللہ علیہ وسلم کی ہر چہار  
صاحبزادیوں کے نسب شریف کو صحیح طور پر پیش کیا جائے اور پھر ہر ایک صاحبزادی  
کے سوانح اور سیرت کو الگ الگ مرتب کیا جائے تاکہ ان محدراتِ طاہرات کا  
عالی مقام واضح ہو سکے۔

## ترتیب مضامین

اب ان مضامین کو مندرجہ ذیل طریقے پر پیش کرنے کی صورت اختیار کی گئی ہے۔  
ابتدائی امور کے بعد سب سے پہلے سردارِ دو جہاں صلی اللہ علیہ وسلم کی پہلی زوجہ  
محترمہ حضرت خدیجۃ الکبریٰ رضی اللہ تعالیٰ عنہا کا ذکر خیر، ان کے سابق  
ازواج اور ان کی اولاد کو تفصیل سے لکھا گیا ہے۔

پھر حضرت خدیجۃ الکبریٰ رضی اللہ عنہا کی آنجناب صلی اللہ علیہ وسلم سے جو اولاد ہوئی،  
اس کو درج کیا گیا ہے اس کے ساتھ حضرت خدیجۃ الکبریٰ رضی اللہ عنہا کے فضائل و مناقب کو بھی  
بیان کر دیا گیا ہے اور یہ مضامین فریقین کی کتابوں سے مرتب کیے گئے ہیں خصوصاً شیعہ  
کی چودہ عدد معتبر کتب سے ہر چہار بنات کا ثبوت اور ان کا تذکرہ بقدر ضرورت  
نقل کر دیا گیا ہے۔

بعد ازاں علی الترتیب ہر چہار صاحبزادیوں کے سوانح اور حالات زندگی تحریر  
کئے گئے ہیں اور ان کے ساتھ ازالہ شبہات کے عنوان سے قابلِ اعتراض چیزوں کے  
جوابات بھی پیش کر دیئے گئے ہیں۔

حضرت فاطمہ رضی اللہ تعالیٰ عنہا کے سوانح کے آخر میں چند ضروری مباحث  
لکھے گئے ہیں جن میں حضرت فاطمہ رضی اللہ عنہا کے سوانح اور فضائل سے متعلق اہم گوشوں کی وضاحت  
پیش کی گئی ہے۔

آخر کتاب میں ”دفع توہمات“ کا ایک عنوان ہے جس میں بعض لوگوں نے ”توہد  
نبت الرسول“ پر جو اپنے نزولِ تحریر کیے ہیں۔ ان کو مستحسن طریقہ سے زائل اور ان کے  
خام مظنونات کو شائستہ طرز سے مسترد کر دیا گیا ہے اور جو چیزیں قابلِ جواب معلوم ہوئیں ان  
کو صاف کر دیا گیا ہے۔ (بتوفیق تعالیٰ)

مزید برآں واضح رہے کہ ہم نے بیشتر مقامات پر سنی و شیعہ ہر دو فرقہ کی کتب سے قابلِ اعتماد مواد پیش کرنے کی کوشش کی ہے تاکہ ناظرین کرام کو ان مباحث کے سمجھنے میں سہولت میسر آ سکے اور قلبی اطمینان نصیب ہو۔ اور مسئلہ نبات میں جو صحیح مسلک ہے اس سے آگاہ ہو سکیں۔

---

## ”اصل استدلال“

”بنات اسابعہ“ (یعنی چار صاحبزادیاں) کے مسئلہ میں بنیادی استدلال قرآن مجید سے ہے۔ چنانچہ پردہ کا مسئلہ بیان کرتے ہوئے اللہ تعالیٰ نے اپنے نبی کریم صلی اللہ علیہ وسلم کو خطاب کر کے ارشاد فرمایا کہ:

یا ایہا النبی قل لا تنزلوا جک، وبناتک ونساء المؤمنین

یدنین علیہن من جلا بیہن ..... الخ (سورۃ الاحزاب: ۵۹)

یعنی اے نبی صلی اللہ علیہ وسلم کہہ دیجئے اپنی عورتوں کو اور اپنی بیٹیوں کو اور مسلمانوں کی عورتوں کو کہ نیچے لٹکالیں اپنے اوپر اپنی چادریں ..... الخ

پردہ کا حکم آنجناب صلی اللہ علیہ وسلم کی جمیع ازواج مطہرات جناب کی سب ”صاحبزادیوں“ اور اہل اسلام کی تمام خواتین کے لئے ہے قرآن مجید کی یہ صریح عبارت بتلا رہی ہے کہ آنجناب کی ازواج مطہرات اور آنجناب کی صاحبزادیاں زیادہ ہیں۔ ایک نہیں۔ اسی طرح مسلمانوں کی عورتیں بے شمار ہیں۔

عبارۃ النص کو چھوڑ کر اس میں تاویل و توجیہ کرنا قرآن مجید کے واضح مضمون کا صاف انکار ہے جو مسلمانوں کے لیے جائز نہیں۔

آیت نہا میں ”ازواج و بنات“ اور نساء ”تینوں صیغے جمع کے مذکور ہیں اور جمع کے معنی میں ہی یہاں مستعمل ہیں۔ اگر ان تینوں میں سے ایک مثلاً ”بنات“ کو واحد کے معنی میں ملا لیا جائے اور تعظیماً جمع کی تاویل کر دی جائے تو اس تاویل کی بنا پر ایک دوسرا شخص یہ بھی کہہ سکتا ہے کہ نبی اقدس کی زوجہ محترمہ بھی ایک ہی تھی اور قرآن میں جہاں جمع کے صیغے کے ساتھ ازواج کے الفاظ وارد ہوئے ہیں مثلاً ”و ازواجہ امہاتہم“

اور ”قل لا اذواجک“ وغیرہ تو ان مقامات میں ایک زویر مراد ہے اور جمع کا صیغہ تعظیماً وارد ہوا ہے۔ اس کا یہ استدلال جس طرح سو فیصد غلط ہے۔ اسی طرح بنات طاہرات کے حق میں آیت مذکورہ سے ایک دختر کی تاویل کرنا اور جمع کے صیغہ کو تعظیماً بننا بھی درست نہیں۔

جہاں بعض مقامات پر لفظ جمع کو واحد کے معنی میں استعمال کیا جاتا ہے وہاں دوسرے قرائن اس کے تویید و معاون ہوتے ہیں تب وہاں تاویل درست ہوتی ہے۔ مگر یہ صورت یہاں نہیں ہے اور اس نوع کے قرائن یہاں مفقود ہیں۔ بلکہ یہ تاویل یہاں احادیث صحیحہ، اسلامی تاریخ، اور انساب وغیرہ سب کے متعارض ہے۔

## ایک قاعدہ

قاعدہ یہ ہے کہ ”الاخلد بالنص مقدم علی الاخذ بالاستنباط“

یعنی کسی مسئلہ کو نص صریح سے ماخوذ کرنا اس کے استنباط کرنے سے مقدم ہوتا ہے۔“

فتح الباری شرح بخاری ص ۲۲۹ ج ۹

کتاب النکاح باب موعظة الرجل ابنة لخال زوجها

تو آنجناب کی صاحبزادیوں کے تعداد اور ایک سے زیادہ ہونے کا مسئلہ قرآنی نص سے صریحاً ثابت ہے یہاں کسی تاویل اور استنباط سے ثابت کموناً درست نہیں۔



اس مسئلہ کے اثبات کے لئے آئندہ جتنا قدر ہم مواد پیش کر رہے ہیں احادیث صحیحہ سے ہو یا رجال کی کتابوں یا انساب سے یا اسلامی تاریخ سے یہ سب نص قرآنی مذکور کی تائید کے طور پر ہے۔

اب ہم ترتیب مذکور کے موافق حضرت ام المؤمنین خدیجۃ الکبریٰ رضی اللہ تعالیٰ عنہا کے متعلقات پہلے ذکر کرتے ہیں اس کے بعد ہر چار بنات رسول خدا صلی اللہ علیہ وسلم کے احوال حسب ترتیب درج ہونگے اور کتاب کے آخرین اہم مباحث "اور دفع توہمات" کا ذکر کیا جائے گا۔  
(انشاء اللہ تعالیٰ)

---

## اُمّ المؤمنین سیدہ خدیجہ الکبریٰ رضی اللہ عنہا کے متعلقات

حضرت خدیجہ الکبریٰ (رضی اللہ عنہا) بنت خویلد بن اسد ایک مشہور و معروف خاندان (بنی اسد) سے تعلق رکھتی تھیں آپ نہایت شریف اور باوقار خاتون تھیں۔ ان کو قدرت کی طرف سے اپنے دور میں تمّول اور مالداری نصیب تھی۔ خاندانی شرافت اور اپنے بلند کردار کی وجہ سے بڑی معزز اور محترم سمجھی جاتی تھیں۔ خوش بخت اور صالح خواتین میں ان کا شمار ہوتا تھا۔

**سابق ازواج** | سردارِ دو عالم صلی اللہ علیہ وسلم کے ساتھ شرفِ زوجیت سے قبل حضرت خدیجہؓ نے دو خاوندوں سے نکاح کئے تھے

ان کا مختصر سا ذکر ذیل میں درج ہے۔

حضرت خدیجہؓ کے ایک خاوند کا نام ”ابوہالہ“ (ہند بن نباش بن زرارۃ) تھا۔ اس سے ایک لڑکا ”ہند بن ابی ہالہ“ اور ایک لڑکی ”ہالہ بنت ابی ہالہ“ پیدا ہوئی۔

حضرت خدیجہؓ کے ایک دوسرے خاوند کا نام ”عتیق بن عائد مخزومی“ تھا جس سے ایک لڑکی پیدا ہوئی جس کا نام ”ہند“ تھا۔

حضرت خدیجہؓ کی یہ تمام اولاد سردارِ دو عالم صلی اللہ علیہ وسلم کے ساتھ تزویج سے قبل پیدا ہوئی یہ اولاد اہل سنت اور شیعہ علماء دونوں فریق نے تسلیم کی ہے۔ اور اپنے اپنے مقام پر ذکر کی ہے البتہ یہاں اتنی بات مؤرخین میں قابل اختلاف رہی ہے کہ حضرت خدیجہؓ کا نکاح پہلے عتیق بن عائد مخزومی سے ہوا یا پہلے ابوہالہ اُسیدی کے ساتھ ہوا اور بعد میں عتیق کے ساتھ بہر کیف ان سے جو اولاد ہوئی وہ درج کی گئی ہے اور اس مقام میں مشہور اقوال کے مطابق یہ اولاد ذکر کی گئی ہے۔ ورنہ یہاں دوسرے

اقوال بھی کتابوں میں موجود ہیں۔

- ۱۔ مجمع الزوائد للہیثمی ص ۲۱۹ تحت باب فضل خدیجہ بنت خویلدؓ۔
- ۲۔ کتاب المجتہد لابی جعفر بغدادی ص ۴۹ تحت ازواج رسول اللہ صلی اللہ علیہ وسلم
- ۳۔ طبقات ابن سعد ص ۸ تحت ذکر خدیجۃ الکبریٰ ؓ
- ۴۔ انساب الاشراف للبلاذری ص ۴۶ تحت ازواج رسول اللہ صلی اللہ علیہ وسلم
- ۵۔ السنن الکبریٰ للبیہقی ص ۱۷ کتاب النکاح باب میتہ ازواج النبیؐ..... الخ

- 
- ۱۔ الانوار النعمانیۃ للشیخ نعمۃ اللہ الخیر اترشی الشیعی ص ۳۶ باب اول تحت نور مولودی (شیعہ)
  - ۲۔ حیات القلوب از ملا باقر مجلسی الشیعی ص ۴۲۸ باب ۵۲ تحت بیان عدد زمان آنحضرت صلعم طبع نول کشور لکھنؤ۔ (شیعہ)

---

**تنبیہ :-** اہل تحقیق کی اطلاع کے لیے یہاں یہ درج کرنا مناسب ہے۔ کہ حضرت خدیجۃ الکبریٰ ؓ کے سابق خاوند عتیق کے والد میں اختلاف ہے کہ مابہ ہے (باکے بعد راں مہملہ ہے) یا عائد (ہمزہ کے بعد ذال مجملہ ہے)۔ اس چیز کی تسلی مطلوب ہو تو شرح مواہب اللدینہ للشیخ محمد الزرقانی ص ۲ تحت تزوجہ علیہ السلام خدیجۃ رض ملاحظہ فرمادیں۔

یہاں شیخ موصوف نے عمدہ تحقیق ذکر کی ہے۔

## شرف زوجیت اور خدیجہؓ کی عظمت

(۱) سیدہ خدیجہ الکبریٰؓ کی عمر جب چالیس برس کے قریب پہنچی تو ان کے بخت نے یادری کی اور نبی کریم علیہ الصلوٰۃ والتسلیم کی تعریف و توصیف شرافت و صداقت اور دیانت و امانت کے چرچے ان کو پہنچے تو انھوں نے نبی اقدس صلی اللہ علیہ وسلم کے ہاں از خود ہی ابتدائی پیغام نکاح بھجوا یا کہ آنجنابؐ ان کو تزویج کے لئے منظور فرمائیں۔ آنجنابؐ نے خدیجہؓ کی درخواست منظور فرمائی اور اس دور کے دستور کے مطابق یہ نکاح حضرت خدیجہؓ کے چچا عمر بن اسد کی اجازت سے ۱۲ راقیہ کے عوض میں منعقد ہوا اور اس طرح حضرت خدیجہ الکبریٰؓ کو یہ شرف زوجیت نصیب ہوا۔

(۲) سرورِ دو عالمؐ کی عمر مبارک نکاح کے وقت پچیس برس یا بقول بعض تیس برس کی تھی اور یہ اعلان نبوت سے پہلے کا دور ہے بقول حکیم ابن حزامؒ حضرت خدیجہؓ نبی اقدس صلی اللہ علیہ وسلم سے عمر میں پندرہ برس بڑی تھیں۔ اس وجہ سے علماء نے فرمایا ہے کہ حضرت خدیجہؓ کی عمر اس وقت چالیس سال کے لگ بھگ تھی۔

۱۔ طبقات ابن سعد ص ۹۱ ج ۸ تحت ذکر خدیجہؓ طبع اول۔ لیڈن

۲۔ طبقات ابن سعد ص ۸۱ ج ۸ تحت ذکر خدیجہؓ طبع اول لیڈن

۳۔ الاصابہ ص ۲۴ ج ۴ تحت ذکر خدیجہؓ معہ الاستیعاب۔

۴۔ طبقات ابن سعد ص ۱۵۶ ج ۸ تحت ذکر عدا وادراج النبی سلم۔

(۳)

پھر درِ نبوت و رسالت شروع ہوا حضرت خدیجہ الکبریٰ رضی اللہ عنہا نے سید الکونین صلی اللہ علیہ وسلم کے ساتھ کمالِ رفاقت کا جو نبوت پیش کیا وہ محدثین و علمائے سیرت اور اسلامی مؤرخین نے نہایت بسط و تفصیل کے ساتھ تحریر کیا ہے اہل علم حضرات ان تفصیلات سے بخوبی واقف ہیں۔

اسلام کے ابتدائی دور کی مشکلات میں حضرت خدیجہ الکبریٰ رضی اللہ عنہا کی استقامت اور غم گساری کو کئی عنوانات کے ساتھ علماءِ فن نے ذکر کیا ہے۔ صاحب زاد المعاد نے لکھا ہے کہ :-

ہی التی و انارتہ علی النبوة و جاہدت معہ و  
واستہ بنفسہا و مالہا " الا

مطلب یہ ہے کہ حضرت خدیجہ الکبریٰ رضی اللہ عنہا نے سردارِ دو عالم صلی اللہ علیہ وسلم کی مشکلاتِ نبوت میں خوب مدد کی اور تقویت کے سامان مہیا کئے اور آنحضرت کے ساتھ مجاہداتِ کشتی میں شامل رہیں۔ اور آپ نے مال و جان کے ساتھ آنحضرت کی غمخواری کی اور ہر مرحلہ پر آپ کی خیر خواہی کا مظاہرہ کیا۔ یہ ان کا کمالِ ایثار تھا جو مشکل ترین وقت میں اسلام کی تبلیغ و ترویج میں مدد و معاون ہوا۔

(۴)

ام المؤمنین حضرت خدیجہ الکبریٰ رضی اللہ عنہا کی ایک فضیلت یہ بھی ذکر کی گئی ہے کہ اللہ جل شانہ نے حضرت جبرائیل علیہ السلام کے ذریعے نبی اقدس صلی اللہ علیہ وسلم سے ارشاد فرمایا کہ میری طرف سے اور جبرائیل کی طرف سے خدیجہ پر سلام کہیں اور انہیں جنت میں ایک عالی شان مکان کی

بشارت دیں۔

فرشتوں کے ذریعے اللہ تعالیٰ کی طرف سے اور حضرت جبرائیل علیہ السلام کی جانب سے خدیجہ الکبریٰ رضی اللہ عنہا کی طرف سلام کا ارسال کیا جانا اور اس دنیا میں جنت کے اندر ایک عالی شان مکان کی بشارت کا دیا جانا ان کے حق میں ایک بہت بڑی عظمت اور فضیلت کی چیز ہے۔

(۵) حضرت انس بن مالک سے روایت ہے کہ نبی کریم علیہ الصلوٰۃ والسلام نے ارشاد فرمایا کہ خدیجہ کے لئے جنت میں ایسے مکان کی خوشخبری دی گئی ہے کہ جہاں نہ کوئی شور و شغب ہوگا اور نہ وہاں تھکان محسوس ہوگی۔

(۶) زاد المعاد میں حضرت خدیجہ کی ایک اور بڑی فضیلت کا ذکر کیا گیا ہے وہ یہ ہے کہ آنجناب صلی اللہ علیہ وسلم نے حضرت خدیجہ کی زندگی میں کوئی دوسرا نکاح نہیں فرمایا حتیٰ کہ سیدہ خدیجہ رضی اللہ عنہا کا انتقال ہو گیا۔

یہ ان کی عظمت کی بہت بڑی دلیل ہے اور رسالت صلی اللہ علیہ وسلم کے ہاں جو ان کا مقام تھا اس کی یہ علامت ہے۔ رضی اللہ تعالیٰ عنہا۔

۱۔ بخاری شریف ج ۴۸ کتاب النکاح باب غیرۃ النساء ووجہ من

۲۔ مشکوٰۃ شریف ص ۵۴۳ باب مناقب ازواج النبی صلی اللہ علیہ وسلم

۳۔ زاد المعاد لابن قیم ص ۲۶ فصل فی ازواجہ صلی اللہ علیہ وسلم

۴۔ جامع مسانید الامام الاعظم ص ۲۰ ج ۱۔ الفصل الرابع فی الفضائل۔

طبع اول۔ دکن

۵۔ زاد المعاد لابن قیم ص ۲۶ فصل فی ازواجہ صلی اللہ علیہ وسلم

④ حضرت خدیجۃ الکبریٰ کو نبی اقدس صلی اللہ علیہ وسلم کی زوجیت کا شرف قریباً چوبیس سال اور چند مہینے رہا۔ نبی اقدسؐ کے چچا ابو طالب کی وفات کے تین روز بعد ماہ رمضان میں حضرت خدیجۃ الکبریٰ رضی اللہ عنہا کا مکہ شریف میں انتقال ہوا۔ اس وقت ان کی عمر پینسٹھ سال کے قریب تھی اور یہ ہجرت مدینہ سے تین برس پہلے کا واقعہ ہے۔

⑤ ام المؤمنین حضرت خدیجۃ الکبریٰ رضی اللہ عنہا کا جب انتقال ہوا تو نبی اقدس صلی اللہ علیہ وسلم کو اپنی اس رفیقہ حیات کی جدائی پر نہایت صدمہ اور ملال ہوا۔ ”حجون“ کے مقام میں حضرت خدیجۃ الکبریٰ کے دفن کا انتظام کیا گیا ہے جس وقت قبر مبارک تیار ہو گئی تو حضورؐ کو قبر میں اتارنے کے لئے سرور عالم صلی اللہ علیہ وسلم بنفس نفیس قبر میں داخل ہوئے حکیم ابن حزام بھی اس تدفین میں آنجناب کے

المعارف لابن قتیبة ۵۹

۱- تحت ازدواج النبی صلی اللہ علیہ وسلم

تاریخ ابن جریر طبری ص ۱۳ ج ۱۳

۲- المنتخب من کتاب ذیل المزیل لابی جعفر الطبری

طبقات ابن سعد ۱۵۶ ج ۸

۳- تحت ذکر عدد ازدواج النبی صلی اللہ علیہ وسلم

(حاشیہ) ۱۔ قولہ حکیم ابن حزام۔ ان کا پورا نام حکیم بن حزام بن خویلد بن اسد ہے۔ حضرت خدیجۃ الکبریٰ رضی اللہ عنہا کے سگے برادر زادہ ہیں یعنی خدیجۃ الکبریٰ حضرت حکیم ابن حزام کی عمتہ (باقی اگلے صفحہ پر)

ساتھ تھے۔ اس وقت تک نماز جنازہ کا حکم شرعی نازل نہیں ہوا تھا۔ (روک  
تکن شرعت الصلوة على الجنازة)

۱۔ طبقات ابن سعد ص ۱۱۳ ج ۸ تحت ذکر خدیجہ رضی اللہ عنہا =

۲۔ الاصابہ ص ۲۶۶ ج ۴ تحت ذکر خدیجہ الکبریٰ رضی اللہ عنہا =

(۹) ایک فضیلت حضرت خدیجہ الکبریٰ رضی اللہ عنہا کے حق میں یہ بھی ذکر کی جاتی ہے کہ نبی  
اقدس صلی اللہ علیہ وسلم نے حضرت مریم بنت عمران اور خدیجہ بنت خویلد رضی اللہ  
تعالیٰ عنہما کے بارے میں ارشاد فرمایا کہ :-

”مریمؑ اپنے دور کی تمام عورتوں سے بہترین عورت ہیں اور خدیجہؑ  
بنت خویلد اپنے دور کی خواتین میں سے بہترین خاتون ہیں“

۱۔ المصنف لعبد الرزاق ص ۲۹۲ ج ۳

تحت باب نساء النبی صلی اللہ علیہ وسلم۔

(حاشیہ صفحہ گذشتہ) محترم ہیں۔ علمائے فن نے ان کی خصوصی چیز یہ ذکر کی ہے کہ موصوف ”مولود  
فی الکعبہ“ ہیں۔ یعنی ان کی ولادت کعبہ شریف میں ہوئی تھی۔ جس طرح حضرت علی المرتضیٰ رضی اللہ عنہ  
متعلق مشہور ہے کہ ان کی ولادت کعبہ شریف میں ہوئی تھی۔ اسی طرح حضرت حکیم ابن حزام بھی  
بیت اللہ میں پیدا ہوئے تھے آپ فتح مکہ کے موقع پر اسلام لائے تھے۔

..... وحکیم هذا ولدا فی الکعبۃ

۱۔ کتاب المجتہد لابن جعفر بغدادی ص ۱۶۹  
تحت عنوان الذمار من قریش

الاصابہ فی تمییز الصحابة لابن حجر ص ۳۲۸

۲۔ تحت حکیم ابن حزام ابن خویلد =

۳۔ الاکمال فی اسماء الرجال لصاحب الشکوۃ ص ۵۹۱ تحت حکیم بن حزام



- بخاری شریف ص ۵۳۸ جلد اول }  
 ۲- باب تزویج النبی صلی اللہ علیہ وسلم خدیجہ وفضلہا  
 ۳- مسلم شریف ص ۲۸۴ جلد ۲ باب فضائل خدیجہ رضی اللہ عنہا  
 ۴- مشکوٰۃ شریف ص ۵۴۳ الفصل الاول  
 باب مناقب ازواج النبی صلی اللہ علیہ وسلم

ام المؤمنین حضرت خدیجہ الکبریٰ رضی اللہ تعالیٰ عنہا کے حق میں یہ ارشاد نبوی بڑی اہمیت کا حامل ہے اور حضرت خدیجہؓ کے مقام کو اپنے دور کی تمام خواتین سے فائق کرتا ہے۔ اور اس ارشاد کو نقل کرنے والے حضرت علیؓ کے برادر زادے عبداللہ بن جعفر رضی اللہ عنہ ہیں۔

اس مسئلہ کے متعلق مزید تشریح حضرت فاطمہ الزہراء رضی اللہ عنہا کے تذکرہ کے بعد اہم مباحث میں انشاء اللہ ذکر کی جائے گی۔

## حضرت ام المؤمنین خدیجہ الکبریٰؓ سے اولاد نبویؐ

سرار دو عالم صلی اللہ علیہ وسلم کی پہلی زوجہ محترمہ حضرت خدیجہ الکبریٰ رضی اللہ عنہا ہیں۔ تمام ازواج مطہرات میں سے شرف زوجیت میں ان کو سبقت حاصل ہے۔ اور پھر آنجنابؐ کی تمام اولاد ماسوائے صاحبزادہ ابراہیم کے ان سے متولد ہوئی۔

۱- مجمع الزوائد للہیثمی ص ۲۲ باب فضل خدیجہ بنت خویلد

حضرت خدیجہ الکبریٰؓ کے چند مناقب و فضائل ذکر کرنے کے بعد اب آنجناب صلی اللہ علیہ وسلم کی اولاد شریفہ جو حضرت خدیجہ الکبریٰ رضی اللہ عنہا سے ہوئی ان کا بیان ذیل میں درج کیا جاتا ہے۔

## اولادِ نبویؐ محمدؐ میں کے نزدیک

حضرات محمدؐ میں نے آنجناب رسالتؐ صلی اللہ علیہ وسلم کی اولاد شریف کے مسئلہ کو کئی عنوانات کے تحت مفصل ذکر کیا ہے مشہور محدث ہیثمیؒ نے اپنی عبارت میں اس مسئلے کو اس طرح ذکر کیا ہے کہ سردارِ دو عالم صلی اللہ علیہ وسلم کے خدیجۃ الکبریٰؓ کے بطن مبارک سے پہلے صاحبزادے قاسمؓ متولد ہوئے یہ آپؐ کی تمام اولاد میں سے بڑے تھے پھر صاحبزادی زینبؓ پیدا ہوئیں۔ پھر ان کے بعد عبد اللہؓ پیدا ہوئے ان کو طیبؓ طاہر بھی کہا جاتا تھا یہ نبوت کے بعد پیدا ہوئے اور پھر صغریٰؓ میں فوت ہو گئے۔ پھر صاحبزادی ام کلثومؓ پیدا ہوئیں۔ پھر حضرت فاطمۃ الزہراءؓ پیدا ہوئیں۔ بعدہ حضرت زینبؓ متولد ہوئیں۔ اس ترتیب سے یہ اولاد متولد ہوئی (بقول بعض یہ ترتیب ہے)۔

پھر مکہ شریف میں پہلے صاحبزادہ قاسمؓ فوت ہوئے۔ اور ان کے بعد عبد اللہؓ فوت ہوئے۔ (رداء طبرانی در جالہ ثقات)

مجمع الزوائد للہیثمی جلد ہفتم ص ۲۱  
 ۱۔ باب فی اولاد رسول صلی اللہ علیہ وسلم

## ایک معذرت

قارئین کرام کی خدمت میں اس موقع پر ایک معذرت پیش خدمت ہے وہ یہ ہے کہ رسالتؐ صلی اللہ علیہ وسلم کی اولاد شریف چار صاحبزادیوں کے سمیت ہمارے بے شمار محدثین نے اپنی اپنی تصانیف میں ذکر کی ہے۔ یہاں صرف علامہ ہیثمیؒ کا حوالہ نقل کرنے پر اکتفا کیا گیا ہے ورنہ صحاح ستہ اور غیر صحاح ستہ میں ان کا ذکر اپنی اپنی جگہ میں لاتعداد مقامات پر ملتا ہے۔

# اولاد نبویؐ

## سیرت نگاروں کے نزدیک

حضرت خدیجۃ الکبریٰؓ سے اولاد کے مسئلہ کو ابن ہشام نے "سیرت نبویہ" میں ایک مستقل عنوان کے تحت اس طرح ذکر کیا ہے کہ نبی اقدس صلی اللہ علیہ وسلم کی تمام اولاد صاحبزادہ ابراہیمؓ کے بغیر حضرت خدیجۃ الکبریٰؓ سے پیدا ہوئی۔ قاسمؓ (ان کے نام سے آپ کی کنیت "ابو القاسم" جاری ہوئی۔ طیبؓ اور طاہرؓ پھر زینبؓ اور رقیہؓ نام مکمل ہوئے اور فاطمہؓ متولد ہوئیں۔

سیرۃ نبویہ لابن ہشام ص ۱۹  
۱۔ تحت حدیث تزویج رسول اللہ صلی اللہ علیہ وسلم خدیجہ رضی اللہ عنہا واولادہ  
صلی اللہ علیہ وسلم من خدیجہؓ۔

کتاب الثقات لابن حبان ص ۴۶  
۲۔ جلد اول طبع دائرة المعارف العثمانیہ۔ حیدرآباد دکن  
تحت ذکر خروج النبی صلی اللہ علیہ وسلم الی البشام

روایت مذکور بالا میں کچھ معمولی سا اختلاف مذکور ہے تاہم یہ چیز مسلم ہے کہ آنجناب کی چاروں صاحبزادیاں حضرت خدیجۃ الکبریٰ رضی اللہ عنہا کے بطن مبارک سے پیدا ہوئیں اور یہ حضور اکرمؐ کی حقیقی بیٹیاں تھیں۔ کسی دیگر خاوند سے نہیں کہ ان کو "لے پالک" کے الفاظ سے ذکر کیا جائے۔

مشہور سیرت نگاروں میں سے ایک حافظ ابن قیمؒ بھی ہیں انھوں نے سیرت نبویہ کو "فقیہانہ طرز" پر مرتب کیا ہے اس میں ایک مستقل فصل حضرت رسالت مآب صلی اللہ

علیہ وسلم کی اولاد کریم کے لئے ذکر کی گئی ہے اس میں مذکور ہے کہ حضرت خدیجہ الکبریٰ کے بطن مبارک سے پہلے پہلے صاحبزادہ قاسم متولد ہوئے انہیں کے نام سے حضور صلعم کی کنیت ”ابوالقاسم“ مشہور ہوئی۔ یہ بچپن ہی میں فوت ہو گئے تھے۔ بعض لوگ کہتے ہیں کہ اتنا زمانہ زندہ رہے کہ سواری پر سوار ہونے کے قابل ہو گئے تھے پھر حضرت زینب متولد ہوئیں۔ بعض علماء کا قول ہے کہ یہ قاسم سے بھی بڑی تھیں پھر قتیہ ام کلثوم اور فاطمہ متولد ہوئیں۔

.....وهؤلاء كلهم من خديجة

یعنی مندرجہ بالا تمام اولاد شریف حضرت خدیجہ الکبریٰ سے متولد ہوئی اور خدیجہ الکبریٰ کے بغیر دوسری ازواج مطہرات سے آپ کی اولاد نہیں ہوئی پھر اس کے بعد مدینہ شریف میں آپ کی ایک خادمہ مسماة ”ماسریہ قبیطیہ“ سے (جس کو المقوقس نے ہدیہ ارسال کیا تھا) صاحبزادہ ابراہیم پیدا ہوئے یہ ۸ھ کا واقعہ ہے۔ ابورافع نے حاضر ہو کر ابراہیم کی ولادت کی خوشخبری دی۔ اس بشارت پر ابورافع کو آپ نے ایک غلام عنایت فرمایا۔ یہ صاحبزادہ ابراہیم صغیر سنی میں فوت ہو گئے تھے ابھی ان کا دودھ نہیں چھڑایا گیا تھا..... ۱۱

زاد المعاد لابن قیم ص ۲۶-۲۵

ج-۱

۱- } فصل فی اولادہ صلی اللہ علیہ وسلم

حضرات محدثین اور علمائے سیرت کے بیانات کے بعد اب علمائے انساب کے بیانات ذکر کئے جاتے ہیں انہیں بغور ملاحظہ فرمائیں تاکہ آپ کی چاروں بیٹیوں کے رسالت مآب کی حقیقی اولاد ہونے میں کوئی اشتباہ باقی نہ رہے۔

# اولاد نبویؐ

## علمائے انساب کے نزدیک

اہل علم حضرات تو اس مسئلہ کو جانتے ہیں لیکن عام دوستوں کے لئے یہ بات قابل ذکر ہے کہ علمائے انساب اپنی انساب کی تصانیف میں قبائل کے نسب بیان کرتے ہیں اور ان کی اولاد کے جو کچھ شجرے ذکر کرتے ہیں یہ سب کچھ فن تاریخ کے اعتبار سے ذکر کیا جاتا ہے اس میں کسی فرقے (مثلاً شیعہ یا سنی کے فکری نظریات) کے اعتبار سے نسب نہیں بیان کئے جاتے اور ان نسبی تفصیل میں مذہبی رجحانات کا دخل ہرگز نہیں ہوتا۔

کتب انساب میں جو کچھ بیان کیا جاتا ہے وہ محض تاریخی معلومات کی حیثیت سے مدون و مرتب کیا جاتا ہے۔

اس گزارش کے بعد عرض ہے کہ جناب رسالت مآب صلی اللہ علیہ وسلم کی اولاد شریف جو حضرت خدیجۃ الکبریٰؓ سے تولد ہوئی تھی اس کا ذکر ہم انساب کے اکابر علماء سے نقل کرنا چاہتے ہیں اور اس طریقہ کار میں مقصد یہ ہے کہ ناظرین کرام کے لئے علی وجہ البصیرہ کا یہ بات واضح ہو جائے کہ رسالت مآب صلی اللہ علیہ وسلم کی اولاد شریف کے متعلق جو کچھ آج کل ذاکرین کرام لوگوں میں نشر کر رہے ہیں یعنی یہ کہ حضرت رسالت مآب کی تین صاحبزادیاں آنجناب کی حقیقی اولاد نہیں تھیں بلکہ حضرت خدیجہؓ کے سابق ازواج کی اولاد تھیں۔ یا حضرت خدیجہؓ کی خواہر زادیاں تھیں، سر اسر جھوٹ ہے۔ یہ چیز بالکل خلاف واقعہ ہے اور نبی پاکؐ کی اولاد پر افتراء ہے اور حضرت فاطمہ الزہراء رضی اللہ عنہا کی حقیقی بہنوں کے ساتھ غلط سلوک کیا جا رہا ہے یہ تینوں

صاحبزادیاں رسالتِ نبویؐ کی حقیقی صاحبزادیاں ہیں اور یہ تینوں جناب خدیجہ الکبریٰؓ کے بطن مبارک سے متولد ہوئیں۔ حضرت فاطمہؓ کی سگی بہنیں تھیں۔  
 اس مسئلہ کو قارئین کرام اس فن کے کبار علماء کی کتب کے ذریعے تحقیق فرما کر تسلی کر لیں۔ ذیل میں علمائے انساب کی تحقیقات اس مسئلے پر ایک ترتیب سے پیش کی جاتی ہیں۔ توجہ سے ملاحظہ فرمائیں۔ علماء انساب کے چھ عدد حوالہ جات حاضر خدمت ہیں۔ اور یہ کتابیں اس فن میں قدیم ماخذ کے درجہ میں شمار کی جاتی ہیں۔

# ۱

طبقات ابن سعد میں ہے کہ :-

”كان أول من ولد لرسول الله صلى الله عليه وسلم  
 بسكة قبل النبوة القاسم وبه كان يكنى ثم  
 ولد له زينب ثم رقية ثم فاطمة ثم أم كلثوم  
 ثم وولد له في الإسلام عبد الله فسمي الطيب  
 والطاهر وأمه جميعاً خديجة بنت  
 خويلد بن اسد“

طبقات ابن سعد ص ۸۵ ج ۱۔ اول۔ قسم اول  
 تحت ذکر اولاد رسول اللہ ﷺ و تسمیتہم۔ } ۱۔

طبقات ابن سعد ص ۱۵۶ ج ۸۔  
 تحت ذکر عدد ازواج النبی صلی اللہ علیہ وسلم۔ } ۲۔

یعنی نبوت سے پہلے مکہ شریف میں نبی کریم صلی اللہ علیہ وسلم کے ہاں آپ کے پہلے

فرزندِ قائم پیدا ہوئے ان کے ساتھ آنجناب کی کنیت ”ابو القاسم“ جاری ہوئی پھر جناب کی صاحبزادی زینبؑ پیدا ہوئی پھر صاحبزادی رقیہؑ پھر فاطمہؑ پھر ام کلثومؑ پھر اسلام کے دور میں آپ کے صاحبزادہ عبداللہ متولد ہوئے انہیں کو طیب و طاہر کہا جاتا ہے۔ اس ساری اولاد کی والدہ ماجدہ سیدہ خدیجہ بنت خویلد بن اسد، رضی اللہ عنہا ہیں۔

## ۲

قدیم علمائے انساب میں سے المصعب زبیری المتوفی ۲۳۶ھ نے اپنی مشہور تصنیف ”نسب قریش“ میں رسالتِ مآب صلی اللہ علیہ وسلم کی جو اولاد شریف (جو خدیجہ الکبریٰؑ سے متولد ہوئی) کا ذکر مندرجہ ذیل عبارت میں کیا ہے :-

..... واما خديجة بنت خويلد، فولدت لرسول الله صلى الله عليه وسلم القاسم وكان يقال له "الطاهر" و"الطيب" ولد بعد النبوة ومات صغيراً، واسمه عبدالله وفاطمة وزينب و أم كلثوم، وراقية، بنى رسول الله صلى الله عليه وسلم .

نسب قریش للمصعب زبیری ص ۲۳۱  
۱- تحت ولد اسد بن عبد العزیٰ

یعنی خدیجہ بنت خویلد کے ہاں رسول اللہ صلی اللہ علیہ وسلم سے دو صاحبزادے ”القاسم“ اور ”الطاهر“ جنہیں طیب بھی کہا جاتا تھا جو بعد از نبوت پیدا ہوئے اور بچپن ہی میں فوت ہو گئے اور جن کا نام عبداللہ تھا، اور تین صاحبزادیاں فاطمہ، زینبؑ

ام کلثوم اور رقیۃ متولدہ ہوئیں رضوان علیہم اجمعین۔

(۳)

ابو جعفر (۲۲۵ھ) بغدادی مشہور النساب ہیں انھوں نے اپنی مشر تصنیف ”المنحبر“ میں مندرجہ ذیل الفاظ میں اولاد شریف کا مسئلہ ذکر کیا ہے۔  
حضرت خدیجہؓ کے حالات کے تحت لکھتے ہیں:-

”فولدت للنبی صلی اللہ علیہ وسلم القاسم وزینب  
وام کلثوم وفاطمۃ وعبد اللہ وهو الطیب اسم  
واحد وکان علیہ السلام یوم تزوجھا ابن  
خمس وعشرین سنۃ وہی بنت اربعین سنۃ“

۱۔ { کتاب المنحبر ص ۴۹ تحت ازدواج رسول اللہ صلی اللہ علیہ وسلم  
لابی جعفر محمد بن حبیب البغدادی۔ طبع اول دکن۔

یعنی جناب رسول کریم صلی اللہ علیہ وسلم کے ہاں خدیجہؓ اکبریؓ سے القاسم، زینبؓ،  
ام کلثومؓ، فاطمہؓ اور عبد اللہؓ (جن کا نام الطاہر و طیب ہے) پیدا ہوئے۔ تزویج کے  
وقت آنجنابؐ کی عمر پچیس برس اور حضرت خدیجہؓ کی عمر چالیس برس تھی۔

(حاشیہ) قولہ فولدت للنبی..... الخ

ابو جعفر بغدادی نے اس مقام (احوال ازدواج رسول اللہ) میں سردار دو عالم صلی اللہ علیہ وسلم  
کی اولاد شریف (جو خدیجہؓ سے پیدا ہوئی) ذکر کی ہے۔ یہاں صاحبزادیوں کے مبارک اسماء  
(باقی اگلے صفحہ پر)





اس فن کے مشہور و معروف عالم ابن قتیبة دینوری (المتوفی ۲۷۰ھ) اپنی کتاب  
 ”المعارف“ میں اولاد نبویؐ کے تحت تحریر کرتے ہیں۔

”وولد الرسول الله صلى الله عليه وسلم من خديجة القاسم  
 وبه كان يكنى والظاهر وطيب وفاطمة وزينب و  
 رقية وام كلثوم ومن مارية القبطية ابراهيم“

(المعارف لابن قتيبة ص ۱۱) تحت اولاد ابی بنی علیہ وسلم۔  
 یعنی سرور دو عالم صلی اللہ علیہ وسلم کی اولاد شریف خدیجہ سے یہ تھی۔ القاسم انہی

(حاشیہ صفحہ گذشتہ) میں حضرت رقیہ رضی اللہ عنہا کا ذکر نہیں کیا۔ اس کے متعلق اتنی وضاحت  
 کی ضرورت ہے کہ یہاں اصل مسودہ میں سے ناقل سے فروگزاشت ہو گئی ہے۔

قرینہ یہ ہے کہ صاحب کتاب ”المحبر“ نے آگے چل کر دوسرے مقام میں  
 جہاں (اسماء النسوة المبیعات رسول الله صلى الله عليه وسلم  
 من بنی ہاشم) ذکر کئے ہیں وہاں لکھا ہے۔

بنات رسول الله صلى الله عليه وسلم زينب وام كلثوم وفاطمة ورقية وصنيفة عبد المطلب۔ یعنی  
 یہاں چاروں صاحبزادیوں کے نام حضرت رقیہؓ سمیت ذکر کئے گئے ہیں۔ (ص ۱۰)

### ۱۔ کتاب المحبر ص ۴۳

تحت اسماء النسوة المبیعات رسول الله صلى الله عليه وسلم۔۔۔۔۔ الخ

کے نام سے آپ کی کنیت ابوالقاسم تھی، طاہر اور طیب، فاطمہ، زینب، رقیہ اور ام کلثوم۔ اور صاحبزادہ ابراہیم حضرت ماریہ قبطیہ سے تھے۔

## ۵

تیسری صدی ہجری کے مشہور عالم انساب احمد بن یحییٰ بلاذری (المتوفی ۲۷۹ھ) نے اس فن کی اپنی کتاب "انساب الاشراف" جلد اول میں ایک مستقل عنوان قائم کیا ہے "انما و اج رسول اللہ صلی اللہ علیہ وسلم و ولدہ" خدیجہ بنت خویلد بن اسد کو ازواج میں سب سے پہلے ذکر کیا ہے پھر ساتھ ہی ان کی اولاد کو نمبر وار تحریر کیا ہے۔

۱۔ خدیجہؓ سے آنجناب کے صاحبزادے قاسم بن رسول اللہؐ پیدا ہوئے۔  
۲۔ اس کے بعد حضرت کی صاحبزادی زینبؓ متولد ہوئیں یہ آنجناب کی تمام صاحبزادیوں سے بڑی تھیں ان کا نکاح ابوالعاص بن ربیع سے ہوا جو ان کے خالہ زاد بھائی تھے۔ یعنی ہالہ بنت خویلد بن اسد کے بیٹے تھے۔

۳۔ پھر خدیجہؓ سے آنجناب کی صاحبزادی رقیہؓ پیدا ہوئیں۔

۴۔ اور خدیجہؓ سے آنجناب کی صاحبزادی ام کلثومؓ پیدا ہوئیں۔

۵۔ اور خدیجہؓ سے فاطمہ الزہراءؓ پیدا ہوئیں۔

بلاذری نے یہاں ہر ایک کے احوال کی تفصیل دے دی ہے۔

۱۔ کتاب انساب الاشراف ۳۹۶ ص ۴۰۲ جز اول

تحت ازواج رسول اللہ صلی اللہ علیہ وسلم و ولدہ =

ابن حزم اندلسی (متوفی ۴۵۶ھ) نے اپنی کتاب ”جمہرۃ انساب العرب“ میں آنجناب صلی اللہ علیہ وسلم کے نسب شریف کا ایک مستقل عنوان قائم کیا ہے۔  
 ”ہذا نسب عبد اللہ بن عبد المطلب بن ہاشم بن عبد مناف“  
 اس کے تحت عبارت ذیل مسئلہ ہذا ذکر کیا ہے۔

”وكان له عليه السلام من البنات زینب اکبرهن  
 وتالیها رقیة وتالیها فاطمة وتالیها أم كلثوم أم  
 جمیع ولداً حاشی ابراہیم خدیجةؓ أم المؤمنین  
 بنت خویلد بن اسد بن عبد العزی بن قصی۔  
 ”اس کا مطلب یہ ہے کہ نبی اقدس صلی اللہ علیہ وسلم کے لئے چار صاحبزادیاں  
 تھیں۔ زینبؓ سب سے بڑی تھیں۔ ان کے بعد رقیہؓ ان کے بعد فاطمہؓ  
 اور ان کے بعد أم کلثومؓ“

آنجناب کی تمام اولاد ابراہیمؓ کے بغیر ام المؤمنین خدیجہؓ البکری رضی اللہ عنہا  
 سے تھیں۔

قارئین کرام نے بنات نبویؐ کے مسئلہ علمائے انساب کی تحقیقات کی روشنی  
 میں ملاحظہ فرمایا۔ ان سب علمائے انساب نے رسالتہ صلی اللہ علیہ وسلم کی چار

۱۔ جمہرۃ انساب العرب ص ۱۹

تحت هذا نسب عبد اللہ بن عبد المطلب ..... ۶۱

صاحبزادیاں جناب خدیجہ الکبریٰؓ سے درج کی ہیں۔ یہاں سے واضح ہوا کہ ان کے ”لے پالک“ ہونے کا جو پروپیگنڈہ کیا جا رہا ہے وہ سراسر بے بنیاد ہے۔ اور صاحبزادیاں آنجناب اور خدیجہؓ کی حقیقی بیٹیاں ہیں۔

محدثین۔ سیرت نگاروں اور مؤرخین (علمائے انساب) ان سب حضرات کی تصریحات بقدر ضرورت آپ کے سامنے آگئی ہیں کہ آنجناب کی حقیقی طور پر چار صاحبزادیاں ہیں۔

اس کے بعد اب ناظرین کرام کی خدمت میں شیعہ کے ائمہ کرام اور مجتہدین عظام اور اکابر علماء کی تحریرات پیش خدمت کی جاتی ہیں۔ تاکہ طرفین کی کتابوں سے مسئلہ ہذا کی صحت ناظرین کے سامنے کھل کر آجائے۔  
(وما توفیقی الا باللہ)

---

## ”اولاد نبوی“

### شیعہ علماء کی نظر میں :

شیعہ کے جمہور علماء اور ان کے مشاہیر مجتہدین و مؤرخین نے آنجناب صلی اللہ علیہ وسلم کی اولاد (جو حضرت خدیجہ الکبریٰؓ سے متولد ہوئی) کو علمائے اہل سنت کے مطابق ذکر کیا ہے اور سوا صاحبزادہ ابراہیم کے باقی تمام اولاد کو حضرت خدیجہؓ سے متولد ہونا ذکر کیا ہے۔ اگر کچھ اختلاف پایا جاتا ہے تو وہ اولاد شریف کے تولد میں تقدیم و تاخیر کے لحاظ سے مذکور ہے۔ چنانچہ اس پر ہم شیعہ علماء کے بیانات کو بقدر ضرورت درج کرنا چاہتے ہیں ان کے ائمہ معصومین ہوں یا متقدمین علماء ہوں یا متاخرین ان کی عبارات پیش کر کے ہم اس مسئلہ کو پختہ کرنا چاہتے ہیں۔ اس طریقہ سے ناظرین کرام کو اس مسئلہ میں خوب تسلی ہو جائے گی کہ فریقین کے علماء آنجناب کی چاروں صاحبزادیوں کے حضرت خدیجہؓ سے متولد ہونے کو درست تسلیم کرتے ہیں اور اس میں کسی قسم کا اشتباہ نہیں یعنی اس مسئلہ کے متعلق اس دور میں بعض شیعہ صاحبان لکھ رہے ہیں یعنی سردار دو عالم صلی اللہ علیہ وسلم کی خدیجہؓ سے صاحبزادی حضرت فاطمہ الزہرا رضی اللہ عنہا اکلوتی بیٹی ہیں اور باقی تینوں صاحبزادیاں حضرت زینبؓ، حضرت ام کلثومؓ اور حضرت رقیہ رضی اللہ عنہن حضرت خدیجہؓ کے ”سابق ازواج کی اولاد ہیں“..... یا خدیجہ الکبریٰؓ کی خواہر زادیاں ہیں یہ سراسر غلط، جمہور اہل اسلام کے مسئلہ مسلک کے خلاف، اور ان کے ائمہ معصومین کے فرمان کے برخلاف ہے۔ اور امت اسلامیہ میں اس مسئلہ کے ذریعے افتراق و انتشار ڈالنے کے مترادف ہے جو وحدت

دینی کے برعکس ہے اور سب سے بڑھ کر سید الکونین صلی اللہ علیہ وسلم کی اولاد شریف پر بہت بڑا افتراء ہے۔ رسالتِ نبیؐ کے مبارک خاندان کے ساتھ نہایت ناواسلوک برتا جا رہا ہے اور اس گھرنے کی معاف اللہ متکبر عزت کی جارہی ہے۔

اللہ تعالیٰ ہر مسلمان کو اس مقدس خاندان کے ساتھ صحیح عقیدت مندی کی توفیق عطا فرمائے جو آخرت میں سود مند ہوگی اور سوء عقیدت سے بچائے جو آخرت میں موجب خسران ہوگی۔



پہلے شیعہ کی کتاب ”اصول کافی“ سے سند ہذا نقل کیا جاتا ہے۔  
 اصول کافی شیعہ کے ”اصول اربعہ“ میں سے اول نمبر کی کتاب ہے اور اس کتاب کو  
 ”امام غائب“ کی تصدیق حاصل ہے اور تمام شیعہ علماء و مجتہدین اس کتاب کی توثیق کرتے  
 ہیں اور اس کی روایات و مندرجات کو درست تسلیم کرتے ہیں۔ اس کے مصنف ”محمد  
 بن یعقوب کلینی رازی“ نے اس کتاب کی کتاب الحجۃ باب مولد النبی صلی اللہ علیہ وسلم  
 میں ذکر کیا ہے کہ :-

”وتزوج الخدیجۃ وهو ابن بضع وعشرين سنة فولد له  
 منها قبل مبعثہ القاسم ورقیہ ونرینب وام کلثوم  
 وولد له بعد المبعث الطیب والطاهر وفاطمۃ  
 علیہ السلام“

اصول کافی ص ۲۶۹ کتاب الحجۃ باب مولد النبی صلی اللہ علیہ وسلم۔  
 طبع نول کشور کھنور۔

یعنی نبی کریم صلی اللہ علیہ وسلم نے خدیجہ کے ساتھ نکاح کیا اس وقت آنجناب کی عمر بیس سال سے زیادہ تھی پھر خدیجہؓ سے جناب کی اولاد بعثت سے پہلے یہ پیدا ہوئی۔ قاسم، رقیہ، زینب اور ام کلثوم اور بعثت کے بعد آپ کی اولاد طیب طاہر اور فاطمہ (ان سب پر سلام ہو) پیدا ہوئیں۔

اصول کافی کی اس معتبر روایت نے یہ مسئلہ و اشکاف الفاط کے ساتھ واضح کر دیا کہ رسالت صلی اللہ علیہ وسلم کی چار صاحبزادیاں ہیں اور چاروں خدیجہ الکبریٰؓ سے متولد ہیں۔ یعنی خدیجہ کے سابق ازواج سے پیدا شدہ نہیں ہیں۔

اصول کافی کے شارحین نے اس روایت کی تشریح اور توضیح بڑے عمدہ طریقہ پر کر دی ہے۔ اس کی کئی شروح عربی میں ہیں مثلاً ”مرآة العقول شرح اصول“ از ملا باقر مجلسی وغیرہ اور فارسی میں اس کی مشہور شرح ”الصافی“ شرح اصول کافی (از ملا خلیل قزوینی) ہے ان سب شارحین حضرات نے روایت بالا کو درست تسلیم کیا ہے اور اس کی حسب دستور شرح کی ہے یعنی اس روایت کو ضعیف قرار دے کر رد نہیں کیا بلکہ صحیح تسلیم کیا ہے۔

اب اگرچہ دہویں صدی کے بعض شیعہ صاحبان اور مجلس خوان حضرات اس روایت کو ضعیف بنا کر رد کرنا چاہتے ہیں تو یہ لوگ پہلے ضعیف روایت کی کوئی معقول وجہ پیش کریں جو اس فن کے علماء کے نزدیک مسلم ہو ورنہ یہ چیز اپنے سابق مجتہدین اور آئمہ کرام کے ساتھ بغاوت ہوگی اور یہ امر اپنے اکابرین سے قوم کو برگشتہ کرنے کے مترادف ہوگا۔

اب ہم ”اصول کافی“ کی روایت بالا کی شرح ”الصافی“ سے ملا خلیل قزوینی کی زبانی نقل کرتے ہیں۔ تاکہ ناظرین کرام کو تسلی ہو جائے کہ روایت ہذا کا مفہوم وہی صحیح ہے جو ہم نے نقل کیا ہے۔ ملا خلیل قزوینی فرماتے ہیں یعنی :-

”بزنی خواست خدیجہ را و او فرزند بست سالہ و کسری بود پس زاده

شد برائے اواز خدیجہ پیش از رسالت او قاسم و رقیہ و زینب و ام کلثوم  
وزادہ شد برائے او بعد از رسالت طیب و طاہر و فاطمہ علیہ "ع"

ملا خلیل کی عبارت کا مفہوم وہی کچھ ہے جو ہم نے اوپر اصل روایت کے تحت  
اردو میں ذکر کر دیا ہے یعنی خدیجہ سے رسالت صلی اللہ علیہ وسلم کی اولاد مندرجہ ذیل  
متولد ہوئی۔ رسالت و نبوت سے پہلے قاسم۔ رقیہ زینب اور ام کلثوم پیدا  
ہوئے اور رسالت کے بعد طیب و طاہر اور فاطمہ (علیہا السلام) پیدا ہوئیں

## ۲

پھر "اصول اربعہ" کے مشہور مصنف شیخ صدوق ابن بابویہ القمی نے اپنی  
مشہور تصنیف "کتاب الخصال" میں یہ مسئلہ متعدد بار ذکر کیا ہے۔ امام جعفر صادقؑ  
سے نقل کرتے ہوئے لکھتے ہیں:-

"عن ابی عبد اللہ علیہ السلام قال: ولد لرسول اللہ (ص)  
من خدیجۃ القاسم والطاہر وهو عبد اللہ وام کلثوم  
وساقیۃ وزینب و فاطمۃ وتزوج علی ابن ابی طالب (ع)  
فاطمۃ (ع) وتزوج ابوالعاص بن الربیع وهو ساجل  
من بنی امیہ زینب وتزوج عثمان بن عفان ام کلثوم  
وماتت ولم یدخل بها ولما ساروا الی بئر ذویجہ

لہ الصافی شرح اصول کافی کتاب الحجۃ جزء سوم  
حصہ دوم مک ۱۴ باب مولد النبی ووفاتہ طبع نول کشور لکھنؤ۔



رسول اللہ (ع) ساقیۃ ﷺ

یعنی امام جعفر صادقؑ نے فرمایا کہ خدیجہؓ سے رسول اللہ صلی اللہ علیہ وسلم کی یہ اولاد پیدا ہوئی۔ قاسم۔ طاہر انہی کو عبد اللہ کہتے ہیں ام کلثومؓ، رقیہؓ، زینبؓ اور فاطمہؓ پھر علیؓ ابن ابی طالبؓ نے فاطمہؓ سے نکاح کیا اور ابو العاص بن ربیع جو بنی امیہ میں سے ایک شخص تھا زینبؓ کے ساتھ نکاح کیا اور عثمانؓ بن عفان نے ام کلثومؓ سے نکاح کیا۔ رخصتی ابھی نہیں ہوئی تھی کہ ام کلثومؓ فوت ہو گئیں پھر جب غزوہ بدر کی طرف چلنے لگے ہیں تو رسول اللہ صلی اللہ علیہ وسلم نے عثمانؓ کو رقیہؓ نکاح کر دی۔

۳

اور شیخ صدوق نے اسی مقام میں ایک قول نبویؐ بھی ذکر کیا ہے کہ :-  
 ”فان الله تبارك وتعالى بارك في الولود الودود و  
 ان خديجة رحمها الله ولدت مني طاهرا وهو  
 عبد الله وهو المظهر وولدت مني القاسم وفاطمة  
 وساقية وامر كلثوم وزينب ﷺ  
 ”یعنی رسول خدا صلی اللہ علیہ وسلم نے ارشاد فرمایا کہ تحقیق اللہ تبارک و تعالیٰ نے اس عورت میں برکت دی ہے جو بہت بچے جننے والی اور اپنے زوج اور اولاد کے ساتھ محبت رکھنے والی ہو۔ اور اللہ تعالیٰ خدیجہؓ

۱۔ کتاب الخصال للشیخ الصدوق ص ۳۵ باب السبعة۔

۲۔ کتاب الخصال للشیخ الصدوق ص ۳۵ باب السبعة۔

پر رحم فرماتے کہ اس کے بطن سے میری اولاد ہوئی طاہر جس کو عبد اللہ کہتے ہیں اور وہی مطہر ہے اور خدیجہؓ سے میرے ہاں قاسم، فاطمہ، رقیہ، ام کلثوم اور زینبؓ پیدا ہوئیں۔“

شیخ صدوق نے ان ہر دو حوالہ جات میں صاف طور پر آنحضرتؐ کی حقیقی چار صاحبزادیوں کے مسئلہ کو خوب بیان کر دیا ہے اور سابق ازواج سے ہونے کی تردید کر دی ہے۔

## ۴

نیز شیخ صدوقؒ نے اپنی ”امالی“ میں المجلس السابع والستون ص ۲۶۲ میں نبی اقدس صلی اللہ علیہ وسلم سے ایک خطبہ ذکر کیا ہے جو آنجنابؐ نے لوگوں کے سامنے ارشاد فرمایا تھا اور شیخ عبد اللہ المامقالی نے بھی ”نتیجہ المقال“ کے آخر میں تذکرہ زینب بنت رسول اللہ صلی اللہ علیہ وسلم میں یہی فضیلت ذکر کی ہے جو رسالتاً نبیؐ حاضرین سے خطاب کرتے ہوئے ارشاد فرمائی اس میں مذکور ہے کہ :-

”يا معشر الناس ألا اذلكم على خير الناس خالا وخالة  
قالوا بلى يا رسول الله قال الحسن والحسين فان خالهما  
القاسم بن رسول الله وخالتهما زينب بنت رسول  
الله ثم قال بيده هكذا يحشرنا الله ثم قال اللهم  
انك تعلم ان الحسن في الجنة والحسين في الجنة  
وجدهما في الجنة وجدهما في الجنة واباهما في  
الجنة امههما في الجنة سمتهما في الجنة وعمتهما في

## الجنة وخالهما في الجنة وخالتهما في الجنة

یعنی رسالت مآب صلی اللہ علیہ وسلم نے ارشاد فرمایا اے لوگو! میں تمہیں ایسے اشخاص پر رہنمائی نہ کروں جو سب لوگوں سے ماموں اور خالہ کے اعتبار سے بہترین ہیں؟ لوگوں نے عرض کیا ہاں یا رسول اللہ فرمائیے۔ تو نبی اقدس صلی اللہ علیہ وسلم نے ارشاد فرمایا کہ وہ حسنؑ اور حسینؑ ہیں اور ان کے ماموں القاسم بن رسول اللہ ہیں اور ان دونوں کی خالہ زینب بنت رسول اللہ ہیں۔ پھر آنجنابؐ نے اپنے ہاتھ سے اشارہ فرمایا کہ اس طرح ہمیں (قیامت میں) اللہ تعالیٰ جمع فرمائے گا پھر فرمایا کہ اے اللہ تو جانتا ہے کہ حسنؑ جنت میں ہیں، حسینؑ جنت میں ہیں، ان کے دونوں جد یعنی (نانا) جنت میں ہیں، ان کی (جدہ) یعنی نانی جنت میں ہیں، ان دونوں کے والد جنت میں ہیں، ان دونوں کی والدہ جنت میں ہیں، ان دونوں کے چچا یعنی (جعفر طیارؑ) جنت میں ہیں، ان دونوں کی بھوپھی یعنی (اُمّ ہانی) جنت میں ہیں، ان کے ماموں (قاسم) جنت میں ہیں اور ان کی خالہ زینب

لہ (۱) امالی شیخ صدوق ص ۲۶۲ مجلس ۷۷ طبع قدیم ایران

(۲) تنقیح المقال بعد اللہ ما مقافی ص ۷۹ آخر جلد ثالث

من فضل النساء۔ تحت زینب بنت رسول اللہ۔

(۳) منتہی المقال لابن علی ص ۴۳ تحت باب فی ذکر نساء لہن

تحت زینب بنت رسول اللہ صلعم۔ طبع قدیم ایران۔

بنت رسول اللہ (جنت میں ہیں)..... الخ

رسالت مآب صلی اللہ علیہ وسلم کے خطبہ مذکور کو بے شمار شیعہ علماء نے نقل کیا ہے۔ یہاں صرف دو تین حوالے درج کئے ہیں: پس اس فرمان نبوی کے ذریعے ثابت ہو گیا کہ: —

- ۱۔ حضرت زینبؓ نبی اقدس صلی اللہ علیہ وسلم کی حقیقی صاحبزادی ہیں۔
- ۲۔ حضرت امام حسنؓ و حسینؓ کی قابلِ صدا احترام خالہ ہیں۔
- ۳۔ اور یہ بھی اس ارشاد نبوی کے ذریعے ثابت ہوا کہ زینبؓ بنت رسول اللہ قیامت میں نبی اقدس صلی اللہ علیہ وسلم کی میت میں محسوس ہوں گی۔
- ۴۔ اور اپنے خواہر زادوں حضرت حسنؓ و حسینؓ کے ساتھ جنت میں ہوں گی۔
- ۵۔ حضرت زینبؓ کے جنتی ہونے کی بشارت بھی اس روایت سے واضح طور پر ثابت ہو رہی ہے۔

**تذیہ:**۔ آج کل بعض شیعہ لوگ اپنی تصانیف میں بڑی بے باکی کے ساتھ زوردار طریقہ سے تحریر کر رہے ہیں۔

”کہ آنجنابؓ کی ان تین صاحبزادیوں (زینبؓ۔ رقیہؓ اور ام کلثومؓ) کی کوئی فضیلت کسی سنی و شیعہ کتاب میں دستیاب نہیں ہوتی“

ناظرین کرام ان روایات کے ملاحظہ کرنے کے بعد خود فیصلہ فرمادیں گے کہ ان کے نفی فضیلت کے بیانات میں کیا کچھ صداقت پائی جاتی ہے؟ آیا ان کے آئمہ کرام و مجتہدین عظام جو ان ہر سہ صاحبزادیوں کی فضیلت کے تذکرے بار بار کر رہے ہیں وہ راست گو ہیں؟ یا یہ دوست جو پوری تحدی کے ساتھ کہہ رہے ہیں کہ ان کا کوئی تذکرہ فضیلت کتابوں میں نہیں پایا جاتا؟؟

اہل فہم و فراست کے نزدیک اگر راست گوئی اور دروغ گوئی میں کوئی فرق ہے

اور یقیناً فرق ہے تو وہ اس مسئلہ میں ٹھیک طریقہ سے نمایاں طور پر معلوم کر لیں گے اور سچ اور جھوٹ میں امتیاز قائم کر سکیں گے۔

## ۵

امام حسن عسکریؑ کے اصحاب میں سے شیعہ کا ایک مشہور عالم عبداللہ بن جعفر الحمیری القمی ہے اس نے اپنی مشہور و معتبر کتاب "قرب الاسناد" میں امام جعفر صادقؑ کا قول نقل کیا ہے جسے انھوں نے اپنے والد امام باقرؑ نے روایت کیا ہے۔ امام محمد باقرؑ فرماتے ہیں :-

« ولد لرسول الله صلى الله عليه وسلم من خديجة  
القاسم والطاهر و أم كلثوم و سقية و فاطمة  
و زینب و تزوج علي عليه السلام فاطمة عليها  
السلام و تزوج برت الربيع و هو من بني  
أمية و زینب و تزوج عثمان بن عفان أم كلثوم و لم  
يبدخل بها حتى هلكت و زوجه رسول الله صلى الله  
عليه وآله مكانها سقية ..... الخ

یعنی امام جعفر صادقؑ اپنے والد امام محمد باقرؑ سے نقل کرتے ہیں کہ حضرت خدیجہ الکبریٰؓ سے جناب سالتماپ صلی اللہ علیہ وسلم کی مندرجہ ذیل اولاد پیدا ہوئی۔ القاسم۔ الطاهر۔

لہ قرب الاسناد لابن العباس عبد اللہ بن جعفر الحمیری

ص ۱ تحت ذکر اولاد نبوی مطبوعہ ایران تہران۔

ام کلثومؓ۔ رقیہؓ فاطمہ اور زینبؓ رضی اللہ عنہم وعنہن علی علیہ السلام نے  
 فاطمہ علیہا السلام سے شادی کی اور بنو امیہؓ سے ابو العاص بن ریح نے  
 زینبؓ کے ساتھ شادی کی اور عثمان بن عفان نے ام کلثومؓ کے ساتھ  
 نکاح کیا ان کی رخصتی نہیں ہوئی تھی کہ ام کلثومؓ فوت ہو گئیں پھر رسول اللہ  
 صلی اللہ علیہ وسلم نے اس کی جگہ عثمان کو رقیہ کا نکاح کر دیا۔

ائمہ کی اس روایت نے مسئلہ ہذا کو کھول کر بیان کر دیا کہ سالتماب  
 صلی اللہ علیہ وسلم کی چار حقیقی صاحبزادیاں ہیں اور چاروں حضرت خدیجہ الکبریٰؓ کے بطن  
 مبارک سے پیدا شدہ ہیں۔ کسی سابق ازواج کی اولاد میں سے نہیں اور نہ ہی خدیجہؓ کی  
 بہن کی اولاد ہیں۔

## ایک حیلہ یا عذر النگ

ناظرین کرام کی خدمت میں یہ اطلاع کرنی موزوں ہے کہ امام جعفر صادقؑ  
 کا یہ فرمان چونکہ بعض شیعہ صاحبان کو مضر ہے اسلئے سابق شیعہ علماء اس کی یہ توجیہ  
 کرتے تھے کہ امام کا فیضان بطور تقیہ کے صادر ہوا ہے۔ اس کے بغیر ان کے پاس  
 کوئی تدبیر نہ تھی۔

اب چودھویں صدی کے بعض تیز شیعہ صاحبان نے یہ راہ اختیار فرمائی ہے کہ اس  
 روایت کا راوی ضعیف ہے اور وجہ ضعف بیان کرنے کے لئے ایک غلام سی تجویز  
 پیش کی ہے کہ اس راوی کا نام فلاں ہے اور یہ شخص عامی (یعنی سستی) ہے فلہذا  
 یہ روایت قابل قبول نہیں۔

سبحان اللہ! امام کے فرمان کو تسلیم نہ کرنے کا یہ عجیب جیلہ تجویز کیا گیا ہے۔

راویوں کا آپس میں ہم نام ہونا کوئی عجیب بات نہیں بے شمار راوی ایک دوسرے کے ہم نام پائے جاتے ہیں عقلمند آدمی اس چیز کو دیکھتا ہے کہ جس راوی کو ہم مجروح قرار دے رہے ہیں آیا یہ وہی شخص ہے؟ یا کوئی دوسرا آدمی ہے۔ اور تشابہ اسکی کی وجہ سے ہم اس کو رد کر رہے ہیں مطلب یہ ہے کہ تعین شخصی ضروری امر ہے اور اگر نہ کی جائے تو مخادعت ہوگی۔ یہاں بھی یہی معاملہ کیا گیا کہ ہم نام ہونے کی بنا پر ”مسعدہ“ کو رد کر دیا حالانکہ یہ بزرگ تو خالص شیعہ ہے اور امام جعفر صادقؑ کا مخلص شاگرد ہے۔ اور اس کی روایات مقبول ہیں۔

## قابل توجہ امور

۱۔ اسی راوی یعنی مسعدہ بن صدقہ جس کی وجہ سے روایت ہذا کو رد کیا جا رہا ہے سے کتاب ہذا میں جگہ جگہ پر روایات نقل کی گئی ہیں اور وہ سب روایات ان کے ہاں مقبول ہیں۔ نیز اسی راوی ”مسعدہ“ سے کتاب ”کافی“، کتاب الخصال، امالی شیخ صدوق اور من لایحضرہ الفقیہ وغیرہ معتبر کتابوں میں بے شمار روایات مذکور ہیں اور وہ سب کی سب عند الشیعہ مقبول ہیں۔ اگر اس کے عامی (دستی) ہونے کی وجہ سے روایت ہذا کو رد کرنا درست ہے تو مذکورہ بالا تمام وغیرہ روایات کو رد کرنا ہوگا۔ حالانکہ اس کی سب روایات مقبول ہیں۔

۲۔ نیز قرب الاسناد کی اس روایت کو شیعہ مجتہدین نے اپنی اپنی تصانیف میں بطور تائید نقل کیا ہے۔ مثلاً ملا باقر مجلسی نے حیات القلوب ص ۱۸۶ باب پنجاہ ویکم میں شیخ عباس القمی نے منتهی الکمال ص ۸۰۸ فصل ثتم ج ۲۔

میں اور شیخ عبد اللہ ماتقانی نے تفتیح المقال کے آخر میں صاحبزادی ام کلثوم بنت رسول اللہ کے تحت قرب الاسناد للحمیری کے حوالہ سے جب مذکورہ علماء شیعہ نے روایت ہذا کو رد کرنے کے لئے نہیں بلکہ تائیداً ذکر کیا ہے تو یہ چیز بھی اس روایت کے عدم ضعف کی دلیل ہے اور مقبولیت کی علامت ہے۔ — ورنہ ان کے اکابر علماء اس کے ضعف کے پیش نظر روایت ہذا کو رد کر دیتے۔

۳۔ نیز روایت ہذا کا شیعہ ائمہ اور شیعہ مجتہدین کے نزدیک اس مسئلہ میں دیگر روایات کے موافق و مطابق ہونا یہ اس کی صحت کی واضح دلیل ہے۔ یعنی بالفرض اگر اس روایت میں اسناد کی وجہ سے کچھ ضعف ہے۔ تو باقی روایات کی موافقت کی بنا پر یہ روایت مقبول ہے اور اس کے رد کرنے کی کوئی معقول وجہ نہیں۔ اب جو لوگ اس کو ضعفِ روائی کے حیلہ سے رد کرنا چاہتے ہیں۔ وہ اپنے اکابر مجتہدین کی تکذیب کرنے کے درپے ہیں اور شیعہ ملت کے زعماء کے بیانات کی تعلیل کر رہے ہیں۔

اب شیعہ احباب خود فیصلہ فرمائیں کہ ان کے سابق اکابر حضرات سچے تھے یا یہ آج کل کے مجلس خوان؟؟؟ اور ان کے اکابر علماء مصنفین نے جو اس روایت کے ساتھ قبولیت کا معاملہ کیا ہے وہ درست ہے؟ یا یہ حیلہ گری؟؟

شیعہ کے قدیم و مشہور مؤرخ یعقوبی (جو تیسری صدی ہجری میں گزرے ہیں) نے رسالہ کتاب صلی اللہ علیہ وسلم کی اولاد شریف جو غدیر سجدۃ البرکۃ سے متولد ہوئی تھی "تاریخ یعقوبی" میں مندرجہ ذیل الفاظ کے ساتھ درج کی ہے:-



”وتزوج رسول الله خديجة بنت خويلد وله خمس وعشرون سنة وقيل تزوجها وله ثلاثون سنة وولدت له قبل ان يبعث القاسم وراقية و زَيْنَب و اوكلشوم و بعد ما بعث عبد الله و هو الطيب و الطاهر لانه ولد في الاسلام و فاطمة“

مندرجہ بالا بابت میں مؤرخ یعقوبی فرماتے ہیں کہ جس وقت نبی اقدس صلی اللہ علیہ وسلم نے خدیجۃ الکبریٰؓ سے رشتہ زوجیت قائم فرمایا تو آپ کی عمر مبارک پچیس یا تیس سال تھی اور بعثت سے پہلے نبی اقدس صلی اللہ علیہ وسلم کی خدیجۃ الکبریٰ رضی اللہ عنہا سے جو اولاد پیدا ہوئی وہ قاسم رقیۃ زینب اور ام کلثوم تھے اور آپ کی بعثت کے بعد عبد اللہ (جو دور اسلام میں پیدا ہونے کی بنا پر طیب و طاہر کے نام سے مشہور تھے) اور فاطمہ رضی اللہ عنہا متولد ہوئیں۔

تیسری مدعی ہجری کے مشہور مؤرخ و معتبر شیعہ مؤرخ نے اولاد شریف کے مسئلہ کو بڑے واضح الفاظ میں قبل بعثت اور بعد از بعثت کا فرق بیان کر کے منہ طور پر درج کیا ہے۔ تمام صاحبزادیوں کا جناب خدیجۃ الکبریٰؓ سے متولد ہونا ایک مسلمہ امر ہے جو شیعہ و سنی سب حضرات بیان فرما رہے ہیں۔

تین صاحبزادیوں کو سابق ازواج کی اولاد بنانا اپنی تمام سیرت اسلامی کی تکذیب کرنا ہے جو کہی مسلمان عقلمند آدمی کے شایان شان نہیں ہے۔

۱۔ تاریخ یعقوبی ص ۲۰۲ تحت تزویج خدیجۃ بنت خویلد  
ازاحمد بن ابی یعقوب بن جعفر بن واضح الکاتب العباسی  
المعروف بالیعقوبی۔



شیعہ مؤرخ یعقوبی کے بعد اب دوسرے مشہور شیعہ مؤرخ ”مسعودی“ کا بیان اولادِ ہذا کے حق میں ذکر کیا جاتا ہے اس شخص اپنی مشہور تصنیف ”مروج الذهب“ میں درج کیا ہے :-

”وکل اولادہ صلی اللہ علیہ وسلم من خدیجۃ خلا ابراہیم : وولد له صلی اللہ علیہ وسلم القاسم وبہ کان یکتی وکان اکبر بنیہ سنا وراقیۃ وام کلثوم وکانت تحت عتبہ وعتیبة ابنی ابی لہب (عمہ) فطلقا ہما لخبیر یطول ذکرہ فتزوجہا عثمان بن عفان واحدة بعد واحدة ..... وزینب وکانت تحت ابی العاص بن مریم..... الخ

یعنی رسالتِ مآب صلی اللہ علیہ وسلم کی تمام اولاد شریف صاحبزادہ ابراہیم کے سوا خدیجۃ الکبریٰ رضی اللہ عنہا سے پیدا ہوئی۔ آنجناب کے صاحبزادہ قاسم پیدا ہوئے جن کے نام سے جناب رسالتِ مآب کی کنیت ابوالقاسم مشہور ہے اور یہ صاحبزادہ آپ کے دیگر صاحبزادوں سے عمر میں بڑے تھے اور رقیۃؓ اور ام کلثومؓ پیدا ہوئیں ان کا نکاح ان کے چچا ابولہب کے دونوں بیٹوں عتبہ اور عتیبہ سے اسلام سے قبل کے دستور کے مطابق

کیا گیا۔ پھر انہوں نے (رختی سے قبل) طلاق دے دی اس کے بعد حضرت عثمان بن عفان سے یکے بعد دیگرے ان دونوں صاحبزادیوں کا نکاح ہوا اور ایک صاحبزادی زینب بھتیجی بنی کا نکاح ابوالعاص ابن ربیع کے ساتھ ہوا تھا..... الخ

ان ہر سہ صاحبزادیوں کے ذکر کے ساتھ مسعودی نے حضرت فاطمہؓ کا تذکرہ بھی مفصل بیان کیا ہے۔ مسعودی کے بیان سے خدیجہؓ کے بطن اطہر سے چاروں صاحبزادیوں کا نبی کریم صلی اللہ علیہ وسلم کی اولاد شریف ہونا بالکل واضح طور پر ثابت ہو گیا ہے۔

گویا کہ شیعہ کے مشاہیر مؤرخین (یعقوبی و مسعودی وغیرہ وغیرہ) نے چار صاحبزادیوں کے مسئلہ کو عمدہ طریقہ سے بیان کر دیا ہے۔ جس میں انکارِ اعراض کی کوئی گنجائش نہیں رہی۔ ان تمام تفصیل کو ملاحظہ کرنے کے بعد پھر بھی اگر آنجناب کی اولاد کو تسلیم نہ کیا جائے اور خدیجہؓ کے سابق ازواج سے ہونے کی رٹ لگائی جائے تو یہ محض ہٹ دھرمی ہی نہیں بلکہ سیرت و تاریخ اسلامی کے ساتھ خاص عناد کا سامنا ہے۔ اور اس کو قطع و برید کرنا مقصود ہے۔

عقلمند آدمی اپنی تاریخ کی تکذیب نہیں کرتے بلکہ وہ تاریخی روایات کو محفوظ رکھا کرتے ہیں۔



کتاب نہج البلاغۃ "شیعہ احباب کے نزدیک حضرت علی المرتضیٰ کے کلام کا مشہور و مستند مجموعہ ہے۔ اور ان حضرات کے علماء میں یہ کتاب نہایت معتد

ہے وہاں علی المرتضیٰ حضرت عثمان بن عفانؓ کو خطاب کر کے ایک مقام پر فرماتے ہیں اے عثمانؓ! آپ رسول اللہ صلی اللہ علیہ وسلم کی طرف ابو بکرؓ و عمرؓ سے قرابت اور شہ داری میں زیادہ قریب ہیں اور آپؐ نے نبی پاکؐ کے ساتھ دامادی کا شرف پایا ہے جسے ابو بکرؓ و عمرؓ نہیں پاسکے (یعنی آنجنابؐ کی دو صاحبزادیاں یکے بعد دیگرے آپؐ کے نکاح میں آئیں۔

”وانت اقرب الی رسول اللہ صلی اللہ علیہ والہ و  
شیجة رحیم منہما وقد نلت من صہرہ مالم  
ینالہ“..... الخ ۱۰

حضرت علی المرتضیٰ کے اس کلام سے (جو ”نہج البلاغۃ“ میں مذکور ہوا ہے) یہ بات صراحتہ ثابت ہوئی کہ حضرت عثمانؓ کو قرابت داری کے مسئلہ میں حضرت علی المرتضیٰؓ حضرت ابو بکرؓ و عمرؓ سے مقدم سمجھتے ہیں اور آنجنابؐ صلی اللہ علیہ وسلم کا حضرت عثمانؓ کو حقیقی داماد قرار دیتے ہیں اور وہ دامادی مشہور و معروف ہے یعنی آنجنابؐ کی دو صاحبزادیاں یکے بعد دیگرے حضرت عثمانؓ کے نکاح میں آئیں۔ رسالت مآب صلی اللہ علیہ وسلم کی صاحبزادیوں کے مسئلہ کو اس کلام کے ذریعے پوری تصدیق ہوتی ہے۔ ان واضح ”نائبہات“ کے پائے جانے کے باوجود آنجنابؐ کی حقیقی صاحبزادیوں کے مسئلہ کا انکار کرنا صریح دروغ گوئی ہے اور حضرت علی المرتضیٰؓ کے فرمان بالا کی تکذیب ہے۔

۱۔ نہج البلاغۃ ص ۳۰۳ تحت ومن کلام لہ علیہ السلام لما اجتمع الناس علیہ وشکوا ما نقموا علی عثمان۔

۲۔ ترجمہ و شرح نہج البلاغۃ از فیض الاسلام سید علی نقی ص ۵۱۶-۵۱۹

جلد ۳ جز سوم مطبوعہ تہران

ناظرین کرام کے لئے یہ اطلاع کرنی مناسب ہے کہ ہنج البلاغہ کے شارحین (ابن ابی الحدید، ابن میثم حسرانی اور صاحب درہ نجفیہ) وغیرہم نے ہنج البلاغہ کے متن بلا کے تحت رسالتناہ صلی اللہ علیہ وسلم کی صاحبزادیوں (حضرت رقیہؓ و ام کلثومؓ) کا حضرت عثمانؓ کے نکاح میں یکے بعد دیگرے ہونا درج کیا ہے یہ تمام شارحین حضرت رسالتناہ کی حقیقی صاحبزادیوں کا حضرت خدیجہؓ سے ہی ہونا تسلیم کرتے ہیں نہ کہ سابق ازواج سے۔ دوسرے لفظوں میں حضرت عثمانؓ جناب رسالتناہ کے حقیقی طور پر داماد ہیں۔ لے پالک بیٹیوں کے اعتبار سے داماد نہیں۔

## ۹

چوتھی صدی کے ایک مشہور شیعہ مجتہد ”شیخ مفید“ اپنی تصنیف ”الارشاد“ میں حضرت علی المرتضیٰؑ کے مناقب کے تحت ذکر کرتے ہیں کہ نبی اقدس صلی اللہ علیہ وسلم کو کفار نے جب ہجرت پر مجبور کر دیا تو آنجنابؐ نے اپنی قوم اور خاندان میں حضرت علیؑ کے سوا کسی اور شخص کو قابل اعتماد نہ پایا جو قوم کی امانتوں کو بلا کم و کاست ان کی طرف واپس کر سکے پس آنجنابؐ نے امانتوں کی واپسی اور جو کچھ کسی کا لین دین تھا اسکو پورا کرنے کے لئے حضرت علی المرتضیٰؑ کو منتخب فرمایا۔ اپنی صاحبزادیوں اور اپنے اہل عیال کو ہجرت کر کے رسالتناہ کے ہاں پہنچانے کے لئے بھی انہی کو تجویز فرمایا۔

”فاستخلفہ فی رد الودائع الی اہل بایہا وقضامائکان

علیہ من دین لمستحقہ وجمع بناتہ ونساء اہلہ

وانزواجہ والہجرة بہم الیہ۔

شیخ مفید کہتے ہیں کہ ان تمام ذمہ داریوں کو پورا کرنے کے لئے (فقہ عام علیؑ

به احسن القيام و ساد كل و دبعة الى اهلها و اعطى كل ذي  
حق حقه و حفظ بنات نبية صلى الله عليه وسلم و حرمة و  
هاجر بهم ما شيا على قدميه يحوطهم من الاعداء.....  
..... حتى اودهم اليه المدينة..... الخ) له

”یعنی حضرت علی المرتضیٰ اس کام کے لئے آمادہ ہو گئے اور امانت  
رکھنے والوں کی امانتیں واپس کیں اور حق والوں کے حقوق ادا کئے اور نبی  
کریم صلی اللہ علیہ وسلم کی صاحبزادیوں اور گھر والوں کی حفاظت کی اور ان کو  
لے کر ہجرت کا سفر اختیار فرمایا حضرت علیؑ اس سفر میں پیادہ پا چل رہے  
تھے۔ دشمنوں سے ان کی حفاظت کرتے تھے اور مخالفین سے ان کا  
بچاؤ کر رہے تھے اسی حالت میں ان کو پوری حفاظت کے ساتھ لاکر  
مدینہ شریف میں نبی کریم صلی اللہ علیہ وسلم کی خدمت میں پہنچا دیا۔ الخ  
شیخ مفید کے کلام سے یہ معلوم ہوا کہ آنجناب صلی اللہ علیہ وسلم کی ایک سے  
زیادہ صاحبزادیاں تھیں جن کی ہجرت مدینہ طیبہ کی طرف علی المرتضیٰؑ کی نگرانی میں ہوئی  
تھی اور حضرت فاطمہؑ بھی ان ہی ہجرت کرنے والیوں میں داخل تھیں اور ان بہنوں کا سفر  
ہجرت یکبار ہوا تھا۔“

۱۔ الارشاد للشيخ المفيد ۲۳

تحت اختصاص علی (المرتضیٰ) طبع تہران۔

۲۔ الارشاد للشيخ المفيد ۲۳ تحت فصل ومن ذالك ان النبي  
كان امين قریش علی وداألعم مطبوعہ تہران۔

شیعہ کے مشہور عالم علی بن عیسیٰ اربلی نے ساتویں صدی میں ایک تصنیف کی ہے اس کا نام ”کشف الغمہ فی معرفۃ الاثمتہ“ ہے۔ اس کتاب کی دوسری جلد میں خدیجہ الکبریٰ کے مناقب میں ایک فصل لکھی ہے اس فصل کے آخر میں لکھتے ہیں۔

”وكانت اول امرأة تزوجها رسول الله صلى الله عليه وآله واولاده كلهم منها الا ابراهيم فانه من مارية القبطية“.... الخ

شیعہ کے مترجم نے اس کا فارسی میں یوں ترجمہ کیا ہے کہ:-

”و او اول زنے بود کہ آنحضرت خواستہ بود و ہمہ اولاد آنحضرت از ابوہریرہ و ابراہیم کہ از ماریہ قبطیہ بود“.... الخ

(ترجمہ از علی بن حسین زواری)

یعنی خدیجہ الکبریٰ رضی اللہ عنہا جناب رسالت مآب صلی اللہ علیہ وسلم کی پہلی زوجہ محترمہ تھیں جن کے ساتھ آپ نے شادی کی اور آنجناب کی تمام اولاد (ساجزادے اور صاحبزادیاں) حضرت خدیجہؓ سے متولد ہوئی مگر صاحبزادہ ابراہیمؓ ماریہ قبطیہ سے متولد ہوئے۔

اس کتاب کے مانتن علی بن عیسیٰ اربلی اور مترجم علی بن حسین زواری دونوں اکابر شیعہ

۱۔ کشف الغمہ فی معرفۃ الاثمتہ ”ص ۸ ج ۲-

مع ترجمہ ”المناقب“ (فارسی) تحت آخر مناقب خدیجہ رض

نے آنجناب کی تمام صاحبزادیوں کا حضرت خدیجہؓ سے متولد ہونا تسلیم کیا ہے اور انہوں نے اس مسئلہ میں کوئی اختلاف درج نہیں کیا۔

ماثق مذکور ساتویں صدی ہجری کے مشہور شیعہ عالم و مجتہد ہیں۔ اور شارح و مترجم مذکور نویں صدی کے پختہ عالم ہیں۔

ناظرین کرام غور فرمائیں کہ ان تمام ادوار کے جمہور علمائے شیعہ مسئلہ نبات کو کس طرح ذکر کر رہے ہیں؟ اور آج کل ذاکرین صاحبان اس کو کس شکل میں پیش کر رہے ہیں؟؟ جو حق بات معلوم ہو اس کو قبول کریں۔ دوسرے لفظوں میں موجود ذاکروں نے اپنے اکابر مجتہدین کی تکذیب کرنا شیوہ بنالیا ہے اور بڑوں کو جھٹلانے کا طریقہ اختیار کر لیا ہے۔ اب شیعہ مذہب کے اہل فکر و فہم حضرات ہی فیصلہ فرما سکیں گے کہ کون صادق ہے اور کون کاذب؟۔



شیعہ مذہب کے ایک اور مشہور اور متبحر عالم اور مجتہد ملا باقر مجلسی اصفہانی (جو گیارہویں صدی کے مشہور مجتہد ہیں) اپنی کتاب ”حیات القلوب“ باب ۵۲ میں لکھتے ہیں۔

”پس اول فرزند سے کہ از برائے او ہم رسید عبد اللہ بود کہ اورا بعبد اللہ وطیب و طاہر لقب ساختند۔ و بعد از او قاسم متولد شد و بعض گفتند کہ قاسم از عبد اللہ بزرگ تر بود و چہار دختر از برائے حضرت آوردن و نب ورقیہ و ام کلثوم و فاطمہ لہ

لہ حیات القلوب ۴۸۸ باب ۵۲ تحت عدد۔ زنان آنحضرت۔ طبع اول کشور کھنور۔



یعنی حضرت خدیجہؓ سے جناب نبی کریم صلی اللہ علیہ وسلم کے ہاں پہلے فرزند عبد اللہ پیدا ہوئے جس کو طیب اور طاہر کے ساتھ ملقب کرتے تھے اور اس کے بعد قاسم متولد ہوئے اور بعض علماء کہتے ہیں قاسم عبد اللہ سے بڑے تھے اور چار صاحبزادیاں پیدا ہوئیں زینبؓ، رقیہؓ، ام کلثومؓ اور فاطمہؓ (رضی اللہ تعالیٰ عنہن)۔

ملا باقر مجلسی نے "حیات القلوب" میں متعدد مقامات پر جناب رسالہ العتاب صلی اللہ علیہ وسلم کی چاروں صاحبزادیوں کا ذکر خیر کیا ہے ان میں سے ایک دوسرا مقام بھی ناظرین کرام ملاحظہ فرمائیں۔

..... ابن بابویہؒ معتبر آنحضرت روایت کردہ است کہ از برائے حضرت رسولؐ متولد شد از خدیجہ قاسم و طاہر و نام طاہر عبد اللہ بود و ام کلثوم و رقیہ و زینب و فاطمہ۔

و حضرت امیر المؤمنین فاطمہؓ را تزویج نمود و تزویج نمود زینبؓ را ابو العاص بن ربیع و او مرے بود از بنو امیہ و عثمان بن عفان ام کلثومؓ را تزویج نمود و پیش از ان کہ نجانہ اور برود بر حمت الہی و اصل شد پس چوں بجنگ بدر رفتند حضرت رسولؐ رقیہؓ را با و تزویج نمود۔<sup>۱</sup>

یعنی ابن بابویہ قمی نے امام جعفر صادقؑ سے معتبر سند کے ساتھ ذکر کیا ہے کہ حضرت خدیجہؓ سے آنجناب صلی اللہ علیہ وسلم کی یہ اولاد متولد ہوئی: قاسمؓ، طاہرؓ بنی کا نام عبد اللہ تھا، ام کلثومؓ، رقیہؓ زینبؓ اور فاطمہؓ اور حضرت علیؑ نے فاطمہؓ کے ساتھ تزویج کیا اور زینبؓ کے ساتھ ابو العاصؓ نے نکاح کیا۔ ابو العاص بنی امیہ میں سے تھے اور عثمانؓ

<sup>۱</sup> حیات القلوب از ملا باقر مجلسی ص ۱۱۱ باب در بیان احوال اولاد امجاد آنحضرتؐ۔  
طبع قدیم نول کشور لکھنؤ۔

بن عثمان نے ام کلثوم سے تزوج کیا پہلے اس کے کہ وہ ان کے گھر میں جائیں وہ رحمت الہی کے ساتھ واصل ہوئیں (یعنی فوت ہو گئیں) پس جب آپ جنگ بدر کی طرف تشریف لے گئے رقیہ کی حضرت عثمان کے ساتھ شادی کر دی۔

ملا باقر مجلسی نے جس طرح دیگر مقامات میں اس مسئلے کو صاف کیا ہے اسی طرح اس نے ان ہر دو مندرجہ بالا ائمہ کی روایات میں بھی واضح کر دیا ہے کہ رسالت اللہ صلی اللہ علیہ وسلم کی چاروں صاحبزادیاں حقیقی ہیں اور حضرت خدیجہ الکبریٰؓ سے متولد ہیں۔ خدیجہ کے کسی دیگر خاوند سے نہیں۔ اور نہ ہی خدیجہ کی خواہر زادیاں ہیں۔

ناظرین کرام پر واضح ہو کہ ملا باقر نے ان ہر دو قول (صاحبزادیوں کا سابق ازدواج کی اولاد ہونا یا خواہر زادیاں ہونا) کی پر زور تردید کر دی ہے چنانچہ حیات القلوب اسی باب ۱۵ میں لکھتا ہے کہ برقی اس ہر دو قول روایات معتبرہ دلالت می کنند<sup>۱</sup> یعنی معتبر روایات ان ہر دو قول کی نفی پر دلالت کرتی ہیں۔

## ۱۲

گیارہویں صدی ہجری کے شیعوں کے جلیل القدر محدث سید نعمت اللہ جزیری اپنی معروف تصنیف ”الانوار النعمانیۃ“ جلد اول میں ذکر کرتے ہیں۔

..... انما ولدت لہ ابناں وارباع بنات نہینب و رقیۃ  
وام کلثوم وفاطمۃ..... الخ ۲۵

۱ حیات القلوب ص ۱۹۷-۱۹۸ باب ۱۵۔ تحت احوال اولاد امجاد آنحضرت طبع قدیم نول کشور لکھنؤ  
۲ الانوار النعمانیۃ از سید نعمت اللہ العزازی ص ۳۹۶ تحت نور مولودی طبع تبریز ایران

حضرت خدیجہ الکبریٰ رضی اللہ عنہا سے نبی اقدس صلی اللہ علیہ وسلم کے ہاں دو صاحبزادے اور چار صاحبزادیاں پیدا ہوئیں ایک زینب، دوسری رقیہ، تیسری ام کلثوم اور چوتھی فاطمہ رضی اللہ تعالیٰ عنہن۔

شیعوں کے متبحر عالم سید نعمت اللہ الجزائر نے بھی اس مسئلہ کی تائید کر دی کہ یہ چاروں آنجناب صلی اللہ علیہ وسلم کی حقیقی صاحبزادیاں ہیں اور خدیجہ الکبریٰ رضی اللہ تعالیٰ عنہا سے ہی متولد ہیں نیز یہ کہ خدیجہ کے سابق ازواج کی اولاد نہیں۔

(۱۳)

شہید علماء کے معروف مصنف شیخ عبد اللہ ماتقانی نے اپنی مشہور تصنیف "تنقیح المقال فی احوال الرجال" کی تیسری جلد کے آخر میں مستقل فصول "النساء" کے نام سے قائم کئے ہیں، اس میں صاحبزادی ام کلثوم بنت رسول اللہ صلی اللہ علیہ وسلم کے تحت لکھا ہے اور منتهی المقال لابی علی میں بھی اسی طرح مذکور ہے کہ:

”كانت خديجة اذ تزوجها رسول الله بنت اربعين سنة وستة اشهر وكان رسول الله يومئذ ابن احدى وعشرين سنة وولدت له اربع بنات كلهن ادراسن الاسلام وهاجرن وهن زينب وفاطمة وساقية وام كلثوم (انتهى كلامه في مجمع البحرين)۔ لہ

لہ ۱۔ تنقیح المقال جلد ثالث من فصل النساء باب الهجره

تحت ام کلثوم بنت رسول اللہ صلی اللہ علیہ وسلم ص ۳۷ (بقیہ حاشیہ اگلے صفحہ پر)

یعنی نبی اقدس صلی اللہ علیہ وسلم نے جس وقت خدیجہؓ کے ساتھ نکاح فرمایا تو خدیجہؓ کی عمر چالیس سال اور چھ ماہ کی تھی اور آنجنابؐ کی عمر اس وقت اکیس سال کی تھی اور خدیجہؓ سے آنجنابؐ کی چار صاحبزادیاں پیدا ہوئیں ان تمام صاحبزادیوں نے اسلام کے دور کو پایا اور مدینہ طیبہ کی طرف ہجرت بھی کی۔ ان کے اسماء گرامی زینب۔ فاطمہ رقیہ اور ام کلثوم ہیں۔

شیخ عبداللہ مامقانی نے اس مقام میں ہر ایک صاحبزادی کے اسماء گرامی کے تحت متعلقہ احوال درج کیے ہیں۔ اہل علم و ارباب تحقیق کی اطلاع کے لئے عرض ہے کہ شیخ مامقانی نے ان مقامات میں ان صاحبزادیوں کے لئے پاک ہونے کی خوب نفی کر دی ہے۔

نیز ابو علی نے بھی منتہی المقال میں اس مقام (یعنی خدیجۃ الکبریٰؓ اور زینبؓ کے احوال) کے تحت ان چیزوں کو بڑے عمدہ انداز میں ذکر کیا ہے جس سے آجکل کے مرثیہ خوانوں کے نظریات کی خوب تردید ہوتی ہے۔

(۱۴)

شیعہ کے متاخرین علماء میں ایک مشہور عالم "محمد باشم بن محمد علی خراسانی (المتوفی ۱۳۵۲ھ) جس کو رکن الاسلام والمسلمین کے نام سے ذکر کرتے ہیں نے اپنی مشہور و معتبر تاریخ "منتخب التواریخ" کے باب اول فصل پنجم میں آنجنابؐ کی اولاد امجاد کا مفصل تذکرہ کیا ہے۔ وہاں لکھتے ہیں کہ:-

(حاشیہ صفحہ گذشتہ) ۲۔ منتہی المقال لابی علی ملک ۴۳ باب فی ذکر نساء لہن تحت خدیجۃ بنت خویلد۔ طبع قدیم ایران۔

”اں بزرگوار (صلی اللہ علیہ وسلم) از حدیجہ الکبریٰ سہ سپرداشت و چہار دختر  
جناب قاسم و زینب و رقیہ و ام کلثوم کہ قبل از بعثت متولد شدند و جناب  
طیب و طاہر و فاطمہ زہرا (س) کہ بعد از بعثت متولد شدند“ ۱۵

یعنی آنجناب صلی اللہ علیہ وسلم کے ہاں حدیجہ الکبریٰ سے تین صاحبزادے اور  
چار صاحبزادیاں تھیں جناب قاسم، زینب، رقیہ اور ام کلثوم بعثت سے  
پہلے اور جناب طیب، طاہر اور فاطمہ الزہرا بعثت کے بعد پیدا ہوئے۔

ناظرین کرام کی اطلاع کے لئے ذکر کیا جاتا جاتا ہے کہ شیعہ کے باقی اکابر علماء  
کی طرح محمد باشم فرسانی شیعہ جو اس دور کے مشہور شیعہ عالم کبیر ہیں نے بھی منتخب التواریخ  
کے اس مقام میں اولاد نبوی کے سلسلہ میں ہر چہل صاحبزادیوں کا مفصل تذکرہ کیا ہے اور  
ہر ایک کے حالات کے سلسلہ میں ان کے ازواج اور شوہروں کا ذکر بھی کیا ہے۔ اور  
چاروں صاحبزادیوں کے لئے تاریخہائے وفات مفصل الگ الگ برسوں میں درج کی  
ہیں جس اہل علم نے بھی اس کتاب کے اس مقام کو ملاحظہ فرمایا ہے وہ ان تفصیلات  
سے خوب واقف ہے۔ اور ایک صاحبزادی کے پروپیگنڈہ کے جواب کے لئے صرف  
یہ ایک فصل پنجم ہی کافی وافی ہے بشرطیکہ اپنے اسلاف کی تکذیب کرنے کا جذبہ طبیعت  
پر غالب نہ ہو اور اپنے اکابر کی تغلیط کو نصب العین نہ بنالیا ہو۔

(۱۵)

شیخ عباس قمی چودھویں صدی کے مجتہدین شیعہ میں سے ہیں انہوں نے اپنی کتاب

۱۵ منتخب التواریخ ص ۲۳ باب اول فصل پنجم  
در ذکر اولاد امجاد آنحضرت۔ از محمد باشم فرسانی شیعہ

”منتہی الآمال“ جلد اول فصل ہشتم میں نبی کریم صلی اللہ علیہ وسلم کی اولاد و شریف کا مندرجہ ذیل الفاظ میں ذکر کیا ہے۔

”از حضرت صادق علیہ السلام روایت شدہ است از برائے رسول خدا صلی اللہ علیہ وآلہ وسلم از خدیجہ متولد شدند طاہر و قائم و فاطمہ و ام کلثوم و رقیہ و زینب و زینب نمود فاطمہ را بحضرت امیر المؤمنین علیہ السلام و زینب را بابی العاص بن ربیع از بنی امیہ بود و ام کلثوم را عثمان بن عفان..... الخ

”یعنی حضرت صادق علیہ السلام سے روایت ہے کہ حضرت خدیجہ سے رسول خدا صلی اللہ علیہ وآلہ وسلم کی اولاد متولد ہوئی طاہر قائم فاطمہ ام کلثوم رقیہ اور زینب پھر فاطمہ کو حضرت علیؑ کے ساتھ نکاح کر دیا اور زینبؑ کا ابو العاص بن ربیع کے ساتھ نکاح کیا جو بنی امیہ میں سے تھے اور ام کلثوم کا عثمان بن عفان کے ساتھ نکاح کیا جب ان کی وفات ہوئی تو اس کے بعد رقیہ کی ان کے ساتھ تزویج کر دی۔“

شیخ عباس قمی نے اس مقام میں جناب رسالت صلی اللہ علیہ وسلم کی چاروں صاحبزادیوں کے احوال مختلف عبارات میں ذکر کئے ہیں ان تفصیلات کے ذریعے ناظرین کی تسلی ہو جاتی ہے کہ حضرت کی حقیقی صاحبزادیاں جو خدیجہ سے پیدا شدہ ہیں وہ چار ہیں۔ اس چیز میں کوئی اشتباہ نہیں۔ اور ان کے لے پالک ہونے کی جو تشہیر کی جاتی ہے وہ شیعوں کے ہاں بھی سرسری غلط بیانی ہے اور شیعہ ملت کے اکابرین کی تغلیط و تکذیب ہے۔

## خلاصہ کلام

ناظرین کرام نے شیعہ مذہب کے ائمہ کرام اور مجتہدین عظام اور سیرت نگاروں کے علاوہ علماء و مؤرخین قریباً چودہ پندرہ حضرات کے بیانات ملاحظہ فرمائے۔ یہ پیدوارِ حیاتِ مشیت نمونہ از خروارے کے درجہ میں ہیں تمام شیعہ اقوال کا اس مسئلہ پر فراہم کردہ ناظرِ تفصیل طلب کام تھا۔ لیکن مسئلہ نہاکی "صداقت" معلوم کرنے کے لئے اس قدر کافی ہے۔

اور ظاہر ہے کہ یہ حضرات ایک دور کے علماء نہیں ہیں بلکہ ائمہ معصومین اور علماء متقدمین سے لے کر چودھویں صدی ہجری تک کے ہر دور کے اکابرین شیعہ کے یہ فرمودات ہیں ان تمام میں "بناتِ طیبات" کے لے پالک ہونے کی بجائے حقیقی چار صاحبزادیاں ہونے کا مسئلہ نہایت وضاحت سے بیان کر دیا گیا ہے۔ اس کے بعد کوئی منصف مزاج اور ہوشمند آدمی ان کے حقیقی اولاد نبویؐ ہونے میں ذرہ برابر شبہ نہیں کر سکتا۔

بالانصاف ناظرین کی خاطر مسئلہ نہاکی "صداقت" اور "حقانیت" معلوم کرنے کے لئے شیعہ کتب سے معتد بہ مواد سامنے آ گیا ہے مندرجہ حوالہ جات میں "تواتر طبقاتی" پایا گیا ہے جس کا انکار کوئی باہوش انسان نہیں کر سکتا۔

✽ اب خود غور فرمائیں کہ ان کے ائمہ کرام سچے ہیں؟ یا موجودہ دور کے "مرثیہ خواں"؟

✽ ان کے مجتہدین عظام صادق ہیں؟ یا آج کل کے "مجلس خواں"۔

✽ ان کے اکابر علمائے ملت "راست گو" ہیں؟ یا یہ چھوٹے معیار کے "سوز خواں"؟

✽ اسی طرح شیعہ ملت کے بلند معیار کے مؤرخین و سیرت نگار درست فرماتے ہیں؟

یا یہ ماتم کی مجالس گرم کرنے والے "ذاکرین باتمکین"؟

اب یہ مقولہ سامنے رکھیں کہ ع۔ گ. فرقِ مراتب نہ کنی نہ ندیقی؟ اور انصاف کے

پیش نظر حق بات کو ملحوظ کرتے ہوئے خود فیصلہ فرمائیں کسی دوسرے شخص کے افہام و تفہیم

کی حاجت نہیں۔

## ”ایک انتباہ“

شیعہ احباب کے اکثر و بیشتر مصنفین و مؤلفین نے مسئلہ بذاتہ اربعہ کے متعلق اپنے ائمہ کے جو فیصلے درج کئے ہیں ان میں تو اتر طبقاتی پایا جاتا ہے وہ ہم نے بقدر ضرورت نقل کر دیئے ہیں اور عموماً ان کی عبارتیں پیش کر دی ہیں تاکہ اہل علم کو حوالہ کے نقل پر اپنا نکتہ رہے۔

البتہ کچھ لوگ مثلاً صاحب الاستغاثہ فی بدع الثلاثہ ابو القاسم علی بن احمد علوی کوفی وغیرہ ایسے ہیں جنہوں نے اپنے ائمہ کرام اور مجتہدین عظام اور اپنے علمائے نامدار کی مخالفت کر کے یہ شاذ قول ”کیا کہ نبی کریم صلی اللہ علیہ وسلم کی حقیقی صاحبزادی سیدہ فاطمہ الزہرا ہے۔“ باقی تین صاحبزادیاں بے پالک ہیں یا حضرت خدیجہ کی خواہر زادیاں ہیں۔ یعنی آنجناب صلی اللہ علیہ وسلم کی اولاد شریف نہیں۔

”اس قسم کے شاذ قول“ کے جواب کے لئے ہم نے ماقبل میں شیعہ کی معتبر تصانیف سے بقدر ضرورت مواد نقل کر دیا ہے اور تو اتر طبقاتی پیش کر دیا ہے جو اس کا تحقیقی جواب ہے۔ مراجعت فرما کر تسلی کر لیں۔ نقل حوالہ میں صحت ہے۔

اس کے بعد ہم شیعہ کے اکابر علماء اور ان کی متعدد تصانیف سے اس متفرع و شاذ قول کا جواب نقل کرتے ہیں تاکہ معلوم ہو سکے کہ شیعہ ملت کے زعماء اس قسم کے اقوال کے متعلق کیا فیصلہ فرما چکے ہیں۔

چنانچہ شیخ عبد اللہ ماتقانی نے تنقیح المقال کے آخر میں مذکور ابو القاسم العلوی کا جواب مفصل لکھا ہے۔ اس کو بغور ملاحظہ فرمائیے۔

”ولسید ابی القاسم العلوی الکوفی فی الاستغاثہ فی“



بدع الثلاثة "كلام طويل أصرفيه على أن نرينب التي  
كانت تحت أبي العاص بن الربيع ورقية التي كانت  
تحت عثمان ليستا بنتيه بل رببستاناه ولم يأت إلا  
بما نرعمه برهاناً -

حاصله عدم تعقل كون رسول الله قبل البعثة على  
دين الجاهلية بل كان في نر من الجاهلية على دين  
يرتضيه الله من غير دين الجاهلية وحينئذ فيكون  
محالاً أن يزوج ابنته من كافر من غير ضرورة دعت  
إلى ذلك وهو مخالف لهم في دينهم عارف بكرهم  
والحادهم ثم اخذ في نقل ما يقضى بوحود بنتين  
لاخت خديجة من أمها اسمها زينب ورقية و  
انهما اللتان كانتا تحت أبي العاص وعثمان وهذا  
لب كلامه تركنا نقله لطوله وهو ان اتعب نفسه الا انه  
لم يأت بما يغني عن تكلف النظر والثبوت وانه كبيت  
العنكبوت أما أولاً فلانه يشبه الاجتهاد في قبال النصوص  
من الفريقين عن النبي وعن أئمتنا عليهم السلام وأما  
ثانياً فلاننا وان كنا نسلم ان رسول الله لم يكن في زمان  
الجاهلية على دين الجاهلية بل على دين يرتضيه الله تعالى  
ولكن رسول الله ليس مشرعاً بل كل حكم كان ينزل عليه  
كان يلتزم به تمام الالتزام ولم يكن يخترع من قبل  
نفسه حكماً والأحكام كانت تنزل تدرجاً وعند

تزويجہ زینب وراقیۃ لہ یکن الکفائۃ فی الایمان  
شرطاً شرعاً فزوج بنتیہ من الرجلین تزویجاً صحیحاً  
شرعاً فی ذلک الزمان ثم انزل اللہ تعالیٰ قولہ ولا  
تنکحوا المشرکین حتی یؤمنوا فرق بین ابی العاص  
وبین زینب ولو كانت الکفائۃ فی الاسلام شرطاً  
قبل ذلک لما انزل اللہ سبحانہ الآیۃ فما ذکرہ لا  
وجہ لہ واما ثالثاً فلانہ لا شبہۃ فی کون زینب و  
راقیۃ اللتین تحت ابی العاص وعثمان مسلمتین  
کما لا شبہۃ فی کون تزویجہما من رسول اللہ باذنہ وولایتہ  
فلا یفرق الحال بین ان تکون بنتیہ اور بیبتیہ اور  
بنتی اخت خدیجۃ من امہا او غیر ذلک لا شترک  
الجمیع فیما جعلہ علۃً للانکار فما ذکرہ ساقط بلا  
شبہۃ“ لہ

ما تمنا فی کی بیہیم طویل عبارت علماء کی تسلی و اطمینان کی خاطر نقل کر دی ہے اس  
عبارت مندرجہ بالا کا مفہوم یہ ہے کہ: —  
”سید ابوالقاسم علوی کو فی نے اپنی کتاب الاستغاثۃ فی بداع الثلاثہ“

---

لہ تنقیح المقال فی علم الرجال از علامہ شیخ عبداللہ مرقانی ص ۴۹-  
مطبوعہ نجف اشرف۔

باب الخا والرا والزاى المعجمة من فصل النساء  
تحت زینب بنت رسول اللہ صلی اللہ علیہ وسلم۔

میں ایک طویل کلام چلایا ہے اس میں اس نے اس بات پر اصرار کیا ہے کہ جو زینب ابوالعاص بن ربیع کے نکاح میں تھی اور جو قیہ عثمان کے نکاح میں تھی یہ نبی اقدس صلی اللہ علیہ وسلم کی لڑکیاں نہیں تھیں بلکہ وہ دونوں آپ کی بیٹی تھیں۔ اپنے زعم میں ابوالقاسم جس کو برہان بنا کر لائے ہیں اس کا خلاصہ یہ ہے کہ :-

رسول اللہ صلی اللہ علیہ وسلم کا بعثت سے پہلے جاہلیت کے دین پر ہونا ایک غیر معقول بات ہے بلکہ آنجناب جاہلیت کے دور میں دین جاہلیت کے خلاف ایسے دین پر تھے جس کو اللہ تعالیٰ پسند فرماتا ہے۔ اور اس وقت آنجناب کا اپنی بیٹی کو کسی کافر کے نکاح میں بغیر ضرورت داعیہ کے دینا ایک امر محال ہے۔ درآنحالیکہ کہ آنجناب ان کے دین کے مخالف ہیں اور ان کے مکروہ الحاد سے واقف ہیں۔

اس کے بعد ابوالقاسم اس چیز کے نقل کے درپے ہوا ہے کہ جو چیز ان دونوں لڑکیوں کو خدیجہ کی بہن کی بیٹیاں ثابت کرتی ہے جن کے نام زینب اور قیہ ہیں۔ اور وہ دونوں ابوالعاص بن ربیع اور عثمان کے نکاح میں تھیں۔ مامنفانی لکھتے ہیں کہ یہ اس کی کلام کا خلاصہ ہے۔ ہم نے کلام کی طوالت کی بنا پر اس کے پورے کلام کو نقل نہیں کیا۔

ابوالقاسم نے اگرچہ اپنی طرف سے پوری کوشش کی ہے مگر وہ تکلف سے بچ کر کوئی اہم ثبوت نہیں لاسکا اس کے ثبوت کی حیثیت تاہم عکسوت کی سی ہے۔ کیونکہ :-

۱۔ اولاً تو وہ نبی کریمؐ اور ہمارے امہ کرام کی نصوص کے مقابل میں اپنے اجتہاد کو پیش کرتا ہے۔

۲۔ ثانیاً یہ کہ ہم تسلیم کرتے ہیں کہ نبی کریمؐ زمانہ جاہلیت میں دین جاہلیت پر نہیں تھے بلکہ اللہ تعالیٰ کے پسندیدہ دین پر تھے اور کوئی نیا حکم نہیں دیتے تھے مگر جو حکم نازل ہوتا تھا اس کا پورا پورا التزام کرتے تھے۔ اور اپنی طرف سے کوئی حکم اختراع نہیں کرتے تھے۔ اس وقت احکام تدریجاً نازل ہو رہے تھے اور زینب و رقیہ کے نکاح کے وقت شریعت میں ایمان میں ہم مثلؑ، ہونا شرط نہیں تھا پس آنجنابؐ نے دونوں شخصوں کو اپنی دونوں بیٹیاں اس دور میں از روئے شرع صحیح تزویج کر دیں۔

پھر جب اللہ تعالیٰ نے یہ حکم نازل فرمایا کہ ”مشرک جب تک مومن نہ ہوں ان کو نکاح نہ کر دو“ تو آنجنابؐ نے ابوالعاص اور زینب میں تفریق کر دی۔ اگر (نکاح کے لئے) اسلام میں ہم مثل ہونا اس آیت کے نزول سے قبل شرط ہوتا تو اللہ تعالیٰ مذکورہ حکم نازل ہی نہ فرماتے۔

۳۔ ثانیاً جس طرح زینب و رقیہ کو آنجنابؐ کے اذن اور اجازت سے نکاح کر دینے میں کوئی شبہ نہیں بالکل اسی طرح زینب و رقیہ کا مسلمان ہونے کی حالت میں ابوالعاص اور عثمان کے نکاح میں ہونے میں بھی کوئی شبہ نہیں ہے۔

پس ابوالقاسم نے جس چیز کو انکار کی علت قرار دیا ہے وہ ان سب احوال میں مشترک ہے چاہے زینب و رقیہ آنجنابؐ کی ریبہ ہوں یا لڑکیاں ہوں یا خدیجہ کی بہن کی بیٹیاں ہوں۔ ان سب حالات میں کچھ فرق نہیں۔

(مطلب یہ ہے کہ زوجین کے درمیان اگر اسلام شرط تھا اور اس وجہ سے رسول پاکؐ کی بیٹیاں زینب و رقیہ، ابوالعاص اور عثمان کے نکاح میں نہیں آسکتی تھیں تو یہی وجہ ان کے ریبہ ہونے کی صورت میں یا خدیجہ کی بہن کی بیٹیاں ہونے کی صورت میں بھی

لازم آتی ہے۔)

پس ابوالقاسم نے جو دلیل ذکر کی ہے وہ بلاشبہ ساقط ہے۔

الغرض ابوالقاسم مذکور کی دلیل کو ان کے شیخ عبداللہ ماتقانی نے خود رد کر دیا ہے اور اس کے پیش کردہ ثبوت کی کمزوری اور خامی کو شیخ نے نہایت واضح کر دیا ہے۔ اب مزید کسی نقد کی ہمیں ضرورت ہی نہیں رہی۔

البتہ اس کے بعد شیعہ اکابر کے بیانات ”صاحب الاستغاثہ“ ابوالقاسم العلوی الکوفی کے حق میں ہم پیش کرنا مناسب خیال کرتے ہیں تاکہ اس کی دینی و علمی حیثیت لوگوں کے سامنے آجائے اور اس کی تصانیف کا وزن عند الشیعہ معلوم ہو سکے اور اس بزرگ کا بے وزن ہونا نمایاں ہو سکے۔

## ابوالقاسم العلوی الکوفی

### شیعہ علم کا ر کی نظروں میں

علی بن احمد ابوالقاسم الکوفی کے حق میں شیعہ کے اعظم علماء نے دیگر اوصاف کے علاوہ ذیل اوصاف بھی ذکر کئے ہیں ان پر نظر غائر فرمائیے۔

- ۱۔ یہ شخص اہل کوفہ میں سے ہے اور اس کا دعویٰ تھا کہ میں آل ابی طالب میں سے ہوں۔
- ۲۔ اپنی عمر کے آخری حصہ میں اس نے اپنے مسلک میں نہایت غلو اختیار کر لیا اور

لہ ماتقانی ص ۹۷ ج ۳ فصل النساء۔

تحت زینب بنت رسول

اس کا مذہب فاسد ہو گیا۔

- ۳۔ اس نے بہت سی تصانیف کیں جن میں سے اکثر فساد پر مبنی ہیں۔
- ۴۔ ابن النضاری کے فرمان کے بموجب وہ علوی ہونے کے دعویٰ میں کذاب تھا۔ اور غالی اور بدعتی تھا۔ اس کی بے شمار کتابیں ہیں جو قابل التفات نہیں۔
- ۵۔ اس نے ”نظریہ تخمیس“ اختیار کر رکھا تھا ”تخمیس“ کے معنی ان کے علماء نے یہ ذکر کیا ہے کہ :- حضرت سلمان فارسیؓ، مقدادؓ، ابوذرؓ، عمارؓ اور عمر ابن ابیہ الضمریؓ ان پانچ اشخاص کو اللہ تعالیٰ نے اپنے تمام عالم کے مصالح کو سونپ دیا ہے۔ (یعنی تمام عالمی امور ان کے اختیار میں دے دیئے گئے ہیں) ان نظریات کے حامل لوگوں کو مخمسہ کہا جاتا تھا۔ اور ابوالقاسم العلوی مذکور اس مسلک پر کاربند تھا۔
- ۶۔ ابوالقاسم مذکور کی وفات جمادی اولیٰ ۳۵۲ھ میں ہوئی اور موضع کرمی میں جو فساہ کے علاقہ میں شیراز کے قریب ہے دفن ہوا۔ ۱۷

۱۷۔ رجال نہاشی از شیخ ابوالعباس احمد بن علی ابن احمد بن العباس النجاشی متوفی ۴۵۰ھ ص ۱۸۸  
۱۸۹

مطبوعہ ممبئی (طبع قدیم ۱۳۱۷ھ)

۲۔ رجال تغرشی ص ۲۲۶ تحت علی بن احمد۔ طبع طهران۔

۳۔ جامع الرواة از محمد بن علی الاروبلی ص ۵۵۳ جلد اول

(تصنیف ۳۱۷ھ) تحت علی ابن احمد

۴۔ منتهی المقال فی علم الرجال از محمد بن اسمعیل ابوعلی ص ۲۷۵، ۲۷۶

تحت علی ابن احمد ابوالقاسم کوفی (طبع قدیم ایران)

۵۔ تنقیح المقال فی احوال الرجال از شیخ عبد اللہ مامقانی ص ۲۶۵ جلد ۲

تحت من الباب العین (علی ابن احمد کوفی)

مختصر یہ ہے کہ سطور بالا میں پہلے ہم نے بعض شیعہ دوستوں کے ”متفردانہ اقوال“ کو ذکر کیا ہے اس کے بعد ان کے اکابر علیہ السلام کی آرا کے ذریعے ان پر نقد و کلام پیش کیا ہے۔ اور اس کے بعد ناظرین پر شیعہ کے نزدیک ابوالقاسم کی دینی و علمی حیثیت واضح کر دی ہے۔ امید ہے اب ان حضرات کے لئے اطمینان کا سامان ہو سکے گا اور ان متفردانہ اقوال کرنے والے دوستوں کی پوزیشن متعین ہو سکے گی اور ہماری طرف سے کسی تبصرہ کی حاجت ہی نہ رہے گی۔ اہل فہم و انصاف کے لئے فیصلہ پر پہنچنے کی خاطر کوئی دقت نہ ہوگی۔ یاد رہے کہ :-

” اس دور کے شیعہ ذاکرین نے جو ایک صاحبزادی ہونے کا مسئلہ اٹھایا ہے ان کے استدلال کا اصل ثبوت اور بنیادی محوری ہی صاحب الایستغاثہ بزرگ ہے جس کے عقائد و اعمال و تصانیف کی تشریح ناظرین نے شیعہ اکابر کی زبانی سماعت فرمائی ہے اس مسئلہ کا اس پس منظر معلوم ہو جانے کے بعد اب کوئی باشعور عقلمند آدمی فریب نہیں کھائیگا اور اس پر دوپگینڈہ سے متاثر نہیں ہوگا۔

ان معروضات کے بعد ہر ایک صاحبزادی کے سوانح حیات، الگ الگ پیشہ خدمت کئے جاتے ہیں۔ پہلے بڑی صاحبزادی حضرت سیدہ زینب رضی اللہ تعالیٰ عنہا کے حالات زندگی تحریر ہیں۔ پھر بالترتیب ہر سہ صاحبزادوں کے احوال درج ہوں گے۔  
(انشاء اللہ تعالیٰ)

# سوانح حضرت سیدہ زینب رضی اللہ تعالیٰ عنہا

## بنت رسول اللہ صلی اللہ علیہ وسلم

سردار دو عالم صلی اللہ علیہ وسلم کی چاروں صاحبزادیوں میں سب سے بڑی صاحبزادی حضرت زینب رضی اللہ عنہا ہیں اور ان کی والدہ محترمہ کا نام حضرت خدیجہ الکبریٰ بنت خویلد بنی اسد ہے۔ (رضی اللہ عنہا)

نبی اقدس صلی اللہ علیہ وسلم کے ساتھ خدیجہ الکبریٰ رضی اللہ عنہا کی تزویج قبل از

### ولادت باسعادت

اسلام کے دستور کے مطابق ہوتی تھی اور بعض تذکرہ نویسوں کے قول کے مطابق اس بارکت نکاح کے پانچ برس کے بعد حضرت زینب رضی اللہ عنہا کی ولادت باسعادت ہوئی اور سردار دو عالم صلی اللہ علیہ وسلم کی عمر مبارک اس وقت تیس برس کے قریب تھی۔ ظہور اسلام کے وقت حضرت زینب رضی اللہ عنہا کی عمر قریباً دس سال کو پہنچ چکی تھی اعلان نبوت کے بعد سب سے پہلے حضرت خدیجہ الکبریٰ مشرف باسلام ہوئی تھیں اور ان کے ساتھ ساتھ آنجناب کی اولاد بھی اسلام میں داخل ہوئی۔ اولاد کے رجحانات اور خیالات پر فطری طور پر ماں زیادہ اثر انداز ہوتی ہے سوانح سب صاحبزادیوں کا ابتدا سے ہی اسلام سے مشرف ہونا از خود واضح ہے اور اصول فطرت کے مطابق ہے۔

علماء فرماتے ہیں کہ حضرت زینب رضی اللہ عنہا نے اسلام کے دور کو پایا اور



اسلام لائیں اور پھر جب ہجرت کا دور آیا تو انہوں نے ہجرت بھی کی ہجرت کا واقعہ اپنی جگہ پر آئے گا بڑی اولاد سے جو فطری موانعت ہوتی ہے وہ کسی سے چھپی نہیں رسول خدا صلی اللہ علیہ وسلم اپنی اس بڑی صاحبزادی کے ساتھ خصوصی محبت فرمایا کرتے تھے یہ چیز ابن عبد البر نے بھی ذکر کی ہے اور محب الطبری کی کتاب "ذخائر العقبیٰ" میں بھی ہے اور الشیخ حسین دیار البکری "تاریخ الخمیس" میں بھی اسی طرح لکھتے ہیں۔

.....عبد اللہ بن محمد بن سلیمان الهاشمی  
 يقول ولدت زینب بنت رسول الله صلى الله عليه و  
 سلم في سنة ثلاثين من مولد النبي صلى الله عليه وسلم  
 وادى كذا الاسلام واسلمت وهاجرت و كانت  
 رسول الله صلى الله عليه وسلم محبة فيها " له

له (۱) ذخائر العقبیٰ ص ۱۵۱۔ از المحب الطبری۔

تحت الفصل الرابع فی ذکر زینب، ابنت رسول اللہ صلی اللہ علیہ وسلم  
 (۲) الاستیعاب لابن عبد البر ص ۲۵۲ تحت بنت رسول اللہ صلی اللہ علیہ وسلم۔  
 (۳) تاریخ الخمیس للشیخ الدیار البکری ص ۲۴۳  
 تحت ذکر زینب رضی اللہ عنہا۔

## نکاح زینبؓ کے متعلق روایت

بعض روایات میں حضرت عائشہ رضی اللہ عنہا سے منقول ہے وہ فرماتی ہیں کہ ابو العاص بن ربیع (بن عبد العزیٰ بن عبد الشمس بن عبد مناف) مکہ شریف میں ان لوگوں میں شمار ہوتے تھے جو صاحب مال تھے اور صاحب تجارت تھے (اور کردار کے اعتبار سے) صاحب امانت بھی تھے حضرت خدیجہ الکبریٰ رضی اللہ عنہا نے رسالت مآب صلی اللہ علیہ وسلم سے گزارش کی کہ زینب رضی اللہ عنہا کا نکاح ابو العاص سے کر دینا چاہیے اور رسالت مآب صلی اللہ علیہ وآلہ وسلم حضرت خدیجہ رضی اللہ عنہا کی کسی معاملہ میں مخالفت نہیں فرمایا کرتے تھے بلکہ ان کی رائے کو تسلیم کر لیتے تھے سو اس تجویز پر حضرت زینب رضی اللہ عنہا کا نکاح ابو العاص کے ساتھ کر دیا گیا (اس روایت کے اعتبار سے یہ واقعہ نزول وحی سے پہلے پیش آیا) جب اللہ تعالیٰ نے آنجناب صلی اللہ علیہ وسلم کو اعلان نبوت کا حکم دیا تو آنجناب خدیجہ رضی اللہ عنہا ایمان لائیں اور آپ کی صاحبزادیاں بھی ساتھ ہی ایمان لائیں۔

..... عن عائشۃ رضی اللہ عنہا قالت کان ابو العاص

لہ (۱) ابو العاص کا پورا نام بعض نے لفظ ذکر کیا ہے اور بعض نے مقسم وغیرہ لکھا ہے اور سلسلہ نسب اس طرح ہے ابو العاص بن ربیع بن عبد العزیٰ بن عبد الشمس بن عبد مناف یعنی ابو العاص کا نسب چہارم پشت میں رسالت مآب صلی اللہ علیہ وسلم اور حضرت علی المرتضیٰ رضی اللہ عنہ سے مل جاتا ہے۔

ابو العاص کی وفات کے متعلق علماء نے لکھا ہے کہ خلافت مدین اکبر رضی اللہ عنہ (باقی اگلے صفحہ پر)

بن یبیح من رجال مكة المعد ودين مالا وتجارة و  
امانة فقاتل خديجة لرسول الله صلى الله عليه وسلم

(حاشیہ صفحہ گذشتہ) میں ذوالحجہ ۱۲ھ میں ہوئی۔ اور بعض علماء نے کہا ہے کہ ابوالعاص یوم الایام میں  
شہید ہوئے تھے۔

(۲) ابوالعاص حضرت خدیجہ رضی اللہ عنہا کے خواہر زادے ہیں یعنی ان کی والدہ کا نام ہالہ بنت خویلد  
بنی اسد ہے جو حضرت خدیجہ کی حقیقی بہن ہیں اور خدیجہ ابوالعاص کی خالہ ہیں۔

(۳) ابوالعاص صاحبزادی حضرت زینب رضی اللہ عنہا کے خالہ زاد بھائی ہیں اور نبی اقدس صلی اللہ علیہ وسلم  
کے بڑے باؤ اور باوقار داماد ہیں چنانچہ (ان کی وفا کے متعلق انشاء اللہ آگے ذکر آئے گا)

(۴) حضرت زینب رضی اللہ عنہا اور حضرت فاطمہ رضی اللہ عنہا چونکہ آپس میں حقیقی بہنیں ہیں اس  
بنیاد پر حضرت علی المرتضیٰ اور ابوالعاص آپس میں ہم زلف ٹھہرے اور اس باعزت رشتہ داری  
میں باہم منسلک ہوئے

(۵) ابوالعاص بن ربیع جس طرح نبی کریم علیہ الصلوٰۃ والسلام کے داماد ہیں اسی طرح حضرت  
علی المرتضیٰ رضی اللہ عنہ ابوالعاص بن ربیع کے داماد ہیں (کتاب المجر ص ۹۹)

(۶) حضرت فاطمہ الزہراء رضی اللہ عنہا نے اپنے انتقال سے قبل حضرت علیؑ کو وصیت فرمائی تھی کہ  
میرے بعد اگر آپ نکاح کریں تو میری خواہر زادی یعنی امامہ بنت ابی العاص کو نکاح میں لانا چنانچہ  
حضرت علی المرتضیٰؑ نے اس وصیت کے مطابق عمل کیا اور امامہ بنت ابی العاص کو نکاح میں  
لائے اس کا مزید تذکرہ حسب موقع انشاء اللہ آئے گا۔

(۷) حضرت ابوالعاص بن ربیع حضرت علی المرتضیٰؑ کے خسر ہیں اور حضرت زینبؑ اس رشتہ  
کے بعد حضرت علیؑ کے لئے خوش دامن بنیں۔ یہ رشتہ داری کے تعلقات ان حضرات کے  
درمیان وقتی نہیں دائمی تھے۔ (بقیہ حاشیہ اگلے صفحہ پر)

زوجه و كان رسول الله صلى الله عليه وسلم لا  
يخالقها و ذلك قبل ان ينزل عليه الوحي فزوجه  
من زينب فلما اكرم الله نبيه صلى الله عليه وسلم بنبوته  
امنت خديجة و بناته ۛ ۛ ۛ

(حاشیہ گذشتہ) ناظرین کرام کو معلوم ہونا چاہیے کہ ہم نے حضرت زینبؓ اور حضرت  
ابوالعاص و دونوں کا اجمالی تذکرہ (رحماء بینہم) حصہ صدیقی کے ص ۱۶۶، ۱۶۷ پر پہلے ہی  
کر دیا تھا اور یہاں پھر سوانح زینبؓ کے سلسلہ میں ہو رہا ہے۔

(۸) حضرت ابوالعاصؓ حبيب المہربن غریبہ کے فرزند ٹھہرے اور ان کے ساتھ حضرت  
زینبؓ کا نکاح ہوا تو معلوم ہوا کہ حضرت زینبؓ کے بنت ہالہ ہونے کی روایت سراسر  
غلط ہے کیونکہ اس صورت میں یہ بہن بھائی کا نکاح ہوگا جس کی اجازت کسی دین و مذہب  
میں نہیں ہے۔

(حاشیہ صفحہ ۱۵۷)

۱) ذخائر العقبی ص ۱۵۷ از المحب الطبری۔

تحت ذکر تزویجھا رضی اللہ عنہا (زینب بنت رسول اللہ)

(۲) البیہ اید لابن کثیر ص ۳۱۳ طبع اول فصل فی وصول خبر مصائب اہل بدر

(۳) سیرت ابن ہشام صفحہ نمبر ۶۵۱-۶۵۲ جلد اول

تحت سبب زواج ابی العاص من زینبؓ۔

## ابتدائی دور نبوت میں

### صاحبزادی زینبؓ کی خدمات

سردارِ دو عالم صلی اللہ علیہ وسلم نے قوم کو جب دعوتِ دین دینا شروع کی اور قوم قریش کو اسلام کی طرف بلایا تو وہ لوگ سخت برہم ہوئے، اسلام کی دعوت زبان سے سننے کے لیے وہ ہرگز آمادہ نہیں تھے اور آنجنابؐ کی ایذا رسانی میں پیش پیش تھے۔ چنانچہ اس دور کا ایک واقعہ حدیث شریف کی کتابوں میں منقول ہے جس سے حضرت زینب رضی اللہ تعالیٰ عنہا کی خدمات نمایاں ہوتی ہیں۔

علامہ البیہقی نے طبرانی کے حوالہ سے الحارث بن الحارث کی زبانی نقل کیا ہے کہ وہ اپنے باپ حارث کے ساتھ ایک دفعہ مکہ شریف میں پہنچا۔ لوگ ایک شخص کے گرد جمع تھے، جس کو وہ ”صابی“ دنیا دین اختیار کرنے والا، کہتے تھے۔ یہ صاحب رسول خدا صلی اللہ علیہ وسلم تھے جو لوگوں کو توحید اور ایمان باللہ کی دعوت دے رہے تھے لیکن لوگ آنجنابؐ کی بات کو رد کر رہے تھے اور آپ کو ایذا دینے کے درپے تھے۔ یہ سلسلہ دوپہر تک جاری رہا حتیٰ کہ لوگ آپ سے جھگڑنے لگے اس وقت ایک نوعمر خاتون آئیں جو (پریشانی میں) دوپٹہ پیچھے ڈالے ہوئے تھیں۔ پانی کا بڑا پیالہ اور ایک رومال اٹھاتے ہوئے تھیں یہ چیزیں اس نے آنجناب صلی اللہ علیہ وسلم کی خدمت میں پیش کیں تو آپؐ نے پانی نوش فرمایا اور ہاتھ منہ صاف کیا۔ پھر آنجنابؐ نے نظر اٹھا کر ارشاد فرمایا ”بیٹی! دوپٹہ کو سینے پر ڈال لو اور ان حالات میں اپنے والد پر دہاکت کا، کوئی خوف نہ کرنا“ (اللہ تعالیٰ حافظ و ناصر ہیں)

ہم نے کہا کہ یہ کون خاتون ہیں؟ تو لوگوں نے جواب دیا کہ یہ آنجناب صلی اللہ علیہ وسلم کی صاحبزادی حضرت زینبؓ ہیں۔

اس مقام میں واقعہ ہذا کے متعلق حدیث شریف میں متعدد روایات منقول ہیں ان میں سے ایک درست روایت کی اصل عبارت ذیل میں پیش کی جاتی ہے تاکہ اہل علم تسلی کر سکیں۔

عن الحادث بن الحادث قال قلت لابی ما هذه الجماعة  
قال هؤلاء القوم الذين اجتمعوا على صابی لمهوقا فنزلنا  
فاذا رسول الله صلى الله عليه وسلم يدعوا الناس الى  
توحيد الله عز وجل والايما وهو مريدون عليه  
وليؤذونه حتى انتصف النهار والصراع الناس عنه  
اقبلت امرأة قد بدت انحرها تحمل قدحاً ومنذيلة  
فتنادي له منيما فاشرب وتوضأ ثم دفع رأسه فقال يا بنية  
خمرى عليك نحرى ولا تمنحين على ابيك قلنا من هذه؟  
قالوا هذه زينب بنته

”نور الطبراني ورجالہ ثقات“

{ مجمع الزوائد للشمسي ج ۲۱ ص ۳۱۰ کتاب المغازی والسير  
باب تبلیغ النبی صلی اللہ علیہ وسلم ما رسل بہ وصبرہ علی ذالک }

واقعہ ہذا سے درج ذیل چیزیں مستفاد ہو رہی ہیں :

○ دین و اسلام کی ابتدائی مشکلات میں صاحبزادی حضرت زینبؓ اپنے والد شریف کی معاونت میں بہترین مصروف رہتی تھیں اور اپنی استطاعت کے مطابق مقدر و بھر خدمات سرانجام دیتی تھیں۔ اس دور میں پیغمبر اسلامؐ کے ساتھ ادنیٰ تعاون بھی کوئی سہل کام نہ تھا بلکہ اپنی جان کو خطرات میں ڈالنا تھا۔

اور ان جاں گداز مراحل میں ہلاکتِ نفس کے خطرات سے آنجناب اپنی عزیزہ کو بڑی شفقتوں کے ساتھ تسلی دلاتے تھے کہ ہمیں اس کا کوئی خوف و ہراس نہیں۔ اللہ تعالیٰ ہمارا حافظ و ناصر ہے۔ دین کے دشمن لوگ ہمارا کچھ بگاڑ نہیں سکتے۔

یہ دور جس طرح خدا کے آخری رسول صلی اللہ علیہ وسلم کے ایسے دشوار تر اسی طرح ان کی اولادِ مشریف اور دخترانِ عزیزہ کے حق میں بھی مشکل ترین تھا۔ نامساعد حالات میں بھی دینِ حق کی حمایت میں ان درمے موماتِ طاہرات کا کوشاں رہنا اور اسلام کے فروغ میں معاونت جاری رکھنا ان کے دینی معیار و کردار کا اعلیٰ نمونہ ہے جو تمام امت کی مسلم خواتین کے لیے قابلِ رشک مغل اور لائقِ تقلید عمل ہے۔

یاد رہے کہ اسی نوعیت کا ایک واقعہ حضرت فاطمہ الزہراءؑ کے متعلق بھی محدثین نے ذکر کیا ہے۔ جو آنحضرتؐ کے حالات میں انشاء اللہ تعالیٰ درج کیا جائے گا۔

## واقعہ شعب ابی طالب میں جناب ابوالعاص کی مخلصانہ خدمات (شیعہ کی کتب سے)

سیرت نگار علماء نے شعب ابی طالب کے واقعات کے تحت لکھا ہے کہ:  
”ابوالعاص بن ربیع، جو آنحضرت صلی اللہ علیہ وسلم کے داماد تھے، گھاٹی میں محصور  
حضرات کے فقر و فاقہ کی تنگی کے موقعہ پر ان کی نصرت اور امداد کے لیے گندم اور  
خرما سے لدے ہوئے شتر لاتے تھے اور انہیں گھاٹی کے دہانہ پر ایک آواز  
دے کر چھوڑ دیتے تھے تاکہ وہ گھاٹی میں داخل ہو سکیں اور خود وہاں سے واپس  
آجاتے تھے۔ اسی طرح محصور حضرات کی جناب ابوالعاص خیر خواہی کرتے  
تھے اور غوراک پہنچانے کا انتظام کرتے تھے۔“

اسی بنا پر سرورِ دو جہاں صلی اللہ علیہ وسلم فرماتے تھے کہ ”ابوالعاص ہماری  
دامادی کی بہترین رعایت کی ہے اور اس کا حق ادا کیا ہے۔“  
اس واقعہ کو شیعہ کے متعدد علماء نے اپنی تصانیف میں ذکر کیا ہے۔ ذیل  
میں ملا باقر مجلسی کی تصنیف ”حیات القلوب“ سے اس واقعہ کی اصل عبارت پیش  
کی جاتی ہے:

○ ”و ابوالعاص بن ربیع کہ داماد رسول بود بر در شعب شترے آورد کہ  
گندم و خرما بر آئنا ہمار کہ رہ بود و صد امیزد بر آں شتران کہ داخل می شد  
و برے گشتند۔ لہذا حضرت فرمود کہ ابوالعاص حق دامادی مارا نیکو رعایت

کرد۔“ (حیات القلوب ج ۳۳، نازی مطبوعہ نول کشور کفوت تحت باب لبت و شتم در بیان دخول شعب ابی طالب)



○ اسی طرح شیخ عباس قمی نے اس واقعہ کو بجا رت ذیل نقل کیا ہے :

” واز کسانیکہ گاہے برائے آئنا خوردنی مے فرستاد ابو العاص بن الربیع داماد پیغمبر صلعم و ہشام بن عمرو و حکیم بن حزام بن خویلدہ برادر زادہ خدیجہ بود

و نقل شدہ کہ ابو العاص شتران از گندم و خرما حمل دادہ بشعب نے برادر ہائے کرد۔ و ازینجا است کہ حضرت پیغمبر صلی اللہ علیہ وآلہ فرمودہ کہ ابو العاص حق دامادی ما بگذاشت “

د منتہی الآمل از شیخ عباس القمی <sup>۴۹</sup> طبع تہران تحت احوال شعب ابی طالب )

یعنی شیخ عباس قمی نے حوالہ مذکورہ بالا میں مزید یہ بات واضح کر دی کہ شعب ابی طالب میں محصور حضرات کے لیے خوراک پہنچانے کا انتظام کرنے والوں میں ایک ابو العاص بن ربیع بھی تھے جو داماد پیغمبر ہیں۔ دوسرے ہشام بن عمرو تھے اور تیسرے شخص حکیم بن حزام بن خویلدہ تھے جو حضرت خدیجہ الکبریٰ کے برادر زادہ تھے۔

مختصر یہ کہ نبی اقدس صلی اللہ علیہ وسلم اور دیگر محصور حضرات بنی ہاشم کے حق میں ابو العاص بن ربیع نے اس مشکل ترین دور میں خصوصی اعانت کی تھی اور حق قرابت داری کو بطریقہ احسن سر انجام دیا تھا۔ یہ چیز ابو العاص کے اخلاص اور اعلیٰ کردار کی دلیل ہے اور بواسطہ جذبہ غم خواری کا اعلیٰ نمونہ ہے۔ اس واقعہ کو حضرت ابو العاص کے خصوصی کارناموں میں شمار کیا جاتا ہے۔

اسی مضمون کو شیعہ کے مشہور عالم علامہ آقا میرزا محمد باقر مجلسی نے اپنی تصنیف ”مرآۃ العقول شرح اصول صفحہ ۱۸۳ جلد خامس میں تحت باب مولد النبی صلی اللہ علیہ وسلم (طبع تہران) درج کیا ہے۔

## شعب اہل طالب میں حکیم بن حزام کا تعاون

اس مضمون کو ابن کثیرؒ نے البدایہ والنہایہ کے صفحہ ۶۸ جلد ثامن تحت حکیم بن حزام ۵۴ھ (طبع مصر) عبارت ذیل نقل کیا ہے :-

كان حليو (بن حزام) يقبل بالعبير يقدم من الشام فيشتويها بكما لها  
ثويذ هب جها فيضرب اذ بارها حتى يلج الشعب يحمل الطعام و  
الكسوة فكملة لرسول الله صلى الله عليه وسلم ولعمته خديجة بنت خويلد

## قوم کی طرف سے طلاق دلانے کا منصوبہ

### اور ابو العاص کا صاف انکار

نبی اقدس صلی اللہ علیہ وسلم نے کئی زندگی میں بڑے ابتلا اور آزمائش کا دور گزارا ہے سب اہل مکہ اور مضافات کے قبائل سب اسلامی تعلیم کے خلاف تھے توحید اور رسالت کے مسائل سننے اور سمجھنے کے لئے یہ معاشرہ ہرگز تیار نہ تھا اور اپنے پرانے جو اسلام میں داخل نہیں ہوئے تھے مسلمانوں سے سب انتہائی بغض رکھتے تھے اسلام اور اہل اسلام کے ساتھ عداوت انتہا تک پہنچی ہوئی تھی اس انتہائی مشکل ترین دور میں جہاں آنجناب صلی اللہ علیہ وسلم نے اسلامی تعلیم کی مساعی جاری رکھیں اور ترویج دین کی کوشش فرماتے رہے وہاں آپ معاشرتی مسائل کو بھی نہایت خوش اسلوبی سے سرانجام دیتے رہے۔

آنجناب نے عرب کے عام دستور کے مطابق اپنی صاحبزادیوں کے نکاح اپنی قوم اور قبیلہ میں کر دیئے تھے اہل مکہ کی اسلام کے ساتھ مخالفت

انہوں نے ہر معاملے میں مشکلات کھڑے کرنے کا نصب العین بنا لیا۔ حتیٰ کہ ازدواجی مسائل میں بھی انہوں نے مخالفت کی راہ اختیار کی اور حضرت کی صاحبزادیوں کے نکاح جن لوگوں سے ہو چکے تھے ان سے نکاح ختم کر دینے اور طلاق دلوانے کا عزم کر لیا۔ نبی اکرم صلی اللہ علیہ وسلم کی سب سے بڑی صاحبزادی حضرت زینبؓ کا نکاح ابوالعاص بن ربیع سے ہو چکا تھا۔ زعمار قوم قریش نے ابوالعاص کو اس سلسلہ میں جا کر مجبور کیا کہ آپ زینبؓ بنت محمد صلی اللہ علیہ وسلم کو طلاق دے دیں اور قبیلہ قریش میں سے جس عورت کے ساتھ تم نکاح کرنا چاہیں ہم وہ عورت پیش کر سکتے ہیں۔ ابوالعاص نے جواب دیا کہ میں اپنی بیوی زینبؓ کو طلاق دے کر اپنے سے جدا نہیں کر سکتا اور اس کے عوض میں قریش کی کسی عورت کو پسند نہیں کرتا اور نہ ہی کوئی قریش کی کوئی عورت اس کے عوض میں مجھے مطلوب ہے۔

..... فلما نادى قريبًا بامر الله تعالى اتوا ابوالعاص  
بن ربيع فقالوا فارق صاحبك ونحن نتزوجك  
باقى امرأة شئت من قریش فقال لا والله لا افارق  
صاحبتى وما يسرنى ان لى بأمر اق افضل امرأة  
من قریش" لہ

لہ (۱) ذخائر العقبی ص ۱۵۰

تحت ذکر نزوح زینبؓ بنت رسول اللہ صلی اللہ علیہ وسلم

(۲) البدایہ لابن کثیر ص ۳۰۳ ج ۳

فصل فی وصول خبر مصائب اہل بدر

(۳) تاریخ الختیس للذیاری المکرمی ص ۲۴۱ ج ۱

تحت (ذکر زینبؓ)

## ابوالعاص کا قربتداری میں کامل اخلاص اور

### آنجناب کی طرف سے انکی قدردانی

ابوالعاص بن ریح نے اس موقع پر اپنی ثابت قدمی کا پورا مظاہرہ کیا اور قریش نے بھی نبی اقدس صلی اللہ علیہ وسلم کے ساتھ اس رشتے کو ختم کرانے کے لئے پوری قوت صرف کی ابوالعاص قابلِ صدمبارکباد ہیں کہ وہ ابھی تک اسلام نہیں لائے تھے اور انہی قوم قریش کے مسک پر تھے اس کے باوجود جب قوم نے مسئلہ طلاق اور تفریق بین الزوجین پر زور دیا تو آپ نے رسالت مآب صلی اللہ علیہ وسلم کے ساتھ خستہ داری کو ملحوظ خاطر رکھتے ہوئے یہ جواب دیا :-

....."قَالَ لَا وَاللَّهِ اِذْنُ لَا اَفَارِقُ صَاحِبَتِي" لہ

"یعنی اللہ کی قسم میں اپنی بیوی (حضرت زینبؓ) سے ہرگز جدا نہیں ہو سکتا"

ابوالعاص کا یہ استقلال بہت قابلِ قدر ہے اور رسالت مآب صلی اللہ علیہ وسلم کی ابوالعاص نے نہایت قدردانی کی ہے اور آنجناب کے ساتھ برادرانہ قربتداری کو خلوص کے ساتھ قائم رکھا ہے۔

اور سردارِ دو عالم صلی اللہ علیہ وسلم نے بھی اس سلسلہ میں اس کی شکر گزاری اور قدردانی کو عمدہ الفاظ کے ساتھ سراہا ہے اور اس سلسلہ میں ابوالعاص کے حق میں

تثاویر بیان فرمائی آنجناب سے یہ فرمودات اسی موقع پر صادر ہوئے تھے جب قریش نے حضرت زینبؓ کی طلاق طلب کی تھی اور ابوالعاص نے ان کو طلاق دینے اور اپنے سے جدا کر دینے سے انکار کر دیا تھا۔ علمائے سیرۃ نگار اس موقع پر ابوالعاص کے حق میں لکھتے ہیں کہ :-

وَكَانَ ابُو الْعَاصِ بْنِ رَيْحٍ مُوَاخِيًا لِرَسُولِ اللَّهِ صَلَّى اللَّهُ عَلَيْهِ وَسَلَّمَ مَصَافِيًا لَهُ وَكَانَ صَلَّى اللَّهُ عَلَيْهِ وَسَلَّمَ قَدْ شَكَرَ مَصَاهِرَهُ وَاتَّخَذَ خَيْرَ أَحِبِّ ابْنِي أَنْ يَطْلُقَ زَيْنَبَ لَهَا سَأَلَتْهُ قُرَيْشٌ ذَلِكَ - ١٤

١٤ (۱)، ذخائر العقبیٰ ص ۱۵۸

تحت ذکر اسلام زوجہ ابی القاسم

(۲) البدایہ والنہایہ لابن کثیر ص ۳۱۲ ج ۳

تحت فصل وصول خبر مصائب اہل بدر

## مکی زندگی کا آزمائشی دور

اہل مکہ کی طرف سے جب مسلمانوں کے حق میں عداوت شدت اختیار کر گئی تو اللہ تعالیٰ کے حکم سے نبی اقدس صلی اللہ علیہ وسلم کے اذن سے مسلمان مدینہ شریف کی طرف ہجرت کرنے لگے۔ اور حسب اتفاقات یہ ہجرت جاری رہی پھر بقرآن الہی نبی کریم صلی اللہ علیہ وسلم نے بھی ہجرت فرمائی۔

ہجرت کے بعد اسلام کا ایک دوسرا دور شروع ہوتا ہے۔ مدینہ شریف پہنچ کر مالک کریم کی طرف سے کفار کے ساتھ قتال کرنے کی اجازت مل گئی مدنی زندگی میں اسلام اور کفر میں بڑا مقابلہ رہا بڑی بڑی جنگیں لڑی گئیں ایک مشہور جنگ غزوہ بدر کے نام سے معروف ہے اس میں قریش مکہ اپنی پوری تیاری سے اہل اسلام کے مقابلہ کے لئے بدر میں پہنچے تھے اور ادھر اہل اسلام مدینہ شریف سے سوار دو عالم صلی اللہ علیہ وسلم کی قیادت میں تھے میدان جہاد پہنچے غزوہ ہند (بدن کی تفصیلات عام اہل علم کو معلوم ہیں یہاں ان کے ذکر کرنے کی ضرورت نہیں اس جگہ صرف ایک واقعہ جو ابوالعاص اور حضرت زینبؓ سے متعلق ہے وہ ذکر کیا جاتا ہے۔

## حضرت خدیجہؓ کے ہار کا واقعہ

جنگ بدر میں جب اہل اسلام کو فتح ہو گئی تو جنگی قاعدہ کے مطابق شکست خوردہ کفار کو اہل اسلام نے قید کر لیا اور قیدیوں کو حسب دستور مرکز اسلام (مدینہ) میں لایا گیا۔ مسلمانوں کی طرف سے یہ فیصلہ مواجو لوگ بدر میں قید کر کے یہاں لائے گئے ہیں۔ ان سے

مقتول معاوضہ لے کر انہیں رہا کیا جاتے۔ اس سلسلہ میں ابوالعاص ابن ربیع بھی مسلمانوں کے ہاتھوں قید ہو کر مدینہ میں آئے ہوئے تھے اور عباس بن عبد المطلب عم نبوی بھی اس زمرہ میں قید ہو کر مدینہ شریف پہنچے ہوئے تھے۔

یاد رہے کہ جناب عباس بن عبد المطلب و ابوالعاص وغیرہا ایسے حضرات تھے جو اپنی قوم کی مجبوری کی بنا پر کفار کے ساتھ آگئے تھے لیکن انہوں نے اہل اسلام میں سے کسی کو قتل نہیں کیا تھا تاہم ان کا شمار زمرہ مخالفین میں ہی تھا۔ پھر اہل مکہ نے اپنے اپنے قیدیوں کو خلاص اور واکذار کرانے کے لئے فدیے اور معاوضے بھی مدینہ طیبہ ارسال کئے تھے۔ اس ضمن میں ابوالعاص کی رہائی کے لئے حضرت زینبؓ نے اپنا وہ ہار و جوان کو امانِ خدیجہؓ کی طرف سے عطا شدہ تھا، ابوالعاص کے فدیہ کے طور پر ارسال کیا۔

مدینہ شریف میں یہ فدیے اور معاوضے رسالتِ مآب صلی اللہ علیہ وسلم کی خدمتِ اقدس میں پیش کئے گئے اور ابوالعاص کا معاوضہ حضرت زینبؓ کی طرف سے ہار کی شکل میں پیش ہوا اور رسالتِ مآب صلی اللہ علیہ وسلم نے اس پر نظر فرمائی تو آنجنابؓ پر (بلا اختیار) رقت کی کیفیت طاری ہو گئی۔ اور اس کو دیکھ کر حضرت خدیجہؓ کے دور کی یاد تازہ ہو گئی۔ نبی کریم صلی اللہ علیہ وسلم کی اس کیفیت کے اثر میں تمام اہل مجلس متاثر ہوئے آنجنابؓ نے اس وقت صحابہ کرامؓ کو ارشاد فرمایا اگر تم ابوالعاص کو رہا کر دو اور زینبؓ کے اس ہار کو جوان کے عوض میں انہوں نے ارسال کیا ہے واپس کر دو تو تم ایسا کر سکتے ہو اس وقت صحابہؓ نے عرض کیا یا رسول اللہ جناب کا ارشاد درست ہے ہم ابوالعاص کو بلا عوض خلاص کرتے ہیں اور زینبؓ کے ہار کو واپس کرتے ہیں۔ اس موقع پر سردارِ دو جہاں صلی اللہ علیہ وسلم نے ابوالعاص سے عہد لیا اور وعدہ لیا تھا کہ جب آپ مکہ میں واپس پہنچیں تو حضرت زینبؓ کو ہمارے ہاں پہنچنے کی اجازت دے دیں۔ ابوالعاص نے یہ عہد کر لیا چنانچہ ابوالعاص کو بلا معاوضہ رہا کر دیا گیا اور حضرت خدیجہؓ والے ہار کو بھی حضرت زینبؓ کی طرف واپس بھیج دیا گیا یہ واقعہ متعدد کبار محدثین اور

مشہور اہل سیرت و تاریخ نے اپنے اپنے انداز میں ذکر کیا ہے یہاں صرف چند حوالہ جات نقل کئے جاتے ہیں پہلے سنی علماء کے حوالہ جات درج ہیں پھر ساتھ ہی شیعہ علماء کی عبارت بطور تائید کے نقل کر دی ہے۔

عن عائشة قالت لما بعثت اهل مكة في فداء اسراهم بعثت زينب في فداء ابى العاص  
بمال وبعثت فيه بقلادة كانت خديجة ادخلتها بها  
على ابى العاص حين بنا عليها فلما سراها رسول الله صلى الله  
عليه وسلم رقى لها رقعة شديدة وقال ان رأيتم  
ان تطلقوا لها اسيرها وتردوا عليها الذى لها فافعلوا  
قالوا نعم يا رسول الله فاطلقوه ورددوا عليها الذى  
لها وكان رسول الله صلى الله عليه وسلم قد اخذ  
عليه او وعد رسول الله صلى الله عليه وسلم ان يخلي  
زينب اليه - ٤

٤ (۱) دلائل النبوة للبيهقي ۲/۲۳۳ ج ۲

تحت باب ما جاء في زينب بنت رسول الله صلى الله عليه وسلم۔

(۲) مسند احمد بن حنبل ۲/۲۴۶ ج ۲ (سادس) تحت مسند عائشةؓ

(۳) ابوداؤد شریف ۳/۳۶۶ ج ۲ طبع مجبائی دہلی۔ باب في فداء الاسير بالمال۔

(۴) مشکوٰۃ شریف ۳/۳۶۶ عن عائشةؓ

باب حكم الاسراء الفصل الثاني بحوالہ احمد والی داؤد

(۵) البدایہ والنہایہ لابن کثیر ۳/۳۱۲ ج ۳

فصل فی وصول خبر مصائب اہل بدر



اور شیعہ علماء کہتے ہیں کہ :-

ابوالعاص در جنگ بدر اسیر شد و زینب قلاوہ کہ حضرت خدیجہؓ بادر  
داوہ بود بنزد حضرت رسول اللہ صلی اللہ علیہ وسلم فرستاد برائے فدائے  
شومہر خود چوں حضرت نظرش بر قلاوہ افتاد خدیجہؓ رایا و نمود و رقت کرد  
وازشحابہ طلب نمود کہ فدائے اورا بخشند و ابوالعاص را بے قدا رہا  
کنند۔ صحابہؓ چنیں کردند۔ حضرت از ابوالعاص شرط گرفت کہ چوں  
بمکہ برگرد و زینب را بخدمت آنحضرت فرستد۔ او شرط خود وفا  
نمود و زینب را فرستاد بعد ازاں خود بمدینہ آمد و مسلمان شد۔

(ترجمہ) ابوالعاص غزوہ بدر میں قید ہو گئے تو حضرت زینبؓ نے اپنے شوہر  
(ابوالعاص) کے فدیہ میں اپنے والد ماجد رسول مقبول صلی اللہ علیہ وسلم کی  
خدمت میں وہ ہار بھیجا جو انہیں ان کی والدہ حضرت خدیجہؓ نے عطا فرمایا  
تھا۔ حضور صلی اللہ علیہ وسلم نے ہار دیکھا تو خدیجہؓ کی یاد تازہ ہو گئی اور جسم اطہر  
پر رقت کی کیفیت طاری ہو گئی آپؐ نے صحابہ سے خواہش ظاہر کی کہ وہ  
ابوالعاص کو بغیر فدیہ کے رہا کر دیں چنانچہ صحابہ نے ایسے ہی کیا۔ آپؐ  
نے ابوالعاص سے عہد لیا کہ وہ مکہ جا کر حضرت زینبؓ کو آپؐ کے پاس  
مدینہ منورہ میں بھیج دیں گے۔ ابوالعاص نے اس شرط کو پورا کیا۔ مکہ جا کر  
زینبؓ کو بھیج دیا بعد میں خود بھی مدینہ پہنچ کر مسلمان ہو گئے۔

لے حواشی منتهی الآمال طبع طهران ص ۱۸۱ فصل ہشتم

از شیخ عباس القمی

در بیان احوال اولاد امجاد آنحضرتؐ است

اب یہ صورت پیش آئی کہ ابو العاص کو مذکورہ وعدہ لینے کے بعد رہا کر دیا گیا۔ اور ساتھ ہی حضرت زینبؓ کے ہار کو واپس کر دیا گیا۔

چند ایام کے بعد حضرت زینبؓ کو لانے کے لئے سردار دو عالمؑ نے زید بن حارثہ اور ایک انصاری کو روانہ فرمایا اور ارشاد فرمایا کہ فلاں وادی کے فلاں مقام میں جا کر انتظار کرنا بعض محدثین کہتے ہیں کہ اس وادی کا نام یا جج تھا (ان کو فرمان تھا کہ اس وادی کے پاس زینب پہنچیں گی تم ان کے ساتھ ہولینا اور یہاں مدینہ میں لا کر ہمارے ہاں پہنچا دینا۔

و بعت رسول اللہ صلی اللہ علیہ وسلم زید بن حارثۃ و  
رجلاً من انصار فقال کونا ببطن یا جج حتیٰ تمر بجمہا  
زینب فتصحبھا حتیٰ تاتیا بہا۔ ۱۷

## مقام غور

بیٹی سوتیلی ہو تو اس رشتہ اور میکہ داری کا تعلق بیومی (اس کی ماں) کی زندگی تک ہوتا ہے مذکورہ واقعہ اس دور کا ہے جب حضرت خدیجہ وفات پا چکی تھی اس کے بعد حضور صلی اللہ علیہ وسلم وطن بھی چھوڑ چکے تھے اب اس حال میں حضرت زینبؓ کی واپسی اور مدینہ میں ان کی طلب ماں کی مامنے کے ورہ باپ کا جذبہ شفقت پدری ہے اگر زینبؓ حضرت خدیجہ کے پہلے خاوند کی بیٹی ہوتیں تو حضورؐ انہیں ان بدلے حالات میں ہرگز مدینہ میں طلب نہ فرماتے۔

۱۷ (۱) ابوداؤد شریف ج ۳۶۷ تحت فی نداء الاسیر مال

(۲) طبقات ابن سعد ج ۸ تحت ذکر زینب۔

## حضرت زینبؓ کی ہجرت کا واقعہ

### اور ہبار بن اسود کی ایذا رسانی

ابوالعاص بن ریح رہا ہو کہ جب مکہ پہنچ گئے حضرت زینبؓ کو تمام احوال ذکر کئے اس وقت ابوالعاص نے حضرت زینبؓ کو بطیب خاطر کہہ دیا کہ میری طرف سے اجازت ہے آپ بخوشی اپنے والد شریف کے ہاں جاسکتی ہیں۔ حضرت زینبؓ سفر ہجرت کی تیاری میں لگ گئیں۔ جب تیاری سے فارغ ہوئیں اور وعدہ کے ایام بھی آگئے تو ابوالعاص نے اپنے بھائی کنانہ بن ریح کی نگرانی میں ان کو رخصت کیا حضرت زینبؓ اونٹ پر سوار ہوئیں اور کنانہ نے اپنی قوس اور ترکش وغیرہ کو بھی ساتھ لیا کنانہ آگے آگے ساتھ چل رہا تھا اور سواری کو کھینچے لئے جا رہا تھا حضرت زینبؓ سواری کے اوپر کجاوہ میں فروکش تھیں اس دوران اہل مکہ کو اطلاع ہو گئی کہ زینبؓ ہجرت کئے جا رہی ہیں (یہ دن کا واقعہ تھا) جب وادی ذی طویٰ کے پاس حضرت زینبؓ پہنچی ہیں تو مکہ والے پیچھے سے معارضہ کے لئے آپہنچے۔ پہلا وہ شخص جو سبقت کر کے ایذا پہنچانے کے لئے درپے ہوا۔ ہبار بن اسود تھا۔ اس نے نیزہ لگایا حضرت زینبؓ ہودج (کجاوہ) میں تھیں اور امید سے تھیں۔ مؤرخین کہتے ہیں کہ حضرت زینبؓ کو سواری سے گرا دیا گیا۔ آپ چٹان پر گر گئیں۔ سخت چوٹ آنے کی وجہ سے خون جاری ہو گیا اور بہت مجروح ہو گئیں۔ اس وقت کنانہ نے اپنا ترکش کھول دیا اور معارضہ کرنے والوں پر تیر اندازی شروع کر دی۔ اور کہا جو بھی قریب آئے گا۔ اس کو تیروں سے پرو دیا جائے گا۔ تب وہ کہیں معارضہ سے نرم پڑے اور ہٹنے لگے۔

وكان أول من سبق إليها هبار بن الأسود بن المطلب  
 بن اسد ابن العزى الفهرى فزوعها هبار بالرمح وهى  
 فى اليهودج وكانت حاملا فىما يزعمون فطرحت  
 برك حموها كنانة ونثر كنانة ثم قال والله لا يدنوا  
 منى رجل الا وضعت فيه سهما فتكركر الناس عنه

لہ ہبار بن اسود کے متعلق حافظ ابن حجر نے ”الاصابة“ میں لکھا ہے کہ ہبار  
 نبی کریم صلی اللہ علیہ وسلم کی خدمت میں حاضر ہوا اور توحید و رسالت کا  
 اقرار کیا اس کے بعد اس نے اپنے سابقہ جرائم اور معاصی کی بھی معذرت پیش  
 کی اور اپنی جہالتوں کا اقرار کر کے معافی طلب کی۔  
 جناب نبی کریم صلی اللہ علیہ وسلم نے ارشاد فرمایا۔  
 قد عفوت عنك وقد احسن اليك حيث هدك الى الاسلام  
 والاسلام يجب ما قبله۔

(۱) الاصابة ۵۶۶ ج ۳ تحت ہبار بن اسود

یعنی میں نے تجھ کو معاف کر دیا تحقیق اللہ تعالیٰ نے تیرے ساتھ عمدہ معاملہ کیا ہے اس طور پر  
 کہ اس نے تجھے اسلام کی ہدایت دی ہے اور اسلام سابقہ گناہوں کو معاف کر دیتا ہے۔  
 لہ (۱) البدایہ والنہایہ ص ۳۳۳ ج ۳

فصل فی قدوم زینب بنت رسول اللہ صلی اللہ علیہ وسلم مہاجرۃ من مکہ الی مدینہ

(۲) مجمع الزوائد للہیثمی ص ۲۱۹ ج ۹ باب ما جاء فی فضل زینب بنت رسول اللہ

(۳) نسب قریش ص ۲۱۹ تذکرہ بن ہبار بن اسود

(۴) المنتخب من ذیل المتذیل من تاریخ الصحابہ والتابعین۔

از محمد بن جریر الطبری ص ۳۔ تحت حالات زینب بنت رسول اللہ صلی اللہ علیہ وسلم

اس موقعہ پر سخت مقابلہ پیش آنے کی وجہ سے حضرت زینبؓ کو واپس ہونا پڑا اور کفار مکہ حضرت زینبؓ کے بر ملا سفر ہجرت کو گورا نہیں کر سکتے تھے۔ اس وجہ سے چند راتیں حضرت زینبؓ اس پیش قدمی سے غاموش ہو گئیں۔ جب اس واقعہ کا چرچا فرد ہو گیا تو حضرت زینبؓ رات کو اپنے دیور کے ساتھ مکہ سے باہر تشریف لے گئیں۔ اور زید بن حارثہؓ اپنے ساتھی سمیت جو اس کام کے لئے مستقل طور پر مدینہ منورہ سے آئے ہوئے تھے اور وہ ان کے منتظر تھے ان کے پاس پہنچا دیا گیا پس وہ دونوں حضرت زینبؓ کو لے کر نبی کریم صلی اللہ علیہ وسلم کی خدمت اقدس میں حاضر ہو گئے اور امانت داروں نے آنجناب کی امانت کو بڑی عزت اور احترام کے ساتھ پہنچا دیا۔

فَأَقَامَتْ لَيَالٍ حَتَّى إِذَا هَدَأَتْ الْأَصْوَاتُ خَرَجَ بِهَا لَيْلًا حَتَّى  
اسْلَمَهَا إِلَى زَيْدِ بْنِ حَارِثَةَ وَصَاحِبِهِ فَقَدْ مَأْبَاهَا عَلَى

یعنی حضرت زید بن حارثہؓ اور ان کے ساتھی صاحبزادی حضرت زینب رضی اللہ عنہا کو لیکر آنجناب صلی اللہ علیہ وسلم کی خدمت میں بخیریت پہنچ گئے اس مقام میں یہ چیز واضح کر دینا مناسب ہے کہ نبی اقدس صلی اللہ علیہ وسلم نے جب ابوالعاص کو بدر کے قیدیوں سے رہا فرمایا تھا اور خدیجہ کا ہار بھی واپس کر دیا تھا تو اس وقت ابوالعاص سے وعدہ لیا تھا کہ جب آپ مکہ شریف پہنچیں تو میری لڑکی زینبؓ کو ہمارے ہاں مدینہ طیبہ بھیج دینا۔ ابوالعاص نے آپ کی خدمت میں اس وعدہ کو پورا کرنے کا عہد کیا تھا۔

جب ابوالعاص مکہ شریف میں پہنچا تو اس نے وعدہ کے مطابق وہاں جا کر حضرت زینبؓ کو مدینہ روانہ کر دیا۔ اس بنا پر نبی اکرم صلی اللہ علیہ وسلم فرمایا کرتے تھے۔

”أَتَى الْنَّكَحَتِ أَبَا الْعَاصِ بْنِ الرَّيْبِ فَوَحَّدْتَنِي (باقی حاشیہ اگلے صفحہ پر)

رسول اللہ صلی اللہ علیہ وسلم لہ

لہ (i) البدایہ والنہایہ ص ۳۳۱-۳۳۲

فصل فی قدوم زینب بنت رسول اللہ صلی اللہ علیہ وسلم

مہاجرۃ من مکة الى المدینہ

(حاشیہ صفحہ گذشتہ) وصدقنی

ابن شہاب کی روایت میں اس طرح ہے کہ مسود کہتا ہے۔

سمعت النبی صلی اللہ علیہ وسلم ذکر مصہر الہ من بنی

عبد الشمس فاشنی علیہ فی مصاہرتہ ایاء فاحسن

قال حدثنی وصدقنی وودع فی فوقی لی لہ

منہوم عبارت یہ ہے کہ رسول خدا صلی اللہ علیہ وسلم فرماتے تھے کہ ابوالعاص ابن ربیع کو میں نے نکاح کر دیا اس شخص میرے ساتھ گفتگو کی اور راست گوئی کی۔

دوسری روایت کا مطلب یہ ہے کہ آنحضرت صلی اللہ علیہ وسلم نے بنی عبد الشمس کے ساتھ اپنے

رشتہ (دامادی) کا ذکر فرمایا دامادی کے حق میں اس کی شنائے خیر فرمائی اور اس کے عمدہ

معاملہ کی تحسین فرمائی نیز فرمایا کہ اس شخص میرے ساتھ کلام کیا ہے اور سچ کہا ہے اور اس شخص

میرے ساتھ وعدہ کیا اور اس کو ٹھیک طور پر پورا کر دکھایا۔ (باقی حاشیہ اگلے صفحہ پر)

لہ (i) بخاری شریف ص ۴۲۸ باب ما ذکر من دمع النبی صلی اللہ علیہ وسلم

(ii) بخاری شریف ص ۵۲۸ کتاب المناقب تحت اصہار النبی صلی اللہ علیہ وسلم

(iii) مسند احمد ص ۳۲۶ تحت روایات مسود بن مخزوم

## صاحبزادی سیدہ حضرت زینبؓ کی ایک عمدہ فضیلت

جس طرح مسلمان مردوں نے سفر ہجرت میں بڑی بڑی اذیتیں اٹھائیں اسی طرح اہل اسلام کی عورتیں نے بھی ہجرت کے واقعہ میں مختلف تکالیف برداشت کیں عورت چونکہ صنف نازک ہے اور مردوں کی نسبت قہراً کمزور اور ضعیف واقع ہوئی ہے وہ معمولی تکلیف میں بھی نہایت پریشان اور خوفزدہ ہو جاتی ہے۔

نبی اقدس صلی اللہ علیہ وسلم کی صاحبزادی سیدہ زینبؓ کے سفر ہجرت کے دردناک واقعات اوپر ذکر ہو چکے ہیں آن معصومہؓ نے یہ مصائب صرف دین کی خاطر برداشت کئے اور نبی اقدس صلی اللہ علیہ وسلم کی صاحبزادی ہونے کی وجہ سے ان کو یہ جان گداز مشکلات کا سامنا کرنا پڑا ہجرت کرتے ہوئے انہیں راستے میں جاکر روکنا اور غیر معمول تشدد کرنا صرف اس لئے تھا کہ آپ حضور اکرم صلی اللہ علیہ وسلم کی صاحبزادی تھیں ورنہ آن معصومہ رضی اللہ عنہا کا کوئی قصور نہیں تھا نہ ہی وہ کسی جرم

(حاشیہ صفحہ گذشتہ)

مختصر یہ ہے کہ نبی کریم صلی اللہ علیہ وسلم ابوالعاص کے داماد ہونے میں اس کی تعریف فرمایا کرتے تھے اور اس کے ایقانے عہد کی تحسین فرماتے یہ ابوالعاص کے حق میں اس کے عملی کردار کی بہت بڑی توثیق ہے اور اس کے دامادی تعلق کی تحسین ہے۔

سردارِ دو عالم صلی اللہ علیہ وسلم کی زبانِ اطہر سے کسی کی توثیق اور تصدیق کا پایا جانا کوئی معمولی بات نہیں یہ ایک بہت بڑی فضیلت ہے اور اس کے عمدہ کردار کی ترجمانی کرتی ہے۔

البدایہ لابن کثیر ص ۳۵۴ تحت ابی العاص بن الربیعؓ

کی ترکیب تھیں ان کی یاد اس وقت بنت خدیجہ کی حیثیت سے نہ تھی بنت رسولؐ کی حیثیت سے ان سب مشکلات کا باعث تھی تاہم حضرت سیدہ زینبؓ یہ تمام مشکل مراحل گزار کر اور مصائب برداشت کر کے جب دربار رسالت میں پہنچیں اور تمام واقعات گوش گزار کئے تو نبی کریم صلی اللہ علیہ وسلم نے اپنی بیاری صاحبزادی کے بارے میں ارشاد فرمایا۔

ہی خیر بناتی اُصیبت فیؑ اور بعض روایات کے اعتبار سے۔

ہی افضل بناتی اُصیبت فیؑ لہ

یعنی میری بیٹیوں میں زینبؓ سب سے افضل ہے جو میری وجہ سے

مصیبت زدہ ہوئیں اور انہیں اذیت دی گئی۔

آنجناب صلی اللہ علیہ وسلم کا یہ ارشاد گرامی حضرت زینب رضی اللہ عنہا کے سفر ہجرت سے بعد کا ہے اور متعدد علماء نے اس کو اپنی تصانیف میں نقل کیا ہے ہم نے بطور اختصار کے صرف دو مصنفین کا حوالہ دیا ہے اطمینان کے لئے استفادہ کافی ہے اس میں آنجناب صلی اللہ علیہ وسلم نے صاحبزادی سیدہ زینب رضی اللہ عنہا کے حق میں ایک بڑی فضیلت کا اظہار فرمایا ہے۔

دین اسلام کے معاملہ میں ایمان اور یقین کے اعتبار سے حضرت زینب رضی اللہ عنہا کا مقام بہت اونچا ہے جس کی خبر انہیں دربار نبوت سے بطور خوشخبری کے

لہ (۱) مجمع الزوائد للہیثمی ۲۱۳ ج ۹

باب ما جاء فی فضل زینب بنت رسول اللہ صلی اللہ علیہ وسلم۔

(۲) دلائل النبوة للبیہقی ۲۲۶ ج ۲

باب ما جاء فی زینب بنت رسول اللہ صلی اللہ علیہ وسلم



دی گئی۔

ناظرین کرام! کی خدمت میں یہ وضاحت ذکر کی جاتی ہے کہ یہ فضیلت جو سیدہ زینب رضی اللہ عنہا کے لئے رسالت مآب صلی اللہ علیہ وسلم کی زبان مبارک سے ذکر کی گئی ہے یہ تحمل مصائب اور شدائد کے برداشت کرنے کے پیش نظر ہے اور حضرت سیدہ فاطمہ رضی اللہ عنہا کی فضیلت عظیمہ جو زبان نبوت سے ثابت ہے وہ سیادت کے بارے میں ہے۔ بعض اوقات یوں بھی ہوتا ہے کہ باپ اپنی جگہ موجود ہے بیٹے سے افضل بھی ہے مگر بعض دوسرے وجوہ کے باعث بیٹا قوم کا سردار ہوتا ہے۔ افضل ہونا اور بات بات ہے اور سردار ہونا اور بات ہے تو آپ کی ان دونوں بیٹیوں کی شان اپنی جگہ پر مسلم ہے ان کا پس میں تعالیٰ پیدا کرنا مقصود نہیں۔ انزلوا التاس علی قدرا مناذلہم“ قول مشہور ہے سو اس کے موافق معاملہ کرنا ہر پہلو سے درست ہے

نیز یہ توجیہ بھی ہو سکتی ہے کہ سیدہ زینب رضی اللہ عنہا کے حق میں جو الفاظ فضیلت فرمائے گئے ہیں وہ جزوی فضیلت ہے جو آنجناب کی دیرینہ رفاقت پر آپ کو حاصل رہی اور حضرت سیدہ فاطمہ کے حق میں جو الفاظ مروی ہیں وہ فضیلت عامہ کے اعتبار سے ہیں کہ یہی بیٹی آنجناب کے بعد زندہ رہی اور آنجناب نے اپنی اولاد میں سے اسی کو باقی چھوڑا۔ لہذا اس معاملہ میں کوئی باہمی منافات نہیں۔ اس پر حضرت فاطمہؓ کے سوانح کے تحت انشاء اللہ تعالیٰ مزید گفتگو ہوگی۔

## تنبیہ :

اس مقام میں حضرت عروۃؓ اور حضرت زین العابدینؓ کے درمیان جو مکالمہ پایا جاتا ہے وہ بعض رواۃ کی طرف سے درج ہے اور ان کا اپنا بیان ہے قرینہ یہ ہے کہ دور نبوت میں اور دور صحابہ کرامؓ میں انتفاص حق فاطمہؓ کا یہ مسئلہ پیدا نہیں ہوا تھا بلکہ ایک اہم دور گزر جانے کے بعد یہ مسئلہ پیدا کیا گیا اور اکابر کی طرف اس کی نسبت کر دی گئی۔ سر در روایت میں الفاظ کے ادراج کو پہچاننا حاذق محدثین کا کام ہے۔ مسئلہ میں افراط تفریط کا پہلو اختیار نہ کیا جائے۔ تو مسئلہ از خود صاف ہو جاتا ہے جیسا کہ ہم نے اوپر عرض کیا ہے۔

---

## حضرت زینبؓ کی طرف سے پناہ دینے کا واقعہ

### پھر اس کے بعد ابوالعاصؓ کا اسلام لانا

ابوالعاص جب تک اسلام نہیں لائے تھے مکہ میں مقیم رہے اور حضرت زینبؓ اپنے والد شریف کے ہاں مدینہ میں مقیم رہیں۔

مکہ معظمہ والے تجارت کے سلسلہ میں شام کی طرف سفر کیا کرتے تھے ایک تجارتی قافلہ شام کی طرف روانہ ہوا اس قافلہ میں ابوالعاص بن زینبؓ بھی تجارتی مقصد کے لئے شریک سفر تھے اور قریش کے اموال تجارت ان کے پاس تھے ملک شام سے جب یہ تجارتی قافلہ تجارت کرنے کے بعد واپس ہوا تو مسلمانوں کو ان کی واپسی کا علم ہو گیا انہوں نے اس قافلہ کو جہادِ الاوّلیٰؓ میں گرفتار کر لیا اور ان کے اموال کو اپنی نگرانی میں لے لیا اور ابوالعاص قافلہ والوں سے گریز کرتے ہوئے قافلہ سے قبل مدینہ طیبہ پہنچ گئے اور حضرت زینبؓ کے ہاں پناہ لی حضرت زینبؓ نے ان کو پناہ دے دی باقی قافلہ والے مدینہ شریف بعد میں پہنچے۔ عام مسلمانوں کو اس بات کی اطلاع یہ تھی جب صبح کی نماز نبی اقدس صلی اللہ علیہ وسلم نے صحابہ کرامؓ کو پڑھائی سلام پھیرنے کے بعد عورتوں کی صفوں میں سے حضرت زینبؓ نے آواز دی کہ اے مسلمانو! میں نے ابوالعاص بن الزینبؓ کو پناہ دے دی ہے نبی اقدس صلی اللہ علیہ وسلم نے جب یہ سنا تو آنجناب لوگوں کی طرف متوجہ ہوئے اور ارشاد فرمایا جو کچھ میں نے سنا تم نے بھی سُن لیا انھوں نے عرض کیا جی ہاں۔ یا رسول اللہ! اس کے بعد آپؐ نے بطور حلف کلام فرمایا

کہ مجھے بھی پہلے اس بات کا علم نہیں تھا اور جب مسلمانوں کا ایک ادنیٰ شخص کسی کو پناہ دے دے تو اس کی پناہ اسلام میں منظور کی جاتی ہے اور اس کا پناہ دینا درست ہوتا ہے (فلہذا زینبؓ کا ابو العاصؓ پناہ دینا صحیح قرار دیا جاتا ہے اس کو مسلمان ملحوظ رکھیں۔ اس کے بعد حضرت نبی کریم صلی اللہ علیہ وسلم اپنی صاحبزادی حضرت زینبؓ کے گھر تشریف لائے اور زینبؓ کو ارشاد فرمایا اے پیاری بیٹی!

اگر میں مشواہ۔ ان کی خاطر داری اچھی کرنا اور ان کو باعزت رکھنا، اور ازدواجی تعلق سے پرہیز رکھنا اس کے بعد سرورِ دو عالم صلی اللہ علیہ وسلم نے ان صحابہ کرام کی طرف آدمی بھیجا جنہوں نے ابو العاص کے اموال کو ضبط کر لیا تھا اور اپنی نگرانی میں لئے ہوئے تھے حضور کا حکم ہوا کہ ابو العاص کے تمام اموال اس کی طرف واپس کر دیئے جائیں اور ان میں سے کوئی چیز روک نہ رکھی جائے چنانچہ ابو العاص نے اپنا تمام مال وصول کر لیا اور مکہ شریف واپس آگئے مکہ معظمہ میں پہنچنے کے بعد جن لوگوں کے مال ابو العاص کے پاس تھے ان تمام کو بلوایا اور ان کے اموال انہیں واپس کر دیئے اس کے بعد ان سے کہا کہ اے قریش کی جماعت! کسی ایک کے لئے میرے پاس مال باقی رہ گیا ہے؛ یا تم نے وصول کر لیا سب نے کہا کہ اب ہمارا کسی کا کوئی مال تمہارے پاس نہیں۔ فجزاك الله خيرا فقد وجدناك وقيماً كريماً۔ یعنی اللہ تعالیٰ تم کو جزائے خیر عطا فرمائے ہم نے تمہیں بڑا اشریف اور وفادار پایا۔

اس کے بعد جماعتِ قریش کے سامنے ابو العاص نے اعلان کیا انی اشہد ان لا اله الا الله وان محمدًا عبده ورسوله میں گواہی دیتا ہوں کہ اللہ تعالیٰ کے بغیر کوئی پرستش کے لائق نہیں اور محمد اللہ کے بندے اور اس کے رسول ہیں۔ اللہ کی قسم! مدینہ شریف میں اسلام لانے سے صرف یہ چیز مجھے مانع رہی کہ

کہیں تم یہ گمان کرنے لگیں کہ میں نے تمہارے اموال کو کھا جانے کا ارادہ کر لیا تھا۔ جب اللہ تعالیٰ نے تمہاری طرف تمہارے اموال واپس کر دیئے اور میں ان سے فارغ ہو گیا تو اب میں اسلام لایا ہوں اس کے بعد ابو العاص بن ربیع مکہ سے نکل پڑے اور نبی اقدس صلی اللہ علیہ وسلم کی خدمت میں حاضر ہو گئے اور پھر ان کا اسلام بڑا عمدہ اور سچہ ہو گیا اور نبی اقدس صلی اللہ علیہ وسلم نے حضرت زینبؓ کو نکاح اول پر ہی

۱۰ ناظرین کرام! کو معلوم ہونا چاہیے کہ ابتداء اسلام میں زوجین کا آپس میں مسلمان ہونا نکاح کیلئے ضروری نہیں تھا۔ اور ابتداء اسلام میں بہت سے ایسے نکاح قائم رہے جن میں زوج یا زوجہ میں سے ایک مسلمان ہوتا تھا تو دوسرا کفر پر ہوتا تھا۔ اس دستور توجہ کی بنا پر حضرت زینبؓ ابو العاص کے نکاح میں رہیں مدینہ شریف ۳۷ھ صلح حدیبیہ کے سال میں اللہ تعالیٰ نے مسلمان عورتوں کو مشرکین پر حرام کر دیا۔

”انما حرم الله المسلمات على المشركين عام الحديبية  
سنة ست من الهجرة“

البدایہ لابن کثیر ص ۳۱۷ ج ۳

فصل فی وصول خبر مصائب اہل بدر

ابو العاصؓ جس وقت اسلام لاکر مدینہ منورہ پہنچے تو بعض علماء کہتے ہیں کہ حضرت زینبؓ کو نکاح جدید اور مہر جدید کے ساتھ رخصت کیا گیا۔ اور بعض حضرات کہتے ہیں کہ نکاح اول پر ہی ان کو ابو العاصؓ کی طرف رواد کیا گیا۔ مندرجات بالا کی روشنی میں بعض لوگوں کا یہ اعتراض کرنا بے جا ہے کہ ابو العاصؓ تو غیر مسلم تھے ان کی زوجیت میں حضرت زینبؓ کا رہنا کس طرح صحیح ہوا وجہ یہ ہے کہ فریقین کے کبار علماء نے تصریح کر دی ہے کہ مسلم و مشرک کے درمیان ابتداء اسلام میں مناکحت جائز تھی بعد میں منع ہوئی ہے اور قبل از منع یہ ازواجی تعلقات (باقی حاشیہ اگلے صفحہ پر)

”محلیہ سیر اعلام النبلاء للذہبی ص ۱۶۷ ج ۲ تحت حالات حضرت زینبؓ“ ”اس مقام میں مسئلہ ہذا کی مزید وضاحت

## ابوالعاص بن الربیعؓ کی طرف واپس کر دیا لے

لے (۱) البدایہ والنہایہ ص ۳۳۲ ج ۳

فصل فی قدم زینب بنت رسول اللہ صلی اللہ علیہ وسلم مہاجرۃ من مکہ الی مدینہ

(۲) طبقات ابن سعد ص ۲۱-۲۲ ج ۸

تحت ذکر زینب بنت رسول اللہ صلی اللہ علیہ وسلم

(۳) ذخائر عقبی ص ۱۵۹ فی مناقب ذوی القربی للاحمد بن عبد اللہ المحب الطبری

تحت ذکر اسلام زوجہ ابی العاص

(۴) الاصابہ لابن حجر ص ۳۶ ج ۴

تحت ذکر من اسمہا زینب بنت سید ولد آدم

(۵) الفیغ الربانی ترتیب مسند احمد بن حنبل ص ۹۸

روایت ۸۹۲ طبع مصر

(۶) المصنف لعبد الرزاق ص ۱۴۱-۱۴۲ ج ۷

باب متی اور ک الاسلام من نکاح او طلاق

(حاشیہ صفحہ گذشتہ) درست تھے ان میں کوئی حرج نہیں تھا۔

ذیل میں علماء کے بیانات ملاحظہ فرمائیں اور ہم نے شیعہ علماء کے بیانات نقل کرنے پر اکتفا کی

ہے ہمارے علماء تو اس چیز کے بلا اختلاف قائل ہیں۔

(۱) شیعہ کے مشہور عالم شیخ ابو علی الفضل بن حسن الطبری اپنی تفسیر مجمع البیان میں حضرت

لوط علیہ السلام اور ان کی لڑکیوں کے واقعے کے تحت لکھتے ہیں۔ وکذا کان یجوز ایضاً

فی مبتداء الاسلام وقد زوج النبی صلی اللہ علیہ وسلم (بقیہ حاشیہ اگلے صفحہ پر)

## شیعہ مؤرخین کی جانب سے واقعاتِ ہذا کی تائید

شیعہ سیرت نگاروں نے بھی اس طرح لکھا ہے کہ جب مسلمانوں نے قریش کے قافلے پر گرفت کی اور ان کے اموال کو اپنی تحویل میں لے لیا تو اس وقت ابوالعاص بن الربیع مدینہ شریف میں داخل ہوئے اور صاحبزادی زینبؓ کے پاس انہوں نے پناہ لی۔

جب صبح کی نماز رسول خدا صلی اللہ علیہ وسلم پڑھا چکے تو صاحبزادی زینبؓ نے آواز دی کہ میں نے ابوالعاص بن الربیع کو پناہ دی ہے تو رسول اللہ صلی اللہ علیہ وسلم نے

(عاشیہ صفحہ گذشتہ) بنتہ من ابی العاص بن الربیع قبل ان یسلو ثم نسخ ذالک۔

یعنی اسی طرح ابتداء اسلام میں مومنہ کی تزویج کافر کے ساتھ جائز تھی اور تحقیق نبی کریم صلی اللہ علیہ وسلم نے اپنی صاحبزادی زینبؓ کا نکاح ابوالعاص بن الربیع سے اس کے اسلام لانے سے پہلے کر دیا اس کے بعد یہ حکم منسوخ ہوا تھا۔

تفسیر مجمع البیان للطبری ص ۵۷۷ ج ۱ طبع قدیم

تحت آیت قال یقوم هو لاء بناتی هن اظہر لکھ

(۲) ملا باقر مجلسی اپنی کتاب "حیات القلوب" میں لکھتے ہیں کہ :-

"دختران آنحضرت چہار نفر بودند و ہمہ از حضرت خدیجہ رضی اللہ عنہا وجود آمدند۔ اول زینبؓ و حضرت پیش از بعثت حرام شدن دختر بکا فراں داندن اور ابی العاص بن ربیع تزویج نمود و اما مکہ دختر بن ابی العاص از او وجود آمد و حضرت امیر المؤمنین بعد از حضرت فاطمہؓ بمقتضائے وصیت آنحضرت امام را بنکاح (بقیہ عاشیہ صفحہ مضمر)

ارشاد فرمایا اے حاضرین جماعت! سُن لیا؟ تو سب نے عرض کیا ہاں یا رسول اللہ  
 سُن لیا ہے پھر جناب نے فرمایا کہ میں نے اس کو پناہ دے دی جس کو میری بیٹی زینبؓ  
 نے پناہ دی ہے اہل اسلام میں سے اگر کوئی چھوٹا آدمی بھی پناہ دے تو وہ دے سکتا  
 ہے پھر آپؐ مسجد سے اُٹھ کر باہر تشریف لائے اور زینبؓ والوالعاص کے پاس  
 تشریف فرما ہوئے آپؐ نے فرمایا اے زینبؓ! ان کی خدمت میں کو تا ہی نہ

حاشیہ صفحہ گذشتہ) خود درآورد۔

{ حیات القلوب، از ملا باقر مجلسی ص ۱۸ ج ۲  
 باب ۱۷۵ تحت ذکر اولاد امجاد آنحضرتؐ - طبع نول کشر کھنڈو۔ }

(۳) شیخ عباس قمی کتاب منتہی الآمال میں لکھتے ہیں:-

”تزوید زینب بانی العاص پیش از بعثت و حرام شدن دختر بکافراں بود  
 و از زینب رضہ امامہ دختر ابی العاص بوجود آمد و حضرت امیر المؤمنین علیہ السلام  
 بعد از فاطمہ سلام اللہ علیہا بمقتضائے وصیت آن محمدرہ اورا تزوید فرمود“

{ حاشی منتہی الآمال ص ۱۸ ج ۱ فصل ہشتم  
 در بیان احوال اولاد امجاد آنحضرتؐ است }

عبارات مندرجہ بالا کا مفہوم یہ ہے کہ نبی اقدس صلی اللہ علیہ وسلم کی حضرت خدیجہؓ سے چار  
 چار صاحبزادیاں تھیں پہلی زینبؓ تھیں۔ آنجناب نے بعثت سے پہلے اور کفار  
 کے ساتھ مسلمان لڑکیوں کے نکاح حرام قرار دیئے جانے سے قبل حضرت زینبؓ کو  
 ابوالعاص بن ربیع کے ساتھ تزوید کر دیا۔ ابوالعاص سے امامہ نامی دختر پیدا ہوئی حضرت  
 علیؓ نے حضرت فاطمہؓ کی وصیت کے مطابق ان کے بعد امامہ بنت ابی العاص سے  
 نکاح کیا۔



کرنا اور ان کو عزت و احترام سے رکھنا اور جو ابوالعاص کا مال لیا گیا تھا آپ نے اس کو واپس فرما دیا اس کے بعد ابوالعاص مکہ کو واپس چلے گئے اور جن لوگوں کا مالی حق ان کے پاس تھا سب کو واپس لوٹا دیا پھر اسلام لے آئے اور رسول اللہ صلی اللہ علیہ وسلم کی طرف مدینہ منورہ چلے آئے نبی کریم صلی اللہ علیہ وسلم نے صاحبزادی زینبؓ کو نکاحِ اول کیساتھ ابوالعاص کی طرف رخصت کر دیا۔ ۱

اہل علم کی تسلی کے لئے یعقوبی شیعہ کی بلفظ عبارت نقل کی جاتی ہے۔  
 ”واقبل ابوالعاص بن الربیع حتی دخل المدینہ فاستجار  
 بزینب بنت رسول اللہؐ فلما صلی رسول اللہؐ الغداة  
 نادت زینب الا انی قد اجرت ابی العاص بن الربیع  
 فقال رسول اللہؐ ۲ حین انصرف سمعتم؟ قالوا نعم قال  
 قد اجرت من اجارت ان ادنی المؤمنین یجیر اقضاءهم  
 وقام فدخل علیہما فقال لا یقوتنک اکرمی مثواہ۔  
 ورا دعلیہ ما اخذ لہ فرجع الی مکہ فرد الی کل ذی حق  
 حقہ ثم اسلم ورجع الی رسول اللہؐ فرد علیہ زینب  
 بالنکاح الاول ۳

۱ تاریخ یعقوبی الشیعہ ص ۲ ج ۲

تحت الامراء علی السرایا : طبع بیروت

۲ تاریخ یعقوبی الشیعہ ص ۲ ج ۲ : طبع بیروت

تحت الامراء علی السرایا والجیوش

## اس مقام کے متعلق حیات و فوائد

سیدہ زینبؓ اور ان کے زوج ابو العاص بن الربیع دونوں کے حق میں مذکورہ بالا واقعہ اسلامی تاریخ میں بڑی اہمیت رکھتا ہے۔

✦ ابو العاص بن الربیع مسلمانوں کی گرفت سے بچتے ہوئے زینبؓ کے ہاں پناہ لیتے ہیں۔

✦ صاحبزادی زینبؓ ان کو پناہ دے دیتی ہیں اور یہ پناہ دینا رسالت مآب صلی اللہ علیہ وسلم کی خدمت اقدس میں ذکر کر دیا جاتا ہے

✦ آنجناب بھی اس پناہ کو منظور فرما لیتے ہیں۔

✦ اس کے بعد رسالت مآب صلی اللہ علیہ وسلم حضرت زینبؓ اور ابو العاص کے ہاں تشریف لاتے ہیں اور حسب موقع ان کو ہدایات فرماتے ہیں۔

✦ ابو العاص کی خاطر داری کرنے اور اس کے وقار کو ملحوظ رکھنے کا حضرت زینبؓ کو حکم دیتے ہیں۔

✦ ابو العاص کے جتنے اموال تھے ان کی واپسی کا حکم صادر فرماتے ہیں۔

✦ ابو العاص مکہ میں جا کر اہل حق کے حقوق ادا کرتے ہیں اور اس کے بعد وہ اسلام لاتے ہیں۔ اور رسالت مآب صلی اللہ علیہ وسلم کے حضور ان کا اسلام مقبول ٹھہرتا ہے۔

✦ پھر ان کو مزید شرف بخشا جاتا ہے کہ صاحبزادی زینبؓ کو سردار دو عالم صلی اللہ علیہ وسلم ان کے حق میں علی اختلاف الاقوال نکاح اول یا ثانی پر واپس کر دیتے ہیں۔ یہ تمام چیزیں حضرت زینبؓ اور ابو العاص کے حق میں بہت بڑی عنایت

کر ميانہ ہیں جو آنجناب کی خدمت سے ان کو نصیب ہوئیں۔ ان فضائل و عنایات سے انکار کرنا۔ نبی کریم علیہ السلام کی اولاد شریف کے ساتھ عناد کی بنا پر یہی ہو سکتا ہے ورنہ یہ چیزیں آنجناب کی طرف سے تمام امت میں مشہور و معروف طریقہ سے منقول چلی آرہی ہیں اور ہر دور کے علماء و مصنفین ان کو ذکر کر رہے ہیں۔

## قیمتی لباس کا استعمال

صاحبزادی حضرت زینب رضی اللہ عنہا کے متعلق حدیث اور روایات کی کتابوں میں یہ چیز دستیاب ہوتی ہے کہ بعض اوقات آں محترمہ نے قیمتی کپڑے بھی استعمال فرمائے ہیں اور عورت کے لئے اسلام میں اس قسم کا قیمتی لباس استعمال کرنا جائز ہے۔ چنانچہ خادم نبوی حضرت انس ابن مالک رضی اللہ عنہ ایک بار کا ذکر کرتے ہیں کہ میں نے حضرت زینب بنت رسول اللہ صلی اللہ علیہ وسلم پر ایک قمیص دھاری دار حریر سے بنی ہوئی دیکھی وہ اس کو زیب تن کئے ہوئے تھیں اور بعض روایات کے اعتبار سے قمیص کی بجائے چادر ریشمی کا استعمال کرنا آتا ہے۔ روایت کے الفاظ اس طرح منقول ہیں۔

”عن انس ابن مالک قال رأیت علی زینب بنت رسول اللہ

صلی اللہ علیہ وسلم قمیص حریر سیراء“ لہ

لہ (۱) السنن للنسائی طبع دہلی، تحت ذکر الرخصة للنساء فی لیس السیراء۔

(۲) کتاب المعرفة والتاریخ لابن یوسف یعقوب ابن سفیان البسوی ۱۳۳ھ جلد ثانی

(۳) طبقات ابن سعد ۲۱۲ تحت ذکر زینب بنت رسول اللہ صلی اللہ علیہ وسلم۔ طبع بیروت

## سیدہ زینبؓ کی اولاد کا ذکر خیر

سیدہ حضرت زینب رضی اللہ عنہا کی متعدد اولاد ابوالعاص بن الربیع سے ہوئی۔ ان میں ایک صاحبزادہ تھا جس کا نام ”علی“ تھا۔ اور ایک صاحبزادی ہوئی جس کا نام ”امامہ“ بنت ابی العاص تھا۔ امامہ کا ذکر خیر ہم عنقریب کہہ رہے ہیں ان کے ماسوا ایک اور بچہ ابوالعاص کا حضرت زینبؓ سے ہوا تھا وہ صغرسنی میں ہی فوت ہو گیا اس بچہ صغیر کے متعلق محدثین نے ایک واقعہ ذکر کیا ہے ہم ناظرین کی خدمت میں اسے پیش کرتے ہیں۔

### اولاد زینبؓ کے ساتھ حضور صلی اللہ علیہ وسلم کی محبت | محدثین فرماتے

ہیں اسامہ بن زید سے منقول ہے کہ جناب رسالت نبی صلی اللہ علیہ وسلم کی صاحبزادی کا ایک بچہ قریب المرگ ہو گیا انہوں نے آنجناب کی خدمت میں ایک آدمی بھیجا کہ آپ ہمارے پاس تشریف لائیں جناب نے جواب میں سلام فرمایا اور کہلا بھیجا کہ آپ صبر کریں جو اللہ تعالیٰ لے لیتے ہیں وہ بھی اللہ کے لئے ہے اور جو دیتے ہیں وہ بھی اس کے لئے ہے اور ہر شخص کے انتقال کے لیے اللہ تعالیٰ کے ہاں وقت مقررہ ہے ہر حالت میں تم کو صبر کرنا چاہیے محترمہ زینبؓ پریشانی کے عالم میں بھتیں پھر انہوں نے آنجناب کی خدمت میں قسم دے کر آدمی بھیجا کہ آنجناب ضرور تشریف لائیں تو آنجناب اٹھ کھڑے ہوئے آپ کے ساتھ سعد بن عبادہ معاذ بن جبل، ابی بن کعب اور زید بن ثابت وغیرہ وغیرہ صحابہ کی جماعت بھی چل

پڑی اور حضرت مسک کے پاس پہنچے وہ بچہ قریب المرگ تھا آنجناب کی گود میں اسے پیش کیا گیا و نفسہ تتحقق یعنی بچہ کے آخری سانس تھے اور وہ فوت ہو رہا تھا یہ حالت ملاحظہ فرما کر نبی کریم صلی اللہ علیہ وسلم کے آنسو مبارک جاری ہو گئے تو سعد بن عبادہ نے عرض کیا۔ یا رسول اللہ! یہ کیا ہے؟ آپ آنسو بھی بہا رہے ہیں تو آنجناب نے فرمایا یہ تو رحمت ہے جو اللہ تعالیٰ نے اپنے بندوں کے دلوں میں رکھ دی ہے۔

”فانما یرحمہ اللہ من عبادہ الرحماء“ ۱۵

”یعنی اپنے نرم دل بندوں پر ہی اللہ تعالیٰ رحمت فرماتے ہیں۔“

ناظرین کرام مطلع رہیں کہ واقعہ مذکورہ بالا جس میں حضرت زینبؓ کے بچے کی مرض الموت پر جمع صحابہؓ آنجناب صلی اللہ علیہ وسلم کا تشریف لانا ازراہ شفقت و رحم اس حالت میں گریہ فرما کر اللہ ما اعطی واللہ ما اخذ..... الخ کی تلقین فرمانا وغیرہ وغیرہ مذکور ہے۔

یہی واقعہ اپنی تفصیلات کے ساتھ شیعہ کے اکابر علماء نے بھی اپنے اسانید کے ساتھ حضرت علی المرتضیٰؑ سے نقل کیا ہے۔ ملاحظہ ہو ۱۶

اس واقعہ سے سردار دو جہاں صلی اللہ علیہ وسلم کی اپنی دختر حضرت زینبؓ اور

۱۵ (۱) مشکوٰۃ شریف ص ۱۵۱ باب البكاء و علی المیت الفصل الاول

طبع نور محمدی دہلی (بحوالہ بخاری و مسلم)

(۲) ابوداؤد شریف ج ۲ ص ۹۰ باب البكاء و علی المیت : طبع مکتبائی دہلی

۱۶ الجعفریات او الاشعشیا لابی العباس عبد اللہ بن جعفر الحمیری

باب الرخصة فی البكاء من غیر نیا حۃ (مطبوعہ طہران)

اس کی اولاد کے ساتھ شفقت و عنایت حد درجہ کی ثابت ہوتی ہے اور مشفقانہ تعلقات کمال درجہ کے عیاں ہوتے ہیں۔

## حضرت زینبؓ کے بیٹے علیؓ بن ابی العاص کا مختصر حال

ان کا نام علی بن ابی العاص بن الزبیر بن عبد العزیٰ بن عبد شمس ہے ان کی والدہ محترمہ سیدہ زینب بنت رسول اللہ صلی اللہ علیہ وسلم ہیں یہ امامہ بنت ابی العاص کا بھائی ہے اس کو قبیلہ بنی غاضرہ میں استرضاع یعنی دودھ پینے کے لئے بھیجا گیا تھا بشیر خوارگی سے فارغ ہونے کے بعد سرکارِ دو عالم صلی اللہ علیہ وسلم نے اس کو اپنے ساتھ ملا لیا تھا اور ابوالعاص ابھی تک مکہ میں مقیم تھے۔ ہنوز اسلام نہیں لائے تھے۔

فکان علی مترضعا فی بنی غاضرہ فضمہ رسول اللہ صلی اللہ علیہ وسلم الیہ“

علی بن ابی العاص نبی کریم صلی اللہ علیہ وسلم کی نگرانی میں ہی پرورش پاتے رہے اور جناب کی تربیت ان کو حاصل رہی جب فتح مکہ ہوئی ہے تو سرِ دارِ عالم صلی اللہ علیہ وسلم نے ان کو اپنی سواری کے پیچھے بٹھایا ہوا تھا۔ بعض علماء فرماتے ہیں کہ آنجناب کی زندگی میں ہی ان کا انتقال ہو گیا تھا۔ بعض کے نزدیک یہ قریب البلوغ ہو کر فوت ہوئے۔ لہ

لہ (۱) اسد الغابہ لابن اثیر ص ۴۴۰ تحت علی بن ابی العاص

(۲) الاصابہ لابن حجر عسقلانی ص ۵۳۲ تحت علی بن ابی العاص

(۳) کتاب نسب قرش ص ۲۲ تحت ولد عبد اللہ بن عبد المطلب

## امامہ بنت ابی العاص متعلقاً کے تحت

اس کا نام "امامہ" بنت ابی العاص بن ربیع ہے اور اس کی والدہ حضرت زینب بنت رسول خدا صلی اللہ علیہ وسلم ہیں۔

۱۔ رسالت مآب صلی اللہ علیہ وسلم کے مبارک دور میں ان کی والدت ہوئی بنی اقدس صلی اللہ علیہ وسلم کے خانہ مبارک میں پرورش پاتی رہیں اور یہاں شیعہ علماء نے بھی لکھا ہے کہ آنجناب امامہ کے ساتھ حد درجہ کا پیار اور محبت فرمایا کرتے تھے۔ لہ

الوقادہ انصاری رحمہ اللہ ذکر کرتے ہیں کہ سردار دو عالم صلی اللہ علیہ وسلم ہمارے پاس تشریف لائے اور امامہ بنت ابی العاص آپ کے دوش مبارک پر تھی آپ نماز ادا فرماتے رہے جب آپ رکوع فرماتے تو اس کو زمین پر بٹھا دیتے اور جب آپ کھڑے ہوتے تو امامہ کو اٹھا لیتے تھے امامہ کو محبت کے ساتھ اٹھانے کے واقعات حدیث میں متعدد بار مذکور ہوئے ہیں اور حدیث کی کتابوں میں یہ واقعات دستیاب ہیں کہ جناب رسول خدا صلی اللہ علیہ وسلم اس صغیرہ بچی کے ساتھ غایت درجہ کی محبت اور شفقت فرمایا کرتے تھے مندرجہ ذیل مقامات ملاحظہ ہوں۔ لہ

لہ (۱) تنقیح المقال ما مقانی ص ۶۹ ج ۳۔ فصل النساء۔ الفصل الرابع۔

لہ (۱) بخاری شریف ص ۱۷۷ ج ۱۔ باب اذا حمل جارية صغيرة عنقه في الصلوة

(۲) بخاری شریف ص ۸۸ ج ۲۔ باب رحمة الولد وتقبيله ومعانقته۔

ان روایات میں نبی اقدس صلی اللہ علیہ وسلم کا امامہ کے ساتھ محبت اور پیار کرنا اور غایت شفقت کے ساتھ بار بار اٹھالینا مذکور ہے جس طرح آنجناب صلی اللہ علیہ وسلم حسین شریفین کو اپنے دوش مبارک پر اٹھایا کرتے تھے اسی طرح ان کی خالہ زاد بہن امامہ بنت زینبؓ کو اٹھایا کرتے تھے آنجنابؐ کی توجہات کریمانہ سے یہ تمام اولاد مستفید ہوتی تھی اور یہ سلسلہ عنایت ہمیشہ قائم رہتا تھا جس طرح حسین آپؐ کو اولاد تھے اسی طرح امامہؓ بھی آپؐ کی اولاد میں سے تھیں۔

۲۔ حضرت زینبؓ کی صاحبزادی امامہ بنت ابی العاص کے متعلق ایک اور عجیب واقعہ محدثین اور اہل تراجم نے اپنے اپنے الفاظ میں ذکر کیا ہے حضرت عائشہ صدیقہ فرماتی ہیں کہ جناب رسالت مآب صلی اللہ علیہ وسلم کی خدمت میں ایک بیش قیمت ہار بطور ہدیہ آیا آنجنابؐ کی ازواج مطہرات اتفاقاً وہاں جمع تھیں اور امامہؓ جب ابی العاص چھوٹی لڑکی تھیں اپنے بچپن کے طرز پر گھر میں ایک طرف کھیل رہی تھیں نبی اقدس صلی اللہ علیہ وسلم نے ارشاد فرمایا کہ یہ ہار کس طرح کا ہے؟ ہم نے عرض کیا کہ اس سے بہترین تو ہم نے کبھی دیکھا ہی نہیں

(حاشیہ صفحہ گذشتہ)

۳۔ مسلم شریف ج ۲ ص ۱۰۵ کتاب الصلوٰۃ باب جواز حمل الصبیان فی الصلوٰۃ

۴۔ مسند ابوداؤد علی اصحیح حدیث زینبؓ ثابت بسند اولیٰ و صحیح

۵۔ ابوداؤد شریف ج ۱ ص ۱۳۱ باب العمل فی الصلوٰۃ

۶۔ صحیح ابن حبان ج ۳ ص ۳۱۳ ذکر الجسد الیٰ علی نفی ایجاب الوضوء من الملامۃ

۷۔ المصنف لعبد الرزاق ج ۳ ص ۳۳ بلد ثانی

باب یقطع الصلوٰۃ۔



یہ تو بہت عمدہ ہے پھر آپ نے اس ہمارے کو پکڑا اور فرمایا لاد فغنھا الی احب اہلی الی یعنی میں اپنے اہل بیت میں سے جو مجھے زیادہ پسند ہے اس کی گردن میں یہ ڈالوں گا۔ تمام ازواج مطہرات اس بات کی منتظر تھیں کہ قلاوہ کس کے حصہ میں آتا ہے تو آنجناب صلی اللہ علیہ وآلہ وسلم نے اپنی دختر زادی مائ بنت زینب کو بلایا اور اُسکے گلے میں ہار پہنا دیا اس واقعہ کو کچھ کمی بیشی کے ساتھ مندرجہ ذیل مقامات میں ملاحظہ کیا جاسکتا ہے۔ ۱۔

واقعہ ہذا سے یہ واضح ہوا کہ صاحبزادی حضرت زینبؓ کی لڑکی امام کے ساتھ آنجناب صلی اللہ علیہ وسلم کا کس قدر قلبی تعلق تھا آپؐ نے اپنی دختر زادی امام کے لئے احب اہلی کے الفاظ ذکر فرمائے یہ ماں اور بیٹی کے حق میں کتنے شفقت کے الفاظ ہیں اور غایت درجہ کے التفات کی دلیل ہے۔

یہ سب چیزیں صاحبزادی زینبؓ کی وجہ سے صادر ہو رہی ہیں اس کی بنا پر حضرت زینبؓ کا مقام جو رسالت مآب صلی اللہ علیہ وسلم کے نزدیک ہے وہ اظہر من الشمس ہے اور ازواج مطہرات اور صحابہ کرامؓ سب حضرات ان مسائل سے خوب واقف تھے انہوں نے امت مسلمہ کو یہ سب مسائل بتلائے اور جمہور اہل

۱۔ (۱) مجمع الزوائد للہیثمی ص ۲۵۴ ج ۹ تحت مناقب زینب بنت رسول اللہ۔

(۲) الفتح الربانی ص ۴۲ ج ۲۲ (ترتیب سند احمد) باب ما جاء فی امامۃ بنت زینب بنت رسول اللہؐ

(۳) اسد الغابہ ص ۵ ج ۵ تحت امامہ بنت ابی العاصؓ

(۴) الاصابہ ص ۲۳ ج ۴ تحت بنت ابی العاص بن ربیعؓ

اسلام ان چیزوں کے قائل تھے لیکن اس دور کے بعض مرتبہ خواں آنجناب کی اولاد شریف  
 کے ان فضائل سے برملا انکار کر رہے ہیں لیکن یاد رکھئے ان کے انکار کی وجہ سے  
 اولاد نبوی کا شرف و مجرّم نہیں ہو سکتا۔

ۛ گرتہ بیند بروز شپہ چشم  
 چشمہ آفتاب را چہ گناہ

---

## ”امامہ کے حق میں حضرت فاطمہؑ کی وصیت“

مندرجہ ذیل واقعہ اگرچہ حضرت فاطمہؑ کی وفات کے بعد پیش آیا تھا لیکن امامہ کے متعلقات چونکہ ماقبل میں ذکر ہو چکے ہیں اس مناسبت کی بنا پر واقعہ ہذا کو بھی یہاں ذکر کر دینا غیر مناسب نہ ہوگا ہم نے یہ بطور معذرت کے عرض کر دیا ہے، امامہ بنت ابی العاص حضرت زینبؑ سے ابوالعاص کی صاحبزادی ہے ابوالعاص قریباً ۱۲ھ کے آخر میں فوت ہو گئے تھے انہوں نے وفات سے پہلے زبیر بن عوام کو اپنی لڑکی امامہ کی نگرانی کی وصیت کی تھی اور ان کو ان کی کفالت میں دیا تھا۔

”وامامہ بنت ابی العاص وادعی بها ابوالعاص الی الزبیر

بن عوام“ ۱۳ھ

اور سیدہ فاطمہؑ نے اپنے انتقال سے قبل حضرت علیؑ کو وصیت فرمائی تھی کہ اگر میرے بعد شادی کریں تو میری بہن زینبؑ کی لڑکی امامہ کے ساتھ نکاح کرنا وہ میری اولاد کے حق میں میری قائم مقام ہوگی چنانچہ شیعہ علماء نے اس مسئلہ کو متعدد بار ذکر کیا ہے۔ سلیم بن قیس کی کتاب میں یہ الفاظ ہیں حضرت فاطمہؑ حضرت علیؑ کو فرماتی ہیں۔

”وانا اوصیک ان تزوج بنت اختی زینب تکون لولدی مثلی“ ۱۴ھ

۱۳ھ کتاب نسب قریش لمصعب زبیری ص ۲۲۰  
 { تحت ولد عبد اللہ بن عبد المطلب

۱۴ھ کتاب سلیم بن قیس الکوفی ص ۲۲۶  
 { تحت وصیت فاطمہؑ لعلیؑ طبع ایران

ع ۱۔ ابن اللاد ص ۵۱ جلد اول - II جہۃ الانساب لابن خزم ص ۲۸۲

پنانچہ حضرت علیؑ نے اس وصیت کے مطابق امامہ بنت ابی العاص کے ساتھ نکاح کیا اور حضرت زبیر بن عوام نے اپنی نگرانی میں ان کی شادی حضرت علیؑ سے کر دی یہ نکاح مسلم بن الفریقین سے اہل سنت اور شیعہ دونوں حضرات اپنے اپنے مقام میں اس کو ذکر کیا کرتے ہیں نکاح ہذا کو مزید تائید کے طور پر شیعہ علماء کی مندرجہ ذیل کتب میں بھی ملاحظہ فرمائیں۔ ۱۔

پھر امامہ بنت ابی العاص حضرت علیؑ کے نکاح میں رہیں لیکن اتفاق قدرت کی وجہ سے حضرت علیؑ کی ان سے کوئی اولاد نہیں ہوئی جس وقت حضرت علیؑ کو فہم شہید ہوئے تو اس وقت وہاں حضرت علیؑ کے ازواج میں یہ زندہ تھیں حضرت علیؑ کی شہادت کے بعد امامہ کا نکاح مغیرہ بن نوفل بن عارض بن عبدالمطلب سے ہوا تھا پھر مغیرہ کے نکاح میں حضرت امامہ فوت ہوئیں۔ ۲۔

## قابل توجہ :-

غور کرنے سے اس مقام میں یہ بات معلوم ہوتی ہے کہ امامہ بنت ابی العاصؑ کی وجہ سے رشتہ داری کے درج ذیل تعلقات قائم ہوئے۔

۱۔ مروج الذهب للمسعودی الشیعی ص ۲۹۸ ج ۲۔

تحت ذکر امور و احوال من مولدہ الی وفاتہ صلی اللہ علیہ وسلم

(۲) انوار النعمانیہ : از شیخ نعمت اللہ جزیری الشیعی ص ۳۶ ج ۱۔

تحت نور مولودی

۳۔ (۱) الاصابہ ص ۳۳۳ تحت مغیرہ بن نوفل ج ۳۔

(۲) اسد الغابہ ص ۴۰۴ جلد ۱ تحت مغیرہ بن نوفل۔

- ۛ امامہ سیدہ فاطمہؓ کی بھانجی تھی۔
- ۛ (نکاح سے قبل، حضرت علیؓ کی سالی زینبؓ کی لڑکی تھی۔ پھر بعد از نکاح ان کی زوجہ محترمہ ہوئی۔
- ۛ اور ابو العاصؓ حضرت علیؓ کے سسر ہوئے۔
- ۛ حسین شریفینؓ رہنے کے لئے (نکاح مرقصوئی سے قبل) امامہ خالہ زاد بہن تھی اور بعد از نکاح سو تیلی ماں ہوئی اور ابو العاصؓ سو تیلے نانا ہوئے۔
- گویا امامہ محترمہ کے ذریعہ حضرت ابو العاصؓ اور حضرت علیؓ اور ان کی اولاد کے درمیان رشتہ داری کی بہت سی نسبتیں قائم ہو گئیں جن کا احترام ملحوظ رکھنا ضروری ہے۔
-

## سیدہ حضرت زینب رضی اللہ عنہا کی وفات

صاحبزادی سیدہ زینب بنت رسول اللہ صلی اللہ علیہ وسلم مشہور قول کے مطابق آنجناب کی صاحبزادیوں میں سے عمر میں سب سے بڑی تھیں اور ان نیک بیبیوں میں سے تھیں جن کو اسلام کے ابتدائی دور میں ایمان سے مشرف ہونے کا شرف ملا۔ یہ قدیم الاسلام عورتوں میں شمار ہوتی تھیں۔ نیز ان کو نبی کریم صلی اللہ علیہ وسلم کے ساتھ بیعت کرنے کا شرف بھی حاصل ہوا چنانچہ انہیں مباہیات النبی صلی اللہ علیہ وسلم میں شمار کیا جاتا ہے۔

ابو جعفر بغدادی نے الحجر میں رسالت مآب صلی اللہ علیہ وسلم کی چاروں صاحبزادیوں حضرت زینبؓ، ام کلثومؓ، رقیہ اور حضرت فاطمہؓ کو مباہیات الرسول صلی اللہ علیہ وسلم میں ذکر کیا ہے۔ لہ

لہ کتاب المحبر لابن جعفر بغدادی ص ۴

تحت اسماء النسوة المباہیات لرسول اللہ صلی اللہ علیہ وسلم

## ”وفات کا سبب“

مکہ شریف سے ہجرت کرنے کے بعد یہ مدینہ منورہ میں مقیم رہیں اور ہجرت کے مصائب انہوں نے بڑے تحمل کے ساتھ برداشت کئے تھے۔ اس واقعہ ہجرت میں آپ مخالفین کے ہاتھوں زخمی بھی ہو گئیں تھیں۔ سیرت نگاروں نے لکھا ہے کہ ان کا وہی سابقہ زخم ایک دفعہ مندمل ہو گیا تھا۔ پھر کچھ مدت کے بعد دوبارہ تازہ ہو گیا اور یہی زخم ان کی وفات کا موجب بنا اور ان کی وفات ۱۱ھ میں مدینہ طیبہ میں ہوئی۔

## صبر کی تلقین اور اوپلا سے منع

علماء ذکر کرتے ہیں سہ ماہی میں حضرت زینبؓ کا مدینہ منورہ میں انتقال ہوا ان کی وفات کی وجہ سے سردارِ دو عالم صلی اللہ علیہ وسلم نہایت مغموم ہوئے اور حضرت زینبؓ کی باقی بہنیں ام کلثوم و فاطمہ الزہرا بھی اس حادثہ فاجعہ کی وجہ سے نہایت پریشان اور غم زدہ ہوئیں۔ باقی مسلمان عورتوں میں حضرت زینبؓ کی وفات پر جمع ہوئیں اور بلا اختیار رونے لگیں اور چیخ و پکار تک نوبت پہنچی تو حضرت عمرؓ اس وقت عورتوں کو سختی سے منع کرنے لگے رسول خدا صلی اللہ علیہ وسلم نے حضرت عمرؓ کو روکا اور اس موقع پر سختی کرنے سے منع فرمادیا۔

”وقال مهلاً يا عمرؓ ثم قال ايا كن ونسيق الشيطان ثم قال انه مهما كان من العين ومن القلب فمن الله عز وجل ومن الرحمة وما كان من اليد ومن اللسان فمن الشيطان - (سراواة احمد) ۱۵

یعنی اے عمرؓ! اس سختی کرنے سے ٹھہر جائیے پھر آنجنابؐ نے عورتوں کو خطاب کرتے ہوئے فرمایا کہ شیطانی آواز نہ کانٹنے سے تم پر ہیز کرو پھر ارشاد فرمایا جو آنسو آنکھ سے بہتے ہیں اور دل غمگین ہوتا ہے تو یہ خدا کی طرف سے ہے اور اس کی رحمت میں سے ہے اور جو کچھ ہاتھ سے یا زبان سے صادر ہوتا ہے وہ شیطان کی طرف



سے ہے یعنی ہاتھ اور زبان سے صادر ہونے سے مراد پٹینا اور واویلہ کرنا ہے۔  
 مختصر یہ ہے کہ سردارِ دو عالم صلی اللہ علیہ وسلم نے اپنی صاحبزادی کی وفات پر امت کو  
 اس بات کی تعلیم فرمائی کہ ہاتھ اور زبان سے بے صبری کی حرکات صادر کرنا اور  
 کلمات کہنا مسلمان کے لئے کسی طرح جائز نہیں یہ جاہلیت کی رسومات تھیں جو وہ لوگ  
 اپنے عزیز و اقارب کی موت پر ادا کیا کرتے تھے اسلام نے آکر صبر اور برداشت  
 کی تلقین فرمائی جو اس موقع پر آنجناب کے ارشادات میں موجود ہے۔

---

# حضرت زینبؓ کے غسل اور کفن کا انتظام

سیدہ زینبؓ مطہرہ کے غسل کا انتظام سردارِ دو عالم صلی اللہ علیہ وسلم کی خاص نگرانی میں ہوا تھا اور اس فضیلتِ غسل میں خصوصی طور پر اُم المؤمنین حضرت سودہ بنت زمعہؓ اور اُم المؤمنین ام سلمہؓ اور صاحبہ عورت ام ایمنؓ نے حصہ لیا اور انہوں نے اس پاک و امن خاتون کے غسل کا انتظام بڑے عمدہ طریقہ سے کیا۔ حدیث کی بعض کتب میں اس طرح منقول ہے کہ ام عطیہؓ انصاریہ بھی غسلِ زینبؓ میں شامل تھیں ام عطیہؓ فرماتی ہیں جب سیدہ زینبؓ کا انتقال ہوا تو ہمارے پاس نبی اقدس صلی اللہ علیہ وسلم تشریف لائے اور آپؐ نے فرمایا کہ زینبؓ کے نہلانے کا انتظام کرو پانی اور پیری کے پتوں کو ہتیا کرو اور ان کے اُبلے ہوئے پانی کے ساتھ تین بار یا پانچ بار غسل دو اور آخری بار میں کافور کی خوشبو لگاؤ پھر جب نہلا چکو تو مجھے اطلاع کرنا۔

”فلما فرغنا اذناہ فاعطانا حقوہ فقال اشعرنہا  
ایاہ تعنی ازاسراک۔“

”ارشاد فرمایا تم جب غسلِ زینبؓ سے فارغ ہو تو مجھے اطلاع کرنا پس

ہم نے اطلاع کر دی تو آنجناب صلی اللہ علیہ وسلم نے اپنے جسم مبارک سے اپنا تر بند اتار کر عنایت فرمایا اور فرمایا کہ میرے تر بند کو کفن کے اندر داخل کر دو۔ لہ

لہ (۱) بخاری شریف ص ۱۶۷ ج ۱۔

باب غسل الميت ووضوءہ بالماء والسدر

(۲) مسلم شریف ص ۳۰۴ ج ۱ کتاب الجنائز

(۳) طبقات ابن سعد ص ۳۳۲ ج ۱ تحت ذکر ام عطیہ انصاریہ

(۴) طبقات ابن سعد ص ۲۲ ج ۱ تحت ذکر زینب۔

اسی طرح دیگر حدیث کی کتابوں سے بھی واقعہ ہذا دستیاب ہو سکتا ہے۔

(۵) مصنف ابن ابی شیبہ ص ۲۴۲ ج ۳۔ کتاب الجنائز۔ طبع کراچی

## تبرک حاصل کرنا

اس مقام میں حافظ ابن حجر عسقلانی نے ایک عجیب بات ذکر کی ہے وہ یہ ہے کہ آنجناب نے اپنا تبرک مبارک آثار کے پہلے ہی ان کے حوالے نہیں کر دیا کہ کفن میں شامل کریں بلکہ ارشاد فرمایا کہ جب تم نہلاؤ تو مجھے اطلاع کرنا اس میں حکمت یہ تھی کہ نبی اقدس صلی اللہ علیہ وسلم کے جسم مبارک کے ساتھ وہ تبرک زیادہ دیر لگا رہے اور قریب تر وقت میں اپنے جسم سے منتقل ہوا اور زینبؓ کے جسم سے لگے تبرک کے منتقل کرنے میں زیادہ فاصلہ نہ ہو۔ یہ چیز صالحین کے آثار کے ساتھ تبرک پکڑنے میں اصل چیز ہے۔

”ولحمینا ولن آتاکہ اولاً لیكون قریب العهد من جسدہ  
الکریم حتی لا یكون بین انتقالہ من جسد الی  
جسدہا فاصل وهو اصل فی التبرک بأثار الصالحینؑ“

لہ فتح الباری، شرح بخاری، ص ۱۳۱ کتاب الجنائز  
آذرباب غسل البیت ووضوئہ

## صاحبزادی حضرت زینبؓ پر نعش یعنی ڈولی کا بنایا جانا

سیدہ زینبؓ کا غسل مکمل ہونے کے ساتھ کفن کا انتظام بھی تمام ہو گیا وہاں حضرت اسماء بنت عمیسؓ رجو اس وقت حضرت جعفر طیارؓ کی زوجہ محترمہ تھیں ابھی وہ جو تھیں انہوں نے عرض کیا کہ حبشہ کے ملک میں ہم نے دیکھا ہے کہ عورتوں کی پردہ داری کے لئے ان کی چارپائی پر ایک قسم کی نعش یعنی ڈولی بنا دی جاتی ہے تاکہ میت کی جسامت پوری طرح مستور رہے تو حضرت اسماءؓ کے اس مشورہ پر اس موقع پر حضرت زینبؓ کی چارپائی پر بھی نعش کی شکل میں پردہ داری کا انتظام کیا گیا یہ پہلی مسلم خاتون تھیں جن کا جنازہ اس اہتمام اور کریم سے اٹھایا گیا۔

بلاذری نے انساب الاشراف میں یہ واقعہ ذکر کیا ہے۔

وجعل لها نعش فكانت اول من اتخذ لها ذلك

والذي اشارت باتخاذ اسماء بنت عميس راتة

بالحبشه وهي مع نروجهما جعفر بن ابى طالبؓ.....

میت کی پردہ داری کے لئے نعش کا بنایا جانا جو حضرت اسماءؓ نے یہاں

بیان کیا ہے حضرت فاطمہؓ کی وفات کے موقع پر بھی حضرت اسماءؓ نے اسی طرح مشورہ

دیا تھا اور اس کے مطابق وہاں بھی نعش کا انتظام کیا گیا تھا آئندہ حضرت فاطمہؓ کے

واقعات میں اس کا بھی ذکر ہوگا۔ انشاء اللہ العزیز

یاد رہے کہ حضرت فاطمہؓ کے جنازہ کے وقت یہ حضرت اسماءؓ حضرت

ابوبکر صدیقؓ کی زوجہ محترمہ تھیں۔

لہ انساب الاشراف للبلاذری مستحج

بحث ازواج رسول اللہ صلی اللہ علیہ وسلم وولادہ

## سیدہ زینبؓ کا جنازہ اور اس میں حضرت فاطمہؓ کی شرکت

صاحبزادی سیدہ زینبؓ کے لئے جب جنازہ کی تیاری ہوئی تو خود سردارِ دو عالم صلی اللہ علیہ وسلم نے حضرت زینبؓ پر نماز جنازہ پڑھائی جو ایک عظیم شرف ہے اور امت کے خاص خاص افراد کو ہی حاصل ہوا۔

”وصلی علیہا رسول اللہ صلی اللہ علیہ وسلم“

حضرت زینبؓ کے بابرکت جنازہ میں جس طرح مدینہ شریف کے مسلمان شامل ہوئے اسی طرح مدینہ منورہ کے مسلمانوں کی عورتیں بھی جنازہ پڑھنے کی فضیلت میں شریک ہوئیں اور یہ تمام عورتیں حضرت فاطمہؓ کے ساتھ مل کر تشریف لائیں تھیں اور حضرت فاطمہؓ نے اپنی بڑی بہن کے جنازہ میں شرکت کی تھی۔ اور اپنی بہن کے ساتھ مودت اور محبت کا پورا پورا ثبوت دیا تھا۔

جنازہ کے اس واقعہ کو شیعہ علماء نے اپنے مقام میں پوری تفصیل کے ساتھ ذکر کیا ہے ذیل میں ان کے معتبر ”اصول اربعہ“ سے چند عبارات نقل کی جاتی ہیں تاکہ کسی شک اور شبہ کی گنجائش نہ رہے۔

۱۔ انساب الاشراف ج ۱

بحث ازواج رسول اللہ و اولادہ

”امام جعفر صادقؑ سے ایک شخص نے مسئلہ دریافت کیا کہ جنازہ پر عورتیں اگر شامل ہو سکتی ہیں؟ اور عورتیں جنازہ ادا کر سکتی ہیں یا نہیں؟ اس کے جواب میں حضرت جعفر صادقؑ نے ارشاد فرمایا کہ رسول خدا صلی اللہ علیہ وسلم کی صاحبزادی حضرت زینبؓ جب انتقال فرما گئیں تو حضرت فاطمہؓ عورتوں کے ساتھ مل کر تشریف لائیں اور اپنی خواہر زینبؓ پر نماز جنازہ ادا فرمائی۔

”فَقَالَ يَا أَبَا عَبْدِ اللَّهِ أَتُصَلِّي النِّسَاءُ عَلَى الْجَنَازَةِ؟ قَالَ  
فَقَالَ أَبُو عَبْدِ اللَّهِ عَلَيْهِ السَّلَامُ..... وَان

زَيْنَبُ بِنْتُ النَّبِيِّ صَلَّى اللَّهُ عَلَيْهِ وَآلِهِ تَوَفِّيَتْ وَان  
فَاطِمَةُ عَلَيْهَا السَّلَامُ خَرَجَتْ فِي نِسَائِهَا فَصَلَّتْ عَلَيْهَا“

مندرجات بالا کے ذریعے ریبات واضح ہو گئی کہ طاہرہ مطہرہ حضرت زینبؓ کا جنازہ خود جناب نبی کریم صلی اللہ علیہ وسلم نے پڑھایا اور ان کے حق میں دعائے مغفرت فرمائی جس کی مقبولیت میں کچھ شبہ نہیں ہے۔ اور پھر حضرت فاطمہ الزہراء رضی اللہ عنہا نے اپنی پیاری بہن پر نماز جنازہ ادا فرما کر حق اخوت پورا کیا اور ان کے حق میں دعائے

۱۔ تہذیب الاحکام للمحمد بن حسن بن علی الطوسی ص ۲۱۵

آخر باب الصلوٰۃ علی الاموات طبع قدیم ایران

(۲) کتاب الاستبصار للشیخ الطوسی (محمد بن حسن بن علی) ص ۲۲۵ ج ۱۔  
باب الصلوٰۃ علی جنازۃ مہجرا مرارة طبع کلمنہ قدیم

(۳) منہجی المقال للابی علی ص ۲۳۲

باب ذکر نساء بہن طبع قدیم ایران

مغفرت فرمائی اور مدینہ کے مسلمان عورتوں مردوں نے بھی ان کے ساتھ ساتھ حضرت سیدہ زینب کے لئے دعائے مغفرت کی۔ یہ چیزیں حضرت زینب کے حق میں عظیم فضیلت اور شرف کی ہیں جن کا انکار کوئی مسلمان نہیں کر سکتا۔ اس دور کے بیچارے مرتیہ گو اور مجلس خواں اگر ان فضائل کا انکار کریں تو ان کو البتہ زینب دیتا ہے جن کو نہ سردارِ دو عالم کے افعال و اقوال کی پرواہ ہے نہ اپنے ائمہ اور اہل بیت کے اعمال اور اقوال کی حاجت ہے اور نہ ہی شیعہ کے مجتہدین کے احکام کی کوئی وقعت ہے اصل میں یہ بزرگ بقلم خود مجتہد ہیں ان کو اپنے اکابر کا کوئی پاس نہیں۔

---



## قبر زینبؓ میں اتر کر دُعا فرمانا

جس وقت سیدہ زینبؓ کا جنازہ ہو چکا اس کے بعد ان کی تدفین کا مرحلہ تھا اس مقام میں علماء نے دفن کے واقعے کو بڑی تفصیل کے ساتھ صحابہ کرامؓ سے نقل کیا ہے۔

حضرت انس رضی اللہ عنہ سے روایت ہے کہ رسول خدا صلی اللہ علیہ وسلم کی صاحبزادی حضرت زینبؓ کا انتقال ہوا ہم صحابہؓ کی جماعت حضرت زینبؓ کے دفنانے کے لئے نبی کریم صلی اللہ علیہ وسلم کے ساتھ حاضر ہوئے۔ ہم قبر پر پہنچے سردارِ عالم صلی اللہ علیہ وسلم نہایت مغموم تھے ہم میں سے کوئی آنجناب کی خدمت میں کلام کرنے کی ہمت نہیں کر سکتا تھا۔ قبر کی لحد بنانے میں ابھی کچھ مہولی دیر تھی آنجناب صلی اللہ علیہ وسلم قبر کے پاس تشریف فرما ہوئے اور ہم لوگ آپ کے آس پاس بیٹھ گئے ہم سب پر ایک قسم کی حیرانی کا عالم طاری تھا اسی اثنا میں آپ کو اطلاع کی گئی کہ قبر تیار ہو گئی ہے اس کے بعد آنجناب خود قبر کے اندر تشریف لے گئے اور تھوڑی دیر کے بعد آپ قبر سے باہر تشریف لائے آنجناب کا چہرہ انور کھلا ہوا تھا اور نگینے کے آثار کم ہو چکے تھے طبیعت بشاش تھی ہم نے عرض کیا یا رسول اللہ! ہم پہلی حالت کے متعلق کلام کرنے کی استطاعت نہیں رکھتے تھے اب جناب کی طبیعت میں بشاشت ہے اس کی کیا وجہ ہے؟ آنجناب نے فرمایا کہ قبر کی تنگی اور خوفناکی میرے سامنے تھی اور زینبؓ کا ضعف اور کمزوری بھی مجھے معلوم تھی یہ یہ بات مجھے بہت ناگوار گذر رہی تھی پس میں نے اللہ عز و جل سے دُعا کی ہے کہ زینب کے لئے اس حالت کو آسان فرما دیا جائے تو اللہ تعالیٰ نے منظور فرمایا اور

زینب سے اس مشکل کو دور کروایا گیا۔

” فقلنا یا رسول اللہ - سرائیک مہتما حزیناً فلم  
نستطع ان نکلّمک ثوراً یناک سری عنک فلم  
ذالک قال کنت اذ کر ضیق القبر و غمہ وضعف  
مزینب فکان ذالک یشقّ علی فدعوت اللہ عزوجل  
ان یخفف عنها ففعل ۱۱

مندرجہ بالا مسئلہ کو شیخہ عمار نے بھی اپنی معتبر کتابوں میں درج کیا ہے شیخہ  
کتب سے بعینہ عبارت نقل کی جاتی ہے تاکہ ناظرین کرام کو اس مسئلہ میں  
پوری طرح تسلی ہو جائے کہ یہ مسئلہ شیخہ وسّی دونوں فریقین کے ہاں مسلم ہے حالات  
زینب (دختر نبوی) میں مامقانی نے لکھا ہے کہ:

ماتت سنة ثمان في حياة رسول الله صلى الله عليه و  
اله ونزل في قبرها وهو مهموم محزون فلما خرج

۱۱ (۱) مجمع الزوائد للهيثمى ۴ ج ۳

تحت باب في ضغطة القبر

(۲) كنز العمال لعلی المتقی الہندی ۱۲ ج ۱۲ = طبع اول دکن

تحت سوال القبر وعذابه

(۳) اسد الغابہ ۴ ج ۵

تحت مزینب بنت رسول اللہ

(۴) ذخائر العقبی المہذب الطبری ۱۱

تحت ذکر وفات زینب بنت رسول اللہ ۲

سری عنه وقال کنت ذکرت زینب وضعفها  
فسالت الله تعالى ان يخفف عنها ضيق القبر  
وغسله ففعل وهون عليها" لہ

اس کا مفہوم یہ ہے کہ رسول خدا صلی اللہ علیہ وسلم کی زندگی میں ۸۷ھ میں حضرت زینبؓ فوت ہوئیں اور زینبؓ کی قبر میں رسول خدا صلی اللہ علیہ وسلم نگلیں کی حالت میں اترے اور نہایت غمزدہ تھے جب قبر سے باہر تشریف لائے تو طبیعت کھلی ہوئی تھی اور ارشاد فرمایا کہ زینبؓ کے صنف کا مجھے بہت خیال تھا میں نے اللہ تعالیٰ سے سوال کیا ہے کہ قبر کی تنگی زینبؓ سے کم کر دی جائے پس اللہ تعالیٰ نے منظور فرمالیا اور اس پر آسانی کر دی ہے۔

فریقین کی کتابوں سے معلوم ہو گیا کہ آنجناب صلی اللہ علیہ وسلم نے اپنی پیاری عاجزادی کے حق میں کس قدر مشفقانہ معاملہ فرمایا وفات سے لے کر دفن تک تمام مراحل میں آنجنابؐ کی نظر عنایت شامل حال رہی جیسا کہ حوالہ جات بالا میں تفصیلاً پیش کر دیا ہے آخر مرحلہ قبر میں تو خصوصی توجہ فرما کر آنجنابؐ نے سیدہ زینبؓ کے لئے سفر آخرت کا مرحلہ اپنی خصوصی شفاعت کے ساتھ طے فرما دیا اور قبول شفاعت کو اس عالم میں ہی برملا طور پر بیان فرما دیا۔

لہ: تنقیح المقال لعبد الله مامقانی ص ۳۷

آخر جلد ثالث طبع ایران

من فصل النساء تحت زینب

بیت رسول اللہ صلی اللہ علیہ وسلم

حضرت سیدہ زینبؓ کے حق میں یہ بڑی بلند فضیلت ہے جو ان کو دربار نبوت سے مل چکی اور اہل اسلام کی خواتین کے لئے سرمایہ عبرت ہے و جہ یہ ہے کہ قبر کا مہل کوئی معمولی بات نہیں اس کی فکر رکھنا اور تیاری کرنا مہماتِ دین میں سے ہے آنجناب کی اولاد شریف کے لئے جب یہ حالات پیش آ رہے ہیں تو دوسروں کو تو ان واقعات کی خصوصی فکر کی ضرورت ہے۔

---

## صاحبزادی حضرت زینبؓ کیلئے

### شہید کے لقب کی خصوصی فضیلت

سیدہ زینب بنت رسول خدا صلی اللہ علیہ وسلم کے متعلقہ سوانح اور حالات مختصر طور پر ناظرین کی خدمت میں پیش کئے گئے ہیں ان کی زندگی کا ہر ایک واقعہ بڑی اہمیت کا حامل ہے ابتدائی دور سے لے کر ہجرت تک یہ ایک دورِ اول ہے پھر ہجرت کے بعد ان کی زندگی کا دوسرا دور شروع ہوتا ہے جو دنیوی زندگی کے متعلق ہے ان تمام حالات پر نظر کرنے سے معلوم ہوتا ہے کہ سب سے دشوار تر واقعہ ان کی ہجرت کا ہے جس میں ان کو سخت اذیتیں پہنچیں۔ اور آں معصومہ نے بڑے صبر و ثبات کے ساتھ برداشت کیں علماء نے لکھا ہے کہ وفات سے قبل ان کے وہی زخم تازہ ہو گئے جو ان کو واقعہ ہجرت میں پہنچے تھے اور وہی چیزیں ان کی وفات کا سبب بنیں اس بنا پر بڑے بڑے اکابر مفسرین نے ان کے حق میں یہ الفاظ استعمال کئے ہیں۔

”فلم تنزل وجعةً حتی ماتت من ذالک الوجع فکانوا  
یرون انها شهيدة“ ۱

۱۔ مجمع الزوائد للہیثمی ص ۲۱۷ ج ۹۔  
باب ماجاء فی فضل زینبؓ

اور حافظ ابن کثیر نے البدایہ جلد خامس حضرت زینبؓ کے تذکرہ میں یہی مفہوم مندرجہ ذیل الفاظ میں ادا کیا ہے۔

فكانوا يرونها ماتت شهيدة ۱۰

ان عبارات کا مطلب یہ ہے کہ حضرت زینبؓ اس دردمند کی وجہ سے ہمیشہ بیمار رہیں حتیٰ کہ ان کا انتقال ہو گیا اس بنا پر اہل اسلام ان کو "شہیدہ" کے نام سے تعبیر کرتے ہیں اور ان کا لقب "شہیدہ زینب" تجویز کیا گیا ہے۔

## صاحبزادی حضرت زینبؓ

### کے سوانح کا اجمالی خاکہ

ما قبل میں آنجناب صلی اللہ علیہ وسلم کی پیاری صاحبزادی سیدہ طاہرہ حضرت زینب رضی اللہ عنہا کے احوال درج کئے گئے ہیں ان احوال کا ایک اجمالی خاکہ ہم ناظرین کی خدمت میں پیش کرتے ہیں تاکہ ان کے کوائف زندگی یکجا نظر آسکیں۔ علمائے کرام نے لکھا ہے کہ :-

۱۔ رسالت مآب صلی اللہ علیہ وسلم کی صاحبزادیوں میں سید زینب رضی اللہ عنہا سب سے بڑی صاحبزادی ہیں۔

۲۔ آنجناب صلی اللہ علیہ وسلم کی عمر مبارک کے تیسویں سال ان کی ولادت ہوئی۔

۳۔ اپنی والدہ ماجدہ حضرت خدیجۃ الکبریٰ رضی اللہ تعالیٰ عنہا کے زیر تربیت ان کی پرورش ہوئی۔ اور انہی والدہ شریفہ کی نگرانی میں انہوں نے ہوش سنبھالا۔ باشعور زندگی حاصل کی اور جوان ہوئیں۔

۴۔ ابوالعاص بن ربیع کے ساتھ حضرت زینبؓ کا نکاح نبی کریم صلی اللہ علیہ وسلم نے حضرت خدیجۃ الکبریٰؓ کے مشورہ سے کیا بعض اقوال کے اعتبار سے اس وقت تک نزول وحی شروع نہیں ہوا تھا۔

۵۔ جب آنجنابؓ نے اظہار نبوت فرمایا تو ام المؤمنین حضرت خدیجۃ الکبریٰؓ پہلے

مرحلہ پر ہی ایمان لے آئیں اور آپ کی صاحبزادیاں بھی اپنی ماں کے ساتھ مشرف  
 باسلام ہوئیں اور مشکلات کے دور کو ان سب نے اپنی آنکھوں سے دیکھا۔  
 اور مصائب برداشت کئے۔

۷۔ (حاشیہ میں) داماد نبویؐ حضرت ابوالعاصؓ کے حق میں چند مختصات  
 مذکور ہیں۔

۷۔ مشرکین مکہ نے منصوبہ بنایا کہ جس طرح بھی ہو سکے حضرت ابوالعاصؓ سے  
 حضرت زینبؓ کو طلاق دلوادیں اور حسب منشا دیگر رشتہ کی پیش کش  
 کی لیکن ابوالعاصؓ ثابت قدم رہے اور رشتہ نبویؐ کو قطع کرنا منظور نہ کیا۔

۸۔ جنگ بدرؓ میں نبویؐ ابوالعاصؓ تاحال مسلمان نہیں ہوئے تھے کفار کے  
 مجبور کرنے پر وہ بھی شریک جنگ ہوئے اور اہل اسلام کے ہاتھوں قید ہو کر  
 مدینہ منورہ پہنچے۔ ابوالعاصؓ کی رہائی کے لئے حضرت زینبؓ نے اپنا ہار  
 بطور فدیہ کے مدینہ شریف بھیجا۔ یہ ہار حضرت خدیجہ الکبریٰؓ کا تھا جو انھوں  
 نے جہیز میں اپنی صاحبزادی حضرت زینبؓ کو دیا تھا حضورؐ کی خدمت اقدس  
 میں اس بابرکت ہار کی پیشگی ہونے پر ایک رقت انگیز منظر پیدا ہوا اور  
 جناب خدیجہ الکبریٰؓ کی یاد تازہ ہو گئی۔

صحابہ کے ساتھ مشورہ کی بنا پر اس تاریخی ہار کو واپس کر دیا گیا اور رسالت مآب  
 صلی اللہ علیہ وسلم نے ابوالعاصؓ رضی اللہ عنہ سے وعدہ لیا کہ صاحبزادی زینبؓ  
 رضی اللہ عنہا کو آپ کے ہاں مدینہ میں بھیج دیا جائے گا۔

۹۔ چنانچہ ابوالعاصؓ نے حسب وعدہ حضرت زینبؓ رضی اللہ عنہا کو مدینہ منورہ  
 بھیجنے کا انتظام کر دیا اندریں حالات کفار حضرت زینبؓ رضی اللہ عنہا کے  
 سفر میں معارض ہوئے ہتبار بن اسود نے انتہائی درجہ کی اذیت پہنچائی



حضرت سیدہ زینب رضی اللہ عنہا نے مشکل مراحل گزار کر اس صبر آزما سفر کو بڑی اذیت سے طے کیا اور زید بن حارثہ وغیرہ کی معیت میں مدینہ طیبہ پہنچیں۔

۱۰۔ اس واقعہ کے بعد سردارِ دو عالم صلی اللہ علیہ وسلم نے اپنے داماد ابوالعاص رضی اللہ عنہ کی عمدہ تعریف کی اور اس کے وفائے عہد کی تحسین فرمائی۔

۱۱۔ ان دشوار تر مصائب گزارنے پر نبی کریم صلی اللہ علیہ وسلم نے سیدہ طاہرہ

حضرت زینب رضی اللہ عنہا کی منقبت ان الفاظ میں فرمائی

ہی خیر بناتی - او - ہی افضل بناتی اُصیبت فیّ

یعنی میری بیٹیوں میں بہترین بیٹی زینب رضی اللہ عنہا ہیں جو میری وجہ سے مصیبت زدہ ہوئیں۔ گویا حضرت زینبؓ کے حق میں برداشتِ مصائب پر زبانِ نبوت نے شہادت دی اور عظیم فضیلت بیان فرمائی۔

۱۲۔ ایک موقع پر ابوالعاص مدینہ منورہ پہنچے اور حضرت زینب رضی اللہ عنہا نے ان کو پناہ دی اور سیدہ زینب رضی اللہ عنہا کے پناہ دینے کو رسالت مآب صلی اللہ علیہ وسلم نے صحیح قرار دیا۔ یعنی وہ پناہ منظور ہوئی یہ چیز حضرت زینب رضی اللہ عنہا کے حق میں منقبتِ عظیمہ ہے۔

۱۳۔ اس واقعہ کے بعد ابوالعاص رضی اللہ عنہ مکہ شریف چلے گئے اور لوگوں کی باتیں واپس پہنچا کر اسلام لائے اور واپس مدینہ شریف آکر آنجناب صلی اللہ علیہ وسلم کی خدمتِ اقدس میں حاضر ہو گئے۔

۱۴۔ ایک حاشیہ ہے جس میں حضرت زینب رضی اللہ عنہا کو نکاحِ جدید اور مہرِ جدید کے ساتھ ابوالعاص رضی اللہ عنہ کی طرف واپس کیا جانا مذکور ہے۔ اور اس مسئلہ میں دیگر اقوال بھی پائے جاتے ہیں۔

۱۵ - مقامِ خدا کے چند فوائد جو حضرت زینب رضی اللہ عنہا اور حضرت ابوالعاص رضی اللہ عنہ دونوں کے متعلقہ ہیں۔

۱۶ - سیدہ زینب رضی اللہ عنہا کی اولاد کا ذکر خیر خصوصاً امامت بنت ابی العاص اور علی بن ابی العاص کا مختصر حال نیز یہاں حضرت فاطمہ الزہرا رضی اللہ عنہا کی وصیتِ امامہ کے حق میں مذکور ہے۔

۱۷ - حضرت زینب رضی اللہ عنہا کی وفات مدینہ طیبہ میں ۸۰ھ میں ہوئی ہجرت والے زخم پھر تازہ ہو گئے تھے جو ان کی وفات کا باعث ہوئے علماء فرماتے ہیں کہ حضرت زینب رضی اللہ عنہا قریباً تیس برس زندہ رہیں۔

۱۸ - ان کی وفات پر عورتیں داویلا کرنے لگیں جس سے فرمانِ نبویؐ کے ذریعے منع کر دیا گیا۔

۱۹ - حضرت زینب رضی اللہ عنہا کے غسل اور کفن کا انتظام آنجناب صلی اللہ علیہ وسلم کی نگرانی میں ام المؤمنین حضرت ام سلمہ رضی اللہ عنہا وغیرہ نے کیا۔

۲۰ - ان کے کفن میں چادرِ نبویؐ کا استعمال ہوا جو غایت درجہ کا تبرک ہے۔

۲۱ - اپنی بہن جناب زینب رضی اللہ عنہا کے جنازہ میں حضرت فاطمہ الزہرا رضی اللہ عنہا نے شرکت کی۔

۲۲ - رسالتِ مآب صلی اللہ علیہ وسلم کا قبرِ زینب رضی اللہ عنہا میں اُتر کر دُعا کرنا اور دُعا کا قبول ہونا ایک خصوصی فضیلتِ عظیمہ ہے۔

۲۳ - حضرت زینب رضی اللہ عنہا کے مناقب میں علمائے کرام یہ ذکر فرماتے ہیں کہ وہ اللہ جل و جلالہ کے راستہ میں شہید ہونے والی خاتون ہیں اور شہیدہ کے لقب سے ملقب ہیں۔

رضی اللہ تعالیٰ عنہا وعن جمیع اخواتہا۔

## لمحہ فکر و تدبیر

قارئین کرام نے حضرت سیدہ زینب رضی اللہ تعالیٰ عنہا کے متعلقات ملاحظہ فرمائے یہ فضائل و کمالات ان کو حاصل ہوئے دین کے لئے مصائب و شدائد کا برداشت کرنا ان کو نصیب رہا۔ اور اس میں ”ثابت قدمی“ ان کا شیوہ رہا۔ تمام زندگی اپنے والد شریف صلی اللہ علیہ وسلم کے ساتھ خدمت و اطاعت میں گزار دی آپ نے ان کو ان کے اعمال مقبولہ کی بنا پر ”خیر بناتی“ اور افضل بناتی کے مخصوص القاب سے نوازا۔ اور وفات تک ان پر سیدہ دو عالم صلی اللہ علیہ وسلم کی نظر شفقت قائم رہی۔ انتقال کے بعد تجہیز و تکفین کے جملہ مراحل میں آپ کے شفیقانہ سلوک اور کریمانہ عنایات کی انتہا ہو گئی یہاں تک کہ آنجناب ان کے آخری مقام قبر میں اترے اور حضرت زینبؓ کو آنجناب صلعم کی طرف سے شفاعت کی قبولیت کی بشارت عظیمہ حاصل ہوئی۔

ان صاحبزادیوں رضی اللہ عنہن کے حق میں بعض لوگ اس دور میں زبان طعن و راز کئے ہوئے ہیں اور لکھتے ہیں کہ یہ ”نبی کی روایتی بیٹیاں تھیں“ یہ نبی کی رواجی بیٹیاں تھیں“ اور ان کے حق میں کوئی فضیلت قرآن و حدیث سے نہیں ملتی مطلب یہ ہے کہ صاحبزادیاں (حضرت زینب حضرت رقیہ حضرت ام کلثوم) رضی اللہ تعالیٰ عنہن نبی اقدس صلی اللہ علیہ وسلم کی اولاد نہیں ہیں اور ان کی کوئی فضیلت کتابوں میں مذکور نہیں..... الخ (استغفر اللہ العظیم)

ناظرین کرام! اپنے مہربان پیغمبر کریم صلی اللہ علیہ وسلم کی اولاد شریف

کے حق میں ان لوگوں کا یہ نہایت نازیبا سلوک ہے یہ لوگ بڑی بے باکی کے ساتھ ان صاحبزادیوں سے آنجناب صلی اللہ علیہ وسلم کے نسب شریف کی نفی کرتے ہیں، اور اللہ سے بالکل نہیں ڈرتے اور ساتھ ہی ساتھ دعویٰ یہ ہے کہ ان بیبیوں کی کوئی فضیلت کتابوں میں نہیں ملتی نہ شیعہ کی کسی کتاب میں نہ کسی سنی کتاب میں۔

بندہ نے یہ چند واقعات اسلامی کتب سے جمع کر کے ناظرین کی خدمت میں پیش کر دیئے ہیں ساتھ ساتھ شیعہ معتبرات کے بھی حوالے دے دیئے ہیں۔ اب باانصاف اور شریف باشعور آدمی اس چیز کا فیصلہ خود کر لیں کہ حق بات کون سی ہے؟ اور از خود تراشیدہ چیزیں کون سی ہیں؟ مزید کسی تبصرہ و تشریح کی حاجت نہیں رہے گی۔ قلیل سے خوفِ خدا کی حاجت ہے اگر کہیں سے دستیاب ہو جائے، تو ”سبحان اللہ“ وہ ساتھ ملا لیں۔

اس کے بعد ”ازالہ شبہات“ کا عنوان درج کیا جاتا ہے۔

## صاحبزادی سید زینب رضی اللہ عنہا

کے متعلقہ

## شبہات کا ازالہ

سردار دو جہاں صلی اللہ علیہ وسلم کی حقیقی صاحبزادی سیدہ حضرت زینب رضی اللہ عنہا کے متعلقہ سوانح اور ان کے حالات، فضائل اور سیرت و کردار ہم نے بقدر ضرورت بیان کر دیئے ہیں۔

ان تمام حالات پر بشرط انصاف نظر کرنے سے اس بات کی تصدیق ہو جاتی ہے کہ آنجناب صلی اللہ علیہ وسلم کی حقیقی صاحبزادی ہیں اور ان کی والدہ محترمہ ام المؤمنین حضرت خدیجہ الکبریٰ بنت خویلد رضی اللہ عنہا ہیں۔

صاحبزادی زینب رضی اللہ عنہا نہ لے پالک بیٹی ہیں اور نہ ہی ام المؤمنین حضرت خدیجہ رضی اللہ عنہا کی خواہر زادی ہیں بلکہ رسالت مآب صلی اللہ علیہ وسلم کی حقیقی دختر محترمہ ہیں اگر کوئی شخص ان گذشتہ مندرجات سے روگردانی کرتے ہوئے ازراہ عناد اولاد نبوی کے ساتھ بغض اور تعصب اختیار کرتا ہے اور حضرت زینب رضی اللہ عنہا کو ربیبہ ذکر کرتا ہے تو یہ تاریخی حقائق کی تکذیب ہے۔

اہل سنت کے حوالہ جات اس مسئلہ پر ہم نے سابقاً ایک ترتیب کے ساتھ ذکر کر دیئے ہیں اور شیعہ کے بھی ہر دور کے معتبر حوالہ جات ہم نے پیش کر دیئے

ہیں اب فریقین کو اس مسئلہ پر غور و فکر کرنے کا پورا موقعہ حاصل ہے۔

اب اس چیز کے متعلقات ذکر کئے جاتے ہیں جو لوگ حضرت زینب رضی اللہ عنہا کو ربیبہ ثابت کرتے ہیں ان کے اس دعوے کی حقیقت کیا ہے؟ کیا ان کے پاس کوئی چیز قابل غور ہے۔ یا ان کے دلائل درجہ اعتبار سے بالکل ساقط ہیں؟ ناظرین کرام وہ چیزیں ملاحظہ فرمائیں جن کو وہ دلائل کا درجہ دیتے ہیں اس کے بعد ان کی اصل حقیقت پیش ہوگی، ناظرین کرام ان چیزوں کے ملاحظہ کرنے کے بعد خود ایک نتیجہ پر پہنچ جائیں گے۔

## بعض اہل سیرت کا ایک قول

بعض لوگ سیرت اور تاریخ کی کتابوں میں سے ایک قول پیش کرتے ہیں۔ کرام المؤمنین حضرت خدیجۃ الکبریٰ رضی اللہ عنہا کے سابق خاوند ابو ہالہ بن مالک سے ان کی جواولاد ہوئی اس میں زینب بنت ابی ہالہ ایک لڑکی تھی اور ایک لڑکا کاہن بن ابی ہالہ تھا۔

اس قول کی بنیاد پر یہ مسئلہ تجویز کیا گیا ہے کہ صاحبزادی حضرت زینب رضی اللہ عنہا نبی کریم صلی اللہ علیہ وسلم کی حقیقی بیٹی نہیں بلکہ خدیجۃ الکبریٰ رضی اللہ عنہا کے سابق خاوند ابو ہالہ کی اولاد میں سے ہے اعتراض کا تمام ملار اسی قول پر ہے اس کے بغیر اور کوئی چیز ان کے پاس نہیں۔

## توضیحات

ناظرین کے افادہ کی خاطر یہاں چند چیزیں ذکر کی جاتی ہیں ان کو بغور ملاحظہ فرمایئے گئے بعد اس مسئلہ کے متعلق انشاء اللہ تشفی ہو جائے گی۔

۱۔ ابو ہالہ کی لڑکی زینب جو اس قول میں ذکر کی گئی ہے اور اس کی ماں خدیجہ الکبریٰ رضی اللہ عنہا بیان کی ہے یہ قول بعض سیرۃ نگار مثلاً ابن ہشام نے لکھا ہے، اور اس کی کوئی سند پیش نہیں کی اور نہ ہی اس قول کے متعلق کہیں کوئی انتساب مذکور ہے کہ فلاں صحابی۔ تابعی یا تبع تابعی کا یہ قول ہے نہ ہی کسی باندہ محدث اور سیرت نویس کا نام درج کیا گیا ہے مختصر یہ ہے کہ اس قول کے متعلق یہ نہیں معلوم ہو سکا کہ یہ کس بزرگ کا فرمان ہے اور جس کا بھی یہ قول ہے وہ بغیر سند کے ہے جس کا کوئی وزن نہیں

۲۔ اس سیرت نگار یعنی ابن ہشام سے یہ قول جس نے بھی نقل کیا وہ نقل و نقل چلتا رہا ہے ان ناقلین میں سے کوئی بھی اس کی سند پیش نہیں کر سکا ہے اور نہ ہی اس کے قائل کی طرف کوئی صحیح انتساب سامنے آیا ہے۔

۳۔ نیز قابل غور بات یہ ہے کہ حضرت خدیجہ رضی اللہ عنہا کے سابق خاوند کی اولاد بے شمار علمائے حدیث، سیرت نگار، علمائے انساب و علمائے تراجم و تاریخ نے ذکر کی ہے لیکن ان لوگوں نے ابو ہالہ کی اولاد جو خدیجہ الکبریٰ رضی اللہ عنہا سے ذکر کی ہے اس میں کہیں زینب کا نام ذکر نہیں کیا یہ حضرات زینب نام کی کوئی لڑکی ابو ہالہ کی حضرت خدیجہ رضی اللہ عنہا سے تعلق نہیں کرتے یہ اس بات کا قوی قرینہ ہے کہ زینب کے نام کی کوئی لڑکی ابو ہالہ کی

حضرت خدیجہ رضی اللہ عنہا سے نہیں ہوئی تھی ورنہ ابوہالہ کی اولاد ذکر کرنے والے علماء اس کو ضرور اس مقام میں بیان کرتے اب ہم یہاں مذکورہ علماء کی تصانیف سے اس مسئلہ پر حوالہ جات نقل کرتے ہیں تاکہ ناظرین کرام کو تسلی ہو جائے۔

پہلے اہل سنت علماء کے حوالہ جات پیش خدمت ہوں گے اس کے بعد شیعہ مصنفین اور شیعہ مجتہدین کے اقوال اس مسئلہ پر بطور تائید درج کئے جائیں گے۔

## حوالہ جات

- ۱۔ طبقات ابن سعد میں مسئلہ ہذا اس طرح مذکور ہے  
فولدت خدیجۃ لابى ہالۃ رجلایقال ہند و ہالۃ  
رجل ایضاً ثم خلف علیہا بعد ابی ہالۃ عتیق بن  
عابد بن عبد اللہؓ
- ۲۔ واخوة ولد رسول اللہ صلی اللہ علیہ وسلم لامہم  
ہند بن عتیق بن عابد بن عبد اللہ..... و ہند بن  
ابی ہالہ..... نباش بن زراہ و ہالہ بنت ابی ہالہؓ  
ان ہر دو حوالہ جات کا مضمون یہ ہے کہ حضرت خدیجہ رضی اللہ عنہا کے سابق

۱۔ طبقات ابن سعد ص ۸ ج ۸  
تحت تسمية النساء المسلمات والمهاجرات..... الخ {  
طبع بیٹن  
۲۔ کتاب نسب قریش ص ۲۲  
تحت ولد عبد اللہ بن عبد المطلب {



خاندان ابوالہ سے حضرت خدیجہ رضی اللہ عنہا کی اولاد میں ہند نامی ایک لڑکا پیدا ہوا اور بقول بعض مالہ ابوالہ کی لڑکی تھی مختصر یہ ہے کہ زینب نامی لڑکی ابوالہ سے نہ تھی۔ اب ہم ذیل میں کتابوں کے صرف حوالہ جات اختصاراً نقل کرتے ہیں۔ عبارات پیش کرنے سے بڑی تطویل ہو جاتی ہے ان حوالہ جات میں یہی مضمون موجود ہے۔

۳۔ (۱) کتاب المحبر ص ۷۸

تحت ازواج رسول اللہ صلی اللہ علیہ وسلم {

(۲) کتاب المحبر لابی جعفر بغدادی ص ۲۵۲

تحت اسماء من تزوج ثلثة ازواج فصاعدا من النساء {

۴۔ المعارف لابن قتیبة الدینوری ص ۵۸-۵۹

باب نسب سیدنا محمد بن عبد اللہ المصطفیٰ صلی اللہ علیہ وسلم {

۵۔ کتاب انساب الاشراف للبلاذری ص ۴۰-۴۱ ج ۱-

۶۔ جمهرة انساب العرب لابن حزم ص ۱۲۲-۱۲۳-۱۲۴ ج ۱-

۷۔ السنن الکبریٰ للبیہقی ص ۷۷ جلد سابع

{ کتاب النکاح باب تسمیة ازواج النبی صلی اللہ علیہ وسلم وبناته

۸۔ مجمع الزوائد للہیثمی ص ۲۱۹ ج ۹ ر {  
تحت باب فضل خدیجہ بنت خویلد۔

۹۔ الاستیعاب لابن عبد البر ص ۵۶ ج ۳ {

تحت ہند بن ابی ہالہ مع الاصابہ

۱۰۔ الروض اللانف للسیہلی ص ۱۲۴ ج ۱-

## فصل تزویجہ علیہ السلام خدا یحیہ

۱۱۔ اسد الغابہ لابن اثیر جزری ص ۴۳ ج ۵۔

{ تحت خدا یحیہ امر المؤمنین رضی اللہ عنہا }

۱۲۔ البیہ ایہ لابن کثیر ص ۲۹۲-۲۹۳ ج ۵۔ باب ذکر زوجاتہ صلوات اللہ  
وسلامہ علیہ وسمی اللہ عنہن واولادہ صلی اللہ علیہ وسلم }

۱۳۔ الاصابہ لابن حجر ص ۴۱ تحت ہند بن عتیق

۱۴۔ سیرۃ حلبیہ ص ۱۶۱ الجز الاول تحت باب تزویجہ صلعم  
خدا یحیہ بن خویلد۔ تصنیف علی بن برہان الدین حلبی (طبع مصر)

مندرجہ بالا مصنفین نے ابو ہار اور عتیق کی اولاد جو خدا یحیہ رضی اللہ عنہما سے ہوئی  
تھی ذکر کی ہے لیکن ان میں کسی جگہ بھی زینب نامی لڑکی کا ذکر نہیں کیا اس بنا پر  
ابن ہشام زینب کو سابق ازواج کی لڑکی ذکر کرنے میں متغیر و نظر آتا ہے۔

## شیعی حوالہ جات

مسئلہ ہذا کے متعلق شیعہ علماء و مجتہدین کے چند حوالہ جات تحریر کئے جاتے ہیں تاکہ مسئلہ ہذا اپنے مقام میں پوری طرح واضح ہو سکے اور ہر ایک فریق اس پر غور کر سکے۔

۱۔ علی بن عیسیٰ اربلی نے "کشف الغمہ" جلد دوم میں ذکر مناقب خدیجہ کے تحت لکھا ہے۔

"کانت خدیجہ قبل ان یتزوج بہا رسول اللہ صلی اللہ والہ عند عتیق بن عائر بن عبد اللہ بن عمرو بن مخزوم یقال ولدت لہ جاریۃ وہی امر محمد بن صیفی المخزومی ثم خلف علیہا بعد عتیق ابوہا الہند بن الزرارہ التیمی فولدت لہ ہند بن ہند ثم تزوجہا رسول اللہ صلی اللہ علیہ وآلہ وسلم" ۱۔  
 ۲۔ شیخ نعمت اللہ الجزائر می نے "الانوار النعمانیہ" جزرہ اول میں نور مولودی کے تحت لکھا ہے:-

"فاول امرأۃ تزوجہا خدیجۃ بنت خویلد وکانت قبلہ عند عتیق بن عائر المخزومی فولدت لہ جاریۃ ثم

---

۱۔ "کشف الغمہ فی معرفۃ الاثمہ" بمع ترجمہ فارسی  
 ترجمہ المناقب جلد ثانی ص ۶۷ تحت مناقب خدیجہ

تزوجہا رسول اللہ صلی اللہ علیہ والہ وسلم ابیہا ہندۃؓ

۳ - ملا باقر مجلسی نے حیات القلوب جلد دوم باب ۵۲ میں ذکر کیا ہے۔

”وپیش از آنکہ حضرت اوتزوج نمایند عتیق بن عائد مخزومی اور تزویج کرد

کرده بود و از او دختر بہم رسانید و بعد از او ابو ہالہ اسدی را تزویج کرد

و ہند بن ابی ہالہ را از بہم رسانید پس حضرت رسول اورا خواستگاری

نمود و ہند پسرا و را تربیت نمود۔ؓ

۴ - شیخ عباس قمی نے اپنی کتاب منتهی الآمال جلد اول فصل ششم میں لکھا ہے :-

وآں محدثہ دختر خویلد بنی اسد بن عبد العزیٰ بودہ و نخست زوہر عتیق بن

عائذہ المخزومی بود و فرزندے از او آورد کہ جاریہ نام داشت و از پس

عتیق زوہرہ ابو ہالہ بنی منذر الاسدی گشت و از وہند بن ہالہ را آورد۔ؓ

مندرجہ بالا شیعی حوالہ جات کا خلاصہ یہ ہے کہ حضرت خدیجہ رضی اللہ عنہا کے

سابقہ خاوند عتیق سے ایک جاریہ نامی لڑکی پیدا ہوئی اس کو ام محمد بن صیفی بھی کہا

گیا ہے پھر عتیق کے بعد ابو ہالہ کے ساتھ حضرت خدیجہ رضی اللہ عنہا کا نکاح ہوا

۱۔ الانوار النعمانیہ جلد اول ص ۳۶۷ نور مولودی

{ تحت حالات خدیجہ بنت خویلد

۲۔ حیات القلوب ص ۴۲۸ ج ۲ باب ۵۲

{ تحت ذکر ازواج نبیؐ

۳۔ منتهی الآمال ص ۲۵ ج ۱ - فصل ششم

{ در وقائع ایام و سنین عمر مبارک حضرت خاتم النبیینؐ

اس سے ایک لڑکا ہوا جس کو ہند بن ابی ہالہ کہتے ہیں اس کے بعد رسالت مآب صلی اللہ علیہ وسلم سے ام المؤمنین حضرت خدیجہ رضی اللہ عنہا کا نکاح ہوا۔

ان تمام شیعہ حضرات نے خدیجہ رضی اللہ عنہا کے سابق ازواج کی اولاد میں "زینب" نامی کسی لڑکی کا کوئی ذکر نہیں کیا۔ اس سے معلوم ہوا کہ ابو ہارث کی لڑکی زینب کے نام سے جس صاحب نے ذکر کی ہے وہ جمہور علماء اہل سنت اور شیعہ کے خلاف ذکر کیا ہے اور اس مسئلہ میں اس نے اپنا تفرد بیان کیا ہے اور اس پر کوئی سند پیش نہیں کی ظاہر ہے کہ متفرد اشیاء اپنے تفرد کی بناء پر قبول نہیں کی جاتیں اور علماء کی اصطلاح میں اس مسئلہ کو اس طرح ذکر کیا جاتا ہے کہ

”هذا قول شاذ لا يتابع عليه“

یعنی ابن ہشام کا یہ قول شاذ ہے اس کی متابعت نہیں پائی گئی۔ اس بناء پر عموماً علماء (محدثین - اہل سیر - اہل تاریخ) نے اس کو ذکر نہیں کیا۔ لہذا اس قسم کا شاذ قول قبول نہیں کیا جاسکتا ہے۔ ”کیونکہ قاعدہ یہ ہے۔“

الثقة اذا شذ لا يقبل ما شذ فيه۔“

(مرقات شرح مشکوٰۃ ص ۳۲۸ جلد سادس باب العدة - الفصل الاول تحت روایات ناظر

بنت قیس)

یعنی اگر شذوذ اختیار کرنے والا آدمی ثقہ ہے تب بھی اس کی شاذ چیز کو قبول نہیں کیا جائیگا۔

## ایک تلبیس کا ازالہ

آنجناب صلی اللہ علیہ وسلم کی اولاد کے مخالفین نے کئی قسم کے شبہات مسلمانوں میں پیدا کر دیئے ہیں ان میں سے ایک شبہ آپ کی صاحبزادی حضرت زینبؓ کے متعلق یہ ہے کہ دور نبویؐ میں ”زینب“ نام کی متعدد خواتین تھیں اور زینب نامی ایک لڑکی ام المؤمنین حضرت ام سلمہؓ کی بھی تھی جو ان کے سابق خاوند ابوسلمہ سے تھی اس کا تذکرہ جب علماء تراجم نے کیا ہے تو اس کو ربیبۃ الرسولؐ کے نام سے لکھا ہے (حضرت ام سلمہؓ کی اس لڑکی کا نام ”زینب“ تھا اور حضرت ام سلمہؓ کی وجہ سے اس نے آنحضرت صلی اللہ علیہ وسلم کے گھر میں پرورش پائی تھی اس وجہ سے ان کو ربیبہ رسول خدا صلی اللہ علیہ وسلم بھی کہا جاتا تھا۔ محض اس لفظی مشابہت کی بنا پر محترمین نے آنجناب صلی اللہ علیہ وسلم کی صاحبزادی حضرت زینبؓ کی طرف اس کا انتساب کر دیا اور کہہ دیا کہ زینبؓ تو رسول خدا صلی اللہ علیہ وسلم کی ربیبہ ہے حالانکہ صاحبزادی سیدہ زینبؓ کی ماں حضرت خدیجہ الکبریٰؓ ہیں اور آنجناب صلی اللہ علیہ وسلم کی نسب شریف سے ہے اور ربیبہ مذکورہ کی ماں حضرت ام سلمہؓ ہے اور والد کا نام ابولہب ہے۔

اس چیز کی تصدیق اگر مطلوب ہو تو حافظ ابن حجر عسقلانی کی کتاب ”الاصابہ“

۱) ”الاصابہ“ ج ۲، جلد رابع تحت زینب بنت ابی سلمہؓ

۲) کتاب اسد الغابہ ج ۴، ۵ تحت زینب بنت ابی سلمہؓ

ملاحظہ کریں ابن اثیر جزیری نے یہاں مزید یہ تصریح کر دی ہے کہ زینب ربیعہ کے خاوند کا نام عبداللہ بن زمرہ تھا۔ اور ظاہر ہے کہ حضور صلی اللہ علیہ وسلم کی صاحبزادی حضرت سیدہ زینب رضی اللہ عنہا کے خاوند کا نام ابوالعاص بن ربیع تھا۔

مقامات ہذا مطالعہ کرنے سے خوب تسلی ہو جائے گی۔ اور اس تشابہ لفظی کی وجہ سے جو اشکال مقرر صہبن نے پیدا کیا ہے وہ زائل ہو جائے گا۔ اور اس سے زیادہ تسلی مطلوب ہو تو اپنے (علماء شیعہ) کی معتبر کتاب ”تنقیح المقال“ جلد ثالث تحت زینب بنت ابی سلمہ ملاحظہ فرمادیں وہاں بڑی صراحت کے ساتھ زینب بنت ابی سلمہ کا تذکرہ موجود ہے یعنی اس کی ماں کا نام ام سلمہ اور والد کا نام ابوسلمہ ہے اس کا اصل نام بڑہ تھا سردار دو جہاں صلی اللہ علیہ وسلم نے تبدیل فرما کر اس کا نام زینب رکھا جب ام سلمہؓ نے حبشہ کی ہجرت کی تھی (یعنی اپنے زوج ابوسلمہ کے ساتھ) تو وہاں یہ لڑکی زینب پیدا ہوئی تھی پھر اپنی ماں کے ساتھ یہ مدینہ طیبہ آئی اپنے وقت کی خواتین میں یہ بڑی فقیہ اور مسائل میں بڑی عقلمند و مشہور خاتون تھی اور اس کو ”حسنۃ الحال“ اعتبار کرتے ہیں

یہ شیعہ علماء کے اقوال ہیں اب امام قاضی کی اصل عبارت ملاحظہ فرمائیں۔ تاکہ حق الیقین کا درجہ حاصل ہو جائے اور مسند مسلم بین الفرقین قرار پائے۔

”زینب بنت ابی سلمہ عدھا الشیخ وہ فی رجالہ وابنت

لہ اسد الغابہ ص ۴۶۹ ج ۵

لہ (۱) انساب الاشراف للبلاذری ص ۴۳ جلد اول

(۲) طبقات ابن سعد ص ۳۳۹ ج ۸

تحت زینب بنت ابی سلمہ طبع لیڈن بھی ملاحظہ کے قابل ہے۔

عبد البر وابن مندّة و ابو نعیم من صحابة رسول الله ﷺ  
 وهی علی ما صرحوا به زینب بنت ابی سلمه بن  
 عبد الاسد القرشیة المخزومیة وهی ربیة رسول  
 الله ﷺ و امها ام سلمه زوجة النبی ﷺ کان اسمها برة  
 فسمها رسول الله ﷺ زینب ولدتها امها بارض الحبشة  
 حین هاجرت الیها مع نزوجها وقد مت بها معها  
 وقد قیل انها كانت من افقه زمانها وانی اعبرها  
 "حسنة الحال" له

قارئین کرام کو معلوم ہونا چاہیے کہ ہم نے کتاب رحماہ بنیخیم حصہ صدیقی ص ۱۶۷  
 میں اس اشتباہ کو حل کر دیا تھا لیکن یہاں دوبارہ اسے سوانح حضرت زینب رضی اللہ  
 عنہا کی مناسبت سے ذکر کر دیا ہے اور شیعہ و سنی ہر دو مکتب فکر کی کتابوں سے ثابت  
 کر دیا کہ زینب نامی جو ام سلمہ کی لڑکی ہے وہ دوسری تھی اس کی ماں کا نام ام سلمہ ہے۔  
 خاوند کا نام عبداللہ بن زمرہ ہے اور سردار دو جہاں صلی اللہ علیہ وسلم کی صاحبزادی  
 (زینب رضی اللہ عنہا) وہ دوسری ہیں ان کی ماں کا نام خدیجہ الکبریٰ رضی اللہ عنہا اور  
 خاوند کا نام ابوالعاص بن ربیع رضی اللہ عنہ ہے۔

"اگر درخانہ کس است ہمیں گفتہ بس است"

حضرت زینب رضی اللہ عنہا کے متعلقات یہاں ختم ہوتے ہیں اس کے بعد حضرت  
 رقیہ رضی اللہ عنہا کے احوال درج ہوئے گئے۔ (انشار اللہ تعالیٰ)۔

له تنقيح المقال لعبد الله ما مقاتي ص ۳ ج ۳ - زینب بنت ابی سلمہ -  
 تحت باب الخاد الرءاء والزای المعجبة من فصل النساء



# سوانح صاحبزادی سیدہ رقیہؓ ما خیر سُررِ خُدا صلی اللہ علیہ وسلم

## (رضی اللہ تعالیٰ عنہا)

سردارِ دو عالم صلی اللہ علیہ وسلم کی صاحبزادی سیدہ رقیہؓ رضی اللہ تعالیٰ عنہا کا تذکرہ حضرت سیدہ زینب رضی اللہ تعالیٰ عنہا کے بعد ہدیہ قارئین کیا جاتا ہے۔

حضرت رقیہؓ کا تولد | صاحبزادی رقیہؓ حضرت زینبؓ سے چھوٹی ہیں ان کی والدہ محترمہ ام المومنین حضرت خدیجہ الکبریٰؓ

بنت خویلد بن اسد ہیں۔ علماء لکھتے ہیں کہ رقیہؓ اپنی بڑی بہن حضرت زینبؓ کے تین برس بعد پیدا ہوئیں اس وقت سردارِ دو عالم صلی اللہ علیہ وسلم کی عمر مبارک قریباً تینتیس برس کی تھی۔ لہ

تربیت رقیہؓ | جناب رقیہؓ نے اپنی بہنوں کے ساتھ اپنے والد شریف صلی اللہ علیہ وسلم کی نگرانی میں تربیت پائی اور اپنے سنِ شعور کو پہنچیں۔

ان کے والدین شریفین کی تربیت اکیرِ اعظم تھی جو ان کے آئندہ کمالات زندگی کا باعث بنی۔

اسلام لانا اور بیعت کرنا | خواتین میں سب سے پہلے اسلام لانے والی خاتون حضرت خدیجہ الکبریٰؓ

رضی اللہ عنہا ہیں ان کے ساتھ آپ کی صاحبزادیاں اسلام لانے میں پیش پیش ہیں جس وقت

لہ تاریخ الخمیس للشیخ حسین الدیار البکری ص ۲۴۷ ج ۱-

تحت ذکر رقیہؓ بنت رسول اللہؐ

ان کی والدہ محترمہ اسلام لائیں تو ان کے ساتھ یہ صاحبزادیاں بھی مشرف بہ اسلام ہوئیں اور بیعت نبویؐ کے ساتھ شرف عزت حاصل کیا۔

”وأسلمت حين أسلمت أمها خديجة بنت خويلد و  
بأيعت رسول الله صلى الله عليه وسلم هي وأخواتها حين  
بأيعه النساء“ ۱

یعنی جب خدیجہ الکبریٰؓ اسلام لائیں تو حضرت رقیہؓ نے بھی اسلام قبول کیا اور جب دوسری عورتوں نے بیعت کی تو حضرت رقیہؓ نے اور ان کی بہنوں نے بھی جناب رسول خدا صلی اللہ علیہ وسلم کی بیعت کی سعادت حاصل کی۔

اسلام سے قبل اس دور کے دستور کے مطابق سردار  
دو جہاں صلی اللہ علیہ وسلم نے اپنی دونوں صاحبزادیوں حضرت

## رقیہؓ کا نکاح

رقیہؓ اور ام کلثومؓ کا نکاح بالترتیب اپنے چچا ابولہب کے دونوں دلوں عتبہ اور عقیلہ کے ساتھ کر دیا تھا۔ یہ صرف انتساب نکاح تھا اور رخصتی نہیں ہوئی تھی اور شادی و بیاہ کی نوبت نہیں آئی تھی۔

پھر اسلام کا دور شروع ہوا آنجناب صلی اللہ علیہ وسلم پر وحی نازل ہونے لگی توحید کی آیات اتریں۔ شرک و کفر کی مذمت بر ملا کی گئی حتیٰ کہ سورۃ قبت یٰۤاٰہلبہ و تب ..... الخ“ ابولہب کے نام کے ساتھ نازل ہوئی۔

۱۔ طبقات ابن سعد ص ۲۲ تحت رقیہ بنت رسول اللہ صلعم

۲۔ الامامة لابن حجر ص ۲۹ تحت رقیہ بنت رسول اللہ صلعم

۳۔ تفسیر القرطبی ص ۲۲ تحت آیتہ قل الا زواجک و بناتک

اس پر کفار مکہ کی عداوت اہل اسلام کے ساتھ انتہا کو پہنچ گئی اور ابولہب کا بغض و غضب حدود اخلاق سے متجاوز ہو گیا۔

ابولہب نے اپنے دونوں لڑکوں عتبہ اور عتبہ کو حکم دیا کہ اگر تم محمد بن عبد اللہ کی بیٹیوں کو طلاق نہ دو گے تو میں تم کو منہ نہیں لگاؤں گا اور تمہارا چہرہ بینک نہیں دیکھوں گا۔ یہ طلاق اس وقت ان دختران نبی کا غیبی اعزاز تھا تقدیر الہی نے فیصلہ کیا کہ یہ پاک صاحبزادیاں عتبہ اور عتبہ کے ہاں نہ جاسکیں، باپ کے کہنے پر عتبہ اور عتبہ نے دونوں معصوم دختران نبی یعنی رقیہ اور ام کلثوم کو طلاق دے دی اور یہ رشتہ صرف اسلام کے ساتھ عداوت کی بنا پر منقطع کر دیا گیا۔

فلما بعث رسول اللہ وانزل اللہ "تبتیدا ابی لہب"

قال له ابوہ ابو لہب، اسی من، اسک حرام ان لہ

تتطلق ابنتہ، فقار قہا ولم یکن دخل بہا، لہ

ان دونوں صاحبزادیوں (رقیہ اور ام کلثوم) کا کوئی قصور اور عیب نہ تھا محض رسول خدا صلی اللہ علیہ وسلم کی اولاد ہونے کی وجہ سے ان کو یہ اذیت پہنچائی گئی۔ اور کسی عورت کو بلا وجہ طلاق دیا جانا اس کے حق میں نہایت تکلیف دہ ہوتا ہے۔ اس کے فطری احساسات مجروح ہوتے ہیں لیکن یہ سب کچھ ان معصومات طاہرات نے دین اسلام کی خاطر برداشت کیا۔ گو اس طلاق میں ان کا اپنا ہی اعزاز اور کفار کے

۱۔ الطبقات لابن سعد ۲/۲۴۰ تحت رقیہ بنت رسول اللہ صلی اللہ علیہ وسلم

۲۔ تفسیر القرطبی ۲/۲۴۰ تحت آیتہ قل لا زواجک وبناتک..... الخ

۳۔ الاصابۃ لابن حجر ۲/۲۹۴ تحت رقیہ بنت سید البشر صلی اللہ علیہ وسلم

۴۔ تاریخ الخمیس ۲/۲۴۰ تحت رقیہ بنت رسول اللہ صلی اللہ علیہ وسلم۔

ہاں جانے سے ایک عملی احتراز تھا۔ (رضی اللہ تعالیٰ عنہما)

## مسئلہ ہذا شیعہ کے نزدیک

اہل سنت کے علماء نے بھی اس واقعہ کو ذکر کیا ہے

اور شیعہ کے اکابر علماء نے بھی اس واقعہ کو مزید تفصیل سے یوں لکھا ہے کہ :-  
 ”حضرت رقیہؓ کو عتبہ بن ابی لہب نے نکاح میں لیا پھر اس نے شادی ہونے سے قبل رقیہؓ کو طلاق دیدی۔ اس طرہ کار کی وجہ سے حضرت رقیہؓ کو عتبہ کی وجہ سے نہایت تکلیف پہنچی تو نبی اقدس صلی اللہ علیہ وسلم نے عتبہ کے حق میں بددعا فرمائی اور فرمایا ”یا اللہ! اپنے درندوں میں سے ایک درندہ عتبہ پر مسلط فرما دے (جو اس کو چیر بھاڑ ڈالے) نبی کریم صلی اللہ علیہ وسلم کی یہ دعا منظور ہو گئی۔ ایک موقع پر عتبہ اپنے ساتھیوں میں موجود تھا کہ ایک شیر نے آکر عتبہ بن ابی لہب کو کپڑے بھاڑ ڈالا۔“

واما رقیۃ فتزوجھا عتبۃ بن ابی لہب فطلقھا قبل ان یدخل بہا ولحقھا منہ اذی فقال النبی صلی اللہ علیہ وسلم ”اللہم سلط علی عتبۃ کل بائع کلابک فتناوله الاسد من بین اصحابہ“

- ۱۔ الانوار النعمانیۃ ص ۳۶۱ تحت نور مولودی للشیخ نعمت اللہ الجزائرئی الشیبی
- ۲۔ الانوار النعمانیۃ للشیخ نعمت اللہ الجزائرئی ص ۳۶۱ تحت نور مولودی

لہ قولہ۔ علی عتبۃ کلباً۔

اس بات کی وضاحت اس مقام میں ضروری سمجھی گئی ہے کہ ابو لہب (باقی اگلے صفحہ پر)

## حقیقت میں حضرت رقیۃؓ کے دل کے یہ وہ احساسات تھے جو نبی کریم

(حاشیہ صفحہ گذشتہ) کا کونسا بیٹا تھا جسے ایک درندے نے پھاڑ ڈالا۔ تو ہمارے علمائے مندرجہ ذیل چیزیں ذکر کی ہیں ان سے اس مسئلہ کی نشاندہی ہوتی ہے۔

حافظ ابن حجر العسقلانی اور دیگر علمائے لکھا ہے کہ فتح مکہ کے روزہ عقبہ بن ابی لہب اور اس کا بھائی معتب بن ابی لہب خوفزدہ ہو کر مکہ سے بھاگ کر کسی دوسرے مقام پر چلے گئے تھے۔ نبی اقدس صلی اللہ علیہ وسلم نے حضرت عباس ابن عبد المطلب سے دریافت فرمایا کہ تیرے بھتیجے کہاں ہیں تو حضرت عباس نے عرض کیا۔ یا رسول اللہ! وہ خوفزدہ ہو کر کسی دوسری جگہ نکل گئے ہیں تو آنجناب نے ارشاد فرمایا کہ اُن کو بلا لاؤ چنانچہ حضرت عباس تشریف لے گئے اور عقبہ اور معتب دونوں کو بلا لائے۔ وہ دونوں آنجناب صلی اللہ علیہ وسلم کی خدمت میں حاضر ہو کر مسلمان ہو گئے اور یہ بھی ساتھ لکھا ہے کہ فتح مکہ کے بعد غزوہ حنین میں یہ دونوں بھائی شریک ہوئے اور غنائم سے حصہ پایا۔

نیز علماء فرماتے ہیں کہ یہ ان لوگوں میں سے تھے جو غزوہ حنین میں ثابت قدم رہے تھے۔

اور اس کے بعد وہ دونوں بھائی مکہ شریف میں مقیم رہے۔

۱۔ الاصابہ ص ۴۲۸-۴۲۹ تحت عقبہ بن ابی لہب ج ۲۔

۲۔ الاصابہ ص ۴۲۲-۴۲۳ تحت معتب بن ابی لہب ج ۲۔

یہاں سے معلوم ہوا کہ درندہ کے پھاڑ ڈالنے کا اگر واقعہ صحیح ہے (جیسا کہ بعض علماء نے ذکر کیا ہے) تو یہ عتیبہ (مصغر) کے حق میں واقعہ ہو گا۔ جو فتح مکہ سے پہلے مر گیا تھا اور ایمان نہیں لایا تھا۔

عتبہ (بکر) کے حق میں یہ واقعہ صحیح نہیں (واللہ اعلم بالصواب) (منہ)

صلی اللہ علیہ وسلم کی زبان مبارک سے بددعا کی شکل میں ظاہر ہوئے اور قدرت کاملہ کی طرف سے وہ منظوری پا گئے۔

## صاحبزادی سیدہ رقیہؓ کا حضرت عثمانؓ (رضی اللہ عنہما) کے ساتھ نکاح

جب ابولہب کے لڑکوں نے حضرت رقیہؓ اور ام کلثومؓ کو طلاق دے دی تو اس کے بعد نبی اقدس صلی اللہ علیہ وسلم نے اپنی صاحبزادی رقیہؓ کا نکاح مکہ شریف میں حضرت عثمانؓ بن عفان رضی اللہ عنہ کے ساتھ کر دیا۔ اور اس سلسلہ میں حضرت عثمانؓ کے فضائل کے تحت علماء نے بعض روایات نقل کی ہیں جو ذیل میں درج کی جاتی ہیں۔

ایک روایت عبداللہ بن عباسؓ اور دوسری حضرت علی المرتضیٰ رضی اللہ عنہ سے منقول ہے۔

①

عبداللہ بن عباس رضی اللہ عنہ نقل کرتے ہیں کہ نبی اقدس صلی اللہ علیہ وسلم نے فرمایا کہ اللہ تعالیٰ نے میری طرف وحی بھیجی ہے کہ میں اپنی عزیزہ رقیہؓ کا نکاح حضرت عثمانؓ بن عفان کے ساتھ کر دوں۔ چنانچہ نبی کریم صلی اللہ علیہ وسلم نے رقیہؓ کا نکاح حضرت عثمان کے ساتھ مکہ شریف میں کر دیا اور ساتھ ہی رخصتی کر دی۔

۱۔ کنز العمال ص ۳۴۵ تحت فضائل ذی النورین عثمانؓ۔

۲۔ ذخائر العقبیٰ للمحب الطبری ص ۱۶۲ تحت ذکر من تزوجہا رقیہ بنت رسول اللہؐ

اور یہ بات مسلمات میں سے ہے کہ سردار دو جہاں صلی اللہ علیہ وسلم نے اپنی دونوں صاحبزادیاں حضرت سیدہ رقیہؓ اور ام کلثومؓ کے بعد دیگرے حضرت عثمان بن عفانؓ کے نکاح میں دے دی تھیں پہلے حضرت رقیہؓ کا عقد کر دیا تھا یہ مکہ شریف میں ہوا تھا اور ہجرت مدینہ سے پہلے ہوا تھا پھر حضرت رقیہؓ کی وفات کے بعد ام کلثومؓ کا نکاح ہوا جس کی تفصیلات آئندہ ذکر کی جا رہی ہیں۔

(۲)

دوسری روایت میں حضرت علی المرتضیٰ رضی اللہ عنہ حضرت عثمان رضی اللہ تعالیٰ عنہ کے حق میں ذکر کرتے ہیں کہ نبی اقدس صلی اللہ علیہ وسلم نے عثمان ابن عفان کو ایک صاحبزادی نکاح کر کے دی (اس کے انتقال کے بعد) پھر اپنی دوسری صاحبزادی ان کے نکاح میں دے دی نکاح یکے بعد دیگرے منعقد ہوئے۔

”وَمِنْ أَجْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَاحِدَةً بَعْدَ

وَاحِدَةٍ“ لہ

نبی اقدس صلی اللہ علیہ وسلم کا حضرت عثمانؓ کے ساتھ ان صاحبزادیوں کا نکاح کر دینا حضرت عثمانؓ کے لئے بہت بڑی سعادت مندی ہے اور خوش بختی ہے جو ان کو نصیب ہوئی حضرت عثمانؓ حضورؐ سے دامادی کا شرف پا گئے۔

حاشیہ صفحہ گذشتہ (۳) تاریخ الخمیس للحسین الدیار البکری ص ۲۵۵ تحت ذکر رقیہ بنت

رسول اللہ صلی اللہ علیہ وسلم۔ (أَخْرَجَهُ الطَّبْرَانِيُّ فِي مَعْجَمِهِ)

حاشیہ صفحہ ۱۷۵۔ کنز العمال ص ۳۴۹ بحوالہ ابن عساکر طبع اول حیدر آباد دکن

روایت ۵۸۷۵ باب فضائل ذی النورین عثمان رضی اللہ عنہ

نیز یہ چیز بھی قابل قدر ہے کہ حضرت عثمان رضی اللہ عنہ کے یہ تعلقات نبی اقدس صلی اللہ علیہ وسلم کے ساتھ مدت العمر خوشگوار رہے اور کسی ناخوشگوار کی توبت نہیں آئی اور اسی صورت حال پر خاتمہ بالخیر ہوا۔

## حضرت رقیہؓ کی تعریف نسائے قریش کی بانی

علماء تاریخ نے ذکر کیا ہے کہ اللہ تعالیٰ نے حضرت رقیہؓ کو حسن اور جمال کے وصف سے خوب نوازا تھا۔ صاحب ”تاریخ الخمیس“ اپنی تاریخ میں اور محب الطبری اپنی کتاب ”ذخائر العقبیٰ“ میں اسے ان الفاظ کے ساتھ ذکر کرتے ہیں :- وکانت ذات جمال رائع۔ یعنی حضرت رقیہؓ نہایت عمدہ جمال کی حامل تھیں۔ جس وقت حضرت عثمانؓ کے ساتھ ان کی شادی اور بیاہ ہوا ہے تو اس دور کے قریش کی عورتیں ان زوجین پر رشک کرتی تھیں اور دونوں کے حسن و جمال کو مندرجہ ذیل الفاظ کے ساتھ تعبیر کرتی تھیں۔

”وتزوجها عثمان بن عفان وكانت نساء قریش يقلن  
حين تزوجها عثمان“۔

۱۔ احسن شخصین ساری انسان

راقیہ و بعلها عثمان

یعنی قریش کی عورتیں کہتی تھیں کہ انسان نے جو حسین ترین جوڑا دیکھا ہے وہ راقیہؓ اور ان کے خاوند عثمانؓ ہیں۔

۱۔ تاریخ الخمیس ص ۲۴۲ تحت رقیہؓ - ۲۔ ذخائر العقبیٰ ص ۱۴۲ تحت حالات رقیہؓ

۳۔ تفسیر القرطبی ص ۲۴۲ تحت آیت قل لا انا واطحک وبناتک الخ سورۃ احزاب



اسی نوع کا ایک اور واقعہ ”ارسال ہدیہ“ کے عنوان کے تحت آئندہ درج ہوگا۔  
(انشاء اللہ تعالیٰ)

## ”ہجرت حبشہ“

اسلام کا یہ ابتدائی دور تھا اور مسلمانوں پر مختلف قسم کے دباؤ ڈالے جا رہے تھے اور کئی قسم کے مصائب کا اہل اسلام کو سامنا کرنا پڑتا تھا۔

اس دوران نبی اقدس صلی اللہ علیہ وسلم نے ان لوگوں کو جو مسلمان ہو چکے تھے یہ مشورہ دیا کہ حبشہ کی ولایت کی طرف اگر تم سفر اختیار کر لو تو بہتر رہے گا۔ اسلئے کہ ارض حبشہ کا بادشاہ ایسا شخص ہے جو کسی پر ظلم نہیں کرتا وہاں لوگ آرام و سکون سے زندگی بسر کر سکیں گے وہاں لوگوں پر کسی قسم کی زیادتی نہیں کی جاتی اور وہ پر امن علاقہ ہے۔ پھر اللہ تعالیٰ تمہارے لئے کوئی کشادگی کی صورت فرمادیں گے۔

اس وقت نبی کریم صلی اللہ علیہ وسلم کے اصحاب میں سے چند لوگ حبشہ کی ولایت کی طرف ہجرت کے ارادہ سے نکل پڑے۔ یہ لوگ اہل مکہ کے فتنہ سے بچنا چاہتے تھے اور اللہ کے دین کو بچانے کے لئے گھر سے نکل پڑے تھے اور یہ اسلام میں پہلی ہجرت تھی جو اہل اسلام کو پیش آئی۔

قرآن مجید میں مہاجرین کے حق میں بہت سی فضیلت کی آیات آئی ہیں ان میں سے ایک یہاں درج کی جاتی ہے۔

”وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنَبُوْنَهُمْ فِي الدُّنْيَا حَسَنَةً وَلَا جَزَاءَ لَاصِرًا كَبِيرٌ“..... الخ پارہ ۱۱، قریب نصف  
”یعنی جن لوگوں نے تم رسیدہ ہونے کے بعد اللہ کے راستے میں ہجرت کی اور ترک وطن کیا ان لوگوں کو ہم دنیا میں اچھا ٹھکانہ دیں گے اور

آخرت کا اجر بہت بڑا ہے..... الخ

یہ آیات قرآنی عام ہیں اور ہر اس ہجرت کو شامل ہیں جو دین کی خاطر ہو۔ سو مہاجرین حبشہ بھی ان کا مصداق ہیں اور وہ ان فضیلتوں کے حامل ہیں جو مالک کریم نے مصائب و شدائد پر مرتب فرمائیں اور انہیں بڑے انعامات سے نوازا۔ اور جو حضرات اس ہجرت میں مکہ شریف سے نکلے تھے ان میں حضرت عثمان بن عفانؓ اور ان کی اہلیہ محترمہ حضرت سراقیہؓ بنت رسول اللہ صلی اللہ علیہ وسلم بھی تھیں مسلمانوں میں اللہ کی راہ میں ہجرت کرنے والوں کا یہ پہلا قافلہ تھا اور نبوت کے پانچویں سال میں ہجرت حبشہ کا یہ واقعہ پیش آیا تھا۔ اس مفہوم کو حافظ ابن کثیر نے مندرجہ الفاظ میں ذکر کیا ہے۔

”قال له لو خرجتم الى الارض الجثة فان بها ملكا لا يظلم عند احد او هي ارض صدق حق يجعل الله لكم فرجاً مما انتوفيه فخرج عند ذلك المسلمون من اصحاب رسول الله صلى الله عليه وسلم الى ارض الحبشة مخافة الفتنة وفراً الى الله بدینهم فكانت اول هجرة كانت في الاسلام فكان اول من خرج من المسلمين عثمان بن عفان وخرجته سراقية بنت رسول الله صلى الله عليه وسلم“

۱۔ بالبداية والنهاية لابن كثير ۴/۳

تحت باب الهجرة من هاجر..... من مكة الى ارض الحبشة

۲۔ تفسیر القرطبی ۲/۲۲ تحت آية قل لا زواجك وبناتك..... الخ

سردار دو جہاں صلی اللہ علیہ وسلم کی صاحبزادیوں میں سے حضرت رقیہ رضی اللہ عنہا کو ہجرت حبشہ کا شرف پہلے حاصل ہوا۔ ان کو اپنے خاوند کی معیت میں یہ سعادت نصیب ہوئی۔ دین کی حفاظت کی خاطر سفر کے مسائب و براشت کو کوئی معمولی شرف نہیں ہے۔ اور اللہ تعالیٰ کے ہاں اس کا بہت بڑا اجر ہے۔

## حضرت رقیہؓ کے احوال کی دریافت

ہجرت حبشہ کے بعد ان ہجرت کرنے والوں کی خیر و عافیت کے احوال ایک مدت تک معلوم نہ ہو سکے۔ نبی اقدس صلی اللہ علیہ وسلم کو ان کے متعلق پریشانی لاحق تھی۔ اسی دوران قریش کی ایک عورت حبشہ کے علاقہ سے مکہ شریف پہنچی نبی کریم صلی اللہ علیہ وسلم نے اس سے ہجرت کرنے والوں کے حال احوال دریافت فرمائے تو اس نے بتلایا کہ اے محمد! (صلی اللہ علیہ وسلم) آپ کے داماد اور آپ کی دختر کو میں نے دیکھا ہے۔ تو رسالتاً نے فرمایا کہ کیسی حالت پر دیکھا ہے؟ تو اس نے ذکر کیا کہ عثمانؓ اپنی بیوی کو ایک سواری پر سوار کئے ہوئے لے جا رہے تھے اور خود سواری کو پیچھے سے چلا رہے تھے تو اس وقت نبی اقدس صلی اللہ علیہ وسلم نے جملہ دعائیہ فرمایا کہ اللہ تعالیٰ ان دونوں کا مصاحب اور ساتھی ہو!! حضرت عثمانؓ ان لوگوں میں سے پہلے شخص ہیں جنہوں نے حضرت لوط علیہ السلام کے بعد اپنے اہل و عیال کے ساتھ ہجرت کی۔“

”خرج عثمان بن عفان ومعه امراتہ رقیہ بنت رسول

اللہ صلی اللہ علیہ وسلم الی اس عن الحبشة فأبطا علی

رسول اللہ صلی اللہ علیہ وسلم خبرهما فقد مت امراتہ

من قریش فقال: یا محمد! قد رأیت ختنک و معد  
امراتہ قال: علی ای حال رأیتہا؟ قالت: رأیتہ  
قد حمل امراتہ علی حمار من ہذہ الدبابہ و هو  
یسوقہا فقال رسول اللہ صلی اللہ علیہ وسلم ان  
عثمان اول من ہاجر باہلہ بعد لوط علیہ السلام

## شیعہ علماء کی طرف سے تائید

شیعہ علماء نے ہجرت حبشہ کا واقعہ اس طرح تحریر کیا ہے کہ حبشہ کی طرف ہجرت  
کرنے والے گیارہ مرد اور چار عورتیں تھیں کنارکے سے روپوش ہو کر یہ حضرات حبشہ کی طرف  
روانہ ہو گئے تھے ان میں (حضرت) عثمان بن عفان بھی تھے اور ان کی اہلیہ رقیہؓ  
بنت رسول خدا صلی اللہ علیہ وسلم بھی ان کے ہمراہ تھیں۔

۱۔ البدایۃ لابن کثیر ص ۴۶ جلد ثالث

تحت باب ہجرۃ۔ من ہاجر۔..... من مکۃ الی ارض الحبشۃ۔

۲۔ اسد الغابۃ لابن اثیر جز ۱ ص ۴۵ تحت ذکر راقیۃ۔

۳۔ ذخائر العقبی للبحب الطبری ص ۳۱ تحت ذکر ہجرتہا۔

۴۔ شرح مواہب الدنیۃ للزرقانی ص ۱۹۸ تحت راقیۃ۔

۵۔ تاریخ الخمیس ص ۲۷۷ تحت رقیہ بنت رسول اللہ صلی اللہ علیہ وسلم

۶۔ کنز العمال ص ۲۸۶ روایت ۵۸۸۵ بحوالہ طب۔ ق۔ فی۔ کو۔

بلغ اول تحت فضائل عثمان بن عفان۔

”پس یازدہ مرد و چہار زن خفیہ از اہل کفر گرفتند و بجانب حبشہ روانہ شدند از جملہ آنہا عثمان بود و رقیہ دختر حضرت رسول کہ زن او بود۔  
اسلام کے ابتدائی دور میں اہل اسلام پر بڑی بڑی آزمائشیں آئی تھیں ان میں ہجرت حبشہ بھی ایک مستقل آزمائش تھی۔ مہاجرین حبشہ میں حضرت عثمان بن عفان کا مع اپنی اہلیہ (حضرت رقیہؓ) کے شمار ہونا مسلمات میں سے ہے۔ شیعہ و سنی علماء نے اس مسئلہ کو اپنے اپنے انداز میں بصراحت درج کیا ہے چنانچہ چند ایک حوالہ جات ہم نے دونوں جانب سے پیش کر دیئے ہیں تاکہ دونوں فریق کو تسلی ہو سکے۔

### تنبیہ:

بعض لوگوں نے ہجرت حبشہ کے مسئلہ میں خواہ مخواہ ایک شبہ پیدا کر لیا ہے کہ حضرت عثمانؓ کے ساتھ ہجرت حبشہ میں صاحبزادی رقیہؓ نہیں تھیں بلکہ رملہ بنت شیبہ تھی۔

اس کے متعلق اتنا بیان کر دینا کافی ہے کہ جس مقام سے یہ اعتراض اخذ کیا گیا ہے وہیں اسکا جواب بھی موجود ہے یعنی اس روایت کو علماء نے دلائل کے ساتھ رد کر دیا ہے۔

وہ قول متروک ہے۔ صحیح واقعات کے خلاف پایا گیا ہے اور اقوال متروکہ کو قبول نہیں کیا جاتا۔ فلہذا صحیح چیز یہی ہے کہ ہجرت حبشہ

۱۔ حیات القلوب از ملا باقر مجلسی ص ۳۳ جلد ۲۔

باب ۲۵ در بیان ہجرت حبشہ۔

۲۔ الأنوار النعمانیہ ص ۳۹ ج ۱۔ تحت نور مولودی

میں حضرت عثمانؓ کے ساتھ ان کی زوجہ محترمہ حضرت رقیہؓ تھیں جیسا کہ جمہور شیعہ و سنی علماء کے حوالہ جات بالا میں نقل کیا گیا ہے۔

## حبشہ سے واپسی

مہاجرین حبشہ نے حبشہ کے علاقہ میں ایک مدت گزاری پھر وہاں سے مکہ شریف کی طرف واپس ہوئے۔ ان حضرات میں حضرت عثمان رضی اللہ عنہ بھی اپنی اہلیہ (حضرت رقیہؓ) سمیت واپس ہوئے۔ اسی دوران نبی اقدس صلی اللہ علیہ وسلم مکہ شریف سے ہجرت کر کے مدینہ طیبہ شریف لے جا چکے تھے ہجرت حبشہ کے بعد پھر حضرت عثمانؓ ہجرت مدینہ کے لئے تیار ہو گئے اور اپنی اہلیہ (حضرت رقیہؓ) سمیت مدینہ شریف کی طرف دوسری ہجرت کی۔

والذی علیہ اہل السیران عثمان رجع الی مکة من حبشة  
مع من رجع ثم ہاجر باہلہ الی المدینة۔ ۱

## دوبارہ ہجرت کا اعزاز

اس سلسلہ میں یہ چیز قابل ذکر ہے کہ حضرت عثمان رضی اللہ تعالیٰ عنہ اپنی اہلیہ

۱۔ الاصابة لابن حجر ص ۲۹۷ تحت ذکر رقیہؓ۔

۲۔ مجمع الزوائد للہیثمی ص ۲۱۷ باب ما جاء فی رقیة بنت رسول اللہ صلی اللہ علیہ وسلم

۳۔ ذخائر العقبی (لمحب الطبری) ص ۱۶۲ لا احمد بن عبد اللہ الطبری

تحت ذکر من تزوج رقیة بنت رسول اللہ صلی اللہ علیہ وسلم

محترم سمیت دو ہجرتوں کے مہاجر ہیں یعنی اللہ تعالیٰ نے ان کو اپنے راستے میں دین کی خاطر دوبار ہجرت نصیب فرمائی ایک بار انہوں نے حبشہ کی طرف ہجرت فرمائی اور دوسری مرتبہ مکہ شریف سے مدینہ کی طرف مشہور ہجرت کا شرف حاصل ہوا، دوبار ہجرت کی فضیلت ایک بہت بڑا شرف ہے جو اللہ تعالیٰ نے ان کو نصیب فرمایا۔ اس سلسلہ میں حضرت رقیؓ بھی ان دو ہجرتوں سے مشرف ہوئیں اور ان کو عظیم فضیلت حاصل ہوئی۔ دوبار ہجرت کی فضیلت اس حدیث سے بھی ثابت ہے جس میں حضرت اسماء بنت عمیس کا یہ واقعہ مذکور ہے ایک دفعہ حضرت عمرؓ نے حضرت اسماء بنت عمیس کو کہہ دیا کہ ہم نے (مکہ سے مدینہ شریف) کی طرف ہجرت کرنے میں تم سے سبقت کی پس ہم رسول خدا کے ساتھ تم سے زیادہ حقدار ہیں یہ سنکر حضرت اسماء غصہ میں آگئیں اور رسالت مآب صلی اللہ علیہ وسلم کی خدمت اقدس میں جا کر شکایت کی کہ عمر بن خطابؓ یوں کہتے ہیں۔ تو آنجناب صلی اللہ علیہ وسلم نے تسلی دلائی اور فرمایا کہ :- له ولا صاحبہ ہجرة واحدة ولكم انتم اهل السفينة ہجرتان۔ یعنی اس کے اور اس کے ساتھیوں کے لئے ایک ہجرت ہے اور اے اہل السفینۃ، تمہارے لئے دو عدد ہجرتیں ہیں تمہارے لئے دو گنا ثواب ہے۔ ﷺ

---

۱۔ ہجرت حبشہ میں کشتیوں پر سواری پیش آئی تھی۔ کشتیوں کے بغیر اس زمانہ میں ارض حبشہ کی طرف سفر نہیں ہوتا تھا۔ اس لئے مہاجرین حبشہ کو "اہل سفینہ" سے بھی تعبیر کیا جاتا ہے۔ (منہ)

۲۔ مسلم شریف جلد ثانی ص ۳۲۰ باب فضائل جعفر و اسماء بنت عمیس۔

## اولادِ قیڈ کا ذکر

یہاں اب حضرت ذی قیڈ رضی اللہ عنہا کی اولاد کا ذکر کیا جاتا ہے۔

علم آنے لکھا ہے کہ حبشہ میں ان کے ہاں ایک ناتمام بچہ پیدا ہوا تھا پھر اس کے بعد ان کا دوسرا بچہ حبشہ ہی میں ہوا جس کا نام ”عبداللہ“ رکھا گیا اور اسی نام کی نسبت سے حضرت عثمان رضی اللہ عنہ کی کنیت ”ابو العقبہ“ مشہور ہوئی۔ اپنے والدین کے ساتھ نواسہ رسول عبداللہ مدینہ شریف پہنچے۔

اہل سیر لکھتے ہیں کہ عبداللہ جب قریبا چھ برس کی عمر کو پہنچے تو ان کی آنکھ میں ایک مرغ نے ٹھونگ لگا کر زخم کر دیا تھا۔ جس کی وجہ سے ان کا چہرہ متورم ہو گیا تھا پھر وہ ٹھیک نہ ہو سکا اسی حالت میں وہ انتقال کر گئے۔

یہ اپنی والدہ کے بعد جمادی الاولیٰ ۳۷ھ میں مدینہ طیبہ میں فوت ہوئے۔ اس کے بغیر حضرت ذی قیڈ کی کوئی اور اولاد نہیں ہوئی۔

وكانت قد اسقطت من عثمان سقطة ثم ولدت بعد ذلك عبد الله وكان عثمان يكتي به في الاسلام وبلغ سنين فنقره ديك في وجهه فمات ولم تلد له شيئا بعد ذلك -

۱۔ تفسیر القرطبی ص ۲۴۲ ج ۱۳۰ طبع مصر تحت آیت قل لا زواجك وبناتك .... الخ

۲۔ اسد الغابۃ ص ۵۶ ج ۵ تحت ذکر رقیہ

۳۔ طبقات ابن سعد ص ۲۲ ج ۸ تحت رقیہ

۴۔ البدایہ ص ۳۰۸ ج ۵ فصل اولاد نبوی صلعم۔

۵۔ طبقات ابن سعد ص ۳۳ ج ۳ تحت عثمان بن عفان



اور شیعہ علماء نے بھی حضرت عثمان کے لڑکے عبداللہ (جو حضرت رقیہؓ سے متولد تھے) کے متعلق اسی طرح تحریر کیا ہے کہ وہ صغیر السن تھے کہ ایک مرغ نے اس کی آنکھوں میں چونچ سے زخم کر ڈالا اس کی وجہ سے وہ بیمار پڑ گئے حتیٰ کہ ان کی وفات ہو گئی۔

شیخ نعمۃ اللہ الحزازی شیعہ مجتہد لکھتا ہے کہ :-

فولدت له عبد الله ومات صغيراً نقرأه ديل على  
عينيه فمرض ومات "..... الخ لہ

اور مشہور مؤرخ مسعودی شیعہ نے یہاں اس بات کی تصریح کر دی ہے کہ عثمان بن عفان کے لئے حضرت رقیہؓ سے دو عدد لڑکے تھے ایک لڑکے کو عبداللہ اکبر کہتے تھے اور دوسرے کو عبداللہ اصغر دونوں کی والدہ رقیہؓ تھیں۔

«وكان له من الولد عبد الله الاكبر و عبد الله  
الاصغر امه ارقية بنت رسول الله صلى الله عليه وآله»

## صاحبزادہ عبداللہ کا جنازہ اور دفن

بلاذری وغیرہ علماء نے ذکر کیا ہے جب صاحبزادہ عبداللہ بن عثمان کا انتقال ہوا سردار دو جہاں صلی اللہ علیہ وسلم نہایت غمناک ہوئے اسی پریشانی کی حالت میں آنجناب نے عبداللہ کو اٹھا کر گود میں لیا آپ کی آنکھیں اشکبار ہوئیں اور فرمایا کہ

۱۔ الانوار النعمانیہ للشیخ نعمۃ اللہ الحزازی ص ۱۰۶ تحت نور مرتضوی۔

۲۔ الانوار النعمانیہ ص ۳۶۷ تحت نور مولودی۔

۳۔ مروج الذهب للمسعودی ص ۳۲۱ تحت ذکر عثمان ذکر نسبہ ولع من اخبارہ و سیرہ۔

بے شک اللہ تعالیٰ اپنے رحیم و شفیق بندوں پر رحم فرماتا ہے اس کے بعد اس کی نماز جنازہ خود پڑھی ہے پھر دفن کرنے کے لئے حضرت عثمانؓ قبر میں اترے اور ان کو دفن کر دیا۔

”و اما عبد اللہ بن عثمانؓ فان رسول اللہ صلی اللہ علیہ وسلم وضعہ فی حجرہ و دمعت علیہ عینہ و قال انما یرحمہ اللہ من عبادہ الرحماء“  
وصلی علیہ رسول اللہ صلی اللہ علیہ وسلم و نزل عثمانؓ فی حضرتہ“ لہ

اس تمام واقعہ میں نبی کریم صلی اللہ علیہ وسلم شریک غم تھے اور اپنے سامنے اپنے نواسے کے حق میں ہدایات فرمائیں اور ان کے موافق یہ سارے انتظامات مکمل ہوئے۔

انسان کا اپنی اولاد سے فطری طور پر قلبی تعلق ہوتا ہے۔ جب بھی اولاد پر مصیبت آتی ہے تو وہ پریشان ہو جاتا ہے پھر صبر و سکون کرنے سے ہی یہ مرحلہ طے ہوتا ہے اس موقع پر اسی طرح کیا گیا۔

## اُمّ عیاش کا ذکر

سردار دو عالم صلی اللہ علیہ وسلم کی ایک خادمہ تھیں ان کو اُمّ عیاش کہتے

۱۔ انساب الاشراف للبلاذری ص ۱۷۱ تحت ذکر بنات رسول اللہ صلی اللہ علیہ وسلم

۲۔ تاریخ الخمیس للذیاری البکری ص ۲۵۵ تحت ذکر رقیہؓ

تھے یہ نبی اقدس صلی اللہ علیہ وسلم کی خدمت گزاری میں لگی رہتی تھیں اور خانگی امور انجام دیتی تھیں۔ ام عباس خود کہتی ہیں کہ میں بعض اوقات نبی اقدس صلی اللہ علیہ وسلم کو وضو کراتی تھی درآںحالیکہ میں کھڑی ہوتی تھی اور آنجناب بیٹھے ہوتے تھے۔

قالت كنت اوصى رسول الله صلى الله عليه وسلم وانا

قائمة وهو قاعد" اخرجها الثلاثة له

ام عیاش کے متعلق روایات میں آتا ہے کہ رسالت مآب صلی اللہ علیہ وسلم نے ام عیاش بطور ہدیہ کے اپنی صاحبزادی رقیہؓ کو عنایت فرمائی تھی۔ ام عیاش حضرت رقیہ کی خدمت گزاری کیلئے حضرت عثمانؓ کے گھر رہتی تھیں۔ اور حضرت رسالت مآبؐ کی طرف سے خاص عنایت کر میا نہ تھی کہ ایک خادمہ خصوصی طور پر حضرت رقیہؓ کو عنایت فرمادی تھی تاکہ صاحبزادی رقیہؓ کے لئے خانگی کام کاج میں سہولت رہے۔

بعثها مع ابنتها الى عثمان <sup>ؓ</sup> (رضي الله عنها)

ایک بار گوشت کا پیالہ بھر کر غایت فرمایا اور ارشاد فرمایا کہ عثمان بن عفان کے گھر پہنچا دیں پس میں یہ ہدیہ لے کر حضرت عثمانؓ کے گھر پہنچا۔ حضرت عثمان اور حضرت رقیہ رضی اللہ تعالیٰ عنہا وہاں تشریف فرما تھے میں نے وہ ہدیہ حضرت رسالتماؐ کی طرف سے ان دونوں کی خدمت میں پیش کیا۔ اور اسامہ کہتے ہیں میں نے ایسا عمدہ جوڑا پہلے کبھی نہیں دیکھا۔ میاں بیوی دونوں حسن و جمال میں بڑے فائق تھے۔

عن اسامة بن زيد قال بعثني رسول الله صلى الله عليه وسلم بصحفة فيها لحم الى عثمان فدخلت عليه فاذا هو جالس مع رقية ما رايت زوجا احسن منها (اخرجه البغوي في معجمه)

## حضرت عثمان کی طرف سے ایک ہدیہ

اسی طرح ایک دوسرے موقع پر حضرت عثمان رضی اللہ تعالیٰ عنہ نے شہد اور نقی سے مرکب عمدہ طعام تیار کیا (جس کو عربی میں الخبیس کہتے تھے) وہ آپؐ نے

۱۵۔ ذخائر العقبیٰ لاحمد بن عبد اللہ المحب الطبری ۱۶۲

تحت ذکر من تزوجها رقية بنت رسول الله صلى الله عليه وسلم

۲۔ کنز العمال ج ۳۸ (رجوالد المغوی۔ کو) طبع اول

تحت فضائل ذی النورین عثمان بن عفان رضی اللہ عنہ۔

۱۶۔ قول الخبیس۔ بعض اہل لفظ کہتے ہیں کہ کھجور اور گھی سے مرکب ایک طعام تیار کیا جاتا تھا۔

(منہ)

آنجناب صلی اللہ علیہ وسلم کی خدمت اقدس میں ارسال کیا۔ اس وقت آن جناب ام المؤمنین حضرت ام سلمہؓ کے گھر پر قیام فرماتے تھے جس وقت یہ ہدیہ پہنچا تو آنجناب گھر میں موجود نہیں تھے جب آپ خانہ اقدس میں تشریف لائے تو ام المؤمنین ام سلمہؓ نے وہ ہدیہ پیش کیا۔ آنحضرت صلی اللہ علیہ وسلم نے دریافت فرمایا کہ یہ ہدیہ کس نے ارسال کیا ہے؟ تو اہل خانہ نے عرض کیا کہ حضرت عثمانؓ کی طرف سے یہ پہنچا ہے۔ ام المؤمنین ام سلمہؓ فرماتی ہیں کہ اس وقت آنجناب صلی اللہ علیہ وسلم نے اپنے دونوں ہاتھ اٹھائے اور دعا فرمائی کہ اے اللہ! عثمان تجھے راضی کرنا چاہتے ہیں تو بھی ان سے راضی ہو۔

وقال ليث بن ابي سليم: اول من خبص الخبيص عثمان  
 خلط بين العسل والنقي ثم بعث به الى رسول الله  
 صلى الله عليه وسلم الى منزل امر سلمة فلو بصا دقه  
 فلما جاء وضوءه بين يديه فقال من بعث هذا؟ قالوا  
 عثمان: قالت فرفع يديه الى السماء فقال اللهم  
 ان عثمان يترصناك فارض عنه ۛ ۛ

خادمہ کا عنایت فرمانا اور ہلایا کا باہمی ارسال کیا جانا وغیرہ کے واقعات بتلا رہے ہیں کہ آنجناب صلی اللہ علیہ وسلم کی توجہات کریمانہ اپنی صاحبزادی رقیہؓ اور اپنے داماد کی طرف مبذول رہتی تھیں اور یہ شائستہ تعلقات دائمًا قائم تھے۔

## حضرت رقیہ کی اپنے خاوند کی خدمت گزاری

سردار دو جہاں صلی اللہ علیہ وسلم اپنی صاحبزادی کے ہاں بعض اوقات تشریف لے جایا کرتے تھے اور ان کے احوال کی خیریت دریافت فرماتے تھے۔

ایک دفعہ کا ذکر ہے کہ آنجناب صلی اللہ علیہ وسلم اپنی صاحبزادی رقیہؓ کے ہاں تشریف لے گئے اس وقت وہ اپنے زوج حضرت عثمانؓ کے سر کو دھو رہی تھیں۔ تو آنجنابؐ نے اس خدمت کو دیکھ کر ارشاد فرمایا "اے بیٹی! اپنے خاوند عثمانؓ کے ساتھ اچھا سلوک رکھا کریں اور حسن معاملہ کے ساتھ زندگی گزاریں۔ عثمان میرے اصحاب میں سے خلق اخلاق میں میرے ساتھ زیادہ مشابہ ہیں۔

يَا بِنْتِ اَحْسَنِ اِلَى اَبِي عَبْدِ اللّٰهِ فَاِنَّهُ اشَبِهُ اَصْحَابِي بِي  
خَلَقًا رَطِبَ عَنْ عَبْدِ الرَّحْمَنِ بْنِ عَثْمَانَ الْقُرَشِيِّ اَنْ  
رَسُولُ اللّٰهِ صَلَّى اللّٰهُ عَلَيْهِ وَسَلَّمَ دَخَلَ عَلَى ابْنَتِهِ وَهِيَ  
تَغْسِلُ رَأْسَ عُمَرَ - لہ

یہاں سے معلوم ہوا کہ آنجناب صلی اللہ علیہ وسلم کی اپنی صاحبزادیوں کے ساتھ کمال شفقت تھی اور وقتاً فوقتاً آنجناب صلی اللہ علیہ وسلم ان کے ہاں تشریف لے جایا کرتے تھے نیز ان صاحبزادیوں کے اپنے ازواج کے ساتھ نہایت شائستہ تعلقات تھے اور وہ اپنے زوج کی خدمت گزار بیبیاں تھیں اور اسلام کی تعلیم بھی یہی ہے کہ زوجہ اپنے خاوند کی بہتر طریق سے خدمت بجالائے۔

نیز معلوم ہوا کہ سردار دو عالم صلی اللہ علیہ وسلم حضرت عثمان بن عفانؓ کے ساتھ

عمدہ روابط رکھتے تھے اور آپ نے ارشاد فرمایا کہ اخلاق میں عثمانؓ میرے زیادہ مشابہ ہیں۔ یہ حضرت عثمانؓ کے حق میں بہت بڑی عظمت ہے جو زبان نبوت سے بیان ہوئی۔

## حضرت رقیہؓ کی بیماری

مدینہ طیبہ میں اقامت کے دوران ۲ھ میں غزوہ بدر پیش آیا جس میں سردارِ دو جہاں صلی اللہ علیہ وسلم بنفس نفیس خود تشریف لے گئے تھے اس دوران آپ کی صاحبزادی حضرت رقیہؓ رضی اللہ تعالیٰ عنہا اتفاقاً بیمار پڑ گئیں اور بیماری کے متعلق علماء رکھتے ہیں کہ ”منخسرہ“ کی بیماری لاحق ہوئی تھی۔ اور غزوہ بدر کی تیاری تھی اور آنجناب کے ساتھ صحابہ کرامؓ بھی غزوہ بدر میں شمولیت کے لئے تیار تھے حضرت عثمانؓ کو آنجناب نے ارشاد فرمایا کہ رقیہؓ بیمار ہیں آپ ان کی تیمارداری کے لئے یہاں مدینہ میں ہی مقیم رہیں اور ساتھ ہی آنحضرت صلم نے اپنے خادم حضرت اسامہ بن زید کو مدینہ شریف میں ٹھہرنے کا حکم فرمادیا۔

اندریں حالات حضرت عثمان بن عفانؓ کا تقاضا تھا کہ میں بھی غزوہ بدر میں شمولیت کی سعادت حاصل کروں تو اس وقت آنجناب صلی اللہ علیہ وسلم نے ارشاد فرمایا۔

اِنَّ لَكَ اَجْرًا جَلِيًّا مِنْ شَهِيدٍ بَدَأَ اَوْ سَهْمًا ۝ ۱۷

۱۔ بخاری شریف جلد اول ص ۵۲۳ تحت مناقب عثمانؓ

۲۔ بخاری شریف جلد اول ص ۴۲۲ باب اذا بعث الامام رسولاً في حاجته

۳۔ بخاری شریف جلد ثانی ص ۵۸۲ تحت باب قوله الله تعالى

ان الذين تولوا منكم يوم التقي الجمع

یعنی آپؐ کے لئے بدر میں حاضر ہونے والوں کے برابر اجر ہے اور غنائم میں سے حصہ بھی آپؐ کے لئے ہے۔

## حضرت عثمان کا بدری صحابہ کے مساوی حصہ

علمائے نے ذکر کیا ہے کہ حضرت عثمان رضی اللہ تعالیٰ عنہ کو نبی کریم صلی اللہ علیہ وسلم نے اپنے فرمان کے ذریعے بدر کی شمولیت سے روکا تھا تو گویا حضرت عثمانؓ فرمان نبویؐ کے تحت حضرت رقیہؓ کی تیمارداری کے لئے رُکے تھے اور پھر حضرت عثمانؓ کو غزوہ بدر کے غنائم میں سے دیگر غنائم اور مجاہدین کے ساتھ باقاعدہ حصہ دیا گیا تھا۔ اور غزوہ بدر میں شمولیت کے ثواب کے متعلق بھی زبان نبوتؐ سے صریح طور پر حکم ہوا کہ عثمانؓ اس اجر اور ثواب میں بھی برابر کے شریک ہیں گویا حضرت رقیہؓ کی تیمارداری کی خدمت کا درجہ جہاد کے برابر قرار دیا۔ رقیہؓ کے حق میں یہ بہت بڑی عظمت ہے جو زبان نبوتؐ سے صادر ہوئی۔ یہ فضیلت کہ ان کی خدمت جہاد غزوہ بدر کے برابر شمار ہو۔ حضورؐ کی صاحبزادیوں میں صرف حضرت رقیہؓ کا ہی اعزاز ہے۔

حافظ نور الدین الہیثمی نے ”مجمع الزوائد“ میں لکھا ہے کہ :-

”و تخلف عن بدر علیہا بآذن رسول اللہ صلی اللہ علیہ وسلم وضرب لہ رسول اللہ صلی اللہ علیہ وسلم سہمان اہل بدار وقال واجری یا رسول اللہ قال واجرك لہ

لہ مجمع الزوائد للہیثمی ص ۲۱۷

تحت باب ما جاء فی رقیہ بنت رسول اللہ صلی اللہ علیہ وسلم



یعنی نبی کریم صلی اللہ علیہ وسلم کے فرمان کے باعث حضرت عثمانؓ غزوہ بدر سے پیچھے رہ گئے تھے ان کے ذمہ حضرت رقیہؓ کی تیمارداری تھی پھر آنجنابؐ نے حضرت عثمانؓ کے لئے بدر کے غنائم کے حصوں میں برابر حصہ مقرر فرمایا اور جب حضرت عثمانؓ نے عرض کیا کہ یا رسول اللہ! میرے اجر اور ثواب کے متعلق کیا حکم ہے؟ تو ارشاد نبویؐ ہوا کہ تمہارا اجر و ثواب بھی باقی اہل بدر کے ساتھ برابر ہے۔ مضمون ہذا بہت سے مصنفین نے تحریر کیا ہے، اہل تحقیق مندرجہ ذیل مقامات کی طرف رجوع کر کے مزید تسلی کر سکتے ہیں۔

## شیعہ کی طرف سے تائید

شیعہ علماء نے بھی یہ مسئلہ اسی طرح ذکر کیا ہے اور مزید یہ تشریح بھی کر دی ہے کہ آنحضرتؐ افراد قتال میں شامل نہیں ہو سکے تھے لیکن پھر بھی ان کے لئے آنجناب صلی اللہ علیہ وسلم نے غنائم سے برابر حصہ عنایت فرمایا تھا۔ ان افراد میں سے ایک حضرت عثمان بن عفانؓ بھی تھے جو غزوہ بدر میں حضرت رقیہؓ کی بیماری کی وجہ سے شامل نہ ہو سکے اور حضور اقدسؐ نے ان کے لئے غنائم میں سے برابر کا حصہ مقرر فرمایا۔ اس وقت عثمانؓ نے عرض کیا یا رسول اللہ! میرے اجر کا کیا ہوا؟ تو آپؐ نے فرمایا کہ تمہارا اجر تمہیں ملے گا۔

۱۔ اسد الغابہ لابن اثیر جزوی ص ۲۵۶ ج ۵۔ تحت ذکر رقیہؓ

۲۔ البدایہ لابن کثیر ص ۳۰۶-۳۰۹ فصل فی اولاد النبیؐ

۳۔ البدایہ والنهاية ص ۳۴۴ فصل فی ذکر حمل من المحوادث

۴۔ کنز العمال ج ۴ ص ۳۸۲ تحت فضائل ذی النورین عثمان بن عفان روایت ۵۹۰۳

اہل علم کی تسلی کے لئے شیعہ مؤرخ مسعودی کی عبارت بعینہ پیش خدمت ہے وضرب لثمانیۃ نفر بآسہمہم لم یشفہا القتال وھو عثمان بن عفان تخلف عن بدار لمرض رقیۃ بنت رسول اللہ صلی اللہ علیہ والہ فضرِبَ لہ بسہمہ فقال یا رسول اللہ واجرِی قال واجرک لہ

## تنبیہ

بعض لوگ حضرت عثمان رضی اللہ عنہ پر آنکھیں بند کر کے اعتراض قائم کرتے ہیں کہ وہ غزوہ بدر میں شریک نہیں ہوئے تھے اور بدر کے فضائل سے محروم رہے۔ تو اس کے متعلق مندرجہ بالا روایات نے واضح کر دیا کہ حضرت عثمانؓ ان حضرت کی صاحبزادی رقیہؓ کی تیمارداری کی وجہ سے غزوہ ہند میں شریک نہ ہو سکے اور یہ صورت حال رسالت مآب صلی اللہ علیہ وسلم کے فرمان کے تحت پیش آئی تھی اور پھر نبی کریم صلی اللہ علیہ وسلم نے اس تحلف کے ہوتے ہوئے آپ کو ان غنائم کے حصوں اور اجر و ثواب میں برابر کا شریک قرار دیا تھا۔ لہذا حضرت عثمانؓ ان فضائل اور ثواب بدر سے محروم نہیں رہے۔

مسند نذائرمذیہ مجلہ ملاحب ہر تو اس واقعہ کو سامنے رکھیں کہ غزوہ تبوک میں جس کے فضائل کتاب و سنت میں بیان فرمائے گئے ہیں حضرت علی المرتضیٰؓ شامل نہیں ہو سکے تھے اور مدینہ طیبہ میں ٹھہرے رہے تھے حضرت علیؓ کا

مدینہ شریف میں قیام اور غزوہ تبوک میں شریک نہ ہونا بھی فرمان نبوی کے تحت تھا۔ بالکل اسی طرح حضرت عثمانؓ کی غزوہ بدر میں عدم شرکت بھی اسی نوعیت کی ہے مختصر یہ ہے کہ جیسے علی المرتضیٰؓ کی ذات اس مسئلہ میں قابل طعن نہیں ہے اسی طرح حضرت عثمان بن عفان بھی اس مقام میں لائق اعتراض نہیں ہیں۔

## وفات رقیما

جنگ بدرؓ میں رمضان المبارک میں پیش آیا تھا۔ سردارِ دو جہاں صلی اللہ علیہ وسلم اپنے صحابہ کرامؓ کے ساتھ جنگ بدر میں شریک ہوئے اور حضرت رقیماؓ کی بیماری شدت اختیار کر گئی اور آنجنابؓ کی غیر موجودگی میں ان کا انتقال ہو گیا پھر ان کے کفن و دفن کی تیاری کی گئی اور یہ تمام امور حضرت عثمانؓ نے سر انجام دیئے۔ حدیث اور سیرت کی کتابوں میں مذکور ہے کہ غزوہ بدر کی فتح کی بشارت لے کر جب زید بن حارثہ اور عبداللہ بن رواحہ مدینہ شریف پہنچے تو اس وقت حضرت رقیماؓ کو دفن کرنے کے بعد دفن کرنے والے حضرات اپنے ہاتھوں سے مٹی جھاڑ رہے تھے۔

اس مقام میں علماء فرماتے ہیں کہ ہجرت مدینہ کے سترہ ماہ گزرنے کے بعد حضرت رقیماؓ کا انتقال ہوا تھا۔ اور بعض علماء نے اس طرح ذکر کیا ہے کہ ہجرت کو ایک سال دس ماہ گزرنے

## تاریخ وفات

۱۔ طبقات ابن سعد ص ۲۴۲ جلد آٹھ تحت ذکر حضرت رقیماؓ۔

۲۔ تفسیر القرطبی ص ۲۴۲ تحت آیتہ قل لا اذواجك وبناتك.....

کے بعد حضرت رقیہؓ کی وفات حسرت آیات ہوئی تھی۔ رانا اللہ وانا  
الیدہما اجعون۔<sup>۱</sup>

## بین کرنے اور واویلا کرنے کی ممانعت

چند ایام کے بعد سردارِ دو عالم صلی اللہ علیہ وسلم مدینہ طیبہ میں پہنچے تو  
جنت البقیع میں قبرِ رقیہؓ پر تشریف لے گئے۔ اور اس موقع پر آنحضرتؐ کی  
آمد کی بنا پر مزید عورتیں بھی جمع ہو گئیں اور حضرت رقیہؓ پر رونے لگیں جب عورتوں  
کا زیادہ آواز بلند ہوا تو حضرت عمرؓ نے ان کو منع کیا اس وقت جناب رسالت مآب  
صلی اللہ علیہ وسلم نے حضرت عمرؓ کو سختی کرنے سے روک کر عورتوں سے ارشاد فرمایا کہ  
شیطانِ آواز کرنے سے باز رہو اور ارشاد فرمایا کہ جب تک آنکھ اور قلب سے رونا  
صادر ہو تو یہ علامتِ رحمت اور شفقت کی ہے لیکن جب زبان سے واویلا اور  
ہاتھ سے جرز و فزع ظاہر ہو تو یہ شیطان کی طرف سے ہے۔

”وبکت النساء علی رقیۃ فجعل عمرؓ ینہاھن ینضربھن  
فقال رسول اللہ صلی اللہ علیہ وسلم ما یأمرؓ قال ثم  
قال ایا کنّ ونغیق الشیطان فانہ مہما یکون من العین  
والقلب فمن الرحمة وما یکون من اللسان والید  
فمن الشیطان؟“<sup>۲</sup>

۱۔ مسند ابی داؤد الطیالسی ما ۳۵۷ تحت مسندت یوسف بن ہران عن ابن  
عباس۔ طبع اول۔ حیدرآباد دکن۔

۲۔ منحة المعبود فی ترتیب مسند الطیالسی ابی داؤد ما ۱۵۹  
۱۔ ذخائر العقبیٰ للمحب الطبری ص ۱۶۲ تحت ذکر وفاتہا۔

## حضرت فاطمہؑ کا وفاتِ رقیۃؑ پر گریہ کرنا

اس موقع پر حضرت فاطمہ رضی اللہ عنہا اپنے والد شریف کے ساتھ قبر رقیۃؑ پر حاضر ہوئیں اور اپنی پیاری بہن کے غم میں ان کی قبر کے کنارے پر بیٹھ کر رونے لگیں تو نبی کریم صلی اللہ علیہ وسلم ازراہ شفقت فاطمہ الزہراءؑ کے چہرے سے آنسو اپنے ہاتھ سے اور کپڑے سے صاف کرنے لگے اور انہیں تسلی دی اور صبر و سکون کی تلقین فرمائی۔

قال وجعلت فاطمة رضي الله عنها تبكي على شفير قبر رقيةؑ  
فجعل رسول الله صلى الله عليه وسلم يمسح الدموع وجهها  
باليد او قال بالثوب له

(حاشیہ منہ شستہ) باب الرخصة في البكاء بغير نوح وصياح - (طبع مصر)

۳ - طبقات ابن سعد ص ۲۲۷ جلد ثامن تحت ذکر رقیۃؑ

۱ - وفار الوفاء للسبہدی ص ۱۹۵ جلد ۳ - تحت قبر رقیۃ بنت الرسولؐ -

(حاشیہ صفحہ ۱۵۱) له منحة المعبود في ترتيب مسند الطيالسي

ابی داؤد ص ۱۵۹ - باب الرخصة في البكاء على الميت بغير نوح -

۲ - السنن الكبرى للبيهقي ص ۱۰۶ ج ۴ کتاب الجنائز

تحت باب سياق اخبار تدل على جواز البكاء بعد الموت

۳ - طبقات ابن سعد ص ۲۲۷ تحت ذکر رقیۃؑ طبع ليدان

۴ - وفار الوفاء للسبہدی ص ۱۹۵ ج ۳ تحت قبر رقیۃ بنت الرسولؐ

## ”ایک خصوصی ارشاد“

صاحبزادی رقیۃ کا جب انتقال ہو گیا تو رسالہ کتاب صلی اللہ علیہ وسلم نہایت منہموم اور پریشان تھے اور پریشانی کی ایک خاص وجہ یہ بھی تھی کہ آپ کی عدم موجودگی میں ان کا انتقال ہوا تھا اور آنجناب ان آخری لمحات میں ادب جنازہ یا کفن و دفن میں شمولیت نہیں فرما سکے تھے۔ جب آپ مدینہ طیبہ میں تشریف لاتے ہیں تو مزار رقیۃ پر تشریف لے گئے وہاں پر آپ نے اپنی پیاری بیٹی حضرت رقیۃ کے حق میں تحسّر کے کلمات ارشاد فرمائے کہ:-

”الحق یسلفنا عثمان ابن مظعون“ لہ

یعنی اے رقیۃ! تم ہمارے سلف صالح عثمان بن مظعون کے ساتھ لاحق ہو اور ان کے ساتھ جا کر شامل ہو۔

لہ ۱۔ طبقات ابن سعد ص ۲۴ جلد ثامن تحت تذکرہ رقیۃؓ۔

۲۔ الاصابۃ ص ۲۹ ج ۳ تحت ذکر رقیۃؓ۔

۳۔ الزمرقانی شرح مواہب ص ۱۹۹ ج ۳ تحت رقیۃؓ۔

۴۔ وفاء الوفاء از نور الدین السمہودی ص ۸۹ ج ۳ تحت قبر رقیۃؓ بنت رسول اللہ

صلی اللہ علیہ وسلم

## حضرت عثمان بن مظعونؓ کا اجمالی تعارف

حضرت عثمان بن مظعون رضی اللہ تعالیٰ عنہ ایک قدیم الاسلام اور بڑے مقدر صحابی تھے۔ تیرہ افراد کے بعد اسلام لائے تھے اور ہجرت حبشہ کی فضیلت بھی ان کو نصیب ہوئی تھی۔ مدینہ شریف میں مہاجرین میں سے پہلے شخص تھے جنہوں نے انتقال فرمایا اور ”جنت البقیع“ میں مہاجرین میں سے پہلے دفن ہونے والے ہی تھے۔ جب ان کا انتقال ہوا تو رسالت مآب صلی اللہ علیہ وسلم ان کے انتقال کی وجہ سے نہایت غمناک ہوئے تھے اور آنجناب کے آنسو مبارک جاری تھے اور اسی حالت میں آپ نے عثمان بن مظعونؓ کو بوسہ مبارک سے نوازا تھا۔

اس بنا پر حضرت عثمان بن مظعون کو آپ نے اپنے سلف صالحین کے نام سے ذکر فرمایا ہے۔ ۱۰

### ”شیعہ کی طرف سے تائب“

صاحبزادی رقیۃ بنت رسول اللہ صلی اللہ علیہ وسلم کے انتقال کے احوال جس طرح علماء اہل سنت کی کتب سے مختصرًا پیش کیے گئے ہیں اسی طرح شیعہ علماء نے بھی اپنے آئمہ کرام سے اس موقع کے حالات باسند نقل کیے ہیں چنانچہ ہم ان کی اصول کی کتاب ”فروع کافی“ کتاب الجنائز باب المسند فی القبر سے بعض احوال نقل کرتے ہیں اس سے حضرت رقیۃؓ کا مقام توقیر جو رسول اللہ صلی اللہ علیہ وسلم

کے ہاں تھا وہ واضح ہو جائے گا اور حضرت فاطمہ رضی اللہ تعالیٰ عنہا کا اپنی بہن سے قلبی تعلق نمایاں ہو گا اور ان کے باہمی روابط معلوم ہوں گے۔

شیعہ کے ائمہ فرماتے ہیں کہ جب صاحبزادی رقیۃؓ کا انتقال ہوا تو رسول اللہ صلی اللہ علیہ وسلم تشریف لاتے اور رقیۃؓ کو خطاب کرتے ہوئے ارشاد فرمایا کہ کہ اے رقیۃؓ! تم ہمارے سلف صالح عثمان بن مظعون اور اس کے ساتھیوں کے ساتھ شامل رہو۔

حضرت فاطمہؓ اپنی (پہلی) بہن کی قبر تشریف کے کنارے پر تشریف لائیں اور فرط غم کی وجہ سے رونے لگیں اور فاطمہؓ کے آنسو قبر رقیہؓ میں گر رہے تھے۔ جناب رسول اللہ صلی اللہ علیہ وسلم پاس کھڑے تھے اور اپنے کپڑے سے ان کے آنسو پونچھ رہے تھے وہیں آنجنابؐ نے رقیۃؓ کے حق میں کلمات دعائیہ ارشاد فرمائے۔ آپؐ نے فرمایا کہ رقیۃؓ کی ضعیفی مجھے معلوم ہے میں نے اللہ کریم سے سوال کیا ہے کہ وہ رقیہؓ کو قبر کی گرفت سے پناہ دے

”قَالَ لِمَا مَاتَ رَقِيَّةُ ابْنَةُ رَسُولِ اللَّهِ صَلَّى اللَّهُ عَلَيْهِ وَالْه وَسَلَّمَ  
قَالَ رَسُولُ اللَّهِ صَلَّى اللَّهُ عَلَيْهِ وَالْه الْحَقِّي بِلِسَانِ الصَّالِحِ  
عُثْمَانِ بْنِ مَظْعُونٍ وَأَصْحَابِهِ قَالَ وَفَاطِمَةُ عَلَيْهَا  
السَّلَامُ عَلَى شَفِيرِ الْقَبْرِ تَنْحَذِرُ دُمُوعَهَا فِي الْقَبْرِ وَرَسُولُ  
اللَّهِ صَلَّى اللَّهُ عَلَيْهِ وَالْه يَتَلَقَاهُ بِثَوْبِهِ قَائِمٌ يَدْعُو قَالَ  
أَنِّي لَا أَعْرِفُ ضَعْفَهَا وَسَأَلْتُ اللَّهَ عَزَّ وَجَلَّ أَنْ يُجِيرَهَا  
مِنْ ضَمَةِ الْقَبْرِ“ لہ



اسی کتاب فروع کافی کے ایک دیگر مقام میں امام جعفر صادقؑ سے ایک روایت نقل کی گئی ہے اس میں بھی حضرت رقیہؑ کی وفات کا ذکر ہے اور وہاں امام جعفر صادقؑ فرماتے ہیں کہ رسول خدا صلی اللہ علیہ وسلم رقیہؑ کی قبر پر تشریف لائے آسمان کی طرف سر مبارک اٹھایا اور آپ کے آنسو جاری تھے اور لوگوں سے فرمایا ”مجھے رقیہؑ کی تکلیف یاد آتی ہے اور جو اس کو مصیبت پہنچی ہے۔ میں نے قبر کی گرفت کے متعلق اللہ تعالیٰ سے دعا کی ہے کہ اے اللہ! رقیہؑ کو قبر کی تکلیف سے معافی دے دے پس اللہ تعالیٰ نے رقیہؑ کو معافی دیدی ہے۔

”وقف رسول اللہ صلی اللہ علیہ والہ علی قبرہا رفع رأسہ الی السماء فدمعت عیناہ وقال للناس انی ذکرتم ہذہ وما لقیتم فرقت لہا واستوہبتہا من ضمتہ القبر قال فقال اللہم ہب لی ساقیتہ من ضمتہ القبر فوہبہا اللہ لہ“

یہ ایک دور روایتیں شیعہ کے متقدمین علماء نے ذکر کی ہیں اب ایک آدھ روایت شیعہ کے متاخرین علماء کی ذکر کی جاتی ہے تاکہ احباب کو تسلی ہو جائے کہ حضرت رقیہؑ کی فضیلت کے یہ واقعات متقدمین اور متاخرین سب علماء نے ذکر کیے ہیں۔ (اگرچہ بعض مجلس خوان دوستوں کو نظر نہیں آتے)۔

شیخ عباس قمی چودھویں صدی ہجری کے مشہور و معروف مجتہد ہیں وہ ائمہ کے روایت کا فارسی میں ترجمہ کرتے ہوئے لکھتے ہیں کہ :-

کتاب فروع کافی ۱۲۹ھ طبع نول کشور لکھنؤ۔

کتاب الجنائز باب المسئلة فی القبر :

”چوں رقیہ دختر رسول خدا صلی اللہ علیہ وآلہ وفات یافت حضرت سزل اور اخطاب نمود کہ طلق شو بگذشتگان شائستہ، عثمان بن مظعون و اصحاب شائستہ اور جناب فاطمہ علیہا السلام بر کنار قبر رقیہ نشستہ بود و آب از دیدہ اش در قبری ریخت حضرت رسول صلی اللہ علیہ وآلہ آب از دیدہ نور دیدہ خود پاک میکرد و در کنار قبر ایستادہ بود و دعا میکرد پس فرمود کہ من واستم صنعف و توانانی اورا و از حق تعالی خواستم کہ اورا امان دہد از فشار قبر“ ۱

”یعنی جب رسول خدا صلی اللہ علیہ وسلم کی صاحبزادی رقیہؓ نے وفات پائی تو آنجناب نے اس کو خطاب کرتے ہوئے فرمایا کہ ہمارے سلف صالح عثمان بن مظعون اور اس کے ساتھیوں کے ساتھ تم لاحق ہو اور حضرت فاطمہؓ (اپنی بہن) حضرت رقیہؓ کی قبر کے کنارے بیٹھی رو رہی تھیں اور ان کے آنسو قبر میں گر رہے تھے اور جناب

۱۔ منتهی الآمال للشیخ عباس قمی ص ۱۱۱۔ فصل ہشتم در بیان اولاد امجاد آنحضرت است طبع تہران  
۲۔ جناب رسالت مآب صلی اللہ علیہ وسلم تو وفات رقیہ کے وقت بدلی میں تھے مندرجہ بالا حالات کیسے صحیح ہوئے؟ تو اس کا مختصر جواب ہمارے علماء نے ذکر کیا ہے کہ:-

”یحمل علی انداثی قبرھا بعد ان جاء من بدر“

”یعنی بدر سے واپس تشریف لانے کے بعد آنجناب قبر رقیہؓ پر پہنچے اور یہ کوائف و حالات ہمیش آئے“ ملاحظہ ہو (۱) طبقات ابن سعد ص ۲۵۰ تحت ذکر رقیہؓ

(۲) الاصابۃ لابن حجر ص ۲۹۷ تحت رقیہؓ

(۳) شوح مواہب اللدنیہ للزرقانی ص ۱۹۹ تحت رقیہؓ۔

شاید شیعہ علماء بھی یہی توجیہ پسند کریں گے یہ ان کی اپنی صواب دید پر موقوف ہے۔ (مز)

رسول خدا قبر کے کنارے کھڑے ہوئے اپنی نور چشم فاطمہؑ کے آنسو صاف فرما رہے تھے اور دُعا کر رہے تھے کہ مجھے رقیہ کی نالتوانی اور ضعف معلوم تھا اور حق تم لائے سے میں نے درخواست کی کہ قبر کی گرفت سے رقیہ کو امان دے دیں۔“

**حاصل کلام** | مختصر یہ ہے کہ مذکورہ بالا شیعی روایات میں رسول خدا صلی اللہ علیہ وسلم کی صاحبزادی حضرت رقیہؑ کی وفات کے حالات، مذکور ہوئے ہیں ان میں مندرجہ ذیل نکات آشکارا ہیں۔

✧ حضرت رقیہؑ جناب رسول خدا صلی اللہ علیہ وسلم کی حقیقی صاحبزادی تھیں۔  
✧ آپؐ نے ان کو اپنے سلف صالحین کے ساتھ لاحق ہونے کا خطاب فرمایا۔

✧ حضرت فاطمہؑ اپنی بہن کے دفن کے وقت قبر پر حاضر ہوئیں۔  
اور گریہ و زاری کی۔

✧ رسالت مآب صلی اللہ علیہ وسلم نے اپنی صاحبزادی رقیہؑ کے حق میں دُعا فرمائی اور وہ یقیناً مقبول و منظور ہوئیں۔

## حضرت رقیثاؓ پر درود بھیجنے کا حکم

مندرجہ بالا حالات ذکر کرنے کے بعد اب ہم شیعیان بزرگوں سے ایک دوسرا مسئلہ نقل کرتے ہیں ان کے شیعہ علمائے اپنے ائمہ سے ذکر کیا ہے کہ نبی اقدس صلی اللہ علیہ وسلم کی دونوں صاحبزادیوں (حضرت رقیثاؓ اور حضرت ام کلثومؓ) پر درود و صلوة بھیجا جائے چنانچہ ہم درود و صلوات کے یہ صیغے ان کے اصل الفاظ کے ساتھ نقل کرتے ہیں۔ اللہ تعالیٰ سب مسلمانوں کو ہدایت نصیب فرمائے اور نبی کریم صلی اللہ علیہ وسلم کے اقارب اور رشتہ داروں کے ساتھ صحیح عقیدت و محبت عطا فرمائے۔ آمین۔

اصول اربعہ کی مشہور کتاب "تہذیب الاحکام" کتاب الصلوة میں تسبیحات و درود رمضان کے تحت لکھا ہے کہ :-

اللّٰهُمَّ صَلِّ عَلَى الْقَاسِمِ وَالطَّاهِرِ ابْنِ نَبِيِّكَ - اللّٰهُمَّ  
صَلِّ عَلَى رَقِيَّةَ بِنْتِ نَبِيِّكَ وَالْعَن مَنْ آذَى نَبِيِّكَ -  
فِيهَا اللّٰهُمَّ صَلِّ عَلَى امِّ كُلْثُومَ بِنْتِ نَبِيِّكَ وَالْعَن  
مَنْ آذَى نَبِيِّكَ فِيهَا " ۱۷

اور یہی درود و صلوة ان کی متعدد معتبر کتابوں میں موجود ہے ہم صرف تائیداً ایک اور کتاب "تحفۃ العوام" کا نقل کر رہے ہیں تاکہ لوگوں پر واضح ہو جائے کہ یہ حضرات اپنی اصول اربعہ کی کتب سے لیکر تحفۃ العوام تک لعن و طعن کے کلمات

یڑے التزام کے ساتھ لکھتے چلے آ رہے ہیں۔

”اللہم صل علی القاسم والطاہر ابی نبیک۔

اللہم صل علی رقیۃ بنت نبیک والعن من اذی

نبیک فیہا اللہم صل علی ام کلثوم بنت نبیک والعن

من اذی نبیک فیہا“ لہ

اہل علم حضرات تو عبارت بالا کا ترجمہ اور مفہوم خوب سمجھتے ہیں لیکن عوام دوستوں کے لیے اس عبارت کا ترجمہ پیش خدمت ہے۔

”..... اے اللہ! تو اپنے نبی کے دونوں فرزندوں قاسم اور طاہر

پر درود و صلوة بھیج اے اللہ! اپنے نبی کی بیٹی رقیۃ پر درود و صلوة

بھیج اور جس شخص نے تیرے نبی کو رقیہ کے حق میں اذیت پہنچائی“

اس پر لعنت کر (نعوذ باللہ) اے اللہ! اپنے نبی کی بیٹی ام کلثوم پر درود و صلوة

بھیج اور اس شخص پر جس نے تیرے نبی کو ام کلثوم کے حق میں اذیت پہنچائی۔ اس پر لعنت کر“

(نعوذ باللہ)

عبارت مندرجہ بالا میں ان الفاظ پر غور کیجئے ”جس شخص نے تیرے نبی کو رقیہ“

ام کلثوم کے حق میں اذیت پہنچائی۔ اس پر لعنت کر“

ان صاحبزادیوں کو اس سے زیادہ کس بات سے اذیت ہوگی کہ انہیں کہہ دیا

جائے کہ یہ آنجناب صلی اللہ علیہ وسلم کی بیٹیاں ہی نہ تھیں ہر وہ شخص جو ان صاحبزادیوں

کو اس طرح اذیت پہنچاتا ہے وہ یقیناً اس بددعا کے تحت آتا ہے۔

## سوانح حضرت رقیہؓ

### کا اجمالی خاکہ

- ۱۔ — صاحبزادی حضرت سیدہ رقیہؓ حضرت سیدہ زینبؓ سے تین برس بعد میں پیدا ہوئیں۔
- ۲۔ — اپنے والد شریفؓ اور خدیجہ الکبریٰؓ کے زیر نگرانی رقیہؓ نے تربیت پائی اور جوان ہوئیں۔
- ۳۔ — اپنی والدہ حضرت خدیجہ الکبریٰؓ کے ساتھ ایمان لائیں اور بیعت نبویؐ ان کو نصیب ہوئی۔
- ۴۔ — نو عمری میں ابولہب کے لڑکے "عتبہ" کے ساتھ ان کا نکاح ہوا۔ پھر اسلام کے ساتھ عناد کی وجہ سے رخصتی سے قبل اس نے طلاق دے دی۔
- ۵۔ — اس کے بعد حضرت عثمانؓ کے ساتھ حضرت رقیہؓ کا نکاح ہوا۔ اور امر الہی کے تحت نبی کریم صلی اللہ علیہ وسلم نے یہ نکاح کر دیا۔
- ۶۔ — قریش کی عورتوں نے حضرت رقیہؓ کے حسن و جمال کی تعریف کی۔
- ۷۔ — ہجرت حبشہ کی فضیلت حضرت رقیہؓ اور حضرت عثمانؓ دونوں کو نصیب ہوئی۔ خدا کی راہ میں تکلیف اٹھا کر اولین ہاجرین میں شمار ہوئے اور آخرت میں ثواب و اجر کے مستحق ہوئے۔

۸ — اس دوران سید دو عالم صلی اللہ علیہ وسلم ان کے احوال کی دریافت کرتے اور کلمات دُعا فرماتے تھے کہ ”اللہ تعالیٰ ان کا ساتھی ہو۔“

۹ — ایک مدت کے بعد ہجرت حبشہ سے واپسی ہوئی پھر اس کے بعد ہجرت مدینہ ان کو حاصل ہوئی گویا دو ہجرتوں سے میاں بیوی دونوں مشرف ہوئے۔

۱۰ — حضرت رقیہؓ کی اولاد ہوئی۔ عبداللہؓ پیدا ہوئے پھر چند برس کے بعد مکہ میں مدینہ طیبہ میں عبداللہؓ کی وفات ہوئی غسل کفن دفن وغیرہ جناب رسالت اکبر صلی اللہ علیہ وسلم کی نگرانی میں اتمام پذیر ہوا۔

۱۱ — ایک خادمہ (ام عیاش) آنجناب صلی اللہ علیہ وسلم نے اپنی صاحبزادی سیدہ رقیہؓ کو ہدیہ عنایت فرمائی۔

۱۲ — آنجناب صلی اللہ علیہ وسلم حضرت رقیہؓ کے گھر سچتہ طعام بطور ہدیہ کے ارسال فرماتے تھے۔

اور حضرت عثمانؓ کی جانب سے بھی آنجناب کی خدمت اقدس میں ہدیہ طعام پیش کیا جاتا تھا۔

۱۳ — حضرت رقیہؓ اپنے خاوند کی بہت خدمت گزار خاتون تھیں اس مسئلہ پر ان کے والد شریف نے انہیں خاص ہدایت فرمائی۔

۱۴ — ۲۷ ایام بدر میں حضرت رقیہؓ بیمار ہوئیں آنجناب صلی اللہ علیہ وسلم غزوہ ہذا میں تشریف لے گئے اور حضرت عثمانؓ کو ان کی تیمارداری کے لئے مقرر فرما کر ٹھہرایا۔ اور عثمانؓ کو اجر و ثواب بدری صحابہ کے برابر حاصل ہوا۔ غنائم بدر سے بھی ان کو دیگر حضرات کے مساوی حصہ عنایت فرمایا گیا۔

- ۱۵ — حضرت عثمانؓ کے حق میں بدر میں غیر حاضری کی ایسی ہی نوعیت تھی جیسا کہ غزوہ تبوک میں حضرت علیؓ کی غیر حاضری۔
- ۱۶ — حضرت سیدہ رقیہؓ اسی دوران فوت ہو گئیں۔ ہجرت مدینہ کے سترہ<sup>۱۷</sup> روز گزرنے کے بعد ۲؎ میں ان کا انتقال ہوا۔
- ۱۷ — ان کی وفات کے بعد رسالت مآب صلی اللہ علیہ وسلم قبر رقیہؓ پر تشریف لے گئے ساتھ مدینہ کی عورتیں بھی تھیں ان کو دایلا کرنے اور بین و نوحہ کرنے سے منع فرما دیا۔
- ۱۸ — حضرت فاطمہ الزہراءؓ اپنی بہن کی قبر پر حاضر ہوئیں اور گریہ کرنے لگیں۔
- ۱۹ — اس موقع پر جناب رسالت مآب صلی اللہ علیہ وسلم نے حضرت رقیہؓ کے حق میں ارشاد فرمایا کہ ”تم ہمارے سلف صالح عثمان بن مظعون کے ساتھ لاحق ہو۔“
- ۲۰ — حضرت رقیہؓ پر درود و صلوات بھیجنے کا مسئلہ (یہ صرف شیعہ کتب سے منقول ہے۔)
- اس کے بعد از الہ شبہات کا عنوان پیش خدمت ہے۔



# ازالہ شہادت

شیعہ دوستوں کے طفس سے حضرت رقیہ رضی اللہ تعالیٰ عنہا کے حق میں کئی شبہات ذکر کئے جاتے ہیں۔ حضرت رقیہؓ کے سوا خ ذکر کرنے کے بعد اب انے شبہاتے کا ازالہ کر دینا مناسب خیال کیا گیا ہے۔



ایک تو یہ کہا جاتا ہے کہ صاحبزادی رقیہؓ نبی اقدس صلی اللہ علیہ وسلم کی حقیقی صاحبزادی نہیں بلکہ حضرت خدیجہؓ کے سابق ازواج کی اولاد ہیں اور بعض دفعہ یہ بھی کہہ دیتے ہیں کہ یہ خدیجہؓ کی خواہر زادی ہیں۔ معتز ضیق کی یہ دونوں باتیں درست نہیں ہیں۔

قبل ازیں ہم نے یہ بحث ابتدائے کتاب ہذا میں مفصل ذکر کر دی ہے یعنی حضرت خدیجہؓ کے سابق ازواج سے اولاد کی بحث اور نبی کریم صلی اللہ علیہ وسلم سے جو خدیجہؓ کی اولاد ہوئی ان دونوں امور کو پوری تفصیل کے ساتھ وہاں بیان کر دیا گیا ہے اور دونوں فریق کی کتابوں سے اس مسئلہ کو مدلل کیا گیا ہے اور اس شبہ کا جواب تمام کر دیا ہے دوبارہ ذکر کرنے کی یہاں حاجت نہیں۔ ابتدائی مباحث

کی طرف رجوع کر لیں تشفی ہو جائے گی۔

## — :: ۲ :: —

دوسری یہ چیز ذکر کرتے ہیں کہ حضرت رقیہؓ کے لئے کوئی ”فضیلت“ اسلامی کتب میں مذکور نہیں نہ کسی شیعہ کتاب میں فضیلت پائی جاتی ہے نہ کسی سنی کتاب میں درج ہے۔“

یہ چیز بالکل خلاف واقعہ ہے اور محض عناد کی بنا پر اس کو نشر کیا جاتا ہے۔ ورنہ حقیقت حال یہ ہے کہ جناب رسالت مآب صلی اللہ علیہ وسلم کی حقیقی اولاد مبارک ہونے کا انہیں شرف حاصل ہے۔ ان کے سوانح جو ماقبل میں ہم نے مفصل ذکر کئے ہیں وہ اس بات پر شاہد عادل ہیں۔

حضرت رقیہؓ کے سوانح کا ایک ایک عنوان آپ ایک دفعہ پھر ملاحظہ فرمادیں (جو کم و بیش بیسٹس عدد ذکر کئے گئے ہیں) تو آپ کو یقین آجائے گا کہ علم ذکر فضیلت رقیہؓ کا جو اعتراض ذکر کیا جاتا ہے وہ سراسر غلط اور بے بنیاد ہے اور لطف یہ ہے کہ ہم نے بیست ترقی مقامات میں شیعہ احباب کی معتبر کتابوں سے بھی حضرت رقیہؓ کے احوال و سوانح درج کیے ہیں تاکہ کسی فریق کو کلام کرنے کی گنجائش نہ رہے۔ تمام سوانح مذکورہ مندرجہ ملاحظہ کرنے کی فرصت نہ ہو تو صرف ”سوانح حضرت رقیہؓ کا اجمالی خاکہ“ پر نظر کر لیں جو ان کے حالات کے آخر میں مندرج ہے تو آپ پر واضح ہو جائے گا کہ جن دوستوں نے یہ لکھا ہے کہ ”رقیہؓ کے لئے کوئی فضیلت کتابوں میں نہیں ملتی الخ۔“

انہوں نے یہ کتنا قدر بابرکت جھوٹ بولا ہے اور عوام کو دھوکہ میں ڈالا ہے۔ اور اپنے نبی مقدس صلعم کی اولاد شریف پر کس قدر افترا کیا ہے۔ اور تاریخ اسلامی کو کس

طرح مسخ کر ڈالا ہے ؟؟



تیسری چیز یہ ذکر کیا کرتے ہیں کہ حضرت عثمان نے حضرت رقیہؓ پر بڑے مظالم کئے ان کو زود و کوب کیا اور ان کو سخت ایذا میں پہنچائیں حتیٰ کہ ان کا انہیں حالات میں انتقال ہو گیا۔ اور اسی وجہ سے حضرت عثمانؓ پر یہ لوگ لعن و طعن کرتے ہیں۔  
 ناظرین کرام! حضرت رقیہ رضی اللہ عنہا پر مظالم کی یہ داستان سراسر بہتان اور بے اصل ہے اور واقعہ کے برخلاف ہے۔ کوئی بھی عقل مند آدمی اس کو صحیح تسلیم کرنے کے لئے تیار نہیں۔ وجہ یہ ہے کہ :-

۱۔ نبی اقدس صلی اللہ علیہ وسلم نے حضرت عثمانؓ کو غلام بدر سے باقی اہل بدر کے ساتھ مسادی حصہ عطا فرمایا تھا اور اجر و ثواب میں بھی ان کو شریک ٹھہرایا۔ اور حضرت رقیہ کا ان ہی ایام میں انتقال ہو چکا تھا۔ اگر حضرت رقیہ کا انتقال حضرت عثمانؓ کی ایذا رسانی کی وجہ سے ہوا تھا تو پھر یہ غلام بدر سے حصہ دینا اور اجر و ثواب میں شریک ٹھہرانا کیسے درست ہوا ؟؟

۲۔ حضرت رقیہؓ کی وفات کے بعد جناب رسالت مآب صلی اللہ علیہ وسلم نے اپنی دوسری صاحبزادی حضرت ام کلثومؓ کو حضرت عثمانؓ کے نکاح میں دے دیا (جیسا کہ عنقریب حضرت ام کلثومؓ کے سوانح میں اس کا مفصل ذکر آ رہا ہے)۔

قابل غور بات یہ ہے کہ اگر پہلی صاحبزادی کے ساتھ ایذا رسانی کی گئی اور اس پر مظالم کیے گئے جن کی وجہ سے وہ وفات پا گئیں تو دوسری صاحبزادی کو ایسے ظالم داماد کے نکاح میں دے دینا عقل و عادت کے برخلاف ہے اور

معززین شرفاء کے طریقہ کے برعکس ہے۔

۳۔ نیز حضرت رسالت مآب صلی اللہ علیہ وسلم نے حضرت عثمان بن عفان رضی اللہ تعالیٰ عنہ کے حق میں بے شمار مقامات میں مداخلت اور فضائل ذکر فرمائے ہیں اور حضرت عثمان رضی اللہ تعالیٰ عنہ پر رضامندی کا اظہار دواماً فرمایا ہے۔ اس کے متعلق چند چیزیں یہاں درج کی جاتی ہیں مثلاً فرمایا کہ :-  
(۱) اِنَّ لِّكُلِّ نَبِيٍّ رَّافِقًا وَّ اَنْ رَّفِيقِي فِي الْجَنَّةِ عَشْمَانٌ  
یعنی ہر نبی کے لئے ایک رفیق ہوتا ہے اور میرے رفیق جنت میں عثمان ہیں۔  
نیز ارشاد فرمایا کہ :-

(۲) ..... عَنْ عَبْدِ الرَّحْمَنِ ابْنِ عَوْفٍ اَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ ابُو بَكْرٍ فِي الْجَنَّةِ وَعُمَرُ فِي الْجَنَّةِ وَعَشْمَانٌ فِي الْجَنَّةِ وَعَلِيٌّ فِي الْجَنَّةِ ..... الْا  
یعنی فرمایا کہ ابوبکر جنت میں ہوں گے۔ عمر جنت میں ہوں گے عثمان جنت میں ہوں گے۔ علی جنت میں ہوں گے۔..... الْا

۱۔ (۱) مشکوٰۃ شریف ص ۵۱۶ باب مناقب عثمان ۴ الفصل الثانی،

طبع نور محمدی، دہلی

(۲) کنز العمال ص ۱۵۱ تحت فضائل عثمان ذی النورین ۲

روایت ۲۲۷۳ ، ۲۲۷۴ ، طبع اول دکن۔

۲۔ مشکوٰۃ شریف بحوالہ ترمذی و ابن ماجہ ص ۵۱۶ طبع نور محمدی

باب مناقب العشرة المبشرة - الفصل الثانی۔

یہ چند مرفوع روایات ہیں جو اوپر پیش کی گئی ہیں ان میں حضرت عثمان رضی اللہ عنہ کو آنجناب صلی اللہ علیہ وسلم کا جنت میں رفیق ہونا بتلایا گیا ہے اور جنت وہ مقام ہے جو مومن کو اللہ اور اس کے رسول کی رضا مندی کے ثمرہ میں حاصل ہوتا ہے تو نبی اقدس صلی اللہ علیہ وسلم حضرت عثمانؓ پر رضا مند تھے تب ہی تو ان کو جنت میں رفاقت کی بشارت دی گئی۔

اور اگر حضرت رسالت مآب صلی اللہ علیہ وسلم حضرت عثمانؓ پر کسی وجہ سے ناراض تھے تو حضرت عثمانؓ کو یہ بشارت نہیں نصیب ہو سکتی تھی۔ نیز حضرت عمرؓ سے بھی رضا مندی کا یہ مسئلہ مروی ہے وہ ملاحظہ فرماویں۔

۳۔ عن عمر رضی اللہ عنہ قال ما أحد أحق بهذا الأمر من هؤلاء النفر الذين توفى رسول الله صلى الله عليه وسلم وهو عنهم راضٍ فسمي علياً وعثمان والزبير وطلحة وسعداً وعبد الرحمن (رواه البخاري) یعنی حضرت عمر رضی اللہ عنہ فرماتے ہیں کہ خلافت کا ان لوگوں سے زیادہ کوئی حقدار نہیں جن لوگوں سے نبی اقدس صلی اللہ علیہ وسلم رضا مند ہو کر اس عالم سے رخصت ہوئے۔ پھر حضرت عمرؓ نے ان کے نام ذکر کیے وہ حضرت علیؓ، عثمانؓ، زبیرؓ، طلحہؓ، سعدؓ اور عبد الرحمنؓ ابن عوف تھے۔

۱۔ مشکوٰۃ شریف صفحہ ۵۶۷ باب مناقب العشرة من الفصل الاول۔

۲۔ طبقات ابن سعد ج ۲/۳ تذکرہ عثمان رضی اللہ عنہ

تحت ذكر الشورى وما كان من امرهم۔ طبع ليدن۔

۴۔ اور خود حضرت عثمان رضی اللہ تعالیٰ عنہ نے بھی اپنے متعلق ذکر فرمایا ہے کہ :-

”و توفي رسول الله صلى الله عليه وسلم وهو عني لما حيي<sup>۱</sup>“  
اس کا مطلب یہ ہے کہ حضرت عثمانؓ فرماتے ہیں کہ نبی اقدس صلی اللہ علیہ وسلم کا اس عالم سے انتقال ہوا۔ درآئحال کہ آنجناب مجھ سے راضی اور خوش تھے۔“

مختصر یہ ہے کہ مندرجات بالا کے ذریعہ واضح ہو گیا کہ حضرت عثمان رضی اللہ عنہ پر رسالت مآب صلی اللہ علیہ وسلم راضی تھے آپ سے کسی قسم کی ناراضگی اور ناچاکی پیش نہیں آئی تھی۔ اور مدت العمر حضرت عثمانؓ کے ساتھ آنجناب کے تعلقات شائستہ رہے اور اسی پر خاتمہ بالخیر ہوا۔

اگر ان صاحبزادیوں (رقیہؓ و ام کلثومؓ) کے ساتھ حضرت عثمانؓ نے براسلوں کیا تھا اور ان کے حق میں اس قدر ایذا رسانی کی تھی کہ ان کی موت واقع ہو گئی۔ تو اس کا احساس نبی اقدس صلی اللہ علیہ وسلم کو ضرور ہونا چاہئے تھا اور حضرت علیؓ اور دیگر صحابہ کرامؓ کو یقیناً اس کا صدمہ پہنچنا چاہیے تھا۔

اگر ایسا ہوتا تو اس کی پاداش میں حضرت عثمانؓ کے مستحق ہوتے۔ اور کچھ بھی نہ ہوتا تو کم از کم زبانی کلامی سرزنش اور عقاب تو ضرور کیا جاتا۔ اور باہمی تعلقات ناخوشگوار ہو جاتے اور روابط ختم کر لئے جاتے۔

لیکن ان تمام چیزوں کے برخلاف یہاں تو آپس میں رضامندی ہے حضرت

عثمانؓ کے سماع اور فضائل بیان ہوتے ہیں ان کے کردار و اعمال پر بشارتیں دی جاتی ہیں جو ان کی قبولیت کی علامت ہیں۔  
اس تفصیل سے معلوم ہوا کہ صاحبزادیوں کو ایذا رسانی کے قصے تصنیف شدہ ہیں۔ جو حضرت عثمانؓ کے حق میں سُنوْطنی نشر کرنے کے لئے مرتب کئے گئے ہیں۔ ان میں حبّہ بھر صداقت نہیں ہے۔

## ۵۔ ایک اور قابل غور چیز

حضرت عثمان بن عفان رضی اللہ تعالیٰ عنہ کے متعلق شیعہ کے اکابر مؤرخین نے چند ایسی عالی صفات ذکر کی ہیں جن کے آئینہ میں حضرت عثمانؓ کا اعلیٰ کردار صاف نظر آتا ہے اور ان کا فضل و کمال سورج بن کر چمکتا ہے۔ چنانچہ مسعودی نے اپنی مشہور تصنیف ”مروج الذهب“ میں (ذکر ذی النورین کے تحت) حضرت عثمان بن عفانؓ کی صفات مندرجہ ذیل الفاظ میں بیان کی ہیں۔

”وكان عثمان في نهاية الجرد والكرم والسماحة

والبذل في القريب والبعيد“ ۱

”یعنی عثمانؓ نہایت سخی اور مہربان تھے اور نرم برتاؤ اور فیاضی کرنے


والے تھے اور قریب اور بعید رشتہ داروں میں بہت خرچ کرنے

والے تھے“

مسعودی شیعہ کے اس بیان سے واضح ہو گیا کہ حضرت عثمانؓ نہایت عمدہ صفت

کے حامل تھے اور نرم معاملہ اور نرم بڑناؤ کرنے والے تھے اور اپنے رشتہ داروں میں قریبی ہوں یا غیر قریبی ان سب پر خرچ کرنے والے تھے۔ یہ صفات بتلا رہی ہیں کہ حضرت عثمانؓ سفاک اور قاتل نہیں تھے اور نہ ہی اپنوں پر ظلم کرنے والے تھے۔ جن لوگوں نے اپنی اہلیہ پر ظلم اور تشدد کرنے کا ان پر الزام لگایا ہے وہ سراسر کذب و افتراء ہے۔ اور ایسا مبارک دروغ تصنیف کیا ہے جس کو کوئی باشعور منصف مزاج آدمی تسلیم کرنے کے لئے تیار نہیں۔ اور خود شیعہ کے مندرجات بالا اس کی تردید کرتے ہیں۔ اور شیعہ کے اعظم و اکابر علماء ذوالنورین کے عنوان کو حضرت عثمانؓ کے لئے بطور لقب کے استعمال کرتے تھے۔ یہ لقب صاحبزادیوں کی عظمت کی بنا پر مستعمل ہے۔

(اس کے بعد صاحبزادی حضرت ام کلثومؓ کے سوانح ذکر کئے جاتے ہیں)





# سوانح صاحبزادی حضرت سیدہ ام کلثوم

## رضی اللہ تعالیٰ عنہا

**اسم گرامی** | سردار دو جہاں صلی اللہ علیہ وسلم کی تیسری صاحبزادی ہیں۔ ان کی والدہ محترمہ حضرت خدیجۃ الکبریٰ رضی اللہ تعالیٰ عنہا ہیں۔ ان کا اسم گرامی "ام کلثوم" ہے اور اسی کنیت کے ساتھ مشہور ہے اور کوئی الگ نام معروف نہیں ہے بہت سے علماء نے اس چیز کی وضاحت کر دی ہے ذیل مقامات ملاحظہ ہوں۔

..... وہی ممن عرف بکنیتہ ولہو یعرف لہا اسمہ  
اکثر علماء کے نزدیک حضرت ام کلثوم اپنی بہن حضرت فاطمۃ الزہراء سے بڑی اور اپنی بہن حضرت رقیہ سے چھوٹی تھیں اور بعض علماء فرماتے ہیں کہ حضرت رقیہ سے بڑی تھیں لیکن

۱۔ تاریخ الخمس ۲۴۵ ۵۷۱ تحت ذکر ام کلثوم بنت رسول اللہ صلعم

۲۔ الزہراء فی شرح مواہب اللدنیہ ۱۹۹ ج ۳ - تحت ذکر ام کلثوم رض۔

۳۔ ذخائر العقبیٰ لاحمد ابن عبد اللہ الطبری ۱۶۴ تحت فصل السادس فی ذکر ام کلثوم بنت رسول اللہ صلعم

یہ قول شاذ ہے پہلی چیز تذکرہ نویسوں میں زیادہ مشہور ہے اور اسی پر اعتماد کیا گیا ہے۔<sup>۱</sup>

## اسلام لانا اور بیعت کرنا

قبل ازیں حضرت ام کلثومؓ کی بہنوں کے تذکرہ میں یہ بات گزر چکی ہے کہ نبی اقدس صلی اللہ علیہ وسلم اور حضرت خدیجہ الکبریٰ کی نگرانی میں انہوں نے ہوش سنبھالا اور اس بابرکت تربیت میں جوانی کو پہنچیں۔ پھر جس وقت جناب رسالت صلی اللہ علیہ وسلم نے اعلان نبوت فرمایا تو یہ تمام بہنیں اپنی والدہ کے ہمراہ اسلام لائیں اور بیعت کے موقعہ پر انہوں نے اپنے والد شریف کے ساتھ بیعت کی اور دیگر عورتوں نے بھی بیعت کی۔ اور ہجرت تک مکہ شریف میں ان کا قیام رہا۔

.....”فلو تنزل بمكة مع رسول الله صلى الله عليه وسلم

واسلمت حين اسلمت امها وبايعت رسول الله صلى

الله عليه وسلم مع اخواتها حين بايعه النساء“<sup>۲</sup>

۱۔ (۱) اسد الغابہ ص ۶۱۲ ج۔ ۵ تحت ذکر ام کلثومؓ

(۲) تاریخ الخميس للديار البكري ص ۲۴۵ ج۔ ۱ اقل  
تحت ذکر ام کلثومؓ

۲۔ (۱) تفسیر احکام القرآن للقرطبي ص ۲۴۲ جلد رابع عشر  
تحت آية قل لا اذواجك وبناتك۔  
(سورة احزاب)

(۲) طبقات ابن سعد ص ۲۵ ج ۸  
تحت ام کلثومؓ

# حضرت اُمّ کلثوم کا نکاح اول

## اور طلاق

اعلانِ نبوت سے پہلے اس دور کے دستور کے مطابق نبی اقدس صلی اللہ علیہ وسلم نے اپنی صاحبزادی ام کلثومؓ کا نکاح اپنے چچا ابولہب کے لڑکے عتبہ کے ساتھ کر دیا تھا اور حضرت رقیہ کا نکاح عتبہ کے ساتھ کیا تھا۔

لیکن جب اسلام کا دور آیا اور نبی کریم صلی اللہ علیہ وسلم نے اعلانِ نبوت فرمایا اور قرآن مجید کا نزول شروع ہوا۔ قرآن مجید میں شرک کی مذمت کی گئی اور مشرکین کا برا انجام واضح کیا گیا ان دنوں ابولہب اسلام دشمنی میں پیش پیش تھا۔ ابولہب کی مذمت میں اللہ تعالیٰ نے ایک مکمل سورت (سورۃ تبت ید ابی لہب ...) نازل فرمائی۔ ابولہب اور اس کی بیوی (ام جمیل) دونوں کی اس مختصر سورۃ میں قیامت واضح کی گئی تھی۔

اس وقت ابولہب اور ام جمیل میاں بیوی دونوں نے اپنے لڑکے عتبہ کو مجبور کیا کہ ”مُحَمَّد“ (صلی اللہ علیہ وسلم) کی لڑکی ام کلثوم کو طلاق دیدے۔ اور ام جمیل اپنے دونوں بیٹوں عتبہ اور عتبہ کو کہنے لگی کہ محمد بن عبد اللہ (صلی اللہ علیہ وسلم) کی دونوں لڑکیاں رقیہ اور ام کلثوم (رضی اللہ تعالیٰ عنہن) بے دین ہو گئیں ہیں اور قدیمی مذہب چھوڑ چکی ہیں۔ لہذا ان دونوں لڑکیوں کو تم دونوں بھائی طلاق دے دو۔ پس انہوں نے اپنے والدین کے مجبور کرنے پر دونوں صاحبزادیوں کو بلا وجہ طلاق دے دی اللہ تعالیٰ کو منظور یہی تھا۔

یہ پاک بیبیاں ان ناپاک مشرکین کے گھر نہ جائیں سو عتبہ نے حضرت رقیہؓ کو اور عتبہ نے حضرت اُمّ کلثومؓ کو چھوڑ دیا۔ اور یہ طلاق ان کی رخصتی سے قبل واقع ہوئی تھی۔  
 قالت ام حبیل..... لا بنیہا ان رقیہ وام کلثوم قد صبتا فطلقا ہما ففعلتا فطلقا ہما قبل الدخول بہا۔<sup>۱</sup>

قبل ازیں حضرت رقیہؓ کے سوانح میں ذکر کیا گیا ہے ان صاحبزادیوں رقیہؓ وام کلثومؓ رضی اللہ عنہما کو بلاوجہ طلاق دے دی گئی تھی ان کا کوئی قصور نہ تھا آنحضرت صلعہؐ کو دکھ دینے کے لئے اور اسلام دشمنی کی وجہ سے ابوہب کے بیٹوں نے یہ ستم روا رکھا تھا۔ اور اسلام کی خاطر ہی ان پاک دامنوں نے یہ مصیبت اٹھائی۔ ان بات رسولؐ نے نہایت صبر کے ساتھ یہ مراحل طے کئے

سرورِ دو عالم صلی اللہ علیہ وسلم کی ان معصوم صاحبزادیوں نے یہ صدمے صرف دین کی خاطر برداشت کئے اور اجر و ثواب کی مستحق ہوئیں اور صبر و استقامت کے ساتھ اپنے والد شریف کی خدمت میں مقیم رہیں۔ اللہ تعالیٰ کے ہاں ان کا بہت بڑا مقام ہے رضی اللہ تعالیٰ عنہا وعن اخواتہا وعن امہا۔

۱۔ (۱) اسد الغابۃ لابن اثیر الجزری ص ۳۱۲ ج ۵  
 تحت ذکر ام کلثومؓ

(۲) البدایۃ لابن کثیر ص ۳۰۹ ج ۵  
 تحت فصل اولاد نبوی صلعہؐ

(۳) تفسیر القرطبی ص ۲۴۲ ج ۲۴۳ جلد رابع عشر  
 تحت ایۃ قل لا زواجک وبناتک۔ (سورۃ احزاب)

## مدینہ طیبہ کی طرف ہجرت کرنا

نبی اقدس صلی اللہ علیہ وسلم نے اللہ تعالیٰ کے اذن سے مکہ شریف سے مدینہ شریف کی طرف ہجرت فرمائی سفر ہجرت میں آنجناب کے ساتھ حضرت ابوبکر صدیق رضی اللہ تعالیٰ عنہ رفیق سفر تھے اور ابتدائی ایام میں ابوالیوب انصاریؓ کی منزل پر مدینہ میں قیام تھا۔ نبی کریم صلی اللہ علیہ وسلم کے اور حضرت ابوبکر صدیقؓ کے اہل و عیال تاحال مکہ شریف میں مقیم تھے اپنی ہجرت کے کچھ مدت بعد جناب نبی کریم صلی اللہ علیہ وسلم نے ارادہ فرمایا کہ باقی گھر والوں کو بھی یہاں مدینہ شریف بلوایا جائے

آنجناب صلی اللہ علیہ وسلم نے ابورافع اور زید بن حارثہ کو اس کام کے لئے تیار کر کے مکہ شریف روانہ فرمایا اور سواریاں بھی ساتھ دیں اور کچھ دراہم آمد و رفت کے کے مصارف کے طور پر عنایت فرمائے۔

بعض علماء نے تصریح کی ہے کہ آنجناب نے سواری کے لئے دواونٹ ارسال کئے اور خرچ کے لئے پانچ سو درہم عنایت فرمائے تھے اور یہ درہم آنجناب صلی اللہ علیہ وسلم کی خدمت میں حضرت ابوبکر صدیقؓ نے پیش کئے تھے۔

آپ نے ابورافع اور زید بن حارثہ کو ارشاد فرمایا کہ مکہ شریف پہنچ کر ہمارے اہل و عیال کو ساتھ لائیں۔

ان کے ساتھ ہی حضرت ابوبکر صدیقؓ نے عبداللہ ابن اریقط الدہلی کو دواونٹ دے کر بھیجا اور اپنے بیٹے عبداللہ بن ابی بکر کی طرف لکھ بھیجا کہ وہ بھی ان کے گھر والوں کو ان کے ساتھ روانہ کرے یعنی یہ دونوں گھرانے ایک دوسرے کے ساتھ ہو کر ہجرت کر کے مدینہ شریف آئیں۔

چنانچہ زید ابن حارثہ اور ابو رافع مکہ شریف پہنچے اور سفر ہجرت کی تیاری کر کے نبی اقدس صلی اللہ علیہ وسلم کے گھر والوں یعنی ام المومنین حضرت سودہ بنت زمعہ اور حضرت ام کلثوم اور حضرت فاطمہ کو لے کر مدینہ شریف کی طرف روانہ ہوئے۔

حضرت زید ابن حارثہ نے اپنی بیوی ام امین اور اپنے لڑکے اسامہ بن زید کو بھی ساتھ لیا۔ اور یہ نبی اقدس صلی اللہ علیہ وسلم کے اہل و عیال کے ساتھ رہتے تھے۔ حضرت ابوبکر صدیق کے صاحبزادے عبداللہ ابن ابی بکر صدیق حضرت صدیق اکبرؓ کی زوجہ محترمہ ام رومان اور اپنی دونوں بہنوں حضرت عائشہ اور حضرت اسماء کو ساتھ لے کر ہجرت کے لئے نکلے اور نبی اقدس صلی اللہ علیہ وسلم کے اہل و عیال کے ساتھ ہم سفر ہو کر مدینہ شریف جا پہنچے۔ اس وقت نبی اقدس صلی اللہ علیہ وسلم مسجد نبویؐ کی تعمیر میں مصروف تھے اور مسجد کے آس پاس اپنے حجرات کی تعمیر کرا رہے تھے۔ آنجنابؐ نے اپنے اہل خانہ کو اس موقع پر حارثہ بن نعمان کے مکان پر ٹھہرایا تھا اور نبی اقدس صلی اللہ علیہ وسلم نے حضرت عائشہ کے لئے وہ حجرہ بنوایا جس میں آنجنابؐ کا مزار اقدس ہے۔ اور آپ اس میں مدفون ہیں آپؐ نے اس حجرہ مبارک کا ایک دریچہ مسجد نبویؐ کی جانب بنوایا تھا جس سے آنجناب صلی اللہ علیہ وسلم نماز کے لئے مسجد نبویؐ کی طرف تشریف لے جایا کرتے تھے۔

صاحبزادی حضرت زینبؓ کو اس کے زوج ابوالعاص بن ربیع نے روک لیا تھا اس بنت رسولؐ نے بعد میں ہجرت کی تھی۔ اور حضرت سیدہ رقیہؓ نے اپنے زوج حضرت عثمانؓ کے ساتھ مدینہ شریف کی طرف ہجرت کی تھی۔ (جیسا کہ قبل ازیں تحریر کیا گیا ہے)۔

اور بعض روایات میں منقول ہے کہ جس وقت زید بن حارثہ اور اس کے ساتھی مکہ شریف پہنچے تو طلحہ بن عبید اللہ سے ملاقات ہوئی حال احوال بیان کئے تو معلوم ہوا کہ طلحہ بھی سفر ہجرت کے لئے تیار ہیں چنانچہ مندرجہ بالا تمام حضرات اور طلحہ بھی عبید اللہ سفر ہجرت کے لئے مل کر نکلے اور مدینہ طیبہ پہنچ گئے ۔

مندرجہ واقعات سے معلوم ہوا کہ : —

۱۔ جس طرح جناب رسالت مآب صلی اللہ علیہ وسلم کے سفر ہجرت میں حضرت صدیق اکبرؓ آنجناب کے ہم سفر تھے اسی طرح آنجناب کے اہل و عیال (دو صاحبزادیاں حضرت فاطمہ و ام کلثوم اور ام المومنین حضرت سودہ رضی اللہ عنہا کے ساتھ سفر ہجرت میں صدیق اکبرؓ کے اہل و عیال شامل تھے یہ چیز دونوں خاندانوں کے تعلقات کی یگانگت ظاہر کرتی ہے اور غرضی اور غمی کے معاملات میں کامل اتفاق و اتحاد کا پتہ دیتی ہے۔

۲۔ آنحضرتؐ کے اہل و عیال کے سفر ہجرت کے مصارف حضرت صدیق اکبرؓ نے پیش خدمت کئے تھے اور ثواب دارین حاصل کیا تھا۔

۳۔ اور حضرت فاطمہؓ اور حضرت ام کلثومؓ نے ہجرت مدینہ کا سفر مل کر کیا تھا۔ ان

(حوالہ جات صفحہ گذشتہ)

تحت ذکر منازل ازواج النبی صلی اللہ علیہ وسلم۔

(۲) البدایہ لابن کثیر ص ۲۲۲ جلد ثالث فصل فی دخولہ علیہ السلام المدینۃ النبی

(۳) انساب الاشراف للبلاذری ص ۲۶۹ جزء اول

(حوالہ صفحہ ۲۲۲) مجمع الزوائد للہیثمی ص ۲۲۲ ج ۹ - ۵  
باب فی فضل عائتہ ام المومنینؓ (تزوید بہار)

دونوں بہنوں کی ہجرت ایک سفر میں ہوئی تھی یہ دونوں بہنیں اپنی دو بڑی بہنوں  
 حضرت زینبؓ و حضرت رقیہؓ سے ہجرت میں اسبق رہیں۔ مہاجرین  
 کے فضائل جو اسلام میں منقول ہیں اور جو آیات ان کے حق میں موجود ہیں، وہ  
 ان دونوں صاحبزادیوں کے لئے بھی ثابت ہیں اور ہجرت۔ کمہ اجر و ثواب  
 میں یہ دونوں برابر کی شریک ہیں۔

---



## حضرت ام کلثوم کی تزویج

پہلے ایک تمہیدی روایت تحریر کی جاتی ہے اس کے بعد دیگر روایات پیش خدمت ہونگی۔

۱۔ پہلی روایت میں اس طرح مذکور ہے کہ ایک موقع پر نبی اقدس صلی اللہ علیہ وسلم نے اپنی صاحبزادیوں کے نکاح اور تزویج کے متعلق ارشاد فرمایا کہ :-

..... مَا أَنَا أَذْوَجُ بَنَاتِي وَلَكِنَّ اللَّهَ تَعَالَى يَزْوِجُهُنَّ  
”یعنی میں اپنی بیٹیوں کو اپنی مرضی سے کسی کی تزویج میں نہیں دیتا بلکہ اللہ تعالیٰ  
کی طرف سے ان کے نکاحوں کے فیصلے ہوتے ہیں“

یہ آنجناب صلی اللہ علیہ وسلم کا ارشاد ہے کہ اپنی بیٹیوں کو میں کسی کے نکاح میں نہیں دیتا بلکہ اللہ تعالیٰ ان کی تزویج کا امر فرماتا ہے اس روایت سے یہ بات روز روشن کی طرح واضح ہے کہ حضرت عثمانؓ کے ساتھ حضرت ام کلثومؓ کا نکاح اللہ تعالیٰ کے اذن کے موافق ہوا تھا۔ اور باقی صاحبزادیوں (حضرت زینبؓ، حضرت رقیہؓ، حضرت فاطمہؓ) کے نکاح بھی امر الہی کے تحت ہی سرانجام پائے تھے۔ رسالت مآب صلی اللہ علیہ وسلم کی صاحبزادیوں کے حق میں گویا یہ ایک خصوصیت پائی جاتی ہے کہ ان کا نکاح بامر خداوندی ہوتا ہے اور ان کے نکاح کے ساتھ کسی دوسری عورت کو نکاح میں نہیں لیا جاتا۔ چنانچہ اس مسئلہ

کو بعض علماء نے بحوالہ ابن حجر نقل کیا ہے فرماتے ہیں کہ  
 ”قال ابن حجر لا یبعد ان یکون من خصائصه صلی اللہ  
 علیہ وسلم منع التزویج علی بناتہ“  
 یعنی یہ چیز کچھ بعید نہیں کہ جناب رسالت مآب صلی اللہ علیہ وسلم کے حق  
 میں یہ خصوصیت ہو کہ آنجناب کی صاحبزادیوں کے نکاح کے ساتھ کسی  
 دوسری بیوی کو ان کے نکاح میں جمع نہ کیا جائے۔“ ۱

۲۔ حضرت عثمان رضی اللہ تعالیٰ عنہ کے نکاح میں پہلے حضرت رقیہ بنت  
 رسول اللہ صلی اللہ علیہ وسلم تھیں ان کا انتقال جنگِ بدر کے موقع پر ہو گیا جیسا  
 کہ حضرت رقیہ کے سوانح میں یہ بیان کیا جا چکا ہے۔

اس کے بعد حضرت عثمان رضی اللہ تعالیٰ عنہ اس چیز کے خواہشمند اور متنی  
 تھے کہ آنجناب صلی اللہ علیہ وسلم کے ساتھ رشتہ دامادی قائم رہتا تو بہتر  
 تھا۔ حضرت رقیہ کے انتقال کی وجہ سے آپ نہایت مغموم رہتے تھے، اور  
 پریشانی کے عالم میں تھے۔

چنانچہ ام عیاش ذکر کرتی ہیں کہ نبی کریم صلی اللہ علیہ وسلم نے ایک دفعہ ارشاد  
 فرمایا کہ میں نے اپنی بیٹی ام کلثومؓ، حضرت عثمانؓ ابن عفان کے نکاح میں دینے  
 کا ارادہ کیا ہے اور یہ چیز وحی آسمانی کے مطابق عمل میں آئے گی۔ ام عیاش وہ  
 عورت ہیں جو نبی کریم صلی اللہ علیہ وسلم نے حضرت رقیہؓ کو بطور خادمہ عنایت  
 فرمائی تھی اور ام عیاش نبی اقدس کو دھوکہ کراتے کی خدمت  
 بجا لاتی تھیں (قبل ازیں ان کا ذکر حضرت رقیہؓ کے تذکرہ میں گذر چکا ہے)  
 اصل روایت کے الفاظ اس طرح مروی ہیں۔

۱۔ الخصائص الکبریٰ للسیوطی ۲۵۵ ج ۲ الجزء الثانی۔ طبع اول دکن  
 باب اختصاصہ صلحہ بانباتہ لا یتزوج علیہن۔

عن ام عیاش وكانت امة لرقبة بنت رسول الله  
عليه وسلم قالت قال رسول الله صلى الله عليه وسلم  
ما زوجت ام كلثوم من عثمان الابوحي من السماء وبهذا  
الاسناد عن ام عیاش قالت وضأت رسول الله صلى الله  
عليه وسلم وانا قائمة وهو قاعد ۛ

ۛ۔ اور تیسری روایت میں اس طرح ہے کہ جناب رسالت مآب صلی اللہ علیہ وسلم نے  
حضرت عثمان کو خطاب کرتے ہوئے فرمایا کہ اے عثمان! یہ حضرت جبرائیل ہیں  
خبر دیتے ہیں کہ اللہ تعالیٰ نے مجھے حکم فرمایا ہے کہ میں ام کلثومؓ کو آپ کے  
نکاح میں دوں اور جو مہر رقیہؓ کے لئے مقرر ہوا تھا اسی کے موافق ام کلثومؓ  
کا مہر ہو اور ان کی مصاحبت اور رفاقت بھی انہیں کے مطابق ہوگی ۛ

ۛ (۱) التاریخ الكبير امام بخاری ص ۲۸۱ القسم الاول تحت باب روح۔

(۲) كنز العمال ص ۱۴۹ ج ۶ روایت ۲۴۱۸ طبع اول دکن

{ بحوالہ (طب عن ام عیاش) تحت فضائل ذی النورین عثمان (ۛ)

(۳) كنز العمال ص ۱۴۹ ج ۶ روایت ۲۴۲۰ طبع اول دکن

{ تحت فضائل ذی النورین عثمان بحوالہ ابن مندہ - طب - خطیب - ابن عساکر

(۴) شروح مواہب اللدینہ للزرقانی ص ۲۳ ج ۲ جلد ثالث تحت ذکر ام کلثوم ۛ

(۵) تاریخ بغداد للخطیب بغدادی ص ۳۶۴ ج ۳ تذکرہ فضل ابن جعفر بن عبداللہ

(۶) مجمع الزوائد للہیثمی ص ۸۳ ج ۹ تذکرہ ام کلثوم ۛ

ۛ (۱) اسد الغابہ ص ۶۱۳ ج ۵ تذکرہ ام کلثوم

(باقی ماسیہ اگلے صفحہ پر دیکھیں)

۴۔ اور بعض روایات میں حضرت ام کلثومؓ کے نکاح کا مسئلہ اس طرح مذکور ہے کہ جب حضرت عمر رضی اللہ عنہ کی صاحبزادی حضرت حفصہؓ کا سابق غاوند فوت ہو گیا اور حضرت عثمانؓ کی زوجہ حضرت رقیہؓ بھی فوت ہو گئیں تو کچھ مدت کے بعد حضرت عمرؓ نے اپنی دختر حضرت حفصہؓ کے نکاح کے لیے حضرت عثمانؓ کو پیش کش کی لیکن حضرت عثمانؓ نے فی الحال نکاح لینے سے ہندرت کی۔ پھر حضرت عمرؓ نے نبی کریم صلی اللہ علیہ وسلم کی خدمت میں جا کر بطور اظہار افسوس کے ذکر کیا تو آنجناب نے (اطمینان دلاتے ہوئے) ارشاد فرمایا کہ حفصہؓ کو وہ زوج نکاح کر لے گا جو عثمانؓ سے بہتر ہوگا اور عثمانؓ اس عورت سے نکاح کریں گے جو حفصہؓ سے بہتر ہوگی۔

نعمرضا علی عثمان حین ماتت رقیۃ بنت النبی صلی اللہ

(حاشیہ صفحہ گذشتہ)

ذخائر العقبی فی مناقب ذوی القربی ص ۱۶۵ الحافظ  
 (۲) محب الدین احمد بن عبد اللہ الطبری المتوفی ۴۹۲ھ  
 طبع مصری (الفصل السادس فی ذکر ام کلثوم)  
 (قال المحب الطبری) خرج ابن ماجہ القزوينی والحافظ ابو القاسم الدمشقی  
 والامام ابو الخیر القزوينی المالکی۔

(۳) کتاب المعرفة والتاریخ جلد ثالث ص ۱۵۹ لابی یوسف یعقوب بن  
 سفیان البسوی۔

(۴) کنز العمال ص ۲۷۵ روایت ۵۸۲۵ تحت فضائل ذی النورین عثمان ۲۔

(۵) المستدرک للحاکم ص ۲۹ جلد رابع تذکرہ ام کلثوم بنت الرسول ۲۔

(۶) کنز العمال ص ۱۴۹ تحت فضائل عثمانی روایت ۲۲۲۹

علیہ وسلم ما اريد ان تزوج اليوم فذاكر عمر بن الخطاب رضي الله  
صلى الله عليه وسلم قال ينزوح حفصة من هو خير من  
عثمان وينزوح عثمان من هي خير من حفصة " له  
چنانچہ نبی اقدس صلی اللہ علیہ وسلم کے فرمان کے مطابق حضرت حفصہ رضی اللہ  
عنہا کو خود نبی کریم صلی اللہ علیہ وسلم نے نکاح میں لیا اور وہ ازواجِ مطہرات میں  
داخل ہوئیں اور آنجناب صلی اللہ علیہ وسلم نے اپنی صاحبزادی ام کلثوم رضی اللہ عنہا  
عثمان رضی اللہ عنہ کے نکاح میں دی۔

اس طرح حضرت عثمان نے آنجناب کے دوہرے داماد ہونے کا شرف  
حاصل کیا۔ اور اس نکاح اور تزویج کے حق میں جو ارشادات خداوندی ہو چکے تھے  
وہ پورے ہوئے۔

یزید مندرجہ بالا مقام میں حضرت ام کلثوم رضی اللہ عنہا کے حق میں "لفظ خیر"  
کا استعمال فرمایا گیا۔ یہ چیز ام کلثوم رضی اللہ عنہا کے لیے بڑے اعزاز و اکرام کی ہے۔  
جن لوگوں کے دل میں اپنے نبی مقدس صلی اللہ علیہ وسلم کی اولاد شریفہ کا احترام  
ہے وہ اس کلمہ کی قدر دانی کرتے ہیں اور اس کے وزن کو سمجھتے ہیں۔ اور جو لوگ  
"بات ثلاثہ" کو آنجناب صلی اللہ علیہ وسلم کی اولاد سے خارج کرنے پر کمر بستہ  
ہیں ان کی نگاہ میں ان کا کیا احترام ہو سکتا ہے ؟؟

۱۔ الاصابة ۲۶۴ ج ۳ تحت حفصة بنت عمر رضي الله عنه

(۲) شرح مواهب اللدنیہ للزرقانی ص ۲۳ تحت ذکر ام کلثوم رضی اللہ عنہا

(۳) تاریخ الخمیس ص ۲۶۶ ج ۱ اول تحت ذکر ام کلثوم رضی اللہ عنہا

(۴) نسب قریش ص ۲۵۲ تحت حفصة بنت عمر رضی اللہ عنہا

مندرجات بالا سے ذیل چیزیں ثابت ہوتی ہیں۔

۱۔ حضرت ام کلثوم رضی اللہ عنہا کے متعلق متعدد روایات حدیث اور تاریخ کی کتابوں سے دستیاب ہیں جن میں سے چند حوالہ جات اوپر پیش کر دیئے ہیں۔ ان سے یہ معلوم ہوتا ہے کہ یہ بابرکت رشتہ نکاح امر خداوندی کے تحت ہوا تھا۔ اور یہ چیز زوجین (حضرت عثمانؓ اور حضرت ام کلثومؓ) دونوں کے حق میں بڑی عالی منقبت ہے۔

۲۔ نیز یہ چیز واضح ہوئی کہ حضرت ام کلثومؓ کے نکاح میں وہی مہر رکھا گیا جو حضرت رقیہؓ کے لئے تجویز کیا گیا تھا اور ان کے ساتھ بہتر مصاحبت اور عمدہ رفاقت کی بھی وہی حدود ملحوظ رکھی گئیں جو حضرت رقیہؓ کے حق میں ملحوظ خاطر رہی تھیں۔

ان حالات سے واضح ہوتا ہے کہ حضرت رقیہؓ پر ظلم و ستم کی داستانیں جو مخالف لوگ تیار کرتے ہیں وہ بالکل غلط اور بے حقیقت ہیں۔

۳۔ نیز اس مقام سے حضرت عثمان کی فضیلت اور برتری اعلیٰ درجے کی ثابت ہوتی ہے کہ ایک صاحبزادی کے انتقال فرمانے کے بعد رسالت مآب صلی اللہ علیہ وسلم اپنی دوسری لخت جگہ حضرت عثمانؓ کے نکاح میں دیتے ہیں اور یہ سارا معاملہ وحی آسمانی کے تحت سرانجام پاتا ہے جیسا کہ حضرت فاطمہؓ کا نکاح حضرت علیؓ کے ساتھ وحی آسمانی کے تحت ہوا تھا اسی طرح یہ بھی ہوا ہے۔

اس بنا پر امت مسلمہ نے حضرت عثمانؓ کے لئے ذوالنورین کا صحیح لقب تجویز کیا ہے۔ اور وہ اس اعزاز کے سجا طور پر مستحق ہیں اور یہ ایسا اعزاز ہے جس میں ان کے ساتھ اور کوئی صحابی شریک نہیں ہے۔

# نایخ نزیج سید ام کلثوم رضی

علماء نے لکھا ہے کہ حضرت ام کلثوم رضی اللہ تعالیٰ عنہا کا نکاح حضرت عثمان بن عفان رضی اللہ عنہ کے ساتھ ربیع الاول ۳؎ میں ہوا تھا اور چند ماہ کے بعد یعنی ماہ جمادی الاخریٰ ۳؎ میں رخصتی ہوئی تھی اور اس طرح قلیل مدت میں یہ تقریب سعید پوری ہوئی۔

..... وکان نکاحہ ایام فی ربیع الاول من

سنة ۳؎ ثلاث وبتی بهاء الجمادی الاخریٰ

من السنة ثلاث ۱؎

شیخ نعمت اللہ الجزیری نے اپنی کتاب الانوار النعائینا

شیخ علماء کی طرف سے تائید

میں لکھا ہے کہ صاحبزادی رقیہؓ کے بعد حضرت عثمان ابن عفانؓ نے ان کی بہن حضرت ام کلثومؓ کے ساتھ نکاح کیا اور حضرت ام کلثومؓ حضرت عثمانؓ کے نکاح میں ہی فوت ہوئیں۔

..... واما ام کلثوم فتزوج ایضاً عثمان بعد اختها

۱؎ اسد الغابہ لابن اشیر الجزیری ص ۶۱۲ ج - ۵

(۱) تحت ذکر ام کلثوم بنت رسول اللہ صلی اللہ علیہ وسلم

(۲) طبقات ابن سعد ص ۲۵ تحت ذکر ام کلثوم ۲

رقیۃ و توفیت عندہ ۱۱

**عدم اولاد** | اللہ تعالیٰ اپنے تکوینی مصالح آپ ہی جانتا ہے نظام عالم کے یہ امور اس کے اپنے قبضہ قدرت میں ہیں۔ ہماری عقل نارسا انہیں پا نہیں سکتی یہ چیزیں عقول عامہ سے بالاتر ہیں اور فہم قاصر سے بعید ہیں۔ چنانچہ رسالت مآب صلی اللہ علیہ وسلم کی ان صاحبزادیوں سے بعض کی اولاد ہوئی ہی نہیں اور بعض سے اولاد شریف ہوئی لیکن کچھ مدت کے بعد اس کا انتقال ہو گیا البتہ حضرت سیدہ فاطمہ الزہراءؑ سے جو اولاد ہوئی تھی اس سے آنجناب کی نسل مبارک چلی۔ جیسا کہ معتزلیہ ہم تذکرہ سیدہ فاطمہؑ میں ذکر کریں گے۔ انشاء اللہ تعالیٰ۔

ہر ایک صاحبزادی کے تذکرہ کے تحت ان کی اولاد کا ذکر جس صورت میں پایا جاتا ہے وہ بیان کر دیا ہے۔

حضرت ام کلثومؑ کے متعلق یہ ذکر کیا جاتا ہے کہ پہلے نکاح (جو عقیبہ بن ابی لہب سے ہوا تھا) میں رخصتی ہی نہیں ہوئی تھی اور شادی کی رسم نہیں ادا کی گئی تھی۔ اس سے اولاد کا نہ ہونا تو ظاہر بات ہے۔

پھر اس کے بعد حضرت عثمان کے ساتھ ان کی تزویج ہوئی اور رخصتی بھی ہوئی اور زوجین کے ازدواجی تعلقات بھی درست رہے لیکن حضرت ام کلثومؑ سے حضرت عثمان کی کوئی اولاد نہیں ہوئی بنا بریں اس عنوان کے تحت یہ تصریح کر دی گئی ہے۔



# ایک انتباہ

حضرت عثمان رضی اللہ تعالیٰ عنہ کا اخلاق بہت بلند تھا نہایت کریم النفس اور شریف الطبع تھے۔ آپ کے آنجناب صلی اللہ علیہ وسلم کے ساتھ رشتہ داری کے مراسم نہایت مخلصانہ تھے اس بنا پر حضرت عثمانؓ کے نکاح میں جب تک حضرت رقیہؓ اور حضرت ام کلثومؓ (یکے بعد دیگرے) زندہ رہیں تو انھوں نے کوئی دوسرا نکاح اور شادی نہیں کی۔ کیونکہ خیر یعنی سونکوں میں عموماً چپقلش ہو جاتی ہے اور تنازعات پیدا ہو جاتے ہیں اور کئی قسم کے باہمی مناقشات چل نکلتے ہیں اپنے اہل خانہ کو ان تمام چیزوں سے بچانے کے لئے یہی طریق اسلم تھا جو حضرت عثمانؓ نے اختیار فرمایا اور صرف آنجناب صلی اللہ علیہ وسلم کے احترام و اکرام کے پیش نظر نکاح ثانی کا ارادہ تک نہیں کیا۔ حالانکہ حضرت عثمانؓ نے ان صاحبزادیوں کے انتقال کے بعد متعدد خواتین سے نکاح سکئے اور ان سے ان کی اولاد بھی ہوئی۔ مثلاً فاختہ بنت غزوٰن۔ فاطمہ بنت ولید۔ رملہ بنت شیبہ۔ نائلہ بنت فرافضہ وغیرہ۔ حضرت عثمانؓ کے نکاح میں آئیں۔

## ”بہش قیمت چادر کا استعمال“

نبی کریم صلی اللہ علیہ وسلم کے خاص خادم حضرت انس بن مالکؓ بیان کرتے ہیں کہ ”میں نے حضرت ام کلثوم رضی اللہ تعالیٰ عنہا پر ایک بیش قیمت چادر دیکھی جو ریشم کی دھاریوں سے بنی ہوئی تھی“

اس بیان سے معلوم ہوتا ہے کہ حضرت ام کلثوم کا لباس عمدہ ہوتا تھا حضرت عثمانؓ غنی جیسے خاوند کے ساتھ رہتے ہوئے یہ انداز معاشرت لازمی تھا آپ اس طرح کے اچھے لباس کو استعمال فرماتی تھیں یہ حالات ان کی معاشرتی خوشحالی پر بھی دلالت کرتے ہیں اور ان سے زوجین کے درمیان تعلقات کی شائستگی بھی معلوم ہوتی ہے۔ روایت کے الفاظ ذیل میں منقول ہیں۔

”اخبِرْنِي اَنْسُ بْنُ مَالِكٍ اَنْهُ رَأَى عَلِيَّ امَّ كَلثُومَ بِنْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ بَرْدَ حَرِيرٍ سَيَرَاءٍ“

- 
- ۱۔ بخاری شریف ص ۸۶۸ کتاب اللباس باب الحریر النسار
- ۲۔ السنن للنسائی ص ۲۵۲ باب ذکر الرخصة النساء فی لبس السیاء
- ۳۔ طبقات ابن سعد ص ۲۵۸ تحت ذکر ام کلثومؓ
- ۴۔ کتاب المعرفة والتاریخ للبسی ص ۱۶۳
- ۵۔ الاصابہ فی تمييز الصحابة لابن حجر ص ۲۶۶
- تحت ام کلثوم بنت رسول اللہ صلعم۔

## حضرت ام کلثومؓ کا انتقال

جناب رسالت مآب صلی اللہ علیہ وسلم کی صاحبزادی حضرت رقیہؓ کا انتقال ۳ھ میں ہو گیا تھا (جیسا کہ حضرت رقیہؓ کے حالات میں ذکر کیا گیا) اور حضرت زینبؓ کا انتقال ۴ھ میں ہوا تھا جیسا کہ یہ بات ان کے حالات میں ذکر کی جا چکی ہے۔

قدرت کاملہ کی طرف سے حالات کی یہی صورت فیصلہ تھی اور اللہ تعالیٰ کو اسی طرح منظور تھا کہ حضرت رسالت مآب صلی اللہ علیہ وسلم کی تیسری صاحبزادی حضرت ام کلثومؓ کا انتقال بھی آنجناب صلی اللہ علیہ وسلم کی زندگی مبارک میں ہی ہو چنانچہ ماہ شعبان ۹ھ میں آپ بھی اپنے سفر آخرت پر چلی گئیں۔

..... وتوفيت ام كلثوم في حيات النبي صلى الله عليه

وسلم في شعبان سنة تسع من الهجرة ۱۰ھ

سردار دو جہاں صلی اللہ علیہ وسلم کی ان تینوں صاحبزادیوں کا جناب کی حیات

تفسیر القرطبی ۲۲۲/۲ جلد رابع عشر

۱) تحت ایتہ قل لازواجک و بنات ..... الخ سورة احزاب۔

۲) کتاب الثقات لابن حبان میں ۵۱۱/۱ تحت سنة التاسع

۳) البداية لابن کثیر ۳۹۰/۵ تحت سنة تاسع

۴) طبقات ابن سعد ۲۵۰/۸ تحت ذکر ام کلثومؓ۔

میں ہی انتقال کر جانا عجیب اتفاقات قدرت میں سے ہے آنجناب صلی اللہ علیہ وسلم کے صاحبزادگان بھی آنجناب کی حیات طیبہ میں ہی فوت ہو گئے تھے۔ اندریں حالات آنجناب صلی اللہ علیہ وسلم کی نمکینی و اندوہناکی ایک فطری امر تھا اور انسانی تعاضلوں کے عین مطابق تھا مگر حضرات انبیاء علیہم السلام اپنے مالک کریم کے فرمان کے تحت نہایت صابر و شاکر ہوتے ہیں اور اپنی امت کو بھی برداشت مصائب کی تلقین فرمایا کرتے ہیں۔ اس بنا پر آنجناب صلی اللہ علیہ وسلم بھی اپنی پیاری صاحبزادی حضرت ام کلثوم رضی اللہ عنہا کی وفات پر پوری طرح صابر و شاکر تھے آنجناب کی اولاد شریف میں سے اب صرف ایک صاحبزادی سیدہ فاطمہؓ زندہ تھیں باقی تمام صاحبزادے اور صاحبزادیاں انتقال فرما گئیں۔ (إِنَّا إِلَهُ سَاجِدُونَ)

حدیث شریف میں مذکور ہے :-

”أشد الناس بلاءاً إلا نبياء الأمثل فالأمثل“ (راؤ کما ذکر فی الحدیث)

یعنی انبیاء علیہم السلام لوگوں کے اعتبار سے زیادہ آزمائش میں ہوتے ہیں پھر جوان کے زیادہ مشابہ ہوا

اس مقام میں بھی اسی چیز کا مظاہرہ ہوا۔ اور امت کے لئے تسکین و تسلی کا ایک طرح یہ نمونہ قائم ہوا کہ جب ہمارے آقائے نامدار صلی اللہ علیہ وسلم کی اولاد شریف کے معاملہ میں یہ صورت پیش آئی اور ایک صاحبزادی کے بغیر باقی اولاد زندہ نہ رہی تو ہمارے لئے ایسی صورت ہو تو ہمیں بھی صبر و سکون سے کام لینا چاہیے اور رضا الہی پر راضی رہنا چاہیے۔ (لقد کان لکم فی رسول اللہ اسوۃ حسنۃ) ”یعنی فرمان خداوندی ہے کہ تمہارے لئے اللہ کے رسولؐ میں اسوۃ حسنہ ہے۔ اس کے موافق عمل پیرا ہونا چاہیے۔“

## حضرت عثمانؓ کی تسکینِ خاطر

روایات کی کتابوں میں یہ چیز بھی ملتی ہے کہ جب حضرت ام کلثوم رضی اللہ عنہا کا انتقال ہو گیا تو حضرت عثمان رضی اللہ تعالیٰ عنہ اس انقطاعِ صہریت پر نہایت غم زدہ اور پریشان خاطر تھے۔ ان حالات میں نبی اقدس صلی اللہ علیہ وسلم نے حضرت عثمانؓ کی تسکینِ خاطر فرماتے ہوئے ارشاد فرمایا کہ :-

”لو كن عشرًا الزوجتهن عثمان“ لہ

یعنی اگر میرے پاس دس بیٹیاں ہوتیں تو میں (یکے بعد دیگرے) عثمانؓ کی نزدیکی میں دے دیتا۔“

اور بعض روایات میں اس سے زیادہ تعدد بھی منقول ہے۔

یہاں سے معلوم ہوا کہ حضرت عثمانؓ کے ساتھ آنجناب صلی اللہ علیہ وسلم کے کتنے عمیق تعلقات تھے اور اس رشتہ کے منقطع ہونے پر جانبین میں کس قدر قلبی اضطراب پیدا ہوا۔

نیز واضح ہوا کہ حضرت رقیہؓ اور ام کلثومؓ پر ظلم و ستم کتنے جانے کے قصے جو لوگوں نے وضع کیے ہوئے ہیں وہ سراسر جعلی اور بے بنیاد ہیں اگر ان میں سے کوئی بات صحیح ہوتی تو حضرت عثمانؓ اور نبی اقدسؐ کے درمیان تعلقات کشیدہ ہونے چاہیے تھے۔ لیکن یہاں معاملہ برعکس ہے۔

لہ (۱) طبقات ابن سعد ص ۲۵ ج - ۸ تحت ذکر ام کلثوم  
(۲) مجمع الزوائد للہیثمی ص ۲۱۹ ج - ۹ تحت ما جاء فی رقیۃ واختہا ام کلثومؓ

## حضرت ام کلثومؓ کے غسل کا بیان

حضرت ام کلثوم رضی اللہ عنہا کے انتقال کے بعد ان کے غسل اور کفن کے انتظامات سردار دو عالم صلی اللہ علیہ وسلم نے خود فرمائے اور جو عورتیں حضرت ام کلثومؓ کے غسل دینے میں شریک ہوئی تھیں ان کا ذکر متفرق روایات میں پایا جاتا ہے۔ خلاصہ یہ ہے کہ حضرت ام کلثومؓ کے غسل دینے میں حضرت صفیہ بنت عبدالمطلب اور اسماء بنت عمیس اور لیلیٰ بنت قانف الثقفیہ اور ام عطیہ انصاریہ شامل تھیں اور انہوں نے ام کلثومؓ کا غسل حسب دستور سرانجام دیا۔

ام عطیہؓ کہتی ہیں کہ صاحبزادی ام کلثومؓ کے غسل دلانے میں میں بھی موجود تھی۔

۱۔ قولہ ام عطیہؓ انصاریہ کے ذکر میں ایک تھوڑی سی تشریح کی ضرورت ہے۔ کہ صاحبزادی حضرت زینبؓ کے غسل کے موقع پر بھی ام عطیہؓ انصاریہ کے متعلق منقول ہے کہ یہ حضرت زینبؓ کے غسل دلانے میں شامل تھیں اور کفن کے کپڑوں کی تفصیلات ابھی انہوں نے ذکر کی ہیں (جیسا کہ حضرت زینبؓ کے حالات میں بخاری شریف اور مسلم شریف کے حوالہ جات سے ذکر کیا گیا ہے)۔

تو ام عطیہؓ انصاریہ کے متعلق علماء فرماتے ہیں کہ:-

”ویمکن الجمع بان تكون حضرتہما جمیعا“

(فتح الباری شرح بخاری ص ۹۹ باب غسل المیت ووضوئہ)

یعنی ہو سکتا ہے کہ ام عطیہؓ انصاریہ حضرت زینبؓ (باقی حاشیہ اگلے صفحہ پر)

اور حضرت رسالت مآب صلی اللہ علیہ وسلم نے ہمیں ارشاد فرمایا کہ بیری کے پتوں والے پانی سے تین پانچ یا سات بار غسل دلائیں اس کے بعد آخر میں کافور کی خوشبو لگائیں اس کے بعد مجھے اطلاع کریں۔ پس ہم نے اسی طرح کیا اور نبی اقدس صلی اللہ علیہ وسلم کی خدمت میں اطلاع کی تو آپ نے ہمیں کفن کے کپڑے اس ترتیب سے پکڑائے کہ پہلے ایک چادر پھر ایک قمیص اور پھر ایک اوڑھنی اور اس کے بعد ایک چادر اور پھر ایک بڑی چادر جس میں تمام جسم کو لپیٹ دیا گیا نبی کریم صلی اللہ علیہ وسلم اس مکان کے دروازے پر تشریف فرما تھے آنجناب کے پاس یہ کپڑے تھے جو آپ نے ایک ایک کر کے ہمیں پکڑے۔ اور آنجناب کے ارشاد کے مطابق ان کو استعمال میں لایا گیا۔ اور اُمّ کلثوم کی کفن پوشی کا کام سرانجام پایا۔

(حاشیہ صفحہ گذشتہ)

اور حضرت ام کلثومؓ دونوں کے انتقال کے بعد غسل میں شریک ہوئی ہوں۔ اور یہ بھی علامہ ابن عبد البر نے ام عطیہ کے ترجمہ میں لکھا ہے کہ :- بانہا كانت غاسلة المیتات - یعنی ام عطیہ انصاریہ میتوں کے غسل دینے میں ہمیشہ شریک ہوتی تھیں۔ "فلذا ام عطیہ کا متعدد غسلوں میں شریک ہونا کوئی قابل اشکال نہیں ہے۔ (منہ)

(۱) شرح مواہب اللدنیہ للزرقانی ص ۲۱۱ تحت ذکر ام کلثومؓ

(۲) تہذیب الاسماء واللغات للنووی ص ۳۶۴ تحت ام عطیہ

(حرف العین)

ذیل مقامات میں یہ مضمون منقول ہے اہل علم رجوع فرما سکتے ہیں :-

- ۱) مسند احمد ص ۳۸ تحت حدیث لیلیٰ بنت قانف الشقیہ۔
  - ۲) السنن الکبریٰ للبیہقی ص ۶۰۶ باب کفن المرأة
  - ۳) شرح السنۃ للبنوی ص ۳۱۳ جلد خامس باب التکفین۔
  - ۴) البدایۃ لابن کثیر ص ۳۹ تحت ۹۔
  - ۵) اسد الغابۃ ص ۶۱۲ تذکرہ ام کلثوم
  - ۶) ذخائر العقبیٰ للحب الطبری ص ۱۶۶ تحت ذکر وفات ام کلثومؓ۔
- ان روایات سے فقہار کرام نے غسل اور کفن کے مسائل استنباط کر کے کتب فقہیہ میں درج کئے ہیں۔



## حضرت سید ام کلثوم کی نماز جنازہ

جب حضرت ام کلثوم رضی اللہ عنہا کا غسل اور کفن ہو چکا تو ان کے جنازہ کے لئے سردارِ دو عالم صلی اللہ علیہ وسلم ساتھ تشریف لائے اور آنجناب صلی اللہ علیہ وسلم نماز جنازہ خود پڑھائی اور آنجناب کے معیت میں جو صحابہ کرام رضہ موجود تھے وہ تمام شامل ہوئے۔

”قال ابن سعد و صلّٰ علیہا ابوہا صلی اللہ علیہ وسلم“

حضرت ام کلثوم کے لئے یہ ایک فضیلتِ عظمیٰ ہے کہ ان پر نبی اقدس صلی اللہ علیہ وسلم نے خود نماز جنازہ پڑھی اور ان کے لئے مغفرت کی دعائیں فرمائیں اور آپ کے ساتھ باقی صحابہ کرام بھی دعا کرنے میں شامل اور شریک رہے۔ یہ تمام چیزیں ”قرآنِ اجابت ہیں اور ”حسن مال“ پر دال ہیں۔ غفر اللہ تعالیٰ لہا ولاخواتہا۔

۱) شرح مواہب اللدنیہ للزمر قانی ص ۲۶۰ ج ۲  
تحت ذکر ام کلثوم رضہ {

۲) تاریخ الخمیس للذیاری البکری ص ۲۶۶ ج ۱-۲  
تحت ذکر ام کلثوم بنت رسول اللہ صلی اللہ علیہ وسلم {

۳) طبقات ابن سعد ص ۲۶۸ ج ۲  
تحت ذکر ام کلثوم {

## حضرت ام کلثومؓ کا دفن

جب حضرت ام کلثوم رضی اللہ عنہا کی نماز جنازہ ہو چکی تو اس کے بعد آپ کو دفن کرنے کے لئے جنت البقیع میں لایا گیا اور سردارِ دو عالم صلی اللہ علیہ وسلم خود تشریف لائے اور جب قبر تیار ہو چکی تو ام کلثومؓ کو دفن کرنے کے لئے ابطلحہ انصاریؓ قبر میں اترے اور بعض روایات میں ہے کہ حضرت علیؓ اور الفضل بن عباس اور اسامہ بن زید رضی اللہ عنہم بھی ان کے ساتھ قبر میں اترے اور دفن کرنے میں معاونت کی۔

خادم نبوی حضرت انسؓ ذکر کرتے ہیں کہ آنجناب صلی اللہ علیہ وسلم کی صاحبزادی کے دفن کے موقع پر ہم حاضر تھے اور سردارِ دو عالم صلی اللہ علیہ وسلم قبر پر تشریف فرما تھے اور میں نے دیکھا کہ آنجناب

آنحضرت صلعم  
کا غم و اندوہ

صلی اللہ علیہ وسلم کے آنسو مبارک (فرط غم کی وجہ سے) جاری تھے۔  
”عن انس رضی اللہ قال شهدنا بنت رسول اللہ صلی اللہ علیہ وسلم تدفن و رسول اللہ صلی اللہ علیہ وسلم جالس علی القبر فرأیت عینہ تدمعان“ ۱۷

۱۷ (۱) مشکوٰۃ شریف ص ۱۴۹ تحت باب دفن المیت الفصل الثالث

(بقیہ اگلے صفحہ پر دیکھیں)

مختصر یہ ہے کہ صاحبزادی ام کلثومؑ کے انتقال اور غسل و کفن و جنازہ و دفن کے تمام مراحل میں سید دو عالم صلی اللہ علیہ وسلم بذاتِ خود موجود تھے اور شریکِ حال اور نگرانِ کار تھے اور یہ تمام امور جناب کے ارشادات کے تحت سرانجام پائے ام کلثوم کے حق میں یہ بہت بڑی غمت کی چیز ہے۔ رضی اللہ تعالیٰ عنہا و عن اخواتہا و عن امہاتہا۔

اب اس کے بعد ”ازالہ شبہات“ تحریر کیا جاتا ہے جیسا کہ سابقہ عنوان سوانح کے آخر میں درج کیا جا رہا ہے۔

(بقیہ ماضیہ صفحہ گذشتہ)

- (۲) شرح السنۃ للبخاری ص ۲۹۴ باب نزول الرجل فی قبر المرأة۔
- (۳) طبقات ابن سعد ص ۲۶ تحت ذکر ام کلثومؑ۔
- (۴) تفسیر القرطبی ص ۲۴۲ جلد رابع عشر تحت آیت قل لا نرؤا جک.....
- (سورۃ الاحزاب)

# ازالہ شہانتا

(۱)

بعض لوگوں کے طرف سے یہ شبہ لگتا ہے کہ حضرت ام کلثومؓ، ام المؤمنین ام سلمہؓ کی لڑکی تھیں اور ان کے سابق زوج ابوسلمہ کی اولاد میں سے تھیں اور نبی کریم صلی اللہ علیہ وسلم کے گھر میں پرورش پانے کی بنا پر ان کو آنحضرت صلی اللہ علیہ وسلم کی صاحبزادی کہا گیا ہے۔ یعنی ام کلثومؓ نبی اقدس صلی اللہ علیہ وسلم کی لے پالک بیٹی ہیں جسے عربی زبان میں ”ربیبہ“ کہتے ہیں۔

جواباً گزارش ہے کہ:-

حضرت ام سلمہؓ کی اولاد جو ابوسلمہ سے تھی اس میں بیشتر علماء نے تو ام کلثومؓ نامی کوئی لڑکی ذکر ہی نہیں کی۔ ابوسلمہ کی اولاد میں دو لڑکے سلمہ اور عمر اور دو لڑکیاں زینب اور درہ ذکر کی گئی ہیں البتہ بعض علماء نے ابوسلمہ کی ایک لڑکی ”ام کلثوم“ بھی ذکر کی ہے۔ لیکن یہ قول شاذ ہے اگر اسے درست بھی تسلیم کر لیا جائے کہ ام سلمہؓ کی ایک لڑکی ام کلثوم بھی تھیں تو اس سے یہ لازم نہیں آتا کہ یہی ام کلثوم حضرت عثمانؓ کی زوجہ بنیں حضرت ام سلمہؓ کی لڑکی اگر ہے بھی تو وہ ام کلثوم دوسری ہے اس کی ماں کا نام ام سلمہ ہے اور اس ام کلثوم کی والدہ کا نام حضرت خدیجہؓ ہے

نبی اقدس صلی اللہ علیہ وسلم کی صاحبزادی ام کلثوم رضی اللہ عنہا یہ ایک دوسری شخصیت ہے حضرت ام سلمہؓ کی بیٹی نہیں۔ جیسا کہ ہم نے حضرت خدیجۃ الکبریٰؓ کی اولاد کی تفصیلات کے تحت قبل ازیں مفصل ذکر کر دیا ہے۔

سوائس اعتراض کی بنیاد صرف تشابہ لفظی پر ہے کہ دونوں لڑکیوں کا نام ام کلثوم ہے محض مشابہت اسمی کی وجہ سے اعتراض پیدا کر لیا گیا ہے ورنہ اس کی کوئی حقیقت نہیں۔ اتنی اہم تاریخی بات کا فیصلہ کرنے کے لئے محض اس قسم کے احتمالات اور لفظی شبہات کوئی وزن نہیں رکھتے۔



**معترضے دوستوں نے ایک یہ اعتراض بھی نشر کیا ہے کہ** نبی کریم صلی اللہ علیہ وسلم کی ان تینوں صاحبزادیوں (حضرت زینبؓ، حضرت رقیہؓ اور حضرت ام کلثومؓ رضی اللہ تعالیٰ عنہن) کی کوئی فضیلت کی چیز اسلامی کتب میں نہیں پائی جاتا۔ شیعہ دستی علماء کی تصانیف کا ہر صفحہ ان کے ذکر فضیلت سے کوراً نظر آیا اور نبی پاکؐ اور ان بیٹیوں کے درمیان الفت و محبت کا مظاہرہ کہیں نظر نہیں آتا۔ وغیرہ وغیرہ۔

اس اعتراض کے جواب کے لئے اس چیز کی ضرورت ہے کہ ہر صاحبزادیوں کے مذکورہ سوانح پر ایک نظر ڈال لی جائے اور ایک ایک عنوان کو سامنے رکھا جائے تو یہ مسئلہ صاف ہو جاتا ہے اور اس

اعتراض کا بے بنیاد ہونا از خود واضح ہو جاتا ہے۔

ناظرین کرام کی توجہ کے لئے چند معروضات ذیل  
میں پیش کی جاتی ہیں۔ ان پر غور فرمائیں۔

① پہلی بات یہ ہے کہ ان تینوں صاحبزادیوں کے احوال و سوانح ہم نے قسریاً اڑتیس عدد اپنی کتب سے اور ساتھ ہی کم و بیش چوبیس عدد شیعہ اکابر علماء کی کتب سے پیش کئے ہیں جن کے اسماء کی فہرست اس کتاب کے اول میں یا آخر میں شامل کر دی گئی ہے۔ ان کتابوں کے ذخیرہ سے ہر سہ صاحبزادیوں کے احوال بقدر ضرورت ہم نے نقل کر دیئے ہیں اور بیشتر مقامات میں ان کی اصل عبارات بھی ذکر کر دی ہیں تاکہ ناظرین کرام کے لئے پوری طرح تسلی کا سامان ہو جائے۔

اہل علم و دانش ان تفصیلات کے مطالعہ سے بخوبی معلوم کر سکتے ہیں کہ معتز ضیہ کا یہ دعویٰ کہ ”سنی و شیعہ کتب ان کے ذکر فضیلت سے خالی ہیں“ کہاں تک درست ہے؟ اور ”بنات ثلاثہ“ کے ذکر فضیلت کا کتب تاریخ و روایات میں نہ پائے جانے کا بلند بانگ دعوئے کتنا قدر صحیح ہے؟ اور اس میں کیا کچھ صداقت ہے؟

② دوسری چیز یہ ہے کہ ان تینوں صاحبزادیوں کے احوال کا ایک مختصر خاکہ آپ مندرجہ ذیل صورت میں ملاحظہ فرما سکتے ہیں مثلاً ان تینوں صاحبزادیوں (حضرت زینبؓ، حضرت رقیہؓ اور حضرت ام کلثومؓ) کا :-

۱۔ سید دو عالم صلی اللہ علیہ وسلم کے ”نسب مبارک“ اور اولاد شریف میں سے ہونا۔

- ۲۔ آنجناب کے خانہ مبارک میں پرورش پانا اور تربیت حاصل کی۔
- ۳۔ اسلام لانا اور دین کی دولت سے مشرف ہونا۔ اور بیعت نبویؐ سے سرفراز ہونا۔
- ۴۔ حضرت رقیہؓ کا دو ہجرتوں اور زینبؓ و ام کلثومؓ کا ایک ایک ہجرت کے مصائب اٹھانا اور شرف ثواب حاصل کرنا اور مہاجرین کے فضائل سے بہرہ ور ہونا۔
- ۵۔ آنجناب کا ان کے حق میں نکاح و تزویج کے سامان کرنا اور ان کے ساتھ مہر و الفت کے شائستہ تعلقات قائم رکھنا۔
- ۶۔ پھر ان بیبیوں سے جو اولاد ہوئی اس کے ساتھ آنجناب کا محبت و الفت کا سلوک کرنا۔
- ۷۔ ان بنات طہیات کے حق میں آنجناب کا ”کلمات خیر“ فرمانا۔
- ۸۔ حضرت رقیہؓ کے بغیر باقی دونوں صاحبزادیوں (حضرت زینب و حضرت ام کلثومؓ) کی وفات کے موقع پر آنجناب کا موجود ہونا اور رنج و الم کے واقعات میں شرکت کرنا اور حضرت رقیہؓ کی قبر پر تشریف لے جانا۔
- ۹۔ ان پیارنی صاحبزادیوں کے غسل و کفن کے انتظامات خود مکمل کرنا اور بعض دفعہ اپنی چادر مبارک ان کے کفن میں شامل کرنا۔
- ۱۰۔ ان کی نماز ہائے جنازہ خود پڑھانا اور ان کے حق میں مغفرت کی دعائیں فرمانا۔
- ۱۱۔ اس کے بعد اپنی نگرانی میں ان کے دفن کے انتظامات کرنا اور قبر میں اُتر کر خصوصی دعائیں فرمانا۔
- ۱۲۔ حضرت فاطمہ الزہراءؓ کا اپنی پیارمہ بہنوں کے ان اندوہناک مواقع میں غمگساری کے طور پر شریک و شامل ہونا وغیرہ وغیرہ۔

مذکورہ بالا امور اہل علم اور دیندار و منصف مزاج لوگوں کے نزدیک خیر و برکت کے شمار ہوتے ہیں اور فضیلت اور عظمت کے واقعات سمجھے جاتے ہیں۔ ان تمام احوال سے صرف نظر کر کے بعض لوگوں کا یہ کہہ دینا کہ ان محترم بیبیوں کے حق میں کوئی فضیلت کی چیز کتابوں میں دستیاب نہیں ہوتی اور یہ نبی کی رواجی بیٹیاں تھیں یہ نبی کی روایتی بیٹیاں تھیں۔ نیز یہ کہنا کہ آنجناب کے ان بیٹیوں سے انس و محبت کے فطری تعلقات کا کوئی ذکر نہیں پایا جاتا۔ یہ امر واقع کے بالکل برعکس ہے اور سیرت نبوی کے واقعات کے من و عن بر خلاف ہے۔ اسلامی تاریخ کے بیانات کے ساتھ تضاد ہے۔

اور آنجناب صلی اللہ علیہ وسلم کی اولاد شریف کے ساتھ سراسر ظلم اور انصافی ہے اور آنجناب کی مقدس نسل کے ساتھ خاص قلبی عداوت ہے اور حضرت فاطمہ الزہراءؑ کے ساتھ بظاہر دوستی کی شکل میں دشمنی ہے کہ ان کی حقیقی بہنوں کے نسب مبارک کا انکار کیا جا رہا ہے اور ان بیبیوں کے فضائل و مکارم کی نفی کر کے خاندان نبوی کے ساتھ رستم روار کھا جا رہا ہے جس کی وجہ سے اہل اسلام اور اہل ایمان کے قلوب مجروح ہوتے ہیں۔ (فیہ اسفاه)

---

یہاں حضرت سیدہ ام کلثومؑ کے متعلقات اختتام پذیر ہیں اسکے بعد حضرت فاطمہؑ کے حالات ذکر کئے جاتے ہیں۔ بعونہ تعالیٰ۔

---



# سوانح حضرت سید فاطمۃ الزہراء رضی اللہ تعالیٰ عنہا

ماقبل میں نبی اقدس صلی اللہ علیہ وسلم کی ہر سہ صاحبزادیوں (حضرت زینب، حضرت رقیہ و حضرت ام کلثوم رضی اللہ تعالیٰ عنہن) کے احوال اور سوانح بعد ضرورت ذکر کئے ہیں۔ اس سے ان طلیبات طاہرات کی عظمت اور منزلت پورے طور پر نمایاں ہوتی ہے۔ اس کے بعد آنجناب صلی اللہ علیہ وسلم کی چہارم صاحبزادی حضرت فاطمۃ الزہراء رضی اللہ عنہا کے احوال زندگی ذکر کئے جاتے ہیں۔ حضرت خدیجۃ الکبریٰ رضی اللہ تعالیٰ عنہا کی اولاد کی تفصیلات کے تحت گذشتہ ادراک میں ان کے اجمالی ذکر واذکار آگئے تھے لیکن یہاں ان کے مستقل سوانح حسب ترتیب درج کرنا مطلوب ہیں اب وہ تحریر کئے جاتے ہیں۔ فضائل و مناقب (جو عند الجمہور صحیح ہوں) وہ بھی ذکر کئے جائیں گے اور خاص طور پر اخلاق و کردار اور عملی و معاشرتی زندگی کے پہلو زیادہ واضح کرنے کا ارادہ ہے۔ (بعونہ تعالیٰ)

## ولادت باسعادت

سیرت نگاروں کے نزدیک سیدہ فاطمہ بنت رسول اللہ صلی اللہ علیہ وسلم کے سن ولادت میں اختلاف پایا جاتا ہے۔ بعض حضرات لکھتے ہیں کہ جس زمانہ میں قریش مکہ کعبہ شریف کی بنا کر رہے تھے اس زمانہ میں حضرت فاطمہؑ کی ولادت باسعادت حضرت خدیجہ الکبریٰؓ کے بطن مبارک سے ہوئی اور اس وقت آنجناب صلی اللہ علیہ وسلم کی عمر مبارک پینتیس سال کو پہنچ چکی تھی۔ اور یہ واقعہ نبوت سے قریباً پانچ برس پہلے کا ہے۔<sup>۱</sup>

اور بعض علماء کے نزدیک ان کی ولادت بعثت نبویؐ کے قریب ہوئی اور آنجناب صلی اللہ علیہ وسلم کی عمر مبارک اس وقت اکتالیس سال تھی۔ اسی طرح مزید احوال بھی اس مقام میں منقول ہیں۔<sup>۲</sup>

## سیدہ فاطمہؑ کا اسم گرامی اور القاب

آنجناب صلی اللہ علیہ وسلم کی صاحبزادیوں میں مشہور قول کے مطابق حضرت فاطمہ

۱۔ طبقات ابن سعد ص ۱۱۱ تحت ذکر فاطمہؑ۔ طبع لیڈن۔

۲۔ الاصابہ لابن حجر ص ۳۶۵ تحت ذکر فاطمہؑ۔

۳۔ تفسیر القرطبی ص ۲۲۱ تحت آیت قل لا زواجک وبناتک .... الخ (سورۃ احزاب)

۴۔ الاصابہ فی تمییز الصحابہ لابن حجر ص ۳۶۵ تحت تذکرہ فاطمہ الزہراءؑ۔

رضی اللہ عنہا سب سے چھوٹی صاحبزادی ہیں۔ ان کا اسم گرامی ”فاطمہ“ ہے اور ان کے القاب ہیں ”زہرا“ اور بتول“ مشہور لقب ہیں۔ یہ چاروں صاحبزادیوں (حضرت زینب رقیہ، ام کلثوم اور حضرت فاطمہ رضی اللہ تعالیٰ عنہن) حضرت خدیجہ الکبریٰؓ کی اولاد شریف ہیں اور باہمی حقیقی بہنیں ہیں۔

ان کی پرورش اور تربیت خانہ رسول خدا کے مبارک ماحول میں ہوئی۔ اور اپنی والدہ محترمہؓ کی نگرانی میں سن شعور کو پہنچیں اور اپنے والدین شریفین کے نفوسِ لطیفہ سے مستفید ہوتی رہیں۔

## شمال و خصائل

حدیث شریف کی کتابوں میں حضرت فاطمہؓ کے متعلق ان کی سیرت اور طرزِ طریق کو محدثین اس طرح ذکر کرتے ہیں کہ:

فاقتلت فاطمة تمثی۔ ما تخطی مشیة الرسول اللہ صلی اللہ علیہ وسلم شیئاً۔

یعنی حضرت فاطمہؓ جس وقت چلتی تھیں تو آپ کی چال و حال اپنے والد شریف صلی اللہ علیہ وسلم کے بالکل مشابہ ہوتی تھی۔

۱۔ مسلم شریف ص ۲۹ باب فضائل حضرت فاطمہؓ

۲۔ الاستیعاب ص ۳۶۳ جلد چہارم تحت تذکرہ حضرت فاطمہؓ

۳۔ حلیۃ الاولیاء لابی نعیم الاصفہانی ص ۳۹ جلد ثانی

تحت تذکرہ حضرت فاطمہؓ

ترمذی شریف میں یہی مضمون حضرت عائشہ صدیقہ رضی اللہ عنہا سے اس طرح مروی ہے کہ:-

”عن عائشة قالت ما رأيت احداً اشبه سبتاً ودلاوهدياً  
برسول الله صلى الله عليه وسلم“

یعنی نبی کریم علیہ الصلوٰۃ والسلام کے ساتھ قیام و قعود میں نشست و برخاست کے عادات و اطوار میں حضرت فاطمہؓ سے زیادہ مشابہ میں نے کسی کو نہیں دیکھا۔  
حاصل یہ ہے کہ حضرت فاطمہؓ کا طرز و طریق اخلاق شامل میں نبی کریم صلی اللہ علیہ وسلم کے زیادہ موافق تھا۔ ”الولد سولاً بیہ“ کے صحیح مصداق تھیں۔ اور آپ کی گفتار رفتار اور لب و لہجہ اپنے والد شریف کے بہت مطابق تھا۔

## بچپن کا ایک واقعہ

قریش مکہ کی اسلام سے عداوت ابتداء سے ہی قائم تھی اور وہ ہمیشہ مسلمانوں کی تہذیب و تحقیر کے مواقع کی تلاش میں رہتے تھے۔

حضرت عبداللہ بن مسعودؓ ذکر کرتے ہیں کہ ایک بار نبی اقدس صلی اللہ علیہ وسلم کعبہ شریف کے پاس حرم میں نماز پڑھ رہے تھے۔ قریش کے چند شرار نے شرارت کی، شتر کا اوجھ لاکر آنجناب صلی اللہ علیہ وسلم کے اوپر رکھ دیا۔ آنجناب سر بسجود ہوتے قریش اس حرکت پر آپس میں بڑے سرور ہوئے۔ کسی نے جا کر حضرت فاطمہؓ کو اسکی اطلاع دی (آپ کا بچپن تھا) جلدی پہنچ کر آنجناب سے اس اوجھ کو اتار لیا۔ اور کافروں سے ناراضگی کا اظہار فرمایا۔ جب آنجناب صلی اللہ علیہ وسلم نماز سے فارغ ہوئے تو بڑا عارفانی وہ قبول ہوئی۔ اور ان میں سے بیشتر غزوہ بدر میں مارے گئے۔

وعن عبد الله بن مسعود قال ..... فانطلق منطلق الى فاطمة

وہی جویریۃ فاقبلت تسعی وثبت النبی صلی اللہ علیہ وسلم  
ساجدًا حتی القتہ عنہ واقبلت علیہم تسبیہم فلما قضی  
رسول اللہ صلی اللہ علیہ وسلم الصلوۃ قال اللہم علیک  
بقریش۔ اللہم علیک بقریش۔ .... الخ

## ہجرت مدینہ طیبہ

اسلام میں جو مشہور ہجرت ہوئی تھی اس کا تفصیلی واقعہ سیرت اور تاریخ کی کتابوں  
میں مفصل موجود ہے۔ نبی اقدس صلی اللہ علیہ وسلم نے حضرت ابو بکر صدیق رضی اللہ عنہ سمیت اپنے  
اہل و عیال سے پہلے مدینہ شریف کی طرف ہجرت فرمائی تھی۔  
کچھ مدت گزرنے کے بعد آنجناب صلی اللہ علیہ وسلم نے اپنے اہل و عیال اور  
حضرت ابو بکر صدیق کے اہل و عیال کو مکہ شریف سے بلانے کا انتظام فرمایا۔  
اس سے پہلے حضرت ام کلثومؓ کے حالات ہجرت میں اس کا ذکر آچکا ہے۔  
یہاں حضرت فاطمہؓ کے حالات کے سلسلہ میں ان کی ہجرت مدینہ کا واقعہ بقدر ضرورت  
درج کیا جاتا ہے۔

ام المؤمنین حضرت عائشہ صدیقہؓ فرماتی ہیں کہ جب نبی اقدس صلی اللہ علیہ وسلم  
نے مدینہ شریف کی طرف ہجرت فرمائی تو ہم کو اور اپنی بیٹیوں (حضرت فاطمہؓ و حضرت  
ام کلثومؓ) کو مکہ شریف میں چھوڑ گئے تھے۔

جب آپ مدینہ شریف میں مقیم ہو گئے تو آنجناب نے ہمارے شگوانے کے  
لئے انتظام فرمایا۔ چنانچہ زید بن حارثہ اور ابو رافعؓ کو اس کام کے لئے متعین فرمایا  
اور ان کو دو اونٹ اور پانچ سو درہم عنایت فرمائے تاکہ اس رقم سے مزید سواری خرید  
لے۔ بخاری شریف ج ۴، باب المردۃ تطرح عن المصلی شنیعاً من الارض

سکیں اور دیگر مصارف میں بھی انہیں صرف کر سکیں (یہ دراہم آنجناب نے حضرت ابوبکر صدیقؓ سے حاصل کئے تھے۔

حضرت ابوبکر صدیقؓ نے بھی اپنے اہل و عیال کو منگوانے کے لئے عبداللہ بن اریقط لیشی کو سواریاں دے کر زید ابن حارثہؓ اور ابورافعؓ کے ساتھ روانہ کیا اور اپنے بیٹے عبداللہ کی طرف لکھا کہ وہ اپنی والدہ (ام رومانؓ) اور اپنی بہنوں (حضرت عائشہؓ اور اسماءؓ) کو ساتھ لائیں۔ پس جب یہ حضرات مدینہ شریف سے روانہ ہو کر مدینہ کے مقام پر پہنچے تو انہوں نے ضرورت کے مطابق سواریاں خریدیں اور پھر مکہ شریف میں داخل ہوئے اور حضرت طلحہؓ کے ساتھ ملاقات ہوئی۔ وہ بھی ہجرت مدینہ کے لئے آمادہ تھے۔ پس یہ تمام احباب (حضرت زیدؓ، ابورافعؓ، حضرت فاطمہؓ و ام کلثومؓ، ام المؤمنین حضرت سودہؓ، اسماءؓ بن زید اور ام ایمنؓ) مکہ شریف سے ہجرت کر کے مدینہ طیبہ کی طرف روانہ ہوئے حضرت ابوبکر صدیقؓ کے اہل و عیال جو اوپر مذکور ہوئے وہ بھی ہمراہ تھے اور تمام قافلہ ایک سفر میں ہجرت کر کے مدینہ طیبہ پہنچا۔

علامہ فہرستی نے سیر اعلام النبلا جلد دوم میں یہ واقعہ ببارت ذیل درج کیا ہے :-  
 ”عن عائشة قالت لما هاجر رسول الله صلى الله عليه وسلم الى المدينة خلفنا وخلف بناتنا - فلما قدم المدينة بعث الينا نريد بن حارثه وابا سرافع واعطاهم بعيرين وخمسة دراهم اتخبنا من ابى بكر ليشريان بهما محتاج اليه من الظهر - وبعث ابوبكر مخميا عبد الله بن اريقط الليثي ببعيرين او ثلاثة وكتب الى ابنه عبد الله يا مرة ان يحمل اهلك - ام رومان وانا واختي اسماء فخرجوا فلما انتهوا الى قدیرا شتری بتلك الداراهم

ثلاثة ابعرة ثور دخلوا مكة وصاد فوا طلحة يريد  
الهجرة بائنا ابى بكر فخرجنا جميعاً وخرج نريد واوراف  
بفاطمة وامر كلشوم وسودة وامر ايسن واسامة فاصطجنا  
جميعاً ۛ

تنبیہ :- باقی صاحبزادیوں حضرت زینبؓ اور حضرت رقیہؓ کی ہجرت  
کے احوال سابقان کے تذکروں میں درج ہو چکے ہیں۔ گویا ہر چار صاحبزادیاں شرف  
ہجرت سے مشرف تھیں اور مہاجرین کی فضیلتوں سے بہرہ یاب تھیں۔

## سیدہ فاطمہؓ کی تزویج

مدینہ طیبہ میں اقامت پذیر ہونے کے بعد ۳؎ میں نبی اقدس صلی اللہ علیہ وسلم  
نے حضرت فاطمہؓ کی تزویج کی طرف توجہ فرمائی۔ بعض روایات کی رو سے حضرت علی المرتضیٰؓ  
نے حضرت فاطمہؓ الزہراءؓ کے نکاح کے متعلق ”خطبہ“ عرض کیا بطور سنگنی کے درخواست  
پیش کی تو آنجنابؓ نے فرمایا آپؐ کے پاس مہر کے لئے کوئی چیز ہے؟ تو حضرت علیؓ نے عرض  
کیا اور تو کوئی چیز نہیں مگر ایک سواری اور زرہ ہے اس روایت میں ہے حضرت علیؓ  
فرماتے ہیں کہ میں نے ان کو چار سو درہم میں بیچ ڈالا۔ اس موقع پر آنجناب صلی اللہ علیہ وسلم

سیر اعلام النبلاء للذہبی ۳/۲۹۰ } ۱  
تحت عائشة امر المؤمنین ۲

البدایۃ لابن کثیر ۲/۲۲۰ فصل فی دخوله علیہ السلام } ۲  
المدینۃ وابن استقر منزله ..... الخ

نے فرمایا کہ اس میں سے حضرت فاطمہؑ کے لئے خوشبو بھی خرید کی جائے کیونکہ فاطمہ بھی خواتین میں سے ہے اور ان کے لئے خوشبودار کار ہوتی ہے۔

عن جعفر بن سعد عن ابيه ان علياً قال لما خطبت فاطمة -  
قال النبي صلى الله عليه وسلم هل لك من مهر؟ قلت  
عندي راحلتی ودرعی۔ فبعتهما بأربعمائة وقال اکثروا  
من الطيب لفاطمة فانها امرأة من النساء ۱۷  
روایت بالا کے قریب سنن سعید بن منصور میں بھی اس مضمون کو ملاحظہ کیا جا  
سکتا ہے ۱۸

## سیدہ فاطمہؑ کے مکان کی تیاری

نبی اقدس صلی اللہ علیہ وسلم نے اپنی صاحبزادی سیدہ فاطمہؑ کے مکان کے لئے حضرت عائشہؓ (ام المؤمنین) کو فرمایا کہ فاطمہؑ کی رخصتی کے لئے مکان کی تیاری کی جائے اس موقع پر اس کام میں ام سلمہؓ بھی ان کے ساتھ معاون تھیں۔

حضرت عائشہؓ فرماتی ہیں کہ آنحضرت صلی اللہ علیہ وسلم کے فرمان کے مطابق ہم نے اس کام کی تیاری شروع کی اور وادی بطنج سے اچھی قسم کی مٹی منگوائی۔ اس مکان کو لیپا

التاریخ الكبير لا مام بخاری ۱/ ۲۰۶ القسم الثاني  
تحت باب العین

کتاب السنن لسعيد بن منصور ۱۵۲ جلد ثالث  
تحت باب ما جاء في الصداق - طبع مجلس علمی -



پونچا اور صاف کیا۔ پھر ہم نے اپنے ہاتھوں سے کجھور کی چھال درست کر کے دو گدے تیار کیے اور خرما اور منقہ سے خوراک تیار کی اور پینے کے لئے شیریں پانی مہیا کیا پھر اس مکان کے ایک کونے میں لکڑی گاڑ دی تاکہ اس پر کپڑے اور مشکیزہ لٹکایا جاسکے۔ جب مذکورہ بالا انتظامات مکمل ہو چکے تو حضرت عائشہ فرماتی ہیں۔  
 ”فما رأینا عرساً أحسن من عرس فاطمة“  
 یعنی فاطمہؓ کی شادی سے بہتر ہم نے کوئی شادی نہیں دیکھی“ ۱۷

## سیدہ فاطمہؓ کا جہیز

حضرت فاطمہؓ کی شادی کے سلسلہ میں نبی اقدس صلی اللہ علیہ وسلم کی طرف سے تیاری کے جو سامان کئے گئے ان میں سے جہیز فاطمہؓ کا ایک مستقل عنوان کتابوں میں پایا جاتا ہے چنانچہ اس مقام میں حضرت علیؓ سے جو روایت مروی ہے اس کو ہم یہاں ذکر کرتے ہیں۔

”عن علی رضی اللہ عنہ ان رسول اللہ صلی اللہ علیہ وسلم لما  
 زوجہ فاطمة بنت محمد بن عبد المطلب ووسادۃ من ادم حشوہا  
 لیف ورا حین و سقاء و جرتین“ ۱۸

۱۷ السنن لابن ماجہ ۱۳۹ کتاب النکاح باب الولیۃ  
 مطبوعہ مطبع نظامی۔ دہلی

۱۸ ۱۔ مسند احمد ۴/۱۰۲ تحت منادات علی کرم اللہ وجہہ  
 ج ۱۔ اول  
 ۲۔ الفتح الربانی ۴/۲۵ جلد ۲۱ (ترتیب مسند احمد) (بقیہ ص ۲۶۲ پر)  
 (۳) مسند ابی یعلیٰ الموصلی ص ۲۰۲ ج ۱ اول تحت منادات علوی طبع جدید۔ بیروت

اس کا مطلب یہ ہے کہ حضرت علی المرتضیٰ فرماتے ہیں کہ نبی کریم صلی اللہ علیہ وسلم نے جب میرے ساتھ حضرت فاطمہؓ کی تزویج کر دی تو اس انتخاب صلی اللہ علیہ وسلم نے سیدہ فاطمہؓ کے جہیز میں درج ذیل چیزیں ارسال فرمائیں۔

ایک بڑی چادر۔ ایک چمڑے کا تکیہ جو کھجور کی چھال یا اذخر (خوشبودار گھاس) سے بھرا ہوا تھا۔ ایک چکی (آٹا پینے کے لئے)۔ ایک شکیزہ اور دو گھڑے تھے۔ نبی کریم صلی اللہ علیہ وسلم کی پیاری صاحبزادی کے لئے یہ مختصر سا جہیز عنایت فرمایا گیا۔ ان کی ازدواجی زندگی کی ضروریات پورا کرنے کے لئے کل سامان معیشت یہی کچھ تھا۔ یہاں سے ان حضرات کی خانگی معیشت کا اندازہ ہوتا ہے یہاں کسی قسم کے تکلفات اور زیب و زینت کی مکلف چیزیں نظر نہیں آتیں گویا اُمت کے لئے یہ سادہ اور مختصر سامان سبق آموزی کے لئے ایک نمونہ ہے۔ اور اس بے سرو سامانی کے احوال میں ان حضرات کا گزر بسر کرنا عملاً بتلارہا ہے کہ مسلمان کے لئے اصل چیز فکر آخرت ہے اور یہ زندگی عارضی ہے اس کے لئے کسی بڑی کد و کاوش کی ضرورت نہیں۔

(بقیہ حاشیہ ص ۲۶)

دلائل النبوة للبیهقی ص ۳۱۱ جلد ثانی

۳ } تحت باب ما جاء فی تزویج فاطمة بنت رسول الله صلی الله علیہ وسلم

۴۔ البدایہ ص ۳۲۲ تحت فصل فی دخول علی ابن ابی طالب علی زوجته فاطمةؓ

۵۔ البدایہ ص ۳۲۲ ذکر من توفي فی هذه السنة (ر ۴)

۶۔ السنن للنسائی ص ۴۴ باب جہاز الرجل ینتہ۔

## العتقاد نکاح اور زوجین کی عمر

حضرت فاطمہ رضی اللہ عنہا کی تزویج اور شادی کے سلسلہ میں جب ابتدائی مراحل طے ہو چکے اور مکان اور جہیز وغیرہ کی تیاری ہو چکی تو آنجناب صلی اللہ علیہ وسلم نے بامر خداوندی مجلس نکاح قائم کر کے حضرت فاطمہ کا نکاح حضرت علی المرتضیٰ سے کر دیا۔ اور عام روایات کے اعتبار سے ہر چار سو مثقال مقرر کیا گیا۔ فاضل زرقانی وغیرہم کے بیان کے موافق مجلس نکاح میں اکابر صحابہ کرامؓ حضرت ابو بکر صدیقؓ و عمر فاروقؓ و عثمان غنیؓ وغیرہم مدعو تھے اور یہ حضرات اس واقعہ کے گواہ تھے۔ نکاح کی یہ تقریب بالکل سادہ تھی اس میں کسی قسم کے تکلفات نہ برتنے گئے اور نہ رہانے کی کوئی رسومات ادا کی گئیں۔

نکاح کے بعد علماء کرام فرماتے ہیں کہ آنجنابؐ نے اپنی دختر کو بی بی ام امین کے ساتھ حضرت علیؓ کے خانہ مبارک میں روانہ فرمایا اور ام امین کی معیت میں حضرت فاطمہؓ پیدل چل کر تشریف لے گئیں اور کوئی ڈولی اور سواری وغیرہ تجویز نہ کی گئی تھی۔ تذکرہ نویسوں نے لکھا ہے کہ جنگ بدر کے بعد رمضان شریف ۲ھ میں حضرت علیؓ کا نزوج ہوا اور اس کے چند ماہ بعد یعنی ذوالحجہ ۲ھ میں رخصتی عمل میں آگئی۔ اس وقت حضرت فاطمہؓ کی عمر بعض سیرت نگاروں کے مطابق پندرہ سال اور پانچ ماہ تھی اور بعض کے نزدیک اٹھارہ سال تھی۔ اس مقام میں کئی دیگر اقوال بھی منقول ہیں۔ اور حضرت علیؓ کی عمر مشہور قول کے مطابق اس وقت اکیس برس کی تھی۔ واللہ اعلم بالصواب۔

۱۔ تفسیر القرطبی ج ۳۳ تحت آیت قل لا زواجک وبناتک..... الخ

۲۔ الاکمال فی اسماء الرجال لصاحب المشکوٰۃ تحت ذکر فاطمہ الزہراءؓ (باقی ص ۲۶۳)

## انتباہ

حضرت علیؑ اور حضرت فاطمہؑ کی شادی اور بیاہ کے سلسلہ میں ہم نے صرف تین چار عنوان مختصر ذکر کئے ہیں اور بقدر ضرورت احوال درج کئے ہیں مصنفین حضرات نے اس موقع پر بے شمار طول طوال اور رطب و یابس روایات تحریر کی ہیں ان کی صحت واقعہ اور عدم صحت کا کوئی لحاظ نہیں رکھا۔ ان بے اصل چیزوں اور بے سرو پا روایات پر نظر کرتے ہوئے علمائے اہل حق نے اس مقام میں ان سے پہلو تہی کا اشارہ کیا ہے :-

”وقد وهدت احادیث موضوعۃ فی تزویج علیؑ بفاطمۃؑ لہ

نذاکر رغبۃ عنہا“ لہ

ابن کثیر کہتے ہیں یعنی حضرت علیؑ اور حضرت فاطمہؑ کی تزویج میں بہت سی روایات جعلی وارد ہوئی ہیں ہم ان سے روگردانی کرتے ہوئے ان کو ذکر نہیں کرتے۔“

## ”فراش شبینہ“

جب ان دونوں حضرات (حضرات علیؑ اور حضرت فاطمہؑ) کی تزویج ہو چکی تو

(بقیہ حاشیہ ص ۱)

۳۔ تہذیب الاسماء واللغات للنوی تحت ذکر فاطمۃ الزہراءؑ

۴۔ شرح مواہب الدنیۃ للزرقانی ص ۲۳۲ تحت ذکر تزویج علیؑ بفاطمہؑ

(حاشیہ صفحہ ۱۵۱)

۵۔ البدایۃ والنہایۃ لابن کثیر ص ۳۳۲ تحت واقعات سن ہذا۔

اس کے بعد ان کی ازدواجی زندگی اور خانگی معیشت کا دور شروع ہوا۔ اس میں کئی واقعات اس نوعیت کے دستیاب ہیں کہ ان کے پاس بچانے کے لئے کوئی عمدہ قسم کا بستر نہیں تھا اور زوجین کے لئے سونے کے الگ الگ کپڑے موجود نہ تھے چنانچہ حضرت علیؑ سے مندرجہ ذیل روایت مذکور ہے:-

..... عن مجالد بن شعبه قال انا من سمع عليا رضي الله عنه يقول علي المنبر نكحت ابنة رسول الله صلى الله عليه وسلم وما لنا فراش ننام عليه الا جلدة شاة ننام عليه بالليل ونحلف عليه الناضح بالنهار“ لہ

یعنی ایک دفعہ حضرت علیؑ نے (اپنی دیرینہ سرگذشت) بیان کرتے فرمایا کہ رسول خدا صلی اللہ علیہ وسلم کی صاحبزادی کے ساتھ میرا نکاح ہوا تو بعض دفعہ یہ حالت تھی کہ ہمارے پاس رات کو سونے کے لئے ایک بکری کی کھال تھی رات کو یہ ہماری خواب گاہ ہوتی اور دن کو اسی پر ہم اپنے شتر کو چارہ ڈالتے تھے۔

## خانگی امور میں تقسیم کار

ازدواجی زندگی میں خانگی کام کا ج ایک ضروری امر ہے جب تک سلیقہ سے سرانجام نہ پاتے تب تک گھریلو نظام کار درست نہیں رہتا۔ اسی سلسلہ میں جناب نبی کریم صلی اللہ علیہ وسلم نے حضرت علیؑ کے گھر کے بارے میں خانگی معاملہ اسی طرح متعین فرمایا

کتاب السنن لسعيد بن منصور ۱۵۴ ج ۲ - قسم اول - مطبوعہ مجلس علی

لہ ۱ تحت ما جاء في الصداق

۲ - الطبقات لابن سعد ۱۳ ج ۱ تحت ذکر فاطمة ر

فرمادیا تھا کہ :-

فاطمہؓ اندرون خانہ سارا کام کاج سرانجام دیں گی اور علی المرتضیٰؓ بیرون خانہ کے فرائض بجالائیں گے۔

..... قضی رسول اللہ صلی اللہ علیہ وسلم علی ابنتہ فاطمہ

بخدمۃ البیت وقضی علی علی (رضی اللہ عنہ) بما کان

خارجاً من البیت من خدمۃ لہ

اور ایک دوسری روایت میں جو حضرت علیؓ سے منقول ہے۔ حضرت علی المرتضیٰؓ اپنی والدہ فاطمہ بنت اسد کی خدمت میں ذکر کرتے ہیں کہ فاطمہؓ کے لئے بیرون خانہ کام کاج کی ضروریات میں پوری کروں گا۔ اور گھر کے اندر کے کام میں فاطمہؓ تمہارے لئے کفایت کریں گی۔ آٹا پینا۔ آٹا گوند ضنا۔ اور روٹی پکانا وغیرہ۔ ۳۵

عنوان بالا کے تحت حضرت علیؓ اور حضرت فاطمہؓ کے حق میں شیعہ علمائے بھی اسی طرح ذکر کیا ہے کہ اندرون خانہ کام کاج حضرت فاطمہؓ سرانجام دیتی تھیں اور باہر کے کام حضرت علیؓ سرانجام دیتے تھے۔ ۳۵

حلیۃ الاولیاء للحافظ ابی نعیم اصفہانی ص ۱۴۲ ج ۴ } ۱ ۳۴ تحت (ضمرۃ بن حبیب)

سیر اعلام النبلاء للذہبی ص ۹۱ ج ۳ } ۲ ۳۵ تحت فاطمہ بنت رسول اللہ صلی اللہ علیہ وسلم

الاصابہ لابن حجر ص ۳۹۱ ج ۳ } ۳ ۳۹۹ تحت فاطمہ بنت اسد (والدہ محترمہ حضرت علیؓ)

۳۵ ۱۔ کتاب الامالی للشیخ الطوسی ص ۲۴۲ ج ۲ تحت مئیس یوم الحجۃ الثالث والعشرون من ص ۲۴۲

## خانگی امور کے لئے ایک خادم کا مطالبہ

جب حضرت سیدہ فاطمہ رضی اللہ عنہا اپنے زوج محترم کے ساتھ الگ رہنے لگیں تو خانگی کام کاج خود سرانجام دیتی تھیں۔ جیسا کہ گذشتہ سطور میں ذکر ہو چکا۔

اسلام کا ابتدائی دور تھا بعض دفعہ غلام اور لونڈیاں فتوحات میں آتی تھیں اور مسلمانوں میں تقسیم ہوتی تھیں۔ ایک دفعہ نبی کریم صلی اللہ علیہ وسلم کی خدمت میں کچھ غلام آئے تو اس موقع پر حضرت علی المرتضیٰ رضی اللہ عنہ نے حضرت فاطمہؑ سے بطور مشورہ کہا کہ آپ نبی کریم صلی اللہ علیہ وسلم کی خدمت میں جا کر ایک خادم کا مطالبہ کریں جو خانگی کام کاج میں آپ کا کفیل ہو سکے اور آپ اس زحمت سے بچ جائیں۔

اس بنا پر حضرت فاطمہؑ نبی اقدس صلی اللہ علیہ وسلم کی خدمت میں حاضر ہوئیں لیکن کچھ اور لوگ بیٹھے ہوئے تھے جن سے آپ مصروف گفتگو تھے۔ تو جناب سیدہ فاطمہؑ وہاں سے واپس لوٹ آئیں اور اس وقت کچھ عرض نہ کر سکیں۔ اس کے بعد نبی کریم صلی اللہ علیہ وسلم ایک دوسرے وقت میں حضرت فاطمہؑ کے گھر خود تشریف لائے۔ وہاں حضرت علیؑ بھی موجود تھے تو آنجناب صلی اللہ علیہ وسلم نے ارشاد فرمایا کہ اے فاطمہؑ! آپ میرے پاس آتی تھیں۔ آپ اس وقت کیا کہنا چاہتی تھیں؟ تو حضرت فاطمہؑ حیا کی بنا پر خاموش رہیں۔ حضرت علیؑ عرض کرنے لگے یا رسول اللہ! میں عرض کرتا ہوں۔ فاطمہؑ گھر کا کام کاج خود کرتی ہیں۔ چکی پیستی ہیں تو ہاتھوں میں چھالے پڑ جاتے ہیں۔ پانی لانے لانے کے لئے مشکیزہ خود اٹھاتی ہیں جس کی وجہ سے جسم پر نشان پڑ گئے ہیں۔ آنجناب کی خدمت میں کچھ خدام آئے تو میں نے ان سے کہا تھا کہ جناب کی خدمت سے ایک خادم طلب کریں تاکہ آپ مشقت اٹھانے سے بچ جائیں۔

نبی کریم صلی اللہ علیہ وسلم نے جواب میں فرمایا کہ اے بیٹی! تجھے اپنے فرائض خود ادا

کرنے چاہئیں اور اپنے خانگی کام خود سرانجام دینے چاہیں میں تمہیں وظیفہ بتلاتا ہوں جس وقت رات کو آپ آرام کرنے لگیں تو اسے پڑھ لیا کریں۔ ۳۳ بار سبحان اللہ ۳۳ بار الحمد للہ اور ۳۳ بار اللہ اکبر۔ یہ سو عدد کلمات ہیں۔ یہ تمہارے لئے خادم سے بہتر ہیں تو حضرت فاطمہؓ نے عرض کیا کہ میں اللہ اور اس کے رسولؐ سے راضی ہوں۔

روایت مذکور کا مضمون اپنی اپنی عبارات میں متعدد علماء نے ذکر کیا ہے مقامات ذیل میں ملاحظہ فرمائیں۔

ان واقعات سے خواتین کے لئے درس عبرت ملتا ہے کہ اسلام میں جن گھرانوں کا مقام بہت بلند ہے ان مخدرات طہیات نے نہایت سادگی سے گزر کیا خانگی امور اپنے ہاتھوں سے بجالائیں اور اجر و ثواب کی متاعی ہوئیں۔ آنے والی امتوں کے لئے گویا انہوں نے نمونے قائم کر دیئے۔

۱۔ ابوداؤد شریف ص ۶۴ کتاب الخراج باب بیان مواضع قسم الخمس و سهم ذوی القربی - طبع دہلی۔

۲۔ بخاری شریف ص ۴۳۹ جلد اول باب الدلیل علی ان الخمس للزواتب۔

۳۔ بخاری شریف ص ۸۰۸ جلد ثانی باب عمل المرأة فی بیت زوجها۔

۴۔ مستند ابواؤد الطیالسی ص ۱۶ ج ۱-۲ احادیث علی ابن ابی طالبؓ

۵۔ مسند احمد ص ۱۲۶ - ۱۲۷ - ۱۵۳ تحت مسند علیؓ جلد اول۔



## خاتونِ جنت کی درویشانہ زندگی اور کوتاہ لباس

اسی طرح آپ کی زہدانہ زندگی کے احوال مصنفین نے اپنی تصانیف میں ذکر کئے ہیں۔

حضرت سیدہ فاطمہؓ کے لباس سے متعلق ایک واقعہ حضرت انسؓ نے ذکر کیا ہے کہ :-

نبی کریم صلی اللہ علیہ وسلم نے حضرت فاطمہؓ کو ایک غلام غنایت فرمایا۔ غلام ساتھ تھا۔ سیدہ فاطمہؓ کے گھر میں آنجناب تشریف لائے اتفاق سے حضرت فاطمہؓ ایک مختصر سادہ پٹہ زیب تن کئے ہوئے تھیں وہ اتنا کوتاہ اور مختصر تھا کہ اگر اس سے سر مبارک کو پوشیدہ کرتیں تو پاؤں نہیں چھپتے تھے اور اگر پاؤں ڈھانپتیں تو سر کھلا رہ جاتا تھا۔ یہ حالت ملاحظہ فرما کر آنجنابؐ نے فاطمہؓ کو ارشاد فرمایا کہ کوئی حرج نہیں ہے (یعنی زیادہ تشر کی حاجت نہیں) ایک تیرے والد ہیں اور ایک تیرا غلام ہے۔

واقعہ ہذا سنن ابی داؤد میں بعبارت ذیل موجود ہے۔

..... عن انس ان النبی صلی اللہ علیہ وسلم اتی فاطمۃ بعدد قد وہبہ لہا قال وعلی فاطمۃ ثوب اذا قنعت بہ سر أسہا لہ یبلغ رجليہا واذا غطت بہ رجليہا لہ یبلغ سر أسہا۔ فلما سرأى النبی صلی اللہ علیہ وسلم ما تلقی

قال انه ليس عليك لباس انما هو ابوك وغلامك۔۔۔  
یہاں سے واضح ہے کہ حضرت فاطمہؑ کا لباس گھر میں بقدر ضرورت میسر تھا۔  
لباس میں کوئی تکلف نہ تھا۔ جو میسر ہوتا وہی زیب تن کر لیا کرتی تھیں۔  
دوسرا معلوم ہوا محارم کے سامنے مختصر سے لباس کے ساتھ اگر عورت آجائے تو  
جائز ہے اور اندرون خانہ اس طرح صورت پیش آئے تو کوئی حرج نہیں۔  
یہاں یہ ذکر کر دینا نیز مناسب ہے کہ حضرت فاطمہؑ کے مطالبہ پر پہلے آنجناب  
نے خادم عطا فرمانے کی نفی کر دی تھی وہ بالکل ابتدائی دور اسلام تھا بعد میں کچھ بہتر حالات  
ہونے پر حضرت فاطمہؑ کو آنجناب نے ایک غلام عطا فرما دیا تھا۔ اس بنا پر روایات میں  
تفاوت و تعارض نہیں۔ اور نہ ہی ان دونوں واقعات میں کوئی اشکال ہے۔

## غزوہ اُحد میں خدمات

غزوہ اُحد اسلام کے مشہور غزوات میں سے ایک ہے۔ کفار کی طرف سے اہل اسلام  
پر ایک زبردست حملہ تھا۔ جس میں مسلمان مجاہدین نے بڑے مجاہدانہ کارنامے سر انجام دیے  
اور اس کے سخت ترین مراحل میں مسلمان خواتین نے بھی بڑی خدمات سر انجام دیں۔ چنانچہ  
ام المؤمنین حضرت عائشہ صدیقہؓ اور ام سلیطہؓ و دیگر خواتین اسلام نے مجاہدین کو مدد پہنچانے  
میں بڑا کردار ادا کیا۔ اسی غزوہ میں حبیب بنی اقدس صلی اللہ علیہ وسلم کے دندان مبارک کو زخم  
پہنچے تو حضرت علیؓ پانی لائے اور حضرت فاطمہؑ آنجناب کے زخموں کو صاف کرنے

لگیں۔ جب خون نہیں رُکا تو حضرت فاطمہؑ نے ایک چٹائی کے ٹکڑے کو جلا کر اس کی راکھ زخم پر ڈال دی تو خون رک گیا..... الخ

..... کانت فاطمة بنت رسول الله صلى الله عليه وسلم  
تغسله وعلى يسكب الماء بالجن. فلما سألت فاطمة ان  
الماء لا يزيد الدم الا كثرة - اخذت قطعة من حصير  
فاحرقتها والصقتها فاستمسك الدم..... الخ

## میت والوں کی تعزیت کرنا

عبداللہ ابن عمر وابن العاص (رضی اللہ عنہم) آنجناب صلی اللہ علیہ وسلم کے صحابی ہیں یہ ذکر کرتے ہیں کہ ایک بار نبی کریم صلی اللہ علیہ وسلم کی میت میں ہم ایک میت کو دفن کرنے کے لئے گئے جب ہم دفن سے فارغ ہوئے اور آنجناب صلی اللہ علیہ وسلم واپس ہوئے تو ہم آپ کے ساتھ تھے۔ جب آپ گھر کے قریب پہنچے تو سامنے سے ایک عورت آرہی تھی وہ آپ کی صاحبزادی فاطمہؑ تھیں آنجناب صلی اللہ علیہ وسلم نے ان سے پوچھا کہ آپ اپنے گھر سے باہر کس کام کے لئے گئی تھیں؟ انھوں نے عرض کیا کہ فلاں گھر والوں کی ایک فوتیدگی ہو گئی ہے اس کی تعزیت کے لئے میں ان کے ہاں گئی تھی اور تعزیت کی ہے اور ان کے میت کے حق میں کلماتِ رحم ادا کئے ہیں۔

..... فقال لها رسول الله صلى الله عليه وسلم ما اخرجك يا

فاطمة من بيتك؟ قالت اتيت يا رسول الله اهل هذا البيت فرحمت  
اليهم مية تمرا وعزيتهم وبه ..... الخ

معلوم ہوا کہ اہل میت کے ہاں جا کر تعزیت کرنا اور میت کے لئے دعا تہ کلمات کہنا جائز ہے۔ اس طریقہ سے میت والوں کی خاطر داری ہو جاتی ہے اور تسکین خاطر کی صورت پیدا ہوتی ہے۔ اور معاشرہ میں باہمی تعلقات بہتر رہتے ہیں جو اجر و ثواب کے حصول کا باعث بنتے ہیں۔

## قربانی کے موقع پر حاضری

ابوسعید الخدریؓ ایک صحابی ہیں ان سے مروی ہے کہ قربانی کرنے کا موقع تھا اس موقع پر نبی کریم صلی اللہ علیہ وسلم نے اپنی صاحبزادی فاطمہؓ کو فرمایا کہ تم اپنی قربانی کے ذبح کے وقت اس کے پاس کھڑی رہو اور اس کو دیکھو ساتھ ہی فرمایا کہ قربانی کے خون کے ہر قطرہ کے بدلے تمہارے گناہ معاف ہوتے ہیں۔ تو اس وقت حضرت فاطمہؓ نے عرض کیا کہ یا رسول اللہ! کیا یہ مسئلہ صرف ہمارے لئے خاص ہے؟ یا ہمارے لئے اور تمام مسلمانوں کے لئے ہے؟ تو آنجناب صلی اللہ علیہ وسلم نے فرمایا بلکہ ہمارے لئے اور تمام مسلمانوں کے لئے ہے۔

عن ابی سعیدؓ قال قال رسول اللہ صلی اللہ علیہ وسلم یا

فاطمة قومی الی اضحیتک فاشہد یها فان لك بكل قطرة

السنن لابی داؤد ص ۸۹ ج ۲ مطبع مجتہائی۔ دہلی  
لہ تحت باب التعزیت (کتاب الجنائز)

تقطر من دمها ان يغفر لك ما سلف من ذنوبك، قالت يا رسول الله اننا خاصة اهل البيت؛ اولنا وللمسلمين؛ قال بل لنا وللمسلمين“ لہ  
 قربانی کے موقع پر موجود ہونا ایک مستقل ثواب کی چیز ہے جذبر اخلاص کے ساتھ  
 یہ منظر دیکھنا موجب اجر و ثواب ہے اور مسلمان کے گناہوں کے معاف ہونے کا ذریعہ  
 ہے۔ یہ چیزیں روایت ہذا سے ثابت ہوتی ہیں۔

## آنجناب کے غسل کے وقت پردہ کرنا

سیرت اور حدیث کی کتابوں میں لکھا ہے کہ جس روز مکہ فتح ہوا یعنی شہ  
 میں، ام ہانی بنت ابی طالب نبی کریم صلی اللہ علیہ وسلم کی خدمت میں حاضر ہوئیں آنجناب  
 اس وقت غسل فرما رہے تھے چاشت کا وقت تھا اور آپ کی صاحبزادی حضرت فاطمہؑ  
 ایک کپڑے کے ساتھ آنجناب کے لئے پردہ بنائے ہوئے تھیں۔ میں نے جا کر سلام  
 عرض کیا تو آنجناب نے دریافت فرمایا: یہ کون آئی ہے؟ ام ہانی نے کہا کہ میں ام ہانی حاضر  
 ہوتی ہوں اس کے بعد جب آپ غسل سے فارغ ہوئے تو آپ نے آٹھ رکعت نماز ادا  
 فرمائی..... الخ

..... ام ہانی بنت ابی طالب تحدث انھا ذهبت الی رسول اللہ  
 صلی اللہ علیہ وسلم عام الفتح فوجدته یغتسل وفاطمة بنتہ  
 تستره بثوب قالت فسلمت علیہ وذلک ضلّی قال رسول اللہ

الفتح الربانی (ترتیب مستند احمد) ص ۵۹  
 تحت باب ما جاء فی الاصحیة والحث علیہا..... الخ } لہ

صَلَّى اللَّهُ عَلَيْهِ وَسَلَّمَ مِنْ هَذِهِ فَقُلْتُ أَنَا أَمْرَ هَانِي قَالَتْ فَلَمَّا فَرَغَ  
مِنْ غَسَلِهِ قَامَ فَصَلَّى ثَمَانِ رَكَعَاتٍ ۖ..... إلخ

## قربانی کے گوشت کی اباحت

ام سلیمان کہتی ہیں کہ میں ایک دفعہ ام المؤمنین حضرت عائشہ صدیقہؓ کے پاس حاضر ہوئی قربانی کے گوشت کے متعلق میں نے ایک مسئلہ دریافت کیا تو حضرت عائشہ صدیقہؓ نے فرمایا کہ نبی کریم صلی اللہ علیہ وسلم نے پہلے قربانی کا گوشت بچا رکھنے سے منع فرمایا تھا مگر بعد میں اس کے بچا رکھنے کی اجازت دے دی۔ واقعہ اس طرح پیش آیا کہ حضرت علی المرتضیٰؑ کسی سفر سے گھر تشریف لائے۔ حضرت فاطمہ الزہراءؑ نے قربانی کا پکا ہوا گوشت پیش کیا تو حضرت علیؑ کہنے لگے کہ اس کے کھانے سے کیا نبی کریم صلی اللہ علیہ وسلم نے منع نہیں فرمایا تھا؟ اس کے بعد حضرت علیؑ نے یہی مسئلہ نبی کریم صلی اللہ علیہ وسلم سے

السنن للدارمی ص ۱۷۱ مطبع نظامی کان پور } ۱  
باب الصلوة الصنخی۔

السيرة النبوية لابن هشام ص ۴۱۱ } ۲  
تحت ذكر الاسباب الموجبة المسير الى مكة وذكر فتح مكة۔

مشکوٰۃ شریف ص ۳۴۷ طبع دہلی۔ } ۳  
باب الامان الفصل الاول بحوالہ بخاری ومسلم شریف۔

البدایۃ لابن کثیر ص ۳۳ جلد ۱ } ۴  
تحت حالات دخوله عليه السلام (فتح مکہ)

خود دریافت کیا تو آپ نے فرمایا کہ قربانی کا گوشت سال بھر کھایا جاسکتا ہے۔<sup>۱</sup>  
 یہ روایت قبل ازیں کتاب ”رحمۃ بینہم“ حصہ مدیقی ص ۱۱ میں ذکر کی  
 جاچکی ہے وہاں حضرت عائشہؓ اور حضرت فاطمہؓ کے باہمی اعتماد و اعتبار بتلانے کے لئے  
 پیش کی گئی ہے۔

## مسجد میں دخول اور خروج کے وقت دُرود پڑھنے کی سنت حضرت فاطمہؓ کی روایت سے

حضرت سیدہ فاطمہ رضی اللہ عنہا سے منقول ہے آپ فرماتی ہیں جب نبی کریم  
 صلی اللہ علیہ وسلم مسجد میں داخل ہوتے تو یہ کلمات پڑھتے :

”صلی علی محمد و سلم و قال اللہم اغفر لی ذنوبی  
 وافتح لی ابواب رحمتک“

”یعنی نبی کریمؐ پر دُرود اور سلام ہو۔ اے اللہ! میرے گناہ معاف فرما  
 دے اور اپنی رحمت کے دروازے میرے لئے کھول دے“  
 اور جب آنجنابؐ مسجد سے باہر تشریف لاتے تو یہ کلمات فرماتے :-  
 ”صلی علی محمد و سلم۔ ثم قال اللہم اغفر لی ذنوبی  
 وافتح لی ابواب فضلك“

”یعنی نبی کریمؐ پر دُرود اور سلام ہو۔ اے اللہ! میرے گناہ معاف فرما دے  
 اور اپنے فضل کے دروازے میرے لئے کھول دے“۔<sup>۲</sup>

مسند احمد ص ۲۸۲

۴-ج

۱۔ تحت احادیث فاطمہ بنت رسول اللہ صلی اللہ علیہ وسلم  
 ۲۔ منہ احمد ص ۲۸۲ تحت منہات فاطمہ،

اس روایت سے مسجد میں داخل ہوتے وقت اور اس سے نکلنے وقت درود شریف پڑھنا اور کلمات دعائیہ سے دخول مسجد اور خروج مسجد کے آداب اور اس وقت کا درود کہنا ثابت ہوا۔ نبی کریم صلی اللہ علیہ وسلم کا اپنی ذات اقدس پر خود درود بھیجنا بھی یہاں اس روایت سے ثابت ہوتا ہے۔

## حضرت فاطمہؓ پر شفقت فرمانا

حضرت عائشہ صدیقہؓ سے مروی ہے کہ حضرت فاطمہؓ جب نبی اقدس صلی اللہ علیہ وسلم کے پاس تشریف لائیں تو آنجناب صلی اللہ علیہ وسلم (ان کی رعایت خاطر کیلئے) کھڑے ہو جاتے تھے اور پیار کرنے کے لئے ہاتھ پکڑ لیتے اور بوسہ دیتے اور اپنے بیٹھنے کے مقام پر بٹھا لیتے تھے۔

اور جب نبی کریم صلی اللہ علیہ وسلم حضرت فاطمہؓ کے ہاں تشریف لے جاتے تو احتراماً حضرت فاطمہؓ کھڑی ہو جاتیں آپ کے دست مبارک کو چوم لیتیں اور اپنی نشست پر بٹھا لیتی تھیں۔

روایت مندرجہ بالا سے واضح ہوتا ہے کہ آنجناب صلی اللہ علیہ وسلم اپنی صاحبزادی کو پر نہایت شفقت فرماتے تھے اور ان سے بہت محبت کرتے تھے اور ان کی دلدرامی اور پاس خاطر کے لئے ان کے ساتھ بہت مہربانی فرماتے۔



## نقش و نگار سے اجتناب

دنیا کی زریب و زینت نبی اقدس صلی اللہ علیہ وسلم پسند نہیں فرماتے تھے اور اجتناب کے گھروں میں کسی قسم کے ٹھاٹھ باٹھ کی چیزیں نہیں ہوتی تھیں اور اجتناب اپنی اولاد تشریف کے متعلق بھی دنیاوی زریب و زینت کو پسند نہ فرماتے تھے۔ ایک روایت میں ہے کہ سیدہ فاطمہؓ نے اجتناب صلی اللہ علیہ وسلم کو طعام کی دعوت دی اور آپ تشریف لائے سیدہ فاطمہؓ نے گھر میں ایک منقش پردہ لٹکا رکھا تھا جس پر کئی قسم کی تصویریں اور نقوش وغیرہ بنے ہوئے تھے۔ آپ دروازے پر کھڑے ہو گئے اور اندر تشریف نہیں لائے اور یہ منظر دیکھ کر اجتناب واپس ہوئے۔ سیدہ فاطمہؓ کہتی ہیں کہ میں اس اجتناب کے سچے پیچھے چل پڑی اور عرض کی یا رسول اللہ! آپ کس وجہ سے واپس تشریف لے جا رہے ہیں تو اجتناب نے فرمایا کہ پیغمبر کے لئے یہ مناسب نہیں ہے کہ ایسے مکان میں داخل ہو جو مزین اور منقش بنایا گیا ہو۔

..... "عن سفينة ان سراجاً صاف على ابن ابى طالب فصنع له طعاماً فقالت فاطمة لودعونا رسول الله صلى الله عليه وسلم فاكل معنا فدعوه فجاء فوضع يديه على عضادتي الباب فرأى القرام قد ضربنا حيت البيت فرجع قالت فاطمة فتبعته فقلت يا رسول الله ما ردك قال انه ليس لي اولئبي ان يدخل بيتاً مزوqاً۔ رواه احمد وابن ماجه " له

واقعہ ہذا سے یہ ثابت ہوتا ہے کہ آنجناب صلی اللہ علیہ وسلم کے ہاں دنیوی زیب و زینت کی کوئی وقعت نہیں بلکہ اس سے نفرت تھی۔ نیز یہ معلوم ہوا کہ جس مقام میں کوئی غیر شرعی امر پایا جائے وہاں کی دعوت میں شامل ہونا ٹھیک نہیں ہے۔

## حضرت عائشہ صدیقہؓ سے محبت رکھنے کی ترغیب

ایک دفعہ کا واقعہ ہے کہ دیگر ازواج مطہرات نے حضرت فاطمہؓ کو ایک کام کے لئے آنجناب صلی اللہ علیہ وسلم کی خدمت اقدس میں بھیجا۔ آنجناب حضرت عائشہ صدیقہؓ کے گھر میں تشریف فرما تھے تو اس کام کے متعلق گفتگو ہوئی۔ نبی اقدس صلی اللہ علیہ وسلم نے حضرت فاطمہؓ سے فرمایا:-

اے بنیۃ الست تحبین ما احب قالت بلی قال فاحبی لہذا

”یعنی اے میری بیٹی جس کو میں محبوب رکھتا ہوں کیا تو اسے محبوب نہیں رکھتی؟“

تو حضرت فاطمہؓ نے عرض کیا کیوں نہیں! میں محبوب رکھتی ہوں۔ تو آنجناب

صلی اللہ علیہ وسلم نے فرمایا کہ عائشہؓ کے ساتھ محبت رکھنا۔

یہاں سے معلوم ہوتا ہے حضرت فاطمہؓ حضرت عائشہؓ کا احترام ام المؤمنین ہونے

کی بنا پر لازماً کرتی تھیں اور اس کی آنحضرت صلی اللہ علیہ وسلم نے انہیں تاکید کر رکھی تھی۔

ارشاد نبویؐ ہوا کہ عائشہؓ کے ساتھ محبت اور عمدہ سلوک قائم رکھنا۔ نبی کریم علیہ الصلوٰۃ والسلام

جس کو محبوب جانیں اس کو محبوب ہی رکھنا چاہئے۔

۱۔ مسلم شریف ص ۲۸۵ باب فضائل عائشہؓ

۲۔ السنن للنسائی ص ۴۸ کتاب عشرة النساء

۳۔ منہاجی علی المصلى صفحہ ۴۷۱ جلد رابع روایت ۴۹۳۴ تحت منہات عائشہ صدیقہؓ۔ طبع جدید۔

یہ روایت اپنی تفصیل کے ساتھ ”رحماء بینہم“ حصہ صدیقی ص ۶۸ میں بھی آ

چکی ہے۔

## شکر رنجی کا ایک واقعہ

فتح مکہ کے بعد حضرت علی المرتضیٰ رضی اللہ عنہ نے ابوجہل کی لڑکی (جویریہ) کے ساتھ نکاح کا ارادہ کیا اس بات کی اطلاع حضرت فاطمہؓ کو بھی ہو گئی آپؓ سخت رنجیدہ خاطر اور ناراض ہو کر اپنے والد شریف نبی اقدس صلی اللہ علیہ وسلم کی خدمت میں حاضر ہوئیں اور تمام ماجرا عرض کیا۔ یہ واقعہ سن کر نبی کریم صلی اللہ علیہ وسلم نے لوگوں میں ایک مستقل خطبہ دیتے ہوئے ارشاد فرمایا کہ فاطمہؓ میرے جسم کا ٹکڑا ہے (ان کو ایذا پہنچانا گویا مجھے ایذا پہنچانا ہے) اور فرمایا کہ مجھے خوف ہے کہ فاطمہؓ (غیرت کی وجہ سے) اپنے دین کے معاملہ میں فتنہ میں مبتلا نہ ہو۔ اور جو چیز فاطمہؓ کو بُری لگے وہ ناپسند ہے۔ اور پھر بنی عبد شمس میں سے اپنے داماد (ابوالعاصؓ) کا ذکر فرمایا کہ میں نے ان کو اپنی دختر نکاح کر کے دی تھی اس نے میرے ساتھ جو بات کی وہ سچی کر دکھائی اور جو وعدہ کیا اسے پورا کیا۔ اور فرمایا کہ میں اپنی طرف سے حلال کو حرام نہیں کرتا اور نہ کسی حرام کو حلال کرتا ہوں۔ لیکن اللہ تعالیٰ کی قسم! اللہ کے رسول کی بیٹی اور اللہ کے دشمن کی بیٹی ایک شخص کے نکاح میں جمع نہ ہوں گی یہ روایت کرنے والے مسور بن مخزوم ذکر کرتے ہیں کہ جب ناراضگی کی یہ صورت پیدا ہو گئی تو حضرت علیؓ نے ابوجہل کی بیٹی (جویریہ) سے نکاح کرنے کا ارادہ ترک کر دیا۔

..... ان علی بن ابی طالب خطب بنت ابی جہل علی فاطمة

فسمعت رسول اللہ صلی اللہ علیہ وسلم یخطب الناس فی

ذلک علی منبر۔ ہذا وانا (مسور بن مخزوم) یومئذ لمحتلم

فقال ان فاطمة منى وانا اتخوف ان تفتن في دينها ثم  
 ذكر صهره من بنى عبد شمس فاثني عليه في  
 مصاهرته اياه قال حدثني فصدقني وعدني فوق  
 لي واني لست احرم حلالاً ولا احل حراماً ولكن الله  
 لا تجمع بنت رسول الله وبنت عدو الله ابداً  
 ان الفاظ کے بعد ایک دوسری روایت میں مزید الفاظ یہ ہیں کہ:-

عند رجل واحد فترك على خطبة ۱۰

واقعه ہذا بخاری شریف کے کئی دیگر مقامات میں بھی مذکور ہے مثلاً ص ۸۷

ذب الرجل عن ابنته في الغيرة والانصاف میں مذکور ہے۔ آنجناب صلی اللہ علیہ وسلم  
 نے فرمایا کہ بنی ہشام بن مغیرہ نے اس چیز کی مجھ سے اجازت طلب کی ہے کہ وہ اپنی لڑکی علی  
 بن ابی طالب کو نکاح کر دیں تو میں نے بالکل اجازت نہیں دی یہ الفاظ بار بار فرمائے  
 حضرت فاطمہؓ اور آنجناب صلی اللہ علیہ وسلم کی ناراضگی کے اندیشہ سے حضرت علیؓ  
 اس اقدام سے رک گئے۔ آپس میں صلح و مصالحت ہوئی اور معاملہ فرو ہو گیا۔

اس مقام میں ایک بات قابل وضاحت ہے اس کو انشاء اللہ تعالیٰ ازالہ شبہات  
 میں ذکر کیا جائے گا۔

ملاحظہ رہے کہ زوجین (حضرت علیؓ اور حضرت فاطمہؓ) کے درمیان متعدد دفعہ کشیدگی

بخاری شریف ۴۳۸ تحت باب ما ذکر من دساع النبی صلی اللہ علیہ وسلم  
 وعصاه وسيفه..... الخ ۱۰

بخاری شریف ۵۲۸ تحت باب ذکر اصهار النبی صلی اللہ علیہ وسلم  
 منهم ابوالعاص بن الربیع ۲

کی نوبت آتی رہی بعض دفعہ سردارِ دو عالم صلی اللہ علیہ وسلم تشریف لاتے اور زوجین کے درمیان صلح و آشتی کی صورت پیدا فرما دیتے تھے۔

اس نوع کے واقعات فریقین (سنی و شیعہ) کی کتابوں میں دستیاب ہیں۔ اور یہ ازدواجی زندگی کا لازمہ ہے کہ اس طرح کے معاملات آپس میں پیش آتے رہتے ہیں۔ ایک اور دفعہ بھی اسی طرح باہم رنجیدگی ہوئی حضرت علیؑ نے کچھ قدرے سختی کی اور حضرت فاطمہؑ شکوہ لے کر جناب نبی کریم صلی اللہ علیہ وسلم کی خدمت میں آئیں تو آنجناب نے ارشاد فرمایا کہ اے بیٹی! تم کو اپنے خاوند کی اطاعت و فرماں برداری کرنی چاہیے اور یہ سمجھ لے کہ ایسی کونسی عورت ہے کہ جس کے پاس اپنا شوہر خاموشی سے چلا آتے؟؟ یعنی اس کو تنبیہ وغیرہ کا حق ہوتا ہے۔“ لہ

## عمل صالح کی تائید

نبی اقدس صلی اللہ علیہ وسلم کے مرض الوفا میں آنجناب نے متعدد وصایا اور فرامین ذکر فرمائے اور ان پر عمل کرنے کی اُمت کو بڑی تاکید فرمائی تھی ان ہدایات کو وصایا نبوی سے تعبیر کیا جاتا ہے۔ محدثین اور اہل سیرت نے ان کو اپنے اپنے مقام میں ذکر کیا ہے یہاں ماقبل کے معنوں کی مناسبت سے اس مقام میں صرف حضرت فاطمہؑ اور حضرت صفیہ بنت عبدالمطلب کو جو وصیت فرمائی تھی اسے بیان کیا جاتا ہے۔

آنجناب نے دیگر چیزوں کے ساتھ ان دونوں (حضرت فاطمہؑ اور حضرت صفیہؑ)

۱۔ طبقات ابن سعد ۱۶/۸۰ تذکرہ فاطمہؑ

۲۔ الاصابہ ۳۹۸/۳-۴ تذکرہ فاطمہؑ

کو عمل صالح کی تاکید فرماتے ہوئے ارشاد فرمایا۔

..... یا فاطمۃ بنت رسول اللہ یا صفیۃ عمة رسول اللہ!

اعملا۔ لما عند اللہ انی لا اغنی عنکم من اللہ شیئاً... الخ

یعنی اے فاطمہؑ اور اے صفیہؑ! اللہ تعالیٰ کے ہاں جو محاسبہ ہوگا۔ اس کی خاطر تم دونوں عمل کی تیاری کریں۔ میں تم کو اللہ تعالیٰ کے ہاں حساب میں نفع نہیں دوں گا۔... الخ  
اس وصیت کا ہر ایک کی عملی زندگی کے ساتھ خصوصی تعلق ہے آنحضرتؐ بتلا رہے ہیں کہ:-

۱۔ محاسبہ شرعی ہر ایک سے ہوگا۔

۲۔ ہر مومن مرد اور ہر مومن عورت کے لئے ایمان کے بعد عمل کی تیاری لازم ہے۔

۳۔ حسب و نسب پر اعتماد کر کے اعمال صالحہ میں کوتاہی کرنا جائز نہیں ہے۔

باقی قیامت میں شفاعت کا مسئلہ وہ مستقل چیز ہے اور وہ اپنے مقام پر صحیح ہے وہ باذن اللہ ہوگی۔ اس فرمان سے شفاعت کی نفی ہرگز مقصد نہیں ہے۔

## رازدارانہ گفتگو

نبی اقدس صلی اللہ علیہ وسلم کے آخری ایام میں ایک واقعہ پیش آیا تھا جس کو حضرت عائشہ صدیقہ رضی اللہ عنہا نے ذکر کیا ہے کہ ایک دفعہ سردارِ دو عالم صلی اللہ علیہ وسلم گھر میں تشریف فرما تھے اور ہم آپ کے پاس موجود تھیں۔ حضرت فاطمہؑ تشریف لائیں اور اس وقت

طبقات ابن سعد ج ۲/۴۶ قسم ثانی }  
لہ ذکر ما اوصاء به رسول اللہ صلی اللہ علیہ وسلم فی مرضہ الذی مات فیہ

نبی اقدس صلی اللہ علیہ وسلم کی اولاد میں سے صرف ایک حضرت فاطمہؑ ہی زندہ موجود تھیں ان کی باقی تمام اولاد قبل ازیں فوت ہو چکی تھی۔

حضرت فاطمہؑ کا انداز رفتار اپنے والد شریف کی رفتار کے موافق تھا جس وقت آنجناب نے حضرت فاطمہؑ کو دیکھا تو مر حبا فرمایا اور اسے اپنے پاس بٹھالیا۔ پھر ان کے ساتھ آنجناب نے سرگوشی فرمائی تو آپؐ بے ساختہ رونے لگیں جب آنحضرتؐ نے ان کی غمگینی دیکھی تو دوبارہ سرگوشی فرمائی۔ اس دفعہ حضرت فاطمہؑ ہنسنے لگیں۔

جب نبی اقدس صلی اللہ علیہ وسلم اس مجلس سے تشریف لے گئے تو حضرت عائشہ صدیقہؓ فرماتی ہیں کہ میں نے حضرت فاطمہؑ سے وہ بات دریافت کی جس کے متعلق سرگوشی ہوئی تھی۔ تو حضرت فاطمہؑ کہنے لگیں کہ نبی کریم صلی اللہ علیہ وسلم کی رازدارانہ بات کو میں افشاء اور اظہار کرنا نہیں چاہتی۔

اس کے بعد جب آنحضرت صلی اللہ علیہ وسلم کا انتقال ہو گیا تو میں نے حضرت فاطمہؑ کو اس حق کی قسم دلا کر بات کی جو میرا ان پر ہے کہ آپ مجھے ضرور خبر دیں تو اس وقت حضرت فاطمہؑ نے کہا کہ آنجناب صلی اللہ علیہ وسلم نے پہلی مرتبہ میرے ساتھ سرگوشی فرمائی تو آنجناب نے فرمایا کہ جبرائیل علیہ السلام ہر سال ایک دفعہ آکر قرآن مجید میں معارضہ کرتے یعنی مجھے قرآن مجید سناتے اور مجھ سے سنتے اور اس سال دوبار مجھے انہوں نے قرآن مجید سنا اور سنایا ہے۔ میں اس سے یہی خیال کرتا ہوں کہ میری وفات قریب آگئی ہے۔ اے فاطمہؑ! اللہ سے خوف کھانا اور صبر اختیار کرنا۔ میں تیرے لئے بہترین پیش رو ہوں گا۔ پس میں یہ سن کر رونے لگی۔ جب آنجناب نے میری گھبراہٹ اور پریشانی دیکھی تو آنجناب نے دوبارہ سرگوشی فرما کر مجھے فرمایا کہ اے فاطمہؑ! تم اس بات کو پسند نہیں کرتی کہ تم اہل جنت کی عورتوں کی سردار ہو یا مومنوں کی عورتوں کی سردار ہو۔ اور بعض روایات میں آتا ہے کہ آنجناب نے مجھے خبر دی کہ اسی مرض میں اللہ تعالیٰ

کی طرف رحلت کر جاؤں گا پس میں گریہ کرنے لگی پھر آپ نے سرگوشی فرمائی اور فرمایا کہ اے فاطمہ! تم میرے اہل بیت میں سے پہلی شخصیت ہو جو میرے پیچھے آئے گی۔ یہ سنکر میں خنداں ہوئی۔ (متفق علیہ)

ناظرین کرام کو معلوم ہونا چاہیے کہ:-

یہ واقعہ آخری ایام نبوتی کا ہے۔ اس کے بعد جلد ہی آنجناب کا وصال ہو گیا تھا۔ حضرت فاطمہؑ کی فضیلت و بزرگی جس روایت سے ثابت ہوتی ہے وہ حضرت عائشہ صدیقہ ام المؤمنین رضی اللہ عنہا سے مروی ہے اور آپ کے ذریعے ہی امت کو معلوم ہوئی ہے حضرت ام المؤمنینؑ اسے پوری کوشش کے ساتھ حضرت فاطمہؑ سے دریافت کر کے اس بات کو منظر عام پر لاتی ہیں۔

نیز ان پاک دامن طہیباتِ مقدرات کے باہم تعاقبات اور ایک دوسرے کے ساتھ روابطِ آخرِ ایام تک غمہ طریق سے قائم تھے۔ ان کی باہمی آمد و رفت ہوتی تھی۔ ایک دوسرے کا لحاظ و احترام ان میں موجود تھا۔

میراثِ فدک وغیرہ کے مسائل نے ان حضرات کے درمیان کوئی انقباض نہیں پیدا کیا اور نہ ہی ان کے قلوب صافیہ اس وجہ سے مکدر ہوئے۔

## انتقالِ نبویؐ پر سیدہ فاطمہؑ کا اظہارِ غم

گذشتہ واقعہ میں بات ذکر کر دی گئی تھی کہ آنجناب صلی اللہ علیہ وسلم کی بیماری کی



حالت میں مذکورہ کلام حضرت فاطمہؓ کے ساتھ ہوئی تھی یہ آخری ایام تھے نبی اقدس صلی اللہ علیہ وسلم پر بیماری کا غلبہ تھا جب مرض شدت اختیار کر گیا تو حضرت فاطمہؓ پریشانی کے عالم میں کہنے لگیں کہ ”واکرب اباءہ (افسوس! ہمارے والد صاحب کی تکلیف) اس وقت آنجنابؓ نے فرمایا کہ ”آج کے بعد تیرے والد پر کوئی تکلیف نہیں۔“

پھر آنجناب صلی اللہ علیہ وسلم کا ارتحال ہو گیا اور آپؐ دارِ فانی سے دارِ باقی کی طرف انتقال فرما گئے۔ (اللہم صلی علی محمد وعلیٰ آل محمد وبارک وسلم)

آنجناب صلی اللہ علیہ وسلم کا وصال اُمت کے لئے مصیبتِ عظمیٰ تھی اور اس چیز کا رنج و الم تمام اہل اسلام کے لئے ناقابلِ برداشت صدمہ تھا۔ آنجناب کے ازواجِ مطہرات تمام اقرار اور تمام صحابہ کرام پر دہشت اور پریشانی کی کیفیت طاری تھی جس کی تفصیلات حدیث اور سیرت کی کتابوں میں بڑی وضاحت سے درج ہیں۔

ہم اس مقام میں صرف حضرت فاطمہؓ کے تعلقات ذکر کر رہے ہیں۔ اس بنا پر باقی حضرات کے ہم و غم کی کیفیات، شدیدہ یہاں ذکر نہیں کی گئیں۔

آنجناب کے وصال ہو جانے کے بعد اظہارِ تأسف کے طور پر حضرت فاطمہؓ فرماتی تھیں کہ ”اے باپ! آپؐ نے اپنے ربؐ کی دعوت قبول کی۔ اے باپ! جنت الفردوس آپؐ کا ٹھکانہ ہوگا۔ اے باپ! ہم جبرائیلؑ کو آپؐ کے انتقال کی خبر دیتے ہیں۔“

اس کے بعد آنجناب کے کفن و دفن اور جنازہ کے مراحل گزرے اور حضرت عائشہ صدیقہ رضی اللہ عنہا کے حجرہ مبارکہ میں آنجناب دفن ہوئے آپ کے دفن کے بعد حضرات صحابہ واپس ہوئے خادمِ نبویؐ انس بن مالکؓ سے حضرت فاطمہؓ دریافت فرمانے لگیں اور ازراہِ تحسّر و افسوس سوال کیا کہ:

یا انس! اطابتِ انفسکم ان تحثوا علی رسول اللہ صلی اللہ

علیہ وسلم التراب ! (سراواہ البخاری)

یعنی اے انس! آنجناب صلی اللہ علیہ وسلم کے جسم مبارک پر پٹی ڈالنا تم لوگوں کو کس طرح اچھا معلوم ہوا۔ اور کس طرح تم نے آنجناب صلی اللہ علیہ وسلم پر پٹی ڈالنا گوارہ کر لیا۔  
(اَنَا لِلَّهِ وَانا الیہ راجعون)

## آنحضرت صلی اللہ علیہ وسلم کی حضرت سیدہ فاطمہؓ کو وصیت

جناب نبی کریم صلی اللہ علیہ وسلم نے آخری اوقات میں حضرت فاطمہ الزہراء رضی اللہ عنہا کو متعدد وصایا فرمائی تھیں۔ ان میں سے ایک خصوصی وصیت ”اتم“ سے منع کرنے کے متعلق تھی کہ میرے وصال پر کسی قسم کا مروجہ ماتم نہ کیا جائے۔

چنانچہ اس وصیت نبویؐ کو شیعہ کے متعدد اکابر علمائے اپنی اپنی سند کے ساتھ اپنے ائمہ کرام سے نقل کیا ہے۔ بطور ذیل میں اس پر چند حوالہ جات ان کی معتبر تصانیف کے درج کئے جاتے ہیں۔ بغور ملاحظہ فرمائیں۔

۱۔ محمد ابن یعقوب کلینی رازی نے امام محمد باقرؑ سے فرمان نبویؐ نقل کیا ہے کہ  
”ان رسول اللہ صلی اللہ علیہ وآلہ قال لفاطمۃ

مشکوٰۃ شریف ۵۴۷ الفصل الاول عن انس

۱ } باب وفات النبی صلی اللہ علیہ وسلم۔ طبع نور محمدی دہلی

السنن للدارمی ۲۳ مطبع نظامی کانپوری

۲ } باب وفات النبی صلی اللہ علیہ وسلم

عليها السلام اذا انامت فلا تخمشي على وجهها  
ولا ترخي على شعرا ولا ولا تنادي بالويل ولا تقبي  
على نائحة ٢٤

۲۔ اور مشہور فاضل شیخ صدوق نے اپنی تصنیف ”معانی الاخبار“ میں یہی فرمان نبوی ۳  
امام محمد باقر سے نقل کیا ہے :-

قال ان رسول الله صلى الله عليه واله قال لفاطمة اذا  
انامت فلا تخمشي على وجهها ولا ترخي على شعرا ولا  
تنادي بالويل ولا تقبي على نائحة ٢٥

وصیت ہذا کا مفہوم مثلاً باقر مجلسی نے اپنی مشہور تصنیف ”حیات القلوب“  
میں بجا بارت ذیل تحریر کیا ہے :-

۳۔ ”ابن بابویہ القمی بسند معتبر از امام محمد باقر“ روایت کر وہ است کہ  
حضرت رسول در ہنگام وفات خود بحضرت فاطمہ گفت کہ اے فاطمہ!  
چوں بمیرم روئے خود را برائے من مٹراش و کیسوئے خود را پریشان مکن و  
داویلا مگو و بر من نوحہ مکن و نوحہ گراش را مطلب ٢٥

فروغ کافی ص ۲۲۸ کتاب النکاح باب صفة مبايعة النبي صلى الله  
عليه وآله النساء - طبع نول کشور کھنؤ۔ ٢٤

کتاب معانی الاخبار للشيخ الصدوق ٣  
باب ٢٢٥ طبع قدیم - ایران ٢٥

حیات القلوب از ملا باقر مجلسی ص ۸۵۲ باب شصت و سوئم  
در وصیت حضرت رسول علیہ السلام طبع نول کشور کھنؤ۔ ٢٥

مندرجہ بالا روایات کا مفہوم یہ ہے کہ :-

امام محمد باقر فرماتے ہیں کہ حضرت رسولؐ نے اپنی وفات کے وقت میں حضرت فاطمہؑ کو (بطور وصیت) فرمایا کہ اے فاطمہ! جب میرا انتقال ہو جائے تو میری وجہ سے (میرے غم میں) اپنے چہرہ کو نہ پھیلانا اور اپنے بالوں کو پریشان نہ کرنا اور اوٹلا نہ کرنا اور مجھ پر نوحہ اور بین نہ کرنا اور نہ ہی نوحہ کرنے والیوں کو بلانا۔

## فائدہ :

اس وصیت میں سرورِ دو جہاں صلی اللہ علیہ وسلم نے مروجہ ماتم کے جمیع اقسام (چہرہ لوجھنا اور پٹینا، بال کھولنا، اوٹلا کرنا، بین کرنا اور نوحہ غوانی کرنا وغیرہ) سے تاکید منع فرمایا ہے۔ گویا حضرت فاطمہ رضی اللہ عنہا کی وساطت سے تمام اُمت کو یہ وصیت فرمادی گئی ہے کہ جتنے بھی اہم مصائبِ مومن کو پیش آئیں ان میں صبر اور استقامت پر رہے۔ اور بے صبری کے ہمہ اقسام سے اجتناب کرے۔

اور اس وصیتِ نبویؐ کے موافق حضرت علی المرتضیٰ سے مصائب پر صبر کھمنے کی وصیت اور جمیع اقسامِ ماتم سے اجتناب کرنے کی نصیحت منقول ہے۔

نیز سیدنا حضرت امام حسین رضی اللہ عنہ سے میدانِ کربلا میں اپنی گرامی قدر خواہر زینبؑ کو صبر کرنے کی تلقین اور ہر طرح کے ماتم سے منع مروی ہے۔

جناب امام زین العابدینؑ اور باقی ائمہ معصومین سے بھی مروجہ ماتم کی نفی شیعہ کتب

موجود ہے۔

مومنین کرام کو ان وصایا اور ائمہ کے فرامین کو نہیں بھولنا چاہئے۔ اگر اس چیز کی تسلی مطلوب ہو تو اپنی کتب کی طرف رجوع فرمائیں ہم نے اس مسئلہ کو حوالہ جات دیکھ لینے کے بعد درج کیا ہے۔

## وصالِ نبویؐ کے بعد کا دور

جب سردارِ دو عالم صلی اللہ علیہ وسلم کا وصال ہوا تو یہ حضرت فاطمہؑ کے لئے طبعی طور پر ایک مشکل دور تھا حضرت فاطمہؑ کی والدہ ماجدہ حضرت خدیجہ الکبریٰؓ ان کی نوعمری میں ہی فوت ہو چکی تھیں اور بہنیں بھی آنجناب صلی اللہ علیہ وسلم کے عہدِ مبارک میں فوت ہو گئیں۔ اس کے بعد خود آنجناب صلی اللہ علیہ وسلم کا وصال ان کے لئے ایک عظیم صدمہ تھا۔ اس میں حضرت فاطمہؑ نے بڑے صبر و استقامت سے کام لیا۔ اور آنجناب کے بعد چند ماہ ہی زندہ رہیں جس کی تفصیل آئندہ اوراق میں ذکر ہوگی۔

اس مختصر دور میں چند ایک چیزیں جو حضرت فاطمہ الزہراءؑ کے لئے پیش آئیں ان کو ایک ترتیب سے پیش کیا جاتا ہے۔

## سیدہ فاطمہؑ کا مالی مطالبہ

نبی اقدس صلی اللہ علیہ وسلم کے وصال کے بعد آنجناب کے بلا فصل خلیفہ حضرت ابوبکر صدیقؓ منتخب ہوئے۔ آپ کے خلیفہ منتخب ہونے پر اکابر بنی ہاشم سمیت جمہور صحابہ کرامؓ نے اتفاق کیا اور آپ خلیفہ کے فرائض سرانجام دینے لگے۔ خلیفہ وقت ہی پنجگانہ نماز مسجد نبویؐ میں پڑھایا کرتے اور مدینہ کے تمام صحابہ کرام بنی ہاشم سمیت ان کی اقتدار میں نماز پڑھتے۔ جمعہ اور دیگر اجتماعات بھی ان کے انتظام کے تحت منعقد ہوتے تھے اور امت کے مسائل اور تنازعات کے فیصلے بھی خلیفہ رسولؐ کے فرمان کے مطابق ہوتے تھے۔

ان ایام میں حضرت فاطمہؑ کی طرف سے مال فتنے کے متعلق ایک مالی حقوق کا

مطالبہ حضرت ابوبکر صدیقؓ کی خدمت میں پیش ہوا۔ فک کی آمدن اسی مال فتنے میں سے تھی۔ اس مطالبہ میں حضرت فاطمہؓ کا موقف یہ تھا کہ مال فتنے جس سے ہمیں عہد نبویؐ میں حصہ ملتا رہا ہے وہ مال اب ہمیں بطور میراث ملنا چاہئے۔

اس کے جواب میں حضرت ابوبکر صدیق رضی اللہ تعالیٰ عنہ ان کو نبی کریم صلی اللہ علیہ وسلم کے اس فرمان کی طرف توجہ دلائی جس میں نبی اقدس صلی اللہ علیہ وسلم نے فرمایا:-

”نحن معاشر الانبياء لا نورث ما تركنا فهو صدقة“

یعنی آنجنابؐ نے فرمایا کہ ہم انبیاء کی جماعت ہیں۔ ہماری وراثت نہیں چلتی بلکہ جو کچھ ہم چھوڑ جائیں وہ صدقہ ہوتا ہے۔ (اور اللہ کی راہ میں مسلمانوں کے لئے وقف ہوتا ہے) البتہ مال فتنے سے جو حصہ نبی کریم صلی اللہ علیہ وسلم کے عہد میں آپ حضرات کو دیا جاتا تھا وہ بدستور جاری رہے گا۔

اس مطالبہ پر اس کے تلی بخش جواب حاصل ہونے پر حضرت فاطمہؓ خاموش ہو گئیں اور پھر پوری زندگی آپؐ نے مطالبہ کو نہیں پیش کیا۔ مسئلہ ہذا کے متعلق آئندہ اوراق میں کچھ مزید وضاحت درج کی جائے گی۔ انشاء اللہ تعالیٰ، تھوڑی سی انتظار فرمائیں۔

## حضرت فاطمہؓ کا حضرت ابوبکرؓ کے ہاں ایک بشارت کی خبر دینا۔

حضرت فاطمہ رضی اللہ عنہا کا تعلق خلیفہ اول حضرت ابوصدیقؓ کے ساتھ نہایت خوشگوار تھا۔ اور ان حضرات کی باہمی کشیدگی نہیں تھی۔

مذکورہ بالا مطالبہ (مالی میراث) کے بعد حضرت فاطمہؓ حضرت ابوبکر صدیقؓ کے

ساتھ کچھ ملال نہیں رکھتی تھیں اس کی تائید میں مندرجہ ذیل واقعہ درج کیا جاتا ہے۔  
 چنانچہ ایک بار حضرت فاطمہؓ حضرت ابو بکر صدیقؓ کے ہاں تشریف لے گئیں۔  
 وہاں ان دونوں حضرات کی گفتگو ہوئی اسی دوران حضرت فاطمہؓ نے حضرت صدیق اکبرؓ  
 کو نبی کریم صلی اللہ علیہ وسلم کی خاص بشارت سنائی۔ وہ یہ بھی کہ حضرت فاطمہؓ فرماتی ہیں کہ:-  
 ”نبی اقدس صلی اللہ علیہ وسلم نے میرے حق میں یہ بشارت فرمائی تھی کہ آنجناب  
 صلی اللہ علیہ وسلم کے بعد آپ کے اہل بیت میں پہلی شخصیت ہوں گی جو  
 آپ کے ساتھ لاحق ہوں گی۔“

قال دخلت فاطمة على ابى بكر فقالت اخبرنى رسول الله  
 صلى الله وسلم انى اول اهله لحوقا به ۛ

## سیدہ فاطمہؓ کی امامت کے حق میں وصیت

امامت بنت ابی العاص رضی اللہ عنہ حضرت زینب کی صاحبزادی اور  
 حضرت فاطمہؓ کی سگی بھانجی تھیں۔ حضرت زینبؓ کے حالات میں اس پر مختصر لکھا  
 جا چکا ہے۔

فاطمہ رضی اللہ تعالیٰ عنہا نے اپنے آخری ایام میں حضرت علی المرتضیٰؓ کو امامت  
 کے متعلق وصیت فرمائی کہ میرے بعد آپ شادی کرنا چاہیں تو میری بھانجی امامہؓ اور  
 نکاح میں لے لینا۔ یہ وصیت متعدد علماء نے ذکر کی ہے۔ ہم یہاں سے اسد الغابہؒ سے

نقل کر رہے ہیں چنانچہ ابن اثیر حنبلی لکھتے ہیں کہ

وَلَمَّا كَبُرَتْ أَمَامَةُ تَزَوَّجَهَا عَلِيُّ بْنُ أَبِي طَالِبٍ رَضِيَ اللَّهُ  
عَنْهُ بَعْدَ مَوْتِ فَاطِمَةَ عَلَيْهَا السَّلَامُ وَكَانَتْ وَصَّتْ  
عَلِيًّا أَنْ يَتَزَوَّجَهَا فَلَمَّا تَوَفَّيْتُ فَاطِمَةَ تَزَوَّجَهَا ۚ لَه

یعنی جب امامہؓ جوان ہو گئیں تو ان سے علی بن ابی طالبؓ نے حضرت فاطمہؓ کی  
وفات کے بعد شادی کی حضرت فاطمہؓ نے حضرت علیؓ کو وصیت کی تھی کہ آپ ان  
کے ساتھ شادی کر لینا جب حضرت فاطمہؓ کا انتقال ہو گیا تو حضرت علیؓ نے حضرت فاطمہؓ  
کی وصیت کے مطابق ان سے شادی کی۔

## ”شیعہ کی جانب سے تائید“

مذکورہ وصیت اور اس پر عمل درآمد کے متعلق شیعہ علماء نے بھی اس کی تائید کی ہے۔  
اور باسند کتابوں میں اس وصیت کا اندراج کیا چنانچہ فروغ کافی میں مذکور ہے :-

عَنْ أَبِي جَعْفَرٍ عَلَيْهِ السَّلَامُ قَالَ أَوْصَتْ فَاطِمَةُ ابْنَةَ عَلِيٍّ  
عَلَيْهِ السَّلَامُ أَنْ يَتَزَوَّجَ ابْنَةُ أَخْتِهَا مِنْ بَعْدِهَا فَفَعَلَ ۚ  
یعنی امام محمد باقرؑ سے منقول ہے وہ فرماتے ہیں حضرت علیؓ کو حضرت فاطمہؓ نے

اسد الغابة في معرفة الصحابة ۳/۵۰۰

تحت امامة بنت أبي العاص بن الربيع

فروغ کافی ۲۴۳/۲ طبع نول کشور کمنو

باب النوادر



وصیت کی تھی کہ میری بہن کی بیٹی میرے بعد آپ شادی کر لینا۔ پس حضرت علیؑ نے اس وصیت پر عمل کرتے ہوئے (امامہ بنت ابی العاص بن ربیع سے) شادی کی۔

قبل ازیں شیعہ کتب سے اس مسئلہ پر متعدد حوالے امامہؑ کے حق میں حضرت فاطمہؑ کی وصیت کے عنوان کے تحت حضرت زینبؑ کے حالات میں بھی درج کئے جا چکے ہیں۔ وصیت ہذا کا یہاں مختصر ذکر کر دیا ہے۔

تفصیل مطلوب ہو تو اسی کتاب میں حضرت زینبؑ کے حالات کے تحت اس کو ملاحظہ فرمائیں۔

## سیدہ فاطمہؑ کی مرض الوفات اور ان کی تیمارداری

پہلے بھی یہ بات ذکر ہو چکی ہے کہ سردارِ دو عالم صلی اللہ علیہ وسلم کے وصال کے بعد حضرت سیدہ فاطمہؑ نہایت مغموم رہتی تھیں اور یہ ایام انہوں نے صبر و سکون کے ساتھ پورے کیے۔ علماء لکھتے ہیں ان کی عمر مبارک اٹھائیس یا انیس برس کی تھی آپؑ کی اولاد شریف بیٹے اور بیٹیاں صغیر السن تھے آپؑ کی تیمارداری کے لیے حضرت اسماءؑ بنت عمیس جو خلیفہ اول صدیق اکبرؑ کی زوجہ محترمہ تھیں تشریف لائیں اور خدمات سرانجام دیتی تھیں۔

اسماءؑ بنت عمیس وہ خوش بخت خاتون ہیں جو قبل ازیں حضرت جعفر طیارؑ کے نکاح میں رہیں ان سے ان کی اولاد بھی ہوئی تھی مگر جب حضرت جعفر طیارؑ غزوہ موتہ میں شہید ہو گئے تو ان کے بعد ان کا نکاح حضرت صدیق اکبر رضی اللہ تعالیٰ عنہ سے ہوا۔ وصالِ نبویؐ کے بعد حضرت فاطمہؑ بیمار ہوئیں تو ان کی تیمارداری میں حضرت اسماءؑ بنت عمیس کا خصوصی

حصہ تھا۔ اسماءؓ اس وقت حضرت ابو بکر صدیقؓ خلیفہ اولؓ کے نکاح میں تھیں آپ کی وفات کے بعد حضرت اسماءؓ نے حضرت علیؓ سے نکاح کیا۔

## ”شیعہ کی طرف سے تائید“

ہمارے علماء نے حضرت فاطمہؓ کی بیماری اور حضرت اسماءؓ بنت عمیس کی تیمارداری کا تذکرہ اس مقام میں ذکر کیا ہے۔ لیکن اس مسئلہ کو شیعہ علماء بھی تسلیم کرتے ہیں۔ کہ حضرت صدیق اکبرؓ کی زوجہ محترمہ حضرت اسماءؓ بنت عمیس نے حضرت فاطمہؓ کی آخری ایام میں تیمارداری کی خدمات سرانجام دیں۔ شیخ طوسی نے اپنی تصنیف ”الامالی“ میں تصریح کر دی ہے کہ حضرت علی المرتضیٰ رضی اللہ تعالیٰ عنہ حضرت فاطمہؓ کی تیمارداری کرتے تھے اور تعیینہ علی ذالک اسماء بنت عمیس رحمہما اللہ علیہ استمرار بذلک..... الخ

یعنی اسماءؓ بنت عمیس حضرت فاطمہؓ کی تیمارداری کے معاملہ میں حضرت علی المرتضیٰ کی معاونت اور امداد کرتی تھیں اور یہ کام اسماءؓ نے آخری اوقات تک سرانجام دیا ہے

## شیخین کی طرف سے سیدہ فاطمہؓ کی بیمار پرسی

شیعہ کے متقدمین علماء میں سے مشہور و معروف عالم سلیم ابن قیس نے اپنی

تصنیف میں ذکر کیا ہے کہ حضرت علی المرتضیٰ رضی اللہ عنہ مسجد نبوی میں پانچوں نمازیں (باجماعت) ادا فرمایا کرتے تھے (یہ خلافت ابوبکر صدیقؓ کا دور ہے)

ایک روز جب آپؑ نماز پڑھ چکے تو حضرت ابوبکرؓ اور حضرت عمرؓ نے حضرت علی المرتضیٰؑ سے کہا کہ نبی کریم صلی اللہ علیہ وسلم کی صاحبزادی حضرت فاطمہ الزہراءؑ کا کیا حال ہے؟ اور مزاج کی کیا کیفیت ہے؟ ..... الخ

وكان يصلي في المسجد الصلوات الخمس فلما صلى قال له  
ابوبكر وعمر كيف بنت رسول الله (صلى الله عليه وسلم) الى ان  
ثقلت فسالها عنها۔

روایت مذکورہ بالا سے واضح ہوا کہ:-

۱۔ حضرت علی المرتضیٰؑ پنجگانہ نمازیں مسجد نبویؐ میں باقی صحابہ کرامؓ کے ساتھ ملکر حضرت ابوبکر صدیقؓ کی اقتدا میں ادا فرماتے تھے۔

۲۔ حضرت فاطمہؑ کی بیماری کا حضرت ابوبکر صدیقؓ کی اور حضرت عمرؓ کو علم تھا اسلئے وہ ان کی عیادت اور بیمار پررسی کیا کرتے تھے۔

۳۔ حضرات شیخینؑ اور حضرت علیؑ کا باہم کلام کرنا۔ حال احوال معلوم کرنا خانگی خیر خیریت دریافت کرنا جاری رہتا تھا اور کسی قسم کا مقاطعہ یا باہمی بائیکاٹ وغیرہ نہ تھا۔

یہ چیز قبل ازیں اپنی کتاب ”رحماء بینہم“ حصہ اول ص ۱۶۶ میں ہم نے ذکر کر دی ہے۔ تفصیلات وہاں ملاحظہ فرمائی جاسکتی ہیں۔

## سیدہ فاطمہؑ کا انتقال

نبی کریم صلی اللہ علیہ وسلم کے وصال کے چھ ماہ بعد حضرت فاطمہؑ بیمار ہوئیں اور چند روز بیمار رہیں۔ پھر تین رمضان المبارک ۳۸ھ میں منگل کی شب ان کا انتقال ہوا۔ اس وقت ان کی عمر مبارک ۲۸ یا ۲۹ برس وافر کی ہے۔ حضرت فاطمہؑ کے سن وفات اور ان کی عمر کی تعیین میں سیرت نگاروں نے متعدد اقوال لکھے ہیں ہم نے یہاں مشہور قول کے مطابق تاریخ انتقال اور مدت عمر درج کی ہے۔

حضرت فاطمہ الزہراء رضی اللہ تعالیٰ عنہا نبی کریم صلی اللہ علیہ وسلم کی بلا واسطہ آخری اولاد محبتیں جن کا انتقال اب ہوا۔ ان کے بعد آنجناب کی کوئی بلا واسطہ اولاد باقی نہ رہی اور سردارِ دو جہاں صلی اللہ علیہ وسلم کی جو ایک نشانی باقی رہ گئی تھی وہ بھی اللہ تعالیٰ کے ہاں پہنچ گئی۔

حضرت فاطمہؑ کا انتقال اور ارتحال خصوصاً اس وقت کے اہل اسلام کے لئے ایک عظیم صدمہ تھا۔ جو مدینہ منورہ میں صحابہ کرامؓ موجود تھے ان کے غم و الم کی انتہا نہ رہی اور ان کی پریشانی حد سے متجاوز ہو گئی۔ تمام اہل مدینہ اس صدمہ سے متاثر تھے خصوصاً مدینہ طیبہ میں موجود صحابہ کرامؓ اس صدمہ کبریٰ کی وجہ سے نہایت اندوہ گین تھے اور صحابہ کرامؓ کا اندوہ گین ہونا اس وجہ سے بھی نہایت اہم تھا کہ ان کے محبوب کریم صلی اللہ علیہ وسلم کی بلا واسطہ اولاد کی کسی نشانی اختتام پذیر ہو گئی

۱) البداية والنهاية ۳۳۲ تحت حالات ۳۸ھ

وفاء الوفاء للسیدہ ہودی ۹۰۵  
۳۰ھ } (۲) تحت عنوان قبر فاطمہ بنت رسول اللہ (صلی اللہ علیہ وسلم)

تھی۔ اب صرف آپ کے ازواج مطہرات (انہما المؤمنین بنیٰ) آنجناب صلی اللہ علیہ وسلم کی نشانی باقی رہ گئے تھے۔ ان حالات میں سب حضرات کی خواہش تھی کہ تم اپنے نبی اقدس صلی اللہ علیہ وسلم کی پیاری صاحبزادی کے جنازہ میں شامل ہوں اور اس سعادت غنیمتی سے بہرہ اندوز ہوں۔ حضرت فاطمہ الزہراء رضی اللہ تعالیٰ عنہا کا بعد از مغرب اور قبل الشار انتقال ہونا علمائے ذکر کیا ہے۔ اس مختصر وقت میں جو سنات موجد تھے وہ سب جمع ہوئے۔

## حضرت فاطمہؑ کا غسل اور اسماء بنت عمیسؓ کی خدما

حضرت فاطمہؑ نے قبل از وفات حضرت صدیق اکبرؓ کی زوجہ محترمہ حضرت اسماء بنت عمیسؓ کو یہ وصیت کی تھی کہ آپ مجھے بعد از وفات غسل دیں اور حضرت علیؑ ان کے ساتھ معاون ہوں۔

چنانچہ حسب وصیت حضرت اسماء بنت عمیسؓ نے آپ کے غسل کا انتظام کیا ان کے ساتھ غسل کی معاونت میں بعض اور بیبیاں بھی شامل تھیں مثلاً آنحضرتؐ کے غلام البورافعؓ کی بیوی سلمیٰؓ اور ام امینؓ وغیرہ۔ حضرت علی المرتضیٰؑ اس سارے انتظام کی نگرانی کرنے والے تھے بلکہ

حضرت فاطمہ الزہراء رضی اللہ عنہا کے بعض وصایا جو غسل و انتقال کے متعلق پائے جاتے ہیں ان میں بعض چیزیں بالکل قابل اعتبار نہیں ہیں۔

- ۱۔ اسد الغابہ ص ۴۴۵ تحت سلمیٰ امراة ابی رافعؓ ج ۵
- ۲۔ البدایۃ والنہایۃ ص ۳۳۳ تحت حالات سلمیٰ ج ۶
- ۳۔ حلیۃ الاولیاء لابن نعیموالا ص ۳۳۵ ج ۲ تحت تذکرہ فاطمہ الزہراءؑ

چنانچہ علمائے اس موقع پر فرمایا ہے کہ :-

وما سردی من انہا اغتسلت قبل وفاتها وادست ان لا  
تغسل بعد ذالک فضعیف لا یحول علیہ - اللہ اعلم  
مطلب یہ ہے کہ بعض روایات میں جو آیا ہے کہ حضرت فاطمہؑ نے اپنے انتقال  
قبل غسل کر لیا تھا اور وصیت فرمائی تھی کہ مجھے اس کے بعد غسل نہ دیا جائے یہ  
ضعیف ہے اس قسم کی باتوں پر اعتماد نہیں کیا جاسکتا اسکی وجہ صرف ابواسحاق کا تفسر ہے  
غسل کے متعلق وہی چیز صحیح ہے جو ادرپر ذکر کر دی گئی ہے یعنی حضرت اسماءؑ  
اور دیگر خواتین نے مل کر حسب قاعدہ شرعی بعد از وفات غسل سر انجام دیا تھا۔ اس لئے  
کہ میت کے لئے اسلام کا قاعدہ شرعی یہی ہے۔

## حضرت فاطمہؑ کی صلوٰۃ جنازہ اور شیعین کی شمولیت

غسل اور تجہیز و تکفین کے مراحل کے بعد حضرت فاطمہ الزہرا رضی اللہ عنہا کے جنازہ  
کا مرحلہ پیش آیا تو آنحضرتؐ کے جنازہ پر خلیفہ اول حضرت ابوبکر صدیق رضی اللہ تعالیٰ  
عنہ اور حضرت عمر رضی اللہ تعالیٰ عنہ اور دیگر صحابہ کرامؓ جو اس موقع پر موجود تھے،  
تشریف لائے۔ حضرت علی المرتضیٰ رضی اللہ تعالیٰ عنہ کو صدیق اکبرؓ نے فرمایا کہ آگے  
تشریف لا کر جنازہ پڑھائیں۔ جواب میں حضرت علی المرتضیٰ نے ذکر کیا کہ آنجناب

خلیفہ رسول اللہ صلی اللہ علیہ وسلم ہیں جناب کی موجودگی میں میں جنازہ پڑھانے کے لئے پیش قدمی نہیں کر سکتا۔ نماز جنازہ پڑھانا آپ ہی کا حق ہے آپ تشریف لائیں اور جنازہ پڑھائیں اس کے بعد حضرت صدیق اکبرؓ آگے تشریف لائے اور حضرت فاطمہ الزہراء رضی اللہ تعالیٰ عنہا کا چار تکبیر کے ساتھ جنازہ پڑھایا۔ باقی تمام حضرات نے ان کی اقتدار میں صلوٰۃ جنازہ ادا کی۔

یہ چیز متعدد مصنفین نے اپنی اپنی تصانیف میں باحوالہ ذکر کی ہے چنانچہ چند ایک عبارتیں اہل علم کی تسلی خاطر کے لئے بعینہ ہم یہاں نقل کرتے ہیں :-

۱۔..... عن حماد عن ابراہیم قال صلی ابوبکر الصدیق علی فاطمہ بنت رسول اللہ صلی اللہ علیہ وسلم فکبر علیہا اربعاً۔ لہ

یعنی ابراہیم (النعفی) فرماتے ہیں کہ ابوبکر صدیقؓ نے فاطمہ بنت رسول اللہ صلی اللہ علیہ وسلم کا جنازہ پڑھایا اور اس پر چار تکبیریں کہیں۔

۲۔..... عن جعفر ابن محمد عن ابیہ قال ماتت فاطمہ بنت النبی صلی اللہ علیہ وسلم فجاء ابوبکر وعمر لیصلوا فقال ابوبکر لعلی ابن ابی طالب تقدم فقال ما کنت لا تقدم وانت خلیفۃ رسول اللہ صلی اللہ علیہ وسلم فتقدم ابوبکر وصلی علیہا لہ

لہ ۱۔ طبقات ابن سعد ص ۱۹۸ تحت تذکرہ فاطمہؓ طبع لیڈن

کنز العمال ص ۳۱۸ خط فی رواۃ مالک  
 ۲۔ طبع اول حیدرآباد۔ دکن تحت فضل الصدیق (مسندات علیؓ)  
 باب فضائل الصحابة

یعنی امام جعفر صادقؑ اپنے والد امام محمد باقرؑ سے ذکر فرماتے ہیں کہ محمد باقرؑ نے فرمایا کہ نبی کریم صلی اللہ علیہ وسلم کی صاحبزادی حضرت فاطمہؑ فوت ہوئیں تو ابوبکرؓ اور عمرؓ دونوں تشریف لائے تاکہ جنازہ کی نماز پڑھیں۔ تو ابوبکرؓ نے علی المرتضیٰؑ کو فرمایا کہ آپ آگے ہو کر نماز پڑھائیے تو حضرت علیؑ نے کہا کہ آپ خلیفہ رسول اللہ صلی اللہ علیہ وسلم ہیں آپ کے ہوتے ہوئے میں آگے نہیں ہوتا۔ پس ابوبکرؓ آگے تشریف لائے اور حضرت فاطمہ الزہراءؑ کا جنازہ پڑھایا۔

۳۔ اس مقام میں ایک تیسری روایت بھی درج کرنا مناسب ہے جو محب الطبری نے اپنی کتاب ”ریاض النضرة“ میں ذکر کی ہے:-

..... عن مالك عن جعفر بن محمد عن ابيه عن جدّاه علي بن حسين قال ماتت فاطمة بين المغرب والعشاء فحضرتها ابوبكر وعمر وعثمان والزبير وعبد الرحمن بن عوف فلما وضعت ليصلي عليها قال علي تقدم يا ابا بكر قال و انت شاهديا ابا الحسن قال نعم ! تقدم فوالله لا يصلي عليها غيرك فيصلي عليها ابوبكر رضي الله عنهم اجمعين و دفنت ليلا خرج به البصري وخرجه ابن السمان في الموافقة له

یعنی جعفر صادقؑ اپنے والد محمد باقرؑ سے اور وہ اپنے والد زین العابدینؑ سے روایت کرتے ہیں کہ مغرب اور عشاء کے درمیان فاطمہ الزہراؑ کی وفات



ہوئی (ان کی وفات پر) حضرت ابو بکرؓ اور عثمانؓ اور زبیرؓ اور عبد الرحمن بن عوف تشریف لائے جب نماز جنازہ پڑھنے کے لئے جنازہ سامنے رکھا گیا تو علی المرتضیٰ نے حضرت ابو بکر صدیقؓ کو کہا کہ نماز پڑھانے کے لئے آگے تشریف لائیے تو صدیقؓ نے جواب دیا کہ اے ابوالحسن کیا آپؓ کی موجودگی میں؟ حضرت علیؓ نے کہا کہ آپؓ آگے تشریف لائیے اللہ کی قسم آپؓ کے بغیر کوئی دوسرا شخص فاطمہؓ پر جنازہ نہیں پڑھائے گا۔ پس ابو بکر صدیقؓ نے فاطمہ الزہراؓ کی نماز جنازہ پڑھائی۔ رضی اللہ تعالیٰ عنہم اجمعین۔ اور رات کو ہی حضرت فاطمہؓ کو دفن کر دیا گیا۔

۴۔ طبقات ابن سعد میں ہے۔

..... عن مجالد عن الشعبي قال صلى عليها ابو بكر رضى الله عنه وعنهما“

یعنی شبی کہتے ہیں کہ حضرت فاطمہ الزہراؓ پر حضرت ابو بکر رضی اللہ تعالیٰ عنہ نے نماز جنازہ پڑھی۔ لے

## دفن سیدہ فاطمہؓ

صلوٰۃ جنازہ کے بعد حضرت فاطمہ الزہراؓ رضی اللہ عنہا کو عام روایات کے مطابق رات کو ہی جنت البقیع میں دفن کر دیا گیا۔ اور دفن کے لئے قبر میں حضرت علیؓ حضرت عباسؓ عم نبویؐ اور فضل بن عباسؓ اترے

دفن و قبر کے متعلق متعدد روایات مختلف قسم کی پائی جاتی ہیں۔ عام روایات کے پیش نظر ہم نے یہ تحریر کیا ہے۔

### حاصل کلام یہ ہے کہ:

یہ چند روایات حضرت فاطمہؑ کے جنازہ کے متعلق ہم نے یہاں ذکر کی ہیں۔ قبل ازیں کتاب ”رحماء بینہم“ حصہ اول صدیقی میں سیدہ فاطمہؑ کا جنازہ کا مسئلہ کے عنوان کے تحت منہ آتا ملا میں تفصیلاً یہ روایات درج کی گئی ہیں مزید تفصیل کی ضرورت محسوس ہو تو وہاں رجوع فرمائیں۔ یہاں بطور اختصار کے مذکورہ روایات کے چند فوائد تحریر کئے جاتے ہیں:-

۱۔ حضرت فاطمہؑ کی وفات کی اطلاع اکابر صحابہ کرام کو یقیناً ہو گئی تھی۔ خصوصاً صدیق اکبرؓ اپنی زوجہ محترمہ اسماء بنت عمیس کے ذریعے حضرت فاطمہ الزہراءؑ کے ان تمام احوال سے یقیناً باخبر تھے۔

۲۔ نماز جنازہ کے لئے حضرات شیخین صدیق اکبرؓ و عمر فاروقؓ مع دیگر صحابہ کرامؓ کے تشریف لائے تھے اور اس میں شریک و شامل ہوئے۔

۳۔ حضرت فاطمہ الزہراءؑ کی نماز جنازہ چار تکبیر کے ساتھ البکر صدیقؓ نے پڑھائی تھی۔

۴۔ حضرت فاطمہ الزہراءؑ کی نعش مبارک کو رات کو ہی دفن کر دیا گیا یہ ازراہ تسنن اور پردہ داری کے طور پر تھا۔ اور اس میں شرعی مسئلہ تعجیل دفن بھی ملحوظ خاطر تھا۔

۵۔ حضرات شیخینؓ اور حضرت فاطمہؑ اور حضرت علیؑ کے درمیان کسی قسم کی باہمی مخالفت اور ناچاکی نہیں تھی۔ مندرجہ بالا واقعات اس کی بین دلیل ہیں اور

واضح شواہد ہیں۔

اور بعض روایات میں جو چیزیں مذکور ہیں کہ :-

حضرت فاطمہؑ حضرت صدیق اکبرؓ سے ناراض تھیں اس وجہ سے ان کو حضرت فاطمہؑ کی بیماری۔ پھر وفات اور جنازہ اور دفن کی اطلاع تک نہیں کی گئی تھی۔

یہ چیزیں واقع میں درست نہیں ہیں بلکہ یہ تمام چیزیں ظنِ راوی ہیں اور راویوں کا اپنا گمان ہیں جو انہوں نے صحیح واقعات میں ملا کر نشر کر دیا ہے اور اصل واقعات میں مخلوط شدہ چیزوں کو پھیلادیا ہے۔

---

## اولادِ سیدہ فاطمہ الزہرا رَضِيَ اللہُ تَعَالٰی عَنْہَا

حضرت علی المرتضیٰ رضی اللہ عنہ کی پہلی زوجہ محترمہ حضرت فاطمہ الزہراءؑ تھیں۔ حضرت فاطمہؑ کی حیات تک حضرت علیؑ نے کوئی دوسری شادی نہیں کی۔ یہ محض سرورِ دو عالم صلعم کی صاحبزادیوں کے احترام کی بنا پر تھا۔ اسی طرح آنجناب کی دیگر صاحبزادیوں کے داماد حضرات یعنی حضرت ابوالعاصؑ و حضرت عثمانؑ نے بھی یہی احترام ملحوظ رکھا تھا جیسا کہ سابقہ ذکر کیا گیا۔

علماء نے حضرت فاطمہؑ سے حضرت علی المرتضیٰ کی اولاد مندرجہ ذیل ذکر کی ہے:-

۱۔ ایک صاحبزادہ سیدنا حضرت حسنؑ دوسرا صاحبزادہ سیدنا حضرت حسینؑ اور تیسرا صاحبزادہ سیدنا حضرت محسنؑ تھے اور حضرت محسنؑ صغیر سن میں ہی فوت ہو گئے۔ ”نسب قریش“ میں لکھا ہے کہ حضرت حسنؑ کی ولادت نصف رمضان المبارک ۳ھ میں اور حضرت حسینؑ کی ولادت پانچ شبان المنظم ۴ھ میں ہوئی تھی۔ ۱۔

حضرت فاطمہ الزہراءؑ سے دو صاحبزادیاں ہوئی ہیں۔ ایک حضرت زینب بنت علیؑ اور دوسری ام کلثوم بنت علی رضی اللہ تعالیٰ عنہن۔ بعض علماء نے ایک تیسری صاحبزادی حضرت رقیہؑ کا بھی ذکر کیا ہے مگر

مشہور روایات کے اعتبار سے آپ کی صرف دو صاحبزادیاں ہی تھیں۔  
 اور حضرت فاطمہ الزہراءؑ نے اپنی صاحبزادیوں کے نام اپنی خواہراں کے  
 اسماء کے موافق منتخب فرمائے تاکہ اپنی خواہراں کی یاد اپنے گھر میں  
 تازہ رہے۔“

حضرت ام کلثوم بنت علیؑ کا نکاح سیدنا حضرت عمر بن خطابؓ سے ۱۱ھ  
 میں ہوا تھا اور حضرت زینب بنت علیؑ کا نکاح عبداللہ بن جعفر طیارؓ سے ہوا تھا۔ ۱۲ھ

---

۱۲ھ (”نسب قریش“ ص ۲۵ تحت اولاد فاطمہؑ)



# چند اہم مباحث

حضرت فاطمہ الزہرا رضی اللہ عنہا کا تذکرہ پہلے ہو چکا ہے اب آنحضرتؐ کے متعلقہ چند مباحث مختصراً پیش کرنا مقصود ہیں۔ یہ گویا حضرت فاطمہؑ کے احوال کے لئے بطور تہتمہ اور تکملہ کے ہونگے۔ ان میں بعض مسائل تو ایسے ہیں۔ جن کا تذکرہ سابقاً ہوا ہے لیکن ان میں کچھ تشریح کی ضرورت تھی وہ یہاں کر دی جائے گی۔

اور بعض جدید مسائل ہیں ان سے ناظرین کرام کے شبہات دور ہوئیں گے اور جہاں غلو عقیدت ہوا ہے وہاں صحیح مسئلہ کی شکل سامنے آ سکے گی۔

①

## بحث اول = سید فاطمہؑ کی رنجیدگی

سابقاً شکر رنجی کا ایک واقعہ کے عنوان کے تحت یہ ذکر کیا گیا تھا کہ یہاں ایک قابل وضاحت بیان ہے۔ اس کی اب مختصر سی تشریح پیش کی جاتی ہے۔

حضرت علی المرتضیٰ رضی اللہ عنہ نے ابو جہل کی دختر کے ساتھ نکاح کرنے

کے لئے اُس کے قید کے ساتھ گفتگو کی جس کو عام اصطلاح میں پیغام دینا اور عربی زبان میں خطبہ کہا جاتا ہے۔ جب اس چیز کی حضرت فاطمہؓ کو اطلاع ہوئی تو آنحضرتؐ سخت پریشان ہوئیں اور فطری غیرت کی بناء پر غضبناک ہو کر اپنے والد شریف نبی اقدس صلی اللہ علیہ وسلم کی خدمت میں حاضر ہوئیں اور یہ سارا واقعہ عرض کیا۔

آنجناب بھی حضرت فاطمہؓ کا اضطراب اور پریشانی دیکھ کر نہایت رنجیدہ ہوئے اور اس پر ایک خطبہ دیتے ہوئے سخت ناراضگی کا اظہار فرمایا اور فاطمہؓ کی رنجیدگی کو اپنی رنجیدگی قرار دیا۔

اس مقام میں اشکال پیدا ہوتا ہے کہ جب اسلام میں ایک شخص کو چار عدد نکاح کرنے کی اجازت ہے تو اس ناراضگی اور رنجیدگی کی کیا وجہ ہے جو حضرت علیؓ کے حق میں اس اقدام پر کی جارہی ہے؟

## ”توضیح“

اس موقع پر ذیل میں چند توضیحات پیش کی جاتی ہیں ان کو ملحوظ رکھنے سے اس کا یہ اشکال رفع ہو جائے گا۔

① اولاً یہ چیز ہے کہ یہ واقعہ کن ایام میں پیش آیا تھا؟ محدثینؒ نے اس چیز کی وضاحت کرتے ہوئے لکھا ہے کہ یہ واقعہ فتح مکہ (۶۱۰ء) کے بعد پیش آیا تھا اور ان ایام میں حضرت فاطمہؓ کی والدہ محترمہ حضرت خدیجہ الکبریٰؓ تو بہت پہلے فوت ہو چکی تھیں اور آپؐ کی حقیقی خواہراں حضرت زینبؓ حضرت رقیہؓ اور حضرت ام کلثومؓ بھی تمام فوت ہو چکی

تھیں۔ حضرت فاطمہؑ صرف اکیلے رہ گئی تھیں۔

اور یہی چیز فاضل الزرقانی نے بھی اپنی تصنیف شرح مواہب اللدنیہ میں بالفاظ ذیل ذکر کی ہے۔ ہم اس کو فتح الباری کے حوالہ مذکور کی تائید میں ذکر کر رہے ہیں۔ تاکہ اہل علم کو اطمینان ہو سکے۔

وكانت هذه الواقعة اى خطبة على بنت ابي

جهل بعد فتح مكة ولم يكن حينئذ تاخر من

بناته صلى الله عليه وسلم غيرها واصيبت بعد امها  
باخواتها فادخل الغيرة عليها ما يزيد حزنًا

”یعنی ابو جہل کی لڑکی کے ساتھ خطبہ کا واقعہ فتح مکہ کے بعد پیش آیا تھا

اور اس وقت سیدہ فاطمہؑ کے بغیر حضورؐ کی کوئی صاحبزادی زندہ

موجود نہ تھی اور فاطمہؑ اپنی ماں کے بعد اپنی بہنوں کے انتقال کے

مصیبت اٹھا چکی تھیں۔ پس اس وقت سوکن کی وجہ سے اذیت اٹھانا

اور غیرت سے کڑھنا فاطمہؑ کے لئے غم و الم کی زیادتی اور قلق کی فراوانی

کا باعث تھا۔“

② ابو جہل کی جس لڑکی کے ساتھ حضرت علیؑ نے نکاح کرنے کا قصد کر کے خطبہ

فتح الباری شرح بخاری شریف ج ۹، ص ۲۷۱، طبع قدیم مصر

۱} تحت کتاب النکاح باب ذب الرجل عن ابنته في الغيرة والانصاف

فتح الباری شرح بخاری شریف ج ۹، ص ۲۷۱، طبع قدیم مصر۔

۲} تحت کتاب المناقب باب ذکر اصهار النبی صلی اللہ علیہ وسلم منهم ابوالعاص بن ربیع

۳} شرح مواہب اللدنیہ للزرقانی ص ۲۰۵۔ تحت تذکرہ فاطمہ ج ۳۔



کیا تھا اس کا نام بعض نے ”جویریہ“ اور بعض نے جمیلہ اور  
 ”العوداء“ ذکر کیا ہے اور ”الحیفاء“ بھی لکھا ہے۔ شارحین حدیث  
 کے ہاں یہ چاروں نام دستیاب ہوئے ہیں بلکہ

(۳) دختر ابی جہل کے اعمام (چچے) جن کو بنی ہشام بن مغیرہ سے تعبیر کیا جاتا ہے  
 ان میں سے ایک کا نام حارث ابن ہشام تھا اور دوسرے کا نام سلمہ بن  
 ہشام تھا۔ ان کے ہاں جا کر حضرت علیؑ نے بطور خطبہ گفتگو کی تھی۔

اس کے بعد مذکورہ دونوں برادر نبی کریم صلی اللہ علیہ وسلم کی خدمت میں حاضر  
 ہوئے اور ماجرا عرض کر کے اپنی بھتیجی کو حضرت علیؑ کے ساتھ نکاح کر  
 دینے کی اجازت چاہی۔

(۴) نبی اقدس صلی اللہ علیہ وسلم نے ان کے جواب میں رنجیدہ ہو کر بار بار ارشاد  
 فرمایا کہ میں اس کی اجازت نہیں دے سکتا۔ پھر اس کے بعد اسی مسئلہ پر  
 ایک مستقل خطبہ لوگوں کے درمیان ارشاد فرمایا جس کا مفہوم یہ ہے کہ  
 میں نے ابوالعاص بن ربیع کو اپنی لڑکی نکاح کر دی اور اس نے ہمارے  
 ساتھ بڑا اچھا معاملہ کیا اور فرمایا کہ اس نے میرے ساتھ بات کی اور پھر اسکو  
 صحیح کر کے دکھایا۔ اس نے میرے ساتھ وعدہ کیا پھر اس نے اس کو پورا  
 کیا۔ (ابوالعاص بن ربیع کے حسن اخلاق کی تعریف فرمانے کے بعد) آپ

فتح الباری شرح بخاری شریف ج ۶۹ طبع قدیم مصر } لہ  
 ابواب المناقب - ذکر اصهار النبی صلی اللہ علیہ وسلم

فتح الباری شرح بخاری شریف ج ۲۶۹ طبع قدیم مصر } لہ  
 تحت کتاب النکاح باب ذب الرجل ..... ۶۱

نے فرمایا میں کسی حلال کو حرام نہیں کرتا اور کسی حرام کو حلال نہیں کرتا لیکن اللہ کی قسم! اللہ کے رسول کی بیٹی اور اللہ کے دشمن کی بیٹی ایک شخص کے پاس جمع نہیں ہوں گی۔

اور ارشاد فرمایا کہ ”فاطمہؓ“ میرے جسم کا ٹکڑا ہے جو چیز اس کو ایذا دیتی ہے وہ میرے لئے ایذا کا باعث بنتی ہے۔“

اور مزید فرمایا کہ مجھے خوف ہے کہ فاطمہؓ فطری غیرت کی وجہ سے دین کے معاملہ میں کسی آزمائش و ابتلا میں پڑے (یعنی غیرت اور غضب کی بنا پر اس سے ایسی بات صادر ہو جو شریعت کے مطابق نہ ہو۔ اور شرعاً صحیح نہ ہو۔)

بخاری شریف ص ۸۷ ج ۱ - ثانی کتاب النکاح } ۱

باب ذب الرجل عن ابنته..... الخ

بخاری شریف ص ۲۳۸ ج ۱ - کتاب الجہاد } ۲

باب ما ذکر من دواعی النبی صلی اللہ علیہ وسلم وعصاه وسیفہ۔

بخاری شریف ص ۵۲۸ ج ۱ - ابواب المناقب } ۳

تحت ذکر اصهار النبی صلی اللہ علیہ وسلم ومنہم ابوالعاص

فتح الباری شرح بخاری شریف ص ۲۴۱ ج ۱ - کتاب النکاح } ۴

تحت باب ذب الرجل عن ابنته..... الخ

فتح الباری شرح بخاری شریف ص ۵۹ ج ۱ - ابواب المناقب } ۵

باب ذکر اصهار النبی صلی اللہ علیہ وسلم ومنہم ابوالعاص

۶ - البدایہ - لابن کثیر ص ۳۲۳ تحت ذکر من توفی فی ہذا السنۃ (رہ)

نبی اقدس صلی اللہ علیہ وسلم کے خطبہ مبارک مذکورہ بالا سے مندرجہ ذیل چیزیں مستنبط اور ماخوذ ہوتی ہیں۔

① ایک چیز تو یہ ثابت ہوتی ہے کہ آنجناب صلی اللہ علیہ وسلم کے داماد اول حضرت ابوالعاص بن ربیع کے رشتہ دامادی کے معاملات نبی اقدس صلی اللہ علیہ وسلم کے ساتھ نہایت شائستہ تھے اور آنجناب ان کے حسن معاملہ پر خوش اور راضی تھے ان کے درمیان نہایت عمدہ تعلقات تھے جس کی بنا پر آنجناب کی طرف سے ان کے حق میں شائستہ خیر اور مدح کے الفاظ فرمائے گئے اور آنجناب کی خدمت میں مدت العمر ابوالعاص کی طرف سے کبھی شکوہ و شکایت کی نوبت نہیں آئی اور نہ ہی سردار دو عالم صلعم جناب ابوالعاص پر کبھی ناراض ہوئے۔

② اس خطبہ مبارک میں ”بضعۃ متی“ وغیرہ الفاظ سے یہ چیز عیاں ہوتی ہے کہ جو چیز حضرت فاطمہؓ کے ایدار کا باعث بنے اس سے آنجناب صلی اللہ علیہ وسلم بھی متاثر اور رنجیدہ ہوتے ہیں۔ اس بنا پر حضرت علیؓ کے اس اقدام سے آنجناب صلی اللہ علیہ وسلم کو ناراضگی اور رنجیدگی ہوئی (جس کا ازالہ اگرچہ بعد میں حضرت علیؓ کی طرف سے کر دیا گیا)

③ نیز حضرت فاطمہؓ کے حق میں ”ان تفتنی فی دینہا“ وغیرہ کے الفاظ سے معلوم ہوتا ہے کہ آنجناب کو حضرت فاطمہؓ کے دین کی رعایت پیش نظر تھی اور ان کی قلبی استراحت کا خاص خیال تھا۔ اور آپ انہیں امتیاز طبع اور ذہنی کوفت اور کدورت طبعی سے بچانا چاہتے تھے ان ایام میں جناب فاطمہؓ کے لئے آنجناب کے سوا کوئی غمگسار گھر والوں میں سے نہیں رہا تھا اور ایسا کوئی مونس نہیں تھا جس کی طرف رجوع کر کے آپ اپنی طبعی پریشانی زائل کر سکیں۔ والدہ اور بہنیں یکے بعد دیگرے اس دار فانی سے آخرت کی طرف رخصت ہو چکی

محققین۔ ان حالات میں آنجناب صلی اللہ علیہ وسلم کا ان کی رعایتِ خاطر فرمانا نہایت اہم تھا جس کا آنجناب نے اہتمام فرمایا۔

اسلام میں بعض ایسے مسائل پائے جاتے ہیں جن کا تعلق نبی کریم صلی اللہ علیہ وسلم کی ذاتِ اقدس کے ساتھ خاص ہوتا ہے۔ اہل علم کے نزدیک ان چیزوں کو مخصوصیاتِ نبویؐ سے تعبیر کیا جاتا ہے۔ مثلاً آنجناب کا چار عورتوں سے زائد کے ساتھ نکاح کرنا اور نبی اقدس صلی اللہ علیہ وسلم کی معکوحہ ازواج کے ساتھ آنجناب کے انتقال کے بعد کسی کے لئے نکاح کا دواماً جائز نہ ہونا درج ذیل ہے۔

الہی طرح آنجناب صلی اللہ علیہ وسلم کی صاحبزادیوں کے ساتھ نکاح کی موجودگی میں کسی دوسری عورت کو نکاح میں نہ لینا بھی خصائصِ نبویؐ میں شمار کیا جاتا ہے۔ چنانچہ اس مسئلہ کو کبار علماء نے اپنی تصانیف میں بالفاظِ ذیل ذکر کیا ہے۔ علامہ ابن حجر العسقلانی فرماتے ہیں :-

والذی یظہر لی انه لا یبعد فی خصائص النبی صلی اللہ علیہ وسلم ان لا یتزوج علی بناتہؑ..... ۱

علامہ سیوطی نے اپنی تصنیف الخصائص الکبریٰ میں ابن حجر کے حوالہ کے ساتھ لکھا ہے کہ :-

..... لا یبعد ان یکون خصائصہ صلی اللہ علیہ وسلم منع التزوج علی بناتہؑ

۱۔ فتح الباری شرح بخاری ص ۲۹۹ کتاب النکاح تحت باب ذب الرجل عن انتہ

الخصائص الکبریٰ للسیوطی ص ۲۵۵ طبع اول - دکن

۲۔ باب اختصاصہ صلعم بان بناتہ لا یتزوج علیہن

یعنی یہ چیز کچھ بعید نہیں کہ آنجنابؐ کی صاحبزادیوں کے نکاح پر کسی دوسرے نکاح کا عدم جواز آنجنابؐ کے خصائص میں سے ہو۔  
مندرجات بالا کی روشنی میں یہ چیز واضح ہوتی ہے کہ

① چار عدد نکاح تک کے جواز کا جو شرعی مسئلہ ہے اس سے آنجنابؐ کے صاحبزادیوں کے نکاح کا مسئلہ الگ حیثیت کا حامل ہے۔ اور علم قاعدہ سے جدا گانہ ہے۔

② اور مسئلہ ہذا میں آنجنابؐ کی صاحبزادیوں کے فطرتی اور طبعی رجحانات کی رعایت کی گئی ہے تاکہ وہ سوکنوں کے ساتھ غیرت کی پریشانیوں میں مبتلا نہ ہوں۔  
اور دین کے اعتبار سے فتنہ میں پڑنے سے محفوظ رہیں۔ اسی حکمت و مصلحت کی بنا پر آنجنابؐ کی صاحبزادیوں کے ساتھ ان کے دامادوں یعنی حضرت ابوالعاصؓ اور حضرت عثمانؓ نے دوسرا نکاح نہیں کیا تھا بلکہ دوسرا نکاح کرنے کا قصد ہی نہ کیا۔

③ پھر یہ بھی ہو سکتا ہے کہ آنجنابؐ کا اپنی بیٹیوں پر سوکن آنے کو منع کرنا صرف اپنی بیٹیوں کی خاطر نہ ہو بلکہ ان کی آئندہ ہونے والی سوکنوں کے اپنے ایسائی تحفظ کے لئے ہو۔ سوکنیں جب کبھی آپس میں الجھتی ہیں تو ایک دوسری کے خاوند یا سسرال کو بُرا نہیں کہتیں شعلہ عتاب اٹھتا ہے تو ایک دوسری کے میکے والوں کے خلاف۔“

مثلاً حضرت فاطمہؓ سے اگر کہیں ابو جہل کی بُرائی میں جُملہ نکل جائے اور ان کی سوکن اسی جذبہ رقابت میں حضرت سیدہ کے والدین کے متعلق کچھ بوجھ جی میں رکھ لے تو کیا اس سے پورا ایمان معرض خطر میں نہ آجائے گا۔ ؟؟ سو آنجنابؐ نے اس لئے اپنی بیٹی پر سوکن نہ آنے دی کہ کہیں اس جذبہ رقابت میں وہ خاتون اپنے سرمایہ ایمان کو

ہی نہ کھو بیٹھے آنجناب کے بارے میں جس دل میں بوجھ ہو۔ اسے کبھی قلبِ مسلم نہیں کہا جاسکتا۔

۲

## بحث ثانی — "افضلیت النساء"

یہاں یہ بحث پیش خدمت ہے کہ خواتین میں سے کون سی خاتون افضل ہے؟ اور اسی بحث کو "افضلیت النساء" کی بحث سے تعبیر کرتے ہیں۔

مسئلہ ہذا کے متعلق اکابر علماء کے بیانات کی روشنی میں چند اہم باتیں تحریر کی جائیں گی۔ اہل علم حضرات تو ان ابحاث سے واقف ہیں البتہ عوام کے لئے ان چیزوں کا ذکر کرنا مناسب رہے گا۔ افراط و تفریط سے اجتناب کرتے ہوئے ہم نے اعتدال کے طریق کو اختیار کیا ہے۔ (بعونہ تعالیٰ)

نبی اقدس صلی اللہ علیہ وسلم سے اس مسئلہ کے متعلق متعدد روایات مختلف نوع کی ملتی ہیں بعض روایات میں اس طرح مذکور ہے کہ

۱۔ ابن عباسؓ فرماتے ہیں کہ آنجناب صلی اللہ علیہ وسلم نے فرمایا کہ خواتین جنت میں سے افضل خدیجہؓ، فاطمہؓ، مریمؓ (زینب عمران) اور آسیہؓ بنت مزاحم ہیں۔

فتح الباری شرح بخاری شریف ج ۳۴ کتاب احادیث الانبیاء

۱۔ باب قول اللہ تعالیٰ وضرب اللہ مثلاً للذین امنوا امرأۃ فرعون

فتح الباری شرح بخاری شریف ج ۳۱ کتاب المناقب

۲۔ باب تزویج النبی صلی اللہ علیہ وسلم خدیجہ وفضلہا

(۲) اسی طرح ایک اور مرفوع روایت ابن عباسؓ سے مروی ہے ارشاد نبویؐ  
ہے کہ مریم بنت عمران کے بعد تمام اہل جنت کی عورتوں کی سردار فاطمہ  
ہیں خدیجہؓ ہیں اور پھر آسیہ بنت مزاحم ہیں۔

(۳) ابن عباسؓ کہتے کہ ایک دفعہ نبی کریم صلی اللہ علیہ وسلم نے زمین پر چار خط کھینچے اور  
ارشاد فرمایا جانتے ہو یہ کیا ہیں تو حاضرین مجلس نے عرض کیا اللہ اور اس کے  
رسول بہتر جانتے ہیں تو آنجنابؐ نے فرمایا کہ جنت کی عورتوں میں سب سے  
افضل خدیجہؓ بنت خویلد ہیں اور فاطمہ بنت محمدؐ ہیں اور مریمؓ بنت عمران  
ہیں اور آسیہ بنت مزاحم ہیں۔

(رواہ احمد و ابویعلیٰ والطبرانی و رجالہم رجال الصیح)

رحاشیہ صفحہ گذشتہ

فتح الباری شرح بخاری شریف ص ۳۶۷ ۴-۶ کتاب احادیث الانبیاء  
(۳) تحت آیت واذ قالت الملکۃ یا مریم ان الله اصطفاک ..... الخ

رحاشیہ صفحہ ہذا

مجمع الزوائد للہیثمی ص ۲۰۹ ۹-۶  
بحوالہ الطبرانی فی الاوسط والکبیر  
باب الفضائل (مناقب فاطمۃ الزہراؓ)

۲- مجمع الزوائد للہیثمی ص ۲۲۳ تحت فضل خدیجہ بنت خویلد

۳- الاصابۃ لابن حجر العسقلانی ص ۳۶۷ ۳-۶ تحت ذکر فاطمۃ الزہراؓ

۴- تہذیب التہذیب لابن حجر ص ۲۴۱ ۱۲-۵ تحت ذکر فاطمۃ الزہراؓ

۵- سیر اعلام النبلاء للذہبی ص ۹۲ ۲-۵ تحت فاطمۃ بنت رسول اللہ صلی اللہ علیہ وسلم

## مسئلہ ہذا شیعہ کا بر کی نظر میں

شیعہ کے مشہور فاضل شیخ صدوق نے اپنی تصنیف کتاب الخصال میں یہی سابقہ روایت حضرت ابن عباسؓ سے اپنی سند کے ساتھ نقل کی ہے۔ لکھتے ہیں کہ :-

(۱) ابن عباسؓ نے فرمایا کہ رسول اللہ صلی اللہ علیہ وسلم نے زمین پر چار خط کھینچے اور فرمایا جانتے ہو یہ خط کیسے ہیں؟ حاضرین نے عرض کیا اللہ اور اس کے رسولؐ بہتر جانتے ہیں تو آنجنابؐ نے فرمایا کہ جنت کی عورتوں میں سے چار خواتین افضل ہیں خدیجہ بنت خویلدہ - فاطمہ بنت محمدؐ - مریم بنت عمران اور آسیہ بنت مزاحم۔ (امراة فرعونؑ)

(۲) دوسری با سند روایت ابن عباسؓ سے ہی ذکر کی ہے کہ :- رسول خدا صلی اللہ علیہ وسلم نے چار خط لگاتے پھر فرمایا جنت کی عورتوں میں سے بہترین خواتین چار ہیں۔ مریمؑ بنت عمران خدیجہ بنت خویلدہ فاطمہ بنت محمدؐ اور آسیہ بنت مزاحم (امراة فرعونؑ)

(۳) اور حضرت ابو ہریرہ رضی اللہ تعالیٰ عنہ نبی کریم صلی اللہ علیہ وسلم کا ارشاد نقل کرتے ہیں کہ آنجناب صلی اللہ علیہ وسلم نے فرمایا۔ تمام جہان کی عورتوں میں سے بہترین چار خواتین ہیں۔ مریمؑ آسیہؑ خدیجہؑ اور فاطمہؑ۔



اور الشبلی حضرت جابرؓ سے نقل کرتے ہیں کہ تمام جہان کی عورتوں میں سے چار عورتیں فضیلت میں کافی ہیں پھر ان مذکورہ چار خواتین کا ذکر کیا۔  
بعض دیگر روایات میں اس طرح منقول ہے کہ :-

(۱) حضرت علی المرتضیٰ رضی اللہ تعالیٰ عنہ نبی کریم صلی اللہ علیہ وسلم سے نقل کرتے ہیں کہ آنجنابؐ نے فرمایا کہ (اپنے دور کی) بہترین عورتوں میں سے مریم ہیں اور اس امت کی بہترین خاتون خدیجہؓ ہیں۔

روایت ہذا سابقاً فضائل حضرت خدیجہؓ میں درج ہو چکی ہے۔ اور دیگر متعدد محدثین مثلاً مسلم اور ترمذی وغیرہ نے بھی اس روایت کو نقل کیا ہے۔  
(۲) حافظ ابن حجر نے فتح الباری میں لکھا ہے کہ عمار بن یاسرؓ نبی اقدس صلی اللہ علیہ وسلم سے نقل کرتے ہیں کہ آنجنابؐ نے ارشاد فرمایا کہ میری امت کی تمام عورتوں پر خدیجہؓ کو فضیلت دی گئی ہے جیسا کہ تمام جہانوں کی عورتوں

لہ (۱) الاصابة ۳۶۶ ج رابع تحت فاطمة الزهراء

تہذیب التہذیب لابن حجر ص ۲۴۱ ج ۱۲

تحت تذکرہ فاطمة الزهراء } (۱)

بخاری شریف ۵۳۸ ج اول

باب تزویج النبی صلی اللہ علیہ وسلم خدیجۃ وفضلہا } (۱)

المصنف لعبد الرزاق جلد سابع ص ۴۹۲  
۴۹۳

تحت باب نساء النبی صلی اللہ علیہ وسلم } (۲)

مشکوٰۃ شریف ۵۷۳ الفصل الاول

باب مناقب ازواج النبی صلی اللہ علیہ وسلم } (۳)

علاء الدینی علی الموصلی ص ۲۲ تحت مند علی بن ابی طالب

پر مریمؑ کو فضیلت دی گئی ہے۔

اسی طرح بعض دیگر روایات میں ام المؤمنین حضرت عائشہ صدیقہ رضی اللہ عنہا کے متعلق منقول ہے کہ :-

(۱) حضرت انس بن مالکؓ کہتے ہیں کہ میں نے رسول اللہ صلی اللہ علیہ وسلم سے سنا آنجناب فرماتے ہیں "عائشہ کی فضیلت عورتوں پر ایسی ہی ہے جیسے تمام طعاموں پر" التثريد کی فضیلت ہے۔

(التثريد)۔ اس دور میں عمرہ گوشت کے شوبہا میں روٹی کے ٹکڑوں کو ملا کر تیار کیا جاتا تھا اور اس دور کی بہترین اور مرغوب غذا تھی۔

(۲) نیز حضرت عائشہؓ کی فضیلت کے متعلق مذکور ہے کہ نبی کریم صلی اللہ علیہ وسلم نے حضرت عائشہؓ کو خطاب کرتے ہوئے فرمایا کہ اے عائشہ! یہ جبرائیل علیہ السلام آئے ہیں اور آپ پر سلام کہتے ہیں جواب میں حضرت عائشہؓ نے کہا و علیہ السلام ورحمة اللہ اور عرض کیا کہ آنجناب وہ چیز دیکھ رہے ہیں جو میں نہیں دیکھتی یعنی جبرائیل علیہ السلام کا تشریف لانا، اور سلام کہنا۔

فتح الباری شرح بخاری شریف ۵۲۱/۱ کتاب المناقب

تحت باب تنزیل النبی صلی اللہ علیہ وسلم خدیجة وفضلها } ۱۱

بخاری شریف ۵۲۲/۱ کتاب المناقب

باب فضل عائشة ر } ۱۱

بخاری شریف ۵۳۲/۱ کتاب المناقب

باب فضل عائشة ر } ۱۱

(دقیقہ اگلے صفحہ پر)

(۳) عمرو بن العاص رضی اللہ عنہ کہتے ہیں کہ میں نے جناب رسول خدا صلی اللہ علیہ وسلم کی خدمت میں عرض کیا کہ لوگوں میں سے آنجناب کے ہاں کون زیادہ پسندیدہ ہے تو آنجناب نے فرمایا عائشہؓ ہیں۔ پھر میں نے عرض کیا مردوں میں سے کون پسندیدہ ہے آپ نے فرمایا عائشہؓ کے والد (ابو بکر صدیقؓ) ہیں نہ

(۴) ابو بردہ اپنے والد ابو موسیٰ سے نقل کرتے ہیں کہ ہم اصحاب نبی کریم صلی اللہ علیہ وسلم کو جب بھی کوئی مشکل مسئلہ پیش آتا اور اس کے متعلق حضرت عائشہؓ سے دریافت کرتے تو ہمیں اس مسئلہ کا علم اور حل حضرت عائشہؓ کے ہاں دستیاب ہو جاتا تھا۔

(۵) علامہ الزہری کہتے ہیں کہ تمام اہل اہل بیت اور تمام عورتوں کے علم کو اگر جمع کیا جائے اور اس کے مقابلہ میں حضرت عائشہؓ کے علم کو جمع کیا جائے تو حضرت عائشہؓ کا علم افضل ہو گا۔  
حضرت عائشہؓ کے مناقب و فضائل بیشتر پائے جاتے ہیں لیکن ان میں سے صرف چند چیزیں یہاں نقل کی ہیں۔  
اسی طرح حضرت فاطمہ الزہرا رضی اللہ عنہا کے متعلق متعدد روایات

رحاشیہ صفحہ گذشتہ :

۲ - مسلم شریف ص ۲۸۷ تحت فضائل عائشہ ج ۲-۲

۳ - مشکوٰۃ شریف ص ۵۳۵ فصل اول باب مناقب اہل بیت

رحاشیہ صفحہ ۱۷۱ :

۱ - تہذیب التہذیب لابن حجر ص ۲۳۵ تحت ذکر عائشہ صدیقہ ج ۱۲-۱۲

۲ - الاصابۃ ص ۲۲۹ حرف العین تحت ذکر عائشہ صدیقہ ج ۴-۴

۳ - تہذیب التہذیب ص ۲۳۵ تحت ذکر عائشہ صدیقہ ج ۱۲-۱۲

میں ان کی فضیلت اور سیادت پائی جاتی ہے اور سابقہ روایات میں ان کا ذکر خیر مذکور ہو چکا ہے اور آنجناب صلی اللہ علیہ وسلم کی طرف سے حضرت فاطمہؓ کے حق میں ایک مشہور فضیلت صحیح روایات میں منقول ہے جو قبل ازیں سوانح سیدہ فاطمہؓ میں ذکر کی جا چکی ہے وہ یہ ہے کہ آنجنابؓ نے حضرت فاطمہؓ کو اس عالم سے اپنے ارتحال کی اطلاع فرمائی تھی تو حضرت فاطمہؓ پریشان ہو کر رونے لگی تھیں۔ آنجنابؓ نے ان کو تسلی دلانے کے لئے دوسری باریہ ارشاد فرمایا کہ ”اما ترضین ان تكون سيدة نساء اهل الجنة يعني (اے فاطمہؓ) کیا آپ اس بات پر راضی نہیں ہیں کہ جنت کی عورتوں کی آپ سردار ہوں؟“ لے

حضرت فاطمہؓ کے فضائل اور مناقب کی یہ چند چیزیں ذکر کر دی ہیں اور یہاں تمام مناقب کا شمار کرنا مقصود نہیں۔ اس بنا پر اسی پر اکتفا کیا گیا ہے۔

مندرجات بالا میں آیات قرآنی سے نہیں بلکہ صرف روایات سے فضائل کے چند ایک عنوانات نقل کئے ہیں ان سے حضرت مریمؑ اور حضرت آسیہؑ کی فضیلت بھی سامنے آگئی ہے اور حضرت ام المؤمنین حضرت خدیجہؓ حضرت عائشہ صدیقہؓ اور حضرت فاطمہؓ کے فضائل و مناقب بھی واضح ہو گئے ہیں۔

لے ۱۔ بخاری شریف ص ۵۱۲ کتاب المناقب تحت آخواب علامات النبوة في الاسلام ج ۱۔

۲۔ مسلم شریف ص ۲۹۰ باب فضائل فاطمہ ج ۲۔

۳۔ مشکوٰۃ شریف ص ۵۶۱ باب مناقب اهل البيت۔ طبع دہلی

**ایک ضابطہ** | اب مذکورہ بالا خواتین کی باہمی افضلیت کا مرحلہ پیش آتا ہے جو نہایت نازک مقام ہے۔

یہ قاعدہ سب سے مقدم رکھا جانا چاہیے جو علماء امت میں مسلم ہے کہ ”قطعیات کا درجہ ظنیات سے مختلف ہوتا ہے۔ آیات قرآنی کی نصوص قطعیہ میں جن کا ذکر خیر واضح طور پر بے شمار مقامات میں پایا جاتا ہے ان کو افضلیت ہوگی اور جن کا ذکر مشہورہ روایات اور اخبارِ اُتحد (صحیح) میں پایا جاتا ہے وہ ظنی ہونے کی وجہ سے قطعیات کے بعد مقام پائیں گی۔

ازواجِ مطہرات کا باہم فرق مراتب ضرور ہے اس طرح کہ حضرت خدیجہ الکبریٰ اور حضرت عائشہ صدیقہ دونوں باقی ازواجِ مطہرات سے افضل ہیں اور دونوں کا مقام بہت بلند و ارفع ہے۔

اسی طرح سردارِ دو جہاں صلی اللہ علیہ وسلم کی چاروں بباتِ طہیات و طہارت کا باہم فرق درجات ہے اور حضرت فاطمۃ الزہراءؑ سب سے افضل و اعلیٰ ہیں اور ان کی بڑی بہن حضرت زینبؑ تحملِ شائد اور برداشتِ مصائب پھر استقامتِ دین کے لحاظ سے ”خیر“ کے شرف سے مشرف ہیں (جیسا کہ ان کے تذکرہ میں ذکر کیا جا چکا ہے)۔

**عقلی استثناء کا اعتبار** | حضرت فاطمہؑ اپنی جسمانی ماں اور روحانی ماؤں کے ماسوا سب جنتی

عورتوں کی سردار ہیں اور ان کی سیادت عام ہے اور یہ استثناء عقلی اور عرفی طور پر مراد ہوتا ہے اور محتاجِ بیان نہیں ہوتا۔

جس طرح حضراتِ حسنین شریفین رضی اللہ عنہما کو اہل جنت کے جوانوں کا سردار فرمایا گیا ہے وہ بالکل صحیح ہے لیکن یہاں بھی سیادت ہذا سے انبیاء



عہدہ مقدم اور فائق ہیں اور دینی علوم میں شرح وافادہ کے اعتبار سے حضرت عائشہ صدیقہ رضی اللہ عنہا کی افضلیت واضح طور پر ثابت ہے۔

شرافت اصل و نسل کے اعتبار سے حضرت فاطمہؓ کی افضلیت میں ان کی بہنوں کے سوا کوئی شریک نہیں۔ اور شرف سیادت کے اعتبار سے حضرت فاطمہؓ سب سے افضل ہیں۔ اس طریقہ سے ہر ایک کی فضیلت اپنی اپنی جگہ مسلم ہے۔

چونکہ اس سلسلہ میں مختلف نوع کی روایات پائی جاتی ہیں۔  
**توقف کی تلقین** | جو بظاہر ایک دوسرے سے متقابل نظر آتی ہیں اس

بنا پر بہت سے علماء نے افضلیت (بین النساء) کے مسئلہ میں ”توقف“ کا قول اختیار کیا ہے جس کا مطلب یہ ہے کہ ہم اپنی طرف سے اس مسئلہ میں کوئی فیصلہ نہیں دے سکتے۔ یہ چیز اللہ تعالیٰ کے سپرد کرتے ہیں۔ اور ہماری عقیدت مندی مذکورہ بالا تمام محکمہ خواتین میں سے ہر ایک کے ساتھ اپنے اپنے مقام میں لازم ہے البتہ مندرجہ بالا ضابطہ کو ملحوظ خاطر رکھتے ہوئے فرق مراتب کا خیال رکھنا ضروری ہے۔

۳

## بحث ثالث

### مالی حقوق کا مطالبہ

قبل ازیں سیدہ فاطمہ الزہراء رضی اللہ عنہا کے تذکرہ میں ”مالی حقوق کا مطالبہ“ کے عنوان سے مختصراً کچھ ذکر کیا جا چکا ہے یہاں کچھ مزید چیزیں پیش کرنا مقصود ہیں۔

”مالی مطالبہ“ کے عنوان کے تحت متعدد چیزیں آتی ہیں مثلاً مالِ فنی مالِ غنیمت سے حق خمس (جسے ”سہم ذوی القربی“ کہا جاتا ہے) اور اموالِ بنی نضیر وغیرہ۔

اموال کی ان تمام مذکورہ اقسام میں سے نبی کریم صلی اللہ علیہ وسلم کے اقرباء اور رشتہ داروں کا حق خلفائے ثلاثہ کے دور میں مکمل طور پر ادا کیا جاتا رہا ہے۔

اب سطور ذیل میں مسئلہ ہذا پر بقدر ضرورت بحث کی جاتی ہے اس کی پوری تفصیل ہماری کتاب ”سُحْمَاءُ بَيْنَهُمْ“ کے حصہ اول (صدیقی) میں ”مالی حقوق کا تحفظ“ کے عنوان کے تحت ص ۸۷ سے ص ۱۵۵ تک ملاحظہ کی جاسکتی ہے۔

ۛۛۛ

صدیقی دور میں جب حضرت فاطمہ الزہراء رضی اللہ تعالیٰ عنہا کی طرف سے حضرت صدیق اکبرؓ

### مالی حقوق کی نوعیت

کی خدمت میں ”مالی حقوق“ کا مطالبہ پیش کیا گیا کہ ”اموالِ مدینہ“ ”اموالِ فک“ اور خمسِ خیبر وغیرہ سے ہمیں ہمارا حق بطور میراث دیا جائے تو حضرت صدیق اکبرؓ



رضی اللہ عنہ نے جواب میں ارشاد فرمایا کہ :-

”آنجناب صلی اللہ علیہ وسلم کا ارشاد گرامی ہے کہ ہم انبیاء کی مالی وراثت نہیں چلتی اور جو کچھ ہم چھوڑ جائیں وہ اللہ تعالیٰ کی راہ میں وقف اور صدقہ ہوتا ہے“

باقی آپ حضرات کو جو حق ان اموال سے نبی اقدس صلی اللہ علیہ وسلم کے دور میں ملتا تھا وہ بدستور دیا جائے گا اور اس میں ہم کسی قسم کا تغیر و تبدل نہیں کریں گے اور ادائیگی کے معاملہ میں اسی طریق کار پر کابند ہوں گے جس طرح نبی کریم صلعم جاری کئے ہوئے تھے اور صدیق اکبرؓ نے اس موقع پر فرمایا کہ اللہ کی قسم! جس کے قبضہ قدرت میں میری جان ہے کہ ہمارے نبی کریم صلی اللہ علیہ وسلم کی قرابت داری مجھے اپنی قرابت داری سے بہت زیادہ عزیز ہے اور آنجناب کے اقرباء اور اعزہ کا لحاظ مجھے اپنے اقرباء سے زیادہ ملحوظ ہے۔

مختصر یہ ہے کہ مالی حق آپ کا ادا کیا جاتا رہے گا۔ لیکن مال میں وراثت جاری نہیں ہوگی۔

شیعہ کی طرف سے اس مسئلہ کی تائید | اس مقام میں شیعہ طرف سے مسئلہ

کی تائید پیش کی جاتی ہے شیعہ کے اکابر علماء نے امام جعفر صادقؑ سے یہی حدیث

بخاری شریف ۵۲۶/۵ کتاب المناقب } لے (۱) باب مناقب قرابت رسول اللہ صلعم

بخاری شریف ۵۴۶/۵ کتاب المغازی } (۲) باب حدیث بنی نضیر (طبع دہلی)

متعدد اسانید کے ساتھ بہت سی کتابوں میں نقل کی ہے فرماتے ہیں کہ خدا تعالیٰ کے نبیوں کی مالی وراثت نہیں جاری ہوتی اور وہ لوگوں کو درہم و دینار کا وارث نہیں بناتے لیکن علم دین کا وارث بناتے ہیں اور ان کی علمی وراثت جاری ہوتی ہے۔  
 مذکورہ بالا مقامات میں امام جعفر صادق کی زبانی یہ سلسلہ واضح کیا گیا ہے کہ انبیاء علیہم السلام کی مالی وراثت جاری نہیں ہوتی۔

پس یہی چیز حضرت صدیق اکبرؓ نے مذکورہ بالا مطالبہ کے جواب میں ذکر فرمائی ہے۔ فلہذا صدیق اکبرؓ کا جواب شیعہ حضرات کے نزدیک بھی صحیح ثابت ہوتا ہے۔  
 اور ان کا موقف درست پایا جاتا ہے۔

**حق خمس کی تولیت** | اس مسئلہ کے متعلق خود حضرت علی المرتضیٰ رضی اللہ عنہ کا بیان کافی ہے۔ حضرت علیؓ فرماتے ہیں کہ میں نے (حضرت عباسؓ، حضرت فاطمہؓ اور حضرت زید بن عارثہؓ کی موجودگی میں، ان کی ناننگی کرتے ہوئے نبی کریم صلی اللہ علیہ وسلم کی خدمت میں عرض کیا کہ ”قزابت داران رسول“ کا جو حصہ خمس میں ہے اس کی تقسیم کی ذمہ داری اگر آج جناب اپنی زندگی میں میرے سپرد فرمائیں تو بہتر ہوگا۔ تاکہ جناب کے بعد میں کوئی شخص اس معاملہ میں ہمارے

۱۔ اصول کافی ص ۱۱۱ باب صفة العلم ربيع لکھنؤ

۲۔ اصول کافی ص ۱۱۱ باب ثواب العالم والمتعلم

۳۔ امالی للشیخ صدوق ص ۳۳ مجلس ۱۱۱۱ رابع عشر

۴۔ قرب الاستاد للحمیری ص ۲۲ طبع ایران

۵۔ بصائر الدرجات ص ۱۱۱ باب ثواب العالم والمتعلم

۶۔ بصائر الدرجات ص ۱۱۱ طبع ایران

ساتھ نزاع نہ پیدا کر سکے۔ حضرت علیؓ کہتے ہیں کہ آنجنابؓ نے مجھے اس کا متولیٰ بنا دیا۔ دُور نبوی میں خمس کے حصّہ کو (بنی ہاشم) میں تقسیم کرتا رہا۔ پھر ابو بکر صدیقؓ نے مجھے اس خمس کی تقسیم کا والیٰ بنایا تو میں صدیقی دور میں بھی اس کو بنی ہاشم میں تقسیم کرتا رہا۔ پھر مجھے عمر ابن الخطابؓ نے اس خمس کی تقسیم کا والیٰ بنایا تو عہد فاروقی میں بھی اس کو بنی ہاشم میں تقسیم کیا حتیٰ کہ جب فاروقی خلافت کے آخری سال ہوئے۔  
..... الخ

مضمون بالا کے لئے مندرجہ ذیل کتب کی طرف رجوع فرمائیں۔

۱۔ کتاب الخراج للإمام ابی یوسف منک طبع مصر باب فی قسمة

الغنائم

۲۔ ابوداؤد شریف ج ۲ باب بیان مواضع قسم الخمس

۳۔ مسند امام احمد <sup>۸۵-۸۶</sup> ج ۱-۲ تحت مسندات علی بن ابی طالب

مطلب یہ ہے کہ حق خمس خلفائے ثلاثہ کے دور میں ان حضرات کو اسی طرح ملتا رہا ہے جس طرح یہ حضورؐ کے وقت میں ملتا تھا انہیں ان کا یہ حق حضرت علیؓ کے ہاتھوں ملتا تھا اور حضرت علیؓ نے اپنے دور خلافت میں بھی یہ مسئلہ اسی طرح رہا۔

**اموال مدینہ بنی نضیر وغیرہ کی تولیت** | ”اموال“ نے جو مدینہ شریف کے نواح اور

اطراف میں بنی نضیر وغیرہ سے حاصل ہوتے تھے ان میں نبی کریم صلی اللہ علیہ وسلم کے قریبی رشتہ داروں کا جو حصّہ تھا وہ کما حقہ ان حضرات کو دیا جاتا تھا اور اس کی ”تولیت“ اور نگرانی بھی حضرت علیؓ اور ان کی اولاد کے ہاتھ میں دے دی گئی تھی تاکہ ان اموال کی آمد کو یہ حضرات وصول فرما کر حق داروں میں تقسیم کریں۔

مضمون ہذا کا مفہوم مندرجہ ذیل مقامات میں ملاحظہ فرمائیں۔

۱۔ بخاری شریف ص ۵۷۷ باب تحت حدیث بنی نضیر ج ۳۱

۲۔ السنن الکبریٰ للبیہقی ص ۲۹۹ باب بیان مصرف اربعة

اخباس الفی

مندرجہ بالا سے واضح ہو گیا کہ نبی کریم صلی اللہ علیہ وسلم کے حضرت فاطمہؓ سمیت رشتہ داروں کے مالی حقوق یعنی آمدن فدک اور حق خمس وغیرہ سے ان حضرات کو باقاعدہ خلفاء راشدین کے دور میں ادا کئے جاتے تھے اور ان کا یہ مالی حق ضائع نہیں کیا جاتا تھا۔

شیعہ اکابر علماء و مجتہدین نے بھی مذکورہ مالی حقوق

## شیعہ کی طرف سے اس کی تائید

کا مسئلہ اسی طرح اپنی تصانیف میں درج کیا ہے چنانچہ وہ ذکر کرتے ہیں کہ ابو بکرؓ فدک کی آمدن لے کر قرابت داران رسول اللہ صلی اللہ علیہ وسلم کی طرف بھیجتے تھے جس قدر کہ وہ ان کی ضرورت کو کافی ہوتی تھی اور باقی آمدن کو دوسرے ضرورت مندوں اور حق داروں میں تقسیم کر دیتے تھے۔ اور عمرؓ بھی اسی طرح تقسیم کرتے تھے پھر عثمانؓ بھی اسی طرح تقسیم کرتے تھے اور پھر علی المرتضیٰؓ بھی اسی طرح تقسیم کرتے تھے۔

مضمون ہذا مندرجہ ذیل مقامات میں ملاحظہ فرمائیں۔

شرح نہج البلاغۃ لابن میثم بحرانی ص ۱۰۰ طبع جدید طہران  
 ۱۔ تحت مقصد ہشتم از مژدہ مقاصد (خط علی المرتضیٰ)  
 بجانب عثمان بن حنیف عامل بصرہ (بقیہ ماشیہ اگلے صفحہ پر)

۲- } شرح نہج البلاغۃ لابن ابی الحدید ص ۱۱۳ طبع بیروت -  
بحث فی ما ورد من الاخبار والسير فی فداک - الفصل الاول

۳- } السيرة التجفیه (شرح نہج البلاغۃ ص ۲۳۲) مطبوعہ قدیم ایرانی  
تحت عامل بصرہ عثمان بن حنیف کی طرف علی المرتضیٰ کا خط  
فیض الاسلام علی نقی نے اس مسئلہ کو بعبارت ذیل نقل کیا ہے -  
” خلاصہ ابو بکر غلہ و سوداں (فدک) گرفتہ بقدر کفایت باہل بیت  
علیہم السلام مے داد و خلفار بعد از او ہم برآں اسلوب رفتار نمودند “  
یعنی خلاصہ یہ ہے کہ (فدک) کی آمدن غلہ وغیرہ بقدر کفایت اہل بیت  
ابو بکر دیا کرتے تھے اور آپ کے بعد خلفار نے بھی اس کے موافق عمل  
درآمد جاری رکھا “

سُنی اور شیعہ دونوں حضرات کے حوالہ جات مذکورہ سے واضح ہو گیا کہ حضرت  
فاطمہؑ اور دیگر قرابت داران نبویؐ کو مجملہ مالی حقوق (آمدن فدک سمیت) ادا کئے جاتے  
تھے اور ان کے حقوق کو ضائع نہیں کیا گیا نیز ان اموال کی تقسیم کی تولیت اور نگرانی بھی  
حضرات خلفار ثلاثہؑ کے عہد سے ہی حضرت علیؑ اور ان کی اولاد کے سپرد تھی۔ حق  
بحق دار رسید کا معاملہ پوری طرح قائم تھا۔

ترجمہ و شرح فارسی نہج البلاغۃ “ از فیض الاسلام علی نقی  
۱ } صفحہ ۹۶ نجم طبع طہران

## صدیقی دور میں ایفاءِ عہد

خلیفہ اول سیدنا حضرت ابوبکر صدیق رضی اللہ تعالیٰ عنہ کے مراسم نبی اقدس صلی اللہ علیہ وآلہ وسلم کے اقسر بار اور اعزہ کے ساتھ نہایت شائستہ تھے اور ان کے ساتھ معاشرتی معاملات میں بہتر سلوک روا رکھتے تھے اور ہمیشہ ان کے حقوق کی رعایت صدیق اکبرؓ کے پیش نظر رہتی تھی۔

چنانچہ ہم اس چیز پر صدیقی دور کے چند ایک واقعات پیش کرتے ہیں جن سے صدیق اکبرؓ کے افرا دامت اور رعایا کے ساتھ حسن معاملہ کی وضاحت ہوتی ہے اور بہترین برتاؤ کا ثبوت ملتا ہے۔ اور صدیقی کردار کی صداقت نمایاں ہوتی ہے۔

**اول :** — محدثین ذکر کرتے ہیں کہ جب سردار دو جہاں صلی اللہ علیہ وسلم کا انتقال ہو گیا تو صدیق اکبر رضی اللہ عنہ نے اپنے عہد خلافت میں اعلان کر دیا کہ جس شخص نے نبی اقدس صلی اللہ علیہ وسلم سے کوئی قرض لینا ہو یا آنجنابؐ نے اس سے کوئی وعدہ فرمایا ہو تو وہ شخص ہمارے پاس آئے ہم اس کے قرض کو ادا کریں گے اور آنجنابؐ کے وعدہ کی ایفاء کریں گے۔

چنانچہ حضرت جابر بن عبد اللہؓ حضرت ابوبکر صدیقؓ کی خدمت میں حاضر ہوئے (جبکہ بحرین کے عامل کی طرف سے مال آچکا تھا) اور وعدہ نبویؐ ذکر کیا۔ تو صدیق اکبرؓ نے ان کو حسب وعدہ مال ادا کیا اور وعدہ نبویؐ کو پورا کیا۔

لہ (۱) بخاری شریف ۴۴۴۴ باب من قال ومن الدلیل علی ان الخمس لنوابی المسلمین

(۲) مشکوٰۃ شریف ۴۱۶ باب الوعد

۵۵ م : ابو حنیفہ رضی اللہ عنہ کہتے ہیں کہ آنجناب صلی اللہ علیہ وسلم نے

ہمارے حق میں تیرہ عددِ حِوَانِ شَرِّ عطا فرمانے کا وعدہ فرمایا۔ ابھی ہمیں یہ اُونٹ وصول نہیں ہوئے تھے کہ آنجناب کا انتقال ہو گیا۔ حضرت ابوبکر صدیق رضی اللہ عنہ ہوئے، اور انھوں نے اپنے عہد میں منادی کرادی کہ آنجناب صلی اللہ علیہ وسلم نے جس کے ساتھ کوئی وعدہ فرمایا تھا اور (تاحال) پورا نہیں ہوا وہ ہمارے پاس آئے۔ پس میں حضرت صدیق اکبرؓ کی خدمت میں حاضر ہوا اور وعدہ نبویؐ عرض کیا تو صدیق اکبرؓ نے ہمارے حق میں مذکورہ وعدہ نبویؐ پورا کر دیا۔<sup>۱</sup>

۵۶ م : ابوبشیر مازنیؓ کہتے ہیں کہ ایک بار نبی اقدس صلی اللہ علیہ وسلم نے

میرے حق میں 'مال آئے پر' کچھ عنایت فرمانے کا وعدہ فرمایا۔

جب حضرت ابوبکر صدیق رضی اللہ تعالیٰ عنہ نے اپنے عہدِ خلافت میں اعلان فرمایا کہ جس شخص نے آنجناب صلی اللہ علیہ وسلم سے (حسب وعدہ نبویؐ) کوئی چیز وصول کرنی ہو تو وہ ہمارے پاس آئے۔ چنانچہ میں نے حضرت ابوبکر صدیقؓ کی خدمت میں حاضر ہو کر وعدہ نبویؐ کی ان کو خبر کی اس وقت بحرین سے مال آچکا تھا، تو آپؓ نے مجھے دو تین مٹھی بھر کر درہم عنایت فرمانے جو ایک ہزار چار سو درہم ہوئے بلکہ چھار م : اکابر علماء نے لکھا ہے کہ نصاریٰ بخران کے ساتھ آنجناب صلی اللہ علیہ وسلم کا معاہدہ ہوا تھا کہ مسلمانوں کو ہر ماہ رجب میں ایک ہزار پوشاک دیں گے۔

۱۔ مشکوٰۃ شریف ص ۱۶۱ الفصل الثانی باب الوعدۃ۔

کنز العمال ص ۱۳۲ بحوالہ ابن سعد طبع اول دکن۔

۲۔ روایت ص ۲۲۹ کتب الخلافۃ۔ من الامارہ من قسم الافعال تحت خلافت ابوبکر صدیقؓ

اور ببا (سود) ختم کر دیں گے اور ان کے مال و جان اور آبرو کے حفاظت ہوگی۔ ان کے کلیساؤں کو امان ہوگی وغیرہ وغیرہ۔

جب آنجناب صلی اللہ علیہ وسلم کا انتقال ہو گیا تو صدیق اکبرؓ کی خدمت میں نجران کے نصاریٰ حاضر ہوئے اور معاہدہ نبویؐ ذکر کیا اور توثیق کی گزارش کی تو صدیق اکبر رضی اللہ عنہ نے اس معاہدہ کی توثیق فرمائی اور ان کے لئے ایک تحریر لکھ دی جو نبی کریم صلی اللہ علیہ وسلم کی تحریر کے عین موافق تھی یہ

مذکورہ بالا چند ایک واقعات نے یہ سلسلہ واضح کر دیا کہ خلیفہ بلا فصل حضرت ابو بکر صدیق اکبر رضی اللہ تعالیٰ عنہ نبی کریم صلی اللہ علیہ وسلم کے فرمائے ہوئے وعدوں کو پورا کرتے تھے اور جس شخص کے ساتھ بھی آنجناب کا کوئی وعدہ یا معاہدہ ہوا تھا اس کا اتمام کرنا صدیق اکبرؓ اپنا فرض منہی سمجھتے تھے اور منادی اور اعلان کر داکے آنجناب کے قرض اور دین کو ادا کرتے تھے اور کئے ہوئے وعدوں کی تکمیل کرتے تھے۔ گویا یہ ان کا فریضہ تھا جس کو وہ کما حقہ ادا فرماتے تھے۔

بنابریں یہ یقین کیا جاتا ہے اور پورے وثوق کے ساتھ کہا جاتا ہے کہ جو شخص آنجناب صلی اللہ علیہ وسلم کے افسر ادا امت اور عوام الناس سے کہتے گئے وعدوں کو پورا کرتا ہے اور اہل کتاب سے معاہدوں کی توثیق و تصدیق کرتا ہے اور کسی یہودی یا نصرانی کے حق کو بھی منع نہیں کرتا اور قرض ہائے نبویؐ کو ادا کرتا ہے وہ ہرگز ہرگز آنجناب صلی اللہ علیہ وسلم کے اعزہ و اقارب کے حقوق ضائع نہیں کر سکتا اور آنجناب صلی اللہ علیہ وسلم کے جاری کردہ مالی حقوق اور معاشرتی روابط کو کبھی منقطع نہیں کر سکتا۔



یہ کس طرح روا ہے کہ دوسرے لوگوں کے حقوق ادا ہوں اور مقدس نبی صلی اللہ علیہ وسلم کے قریبیوں کے حقوق برباد ہوں؟ یہ نہیں ہو سکتا۔  
 اور عہد صدیقی کے واقعات بھی اس کی تائید نہیں کرتے جیسے کہ آپ ملاحظہ فرما چکے ہیں۔

فلہذا صحیح چیز یہی ہے کہ حضرت فاطمہؓ سمیت سب اعزہ نبویؐ کے مالی حقوق اس دور میں ادا کئے جاتے تھے۔

---

# بحث ہذا کا اجمالی خاکہ

اس بحث کا اختصار کرتے ہوئے اب اس کو مندرجہ ذیل شکل میں پیش کیا جاتا ہے وہ یہ ہے کہ :

✽ فدک "مال فقی" میں سے تھا۔ میراث نبویؐ نہیں تھا۔ اس کی آمدن اہل بیت نبویؐ اور اقسر بار کو ملتی تھی اور ان کے اخراجات و مصارف اس سے پورے کئے جاتے تھے۔ لیکن فدک کی آمدن سے یہ ادائیگی بطور توثیق اور وراثت نہیں تھی۔

✽ حضرت فاطمہؑ کے مطالبہ وراثت کے جواب میں حضرت صدیق اکبرؓ کا موقف صحیح تھا۔ یعنی انبیاء علیہم السلام کی وراثت (مالی) انہیں جاری ہوتی۔ جیسا کہ سنی و شیعہ کتب سے واضح کیا گیا۔

اس وجہ سے حضرت فاطمہؑ اس مسئلہ پر خاموش ہو گئیں اور پھر یہ مطالبہ وراثت کبھی نہیں دوہرایا۔

مسئلہ ہذا میں صدیق اکبرؓ کے موقف کے صحیح ہونے اور اس پر عملدرآمد کے درست ہونے پر شواہد ذیل موجود ہیں۔ اطمینان کے ساتھ ان پر غور فرمائیں :-

۱۔ صدیق فیصلہ ہذا کو تمام اکابر صحابہ کرامؓ نے درست تسلیم کیا اور اسی وجہ سے اکابر صحابہؓ میں سے کسی ایک صحابی نے بھی اس دور میں اس فیصلہ کے خلاف آواز نہیں اٹھائی۔

۲۔ خصوصاً بنی ہاشم کے اکابرین (حضرت علیؑ، حضرت عباسؑ (عم نبویؐ) وغیرہم) نے اس کو درست تسلیم کیا اور کوئی اعتراض نہیں کیا۔

اور ان حضراتؒ کی جانب سے اس کے بعد اگر بعض روایات میں مطالبات یا تنازعات مذکور ہیں تو وہ صرف اس آمدن کی باہمی تحویل و تقسیم اور حصے بخرے بنانے کے سلسلے میں ہیں لیکن فیصلہ صدیقیؒ کے خلاف ہرگز نہیں۔

۳۔ نیز حضرت علیؑ کے دور خلافت میں اس فیصلہ صدیقیؒ کو تبدیل نہیں کیا گیا۔ گویا صدیقیؒ فیصلہ کے برحق ہونے کی یہ علامت مایہ ہے۔

۴۔ اسی طرح حضرت سیدنا حسن بن علیؑ کے ایام خلافت ششماہی میں فدک کے متعلق صدیقیؒ فیصلہ کے خلاف، کوئی اقدام نہیں کیا گیا اور نہ اس کو متغیر و متبدل کیا گیا۔

۵۔ اہل سنت والجماعہ کے جمہور مفسرین، اور جمہور محدثین اور جمہور فقہاء اور قابل اعتماد اہل سیر اور لائق اعتبار مورخین نے مذکورہ صدیقیؒ فیصلہ کو صحیح اور حق بجانب قرار دیا ہے اور اس کی صحت و حقانیت پر اتفاق و اجماع کر لیا ہے۔

چنانچہ علامہ فخر الدین رازیؒ لکھتے ہیں کہ:-

وان فقد الاجماع على صحة ما ذهب اليه ابو بكرؓ

فسقط هذا السؤال - الله اعلم - ۱۰

”یعنی اس مسئلہ میں جس طرف جناب ابو بکر صدیقؓ گئے ہیں اس پر اجماع منعقد ہو چکا ہے پس یہ سوال ساقط ہو گیا۔ واللہ اعلم“

تفسیر کبیر للرازی ص ۲۳

۱۰ } تحت آیت یومیکم الله فی اولادکم..... الخ (یعنی تعلیم مہری)

# مسئلہ ہذا کا دوسرا رخ

بصورتِ دیگر اگر مخالف کا یہ اعتراض تسلیم کر لیا جائے کہ صدیق اکبرؓ رضی اللہ عنہ نے حضرت فاطمہ کے مطالبے کو تسلیم کرنے سے انکار کر دیا تھا۔ اور حضرت فاطمہ رضی اللہ عنہا ناراض ہو گئیں اور آخر تک کلام نہیں کیا۔ تو اس کے متعلق مندرجہ ذیل معروضات پیش نظر رکھیں۔ انشاء اللہ تعالیٰ اعتراض مذکورہ زائل ہو جائے گا اور سیدہ فاطمہ الزہراءؓ کی ناراضگی کا اشکال بھی مرتفع ہو سکے گا۔

صدیقی جواب پر.....  
 حضرت فاطمہؓ کی خاموشی

قبل ازیں ہم نے اس مسئلہ میں صدیقی موقف کی صحت پوری شرح کے ساتھ بیان کر دی ہے اور اس پر واقعات کو شواہد قرار دیا ہے۔

یہاں صدیق اکبرؓ نے سیدہ فاطمہؓ کے سوال کے جواب میں فرمان نبویؐ پیش کیا تھا۔ اب فرمان نبوت معلوم کر کے سیدہ فاطمہؓ کا ناراض ہونا خلاف نقل ہے اور غیر معقول ہے۔ درحقیقت جب حضرت فاطمہؓ پر مسئلہ کی حقیقت صحیح طور پر منکشف ہوتی تو آپؐ مطمئن ہو کر خاموش ہو گئیں۔

مگر روایت کے راویوں نے سیدہ کی خاموشی کو ناراضگی سے تعبیر کیا اور اپنے گمان میں سمجھے کہ آپؐ غضبناک ہو گئیں۔ بس اسی طریقہ سے یہ چیز باعث

نزاع بن گئی۔ حالانکہ یہ چیز خلاف واقع ہے۔

اور بالفرض اگر سیدہ فاطمہؓ بقیائے بشریت اور طبعی رجحانات کی بنا پر رنجیدہ خاطر ہوئی ہیں تو فاطمہ الزہراءؓ کی ایسی ناراضگی کے قریباً چار عدد واقعات تو حضرت علیؓ سے متعلق بھی منقول ہیں جو ہم نے اپنی کتاب ”رحماء بینہم“ حصہ صدیقی کے ص ۱۳۹ تا ص ۱۴۵ میں ذکر کر دیئے ہیں۔ اور یہاں بحث اول میں بھی ایک واقعہ ناراضگی ابھی گزرا ہے۔ ان میں سیدہ فاطمہؓ کا حضرت علیؓ پر سخت ناراض ہونا موجود ہے۔

اب اس ناراضگی کا جو جواب دوست تیار کرتے ہیں وہی جواب یہاں اس واقعہ میں معتبر ہوگا۔ یعنی بعد میں حضرت فاطمہؓ راضی ہو گئی تھیں فلہذا مسئلہ ہذا اسی طرح منفع ہے کہ اگر رنجیدگی پیدا ہوتی تھی تو بعد میں اس کا ازالہ ہو چکا تھا۔ اور صدیق اکبرؓ کے حق میں حضرت فاطمہؓ کے دل میں کوئی غبار باقی نہیں رہا تھا۔

چنانچہ اب حضرت ابو بکر صدیقؓ کے حق میں رضامندی کی روایات سیدہ فاطمہؓ کی رضامندی کی روایات اجمالاً تحریر کی جاتی ہیں پہلے اپنی کتابوں سے ہم پیش کریں گے بعدہ شیعہ احباب کی کتابوں سے بھی رضامندی سیدہ فاطمہؓ کی روایات ذکر کی جائیں گی تاکہ فریقین کی کتابوں سے یہ مسئلہ نمایاں طور پر صاف ہو جائے۔

## سُنی کتب سے :

۱۔ عامر شعبیؓ کہتے ہیں کہ جب حضرت فاطمہؓ بیمار ہوئیں تو ان کے پاس حضرت ابو بکرؓ اجازت طلب کر کے تشریف لائے اور سیدہ فاطمہؓ سے معذرت ذکر

کی پس سیدہ فاطمہؓ حضرت ابوبکرؓ سے راضی ہو گئیں۔

- ۱- طبقات ابن سعد  $\frac{۱۰}{۸-۵}$  طبع لندن  
تحت تذکرہ سیدہ فاطمہؓ
- ۲- السنن الکبریٰ للبیہقی  $\frac{۳۰۱}{۴-۵}$
- ۳- الاعتقاد علی مذہب السلف للبیہقی ص ۱۸۱ طبع مصر  
۳۵۲ طبع بیروت
- ۴- سیر اعلام النبلا للذہبی  $\frac{۸۹}{۲-۵}$  تحت تذکرہ فاطمہ اور ص  $\frac{۹۲}{۲-۵}$
- ۵- ریاض النضرۃ فی مناقب العشرۃ المبشرۃ ص ۱۵۶ جلد اول  
باب ذکر ان فاطمہؓ لم تمت الاراضیۃ عن ابی بکرؓ
- ۶- تفسیر کبیر للرازی ص ۲۳  
تحت آیت یومیکم اللہ فی اولاکم..... الخ
- ۷- تفسیر روح المعانی ص ۲۲۱-۲۲۰  
تحت آیت یومیکم اللہ فی اولادکم..... الخ
- ۸- البدایہ ص  $\frac{۲۸۹}{۵-۵}$  ۳۳۳ طبع اول مصری
- ۹- فتح الباری شرح بخاری شریف ص ۱۵  
کتاب فرض الخمس تحت حدیث ثانی
- ۱۰- عمدۃ القاری شرح بخاری شریف ص ۲  
باب فرض الخمس تحت حدیث ثانی
- ۱۱- وقاء الوفاء للسمہودی ص ۹۹۴  
تحت عنوان طلب فاطمہ عن ابی بکر صدقات ایہا۔ (باقی ماشیہ اگلے صفحہ پر)

رضامندی سیدہ فاطمہؑ کے حوالہ جات کئی دیگر کتابوں میں بھی دستیاب ہیں۔  
مگر یہاں صرف چودہ عدد حوالہ جات پر اکتفا کیا جاتا ہے۔  
ان تمام حوالہ جات میں حضرت فاطمہؑ کا صدیق اکبرؑ سے رضامند ہونا اور ان  
دونوں حضرات کا باہم خوشنود ہونا مذکور ہے۔

**شلیحہ کتب سے رضامندی** | اکابر شیعہ علماء نے حضرت سیدہ فاطمہؑ  
کے حضرت ابوبکر صدیقؑ سے رضامندی کے  
مسئلہ کو بڑے عمدہ طریقہ سے واضح الفاظ میں درج کیا ہے۔ چنانچہ ابن میثم بحرانی  
اپنی شرح نہج البلاغہ میں ذکر کرتے ہیں :-

”ابوبکرؑ کہتے ہیں اے فاطمہؑ! رضائے الہی کے لئے آپ کا مجھ پر حق ہے  
فدک کے معاملہ میں وہی عملدرآمد کروں گا جو رسول خدا صلی اللہ علیہ وسلم  
جاری کئے ہوئے تھے پس اس چیز پر حضرت فاطمہؑ رضی اور خوشنود  
ہو گئیں۔ اور اس پر انہوں نے ابوبکرؑ سے پختہ وعدہ اور اقرار لیا۔

- حاشیہ صفحہ گذشتہ } مدارج النبوة للشیخ محدث دہلوی ص ۵۴ ج ۲  
۱۲ } تحت وصل در ذکر غم والم مفارقت آنحضرت  
۱۳ - سیرت حلبیہ ص ۳۹۹ ج ۳ تحت حالات وفات النبی صلی اللہ علیہ وسلم  
۱۴ - تحفہ انوار عشریہ فارسی تحت جواب طعن سیزدہم باب مطاعن ابی بکر۔

”فرضیت بند الیک واخذت العهد علیہ“

مندرجات کے ذریعے معلوم ہوا کہ اس مسئلہ کے متعلق حضرت صدیق اکبر اور حضرت فاطمہؓ کے مابین نزاع ختم ہو گیا تھا اور ایک دوسرے کے حق میں دل صاف ہو چکے تھے کوئی کدورت باقی نہیں رہی تھی اور سب آپس میں راضی ہو گئے تھے۔

شرح نہج البلاغۃ لابن میثم بحرانی ص ۱۰۵ طبع مہران  
تحت مقصد ثامن از مقاصد ہشردہ  
خط علی المرتضیٰ رضی اللہ عنہ بجانب عثمان بن عفیف عامل بصرہ =  
بلی کانت فی ایدینا خدک = الخ

درتۃ النجفیۃ شرح نہج البلاغۃ ص ۳۳۲ قدیم طبع ایران  
تحت خط علی المرتضیٰ رضی اللہ عنہ بجانب عثمان بن عفیف عامل بصرہ =



# فدک کے لئے ہبہ عطیہ وثیقہ اور وقف

## کے عنوانات

احباب جب توریث اور وراثت فدک کے اثبات میں ناکام ہوتے ہیں تو اس بحث کے لئے یہ پہلو اختیار کرتے ہیں کہ آنجناب صلی اللہ علیہ وسلم نے حضرت فاطمہؓ کو فدک بطور ہبہ اور عطیہ کے عنایت فرمایا تھا اور بعض روایات کے اعتبار سے ایک وثیقہ تحریر کر کے حوالہ کر دیا تھا پھر ان خلفاء نے وہ ہبہ شدہ و عطا فرمودہ حق کو تلف کر دیا اور اس وثیقہ کو چاک کر دیا اس طرح یہ بڑے ظلم کے مرتکب ہوئے۔

اس سلسلہ میں تحریر کیا جاتا ہے کہ وراثت اور توریث کی روایات بمقدور صحیح دستیاب ہوتی ہیں ان کا محل اور مفہوم ہم نے بیان کر دیا ہے۔ اب ہبہ اور عطیہ یا وثیقہ کی روایات جو روایات کی طرف سے ہماری کتب سے پیش کی جاتی ہیں ان کے متعلق بطور قاعدہ کے یہ تحریر ہے کہ :-

ان مسائل میں جو روایات اس فن کے قواعد کی رو سے صحیح اور درست پائی جائیں ان کے جواب کے ہم ذمہ دار ہیں اور جو روایات اس فن کے قواعد کی رو سے صحیح نہیں اور علماء نے ان پر نقد کر دیا ہے وہ ہم پر حجت نہیں اور ہمارے لئے ان کا جواب پیش کرنا ضروری نہیں۔

**قواعد کا لحاظ**

مسائل میں ہر نوع اور ہر قسم کی روایات کتابوں میں پائی باقی ہیں۔ مگر حجت تک کسی روایت کی صحت ثابت نہ ہو جائے تب تک وہ ہمارے لئے قابل اعتماد اور حجت قرار نہیں پاتی۔ فلہذا جو روایات از روئے قواعد صحیح ہوں گی وہ قابل قبول ہیں اور جو روایات مجروح و مقدوح ہوں گی وہ قابل قبول نہیں۔

ایک قلیل سی تلاش کے ذریعے یہ ثابت ہوا ہے کہ بعض روایات جو مہرہ اور عطیہ کے متعلق ابوسعیدؓ الخدری رضی اللہ عنہ کی طرف منسوب کی گئی ہیں ان کے اسانید متناقد و مستیاب ہوئے ہیں۔ ان کی تحقیق

ابوسعیدؓ کی

روایات کا تجزیہ

کرنے سے واضح ہوا کہ یہ روایات حضرت ابوسعید الخدری رضی اللہ عنہ صحابی کی طرف منسوب کی گئی ہیں لیکن حقیقت میں یہ ان کا کلام نہیں۔

وجہ یہ ہے کہ ابوسعیدؓ کا شاگرد عطیہ عوفی ہے۔ علماء رجال نے عطیہ عوفی کے حق میں تحقیق کی ہے اور فرمایا ہے کہ یہ شخص "کثیر الخطاء" اور نہایت ضعیف آدمی تھا اس سے روایت لینا اور اس کی حدیث لکھنا ناجائز ہے مگر تعجب کے طور پر نقل کی جائے تو کی جائے۔ یہ شخص شیعہ تھا۔ حق مذہب سے برگشتہ تھا اور شہور کذاب محمد بن السائب الکلبی کے پاس جا کر اس سے روایتیں لیتا تھا اور اس کی کینیت ابوسعیدؓ تجویز کر رکھی تھی جہاں یہ ابوسعیدؓ سے نقل کرتا ہے۔

وہاں اس کی مراد الکلبی کذاب ہوتا ہے اور حضرت ابوسعید الخدریؓ صحابی کے نام کے ساتھ اشتباہ پیدا کرنا مقصود ہوتا ہے۔ تاکہ لوگ فریب کھا کر اس روایت کو خوب قبول کر لیں۔

۱) تہذیب التہذیب لابن حجر ۲۲۵ جلد سابع تحت عطیہ ابن سعد العوفی الکوفی

۲) میزان الاعتدال للذہبی ۲۰۱ ج ۲-۳ طبع مصری قدیم تحت عطیہ ابن سعد العوفی

عطیہ ابن سعد کی مزید تشریح ہماری کتاب "حدیث ثقلین" میں ص ۲۹ تا ص ۵۲ طبع ثنائی تحت اسناد طبقات ابن سعد ملاحظہ فرمائیں وہاں عطیہ مذکور کے متعلق تشریح موجود ہے۔

در اصل ابوسعید سے مذکورہ روایات آیت وَاَتِذَا الْقُرْبٰی حَقُّهُ..... اے کے ساتھ منضم کر کے بیان کی جاتی ہیں اور کہا جاتا ہے کہ بس وقت یہ آیت نازل ہوئی تو نبی کریم صلی اللہ علیہ وسلم نے حضرت فاطمہؓ کو بلایا اور ان کو فدک عطا کر دیا۔ تو اس کے متعلق یہ بات قابل توجہ ہے کہ یہ سورۃ (الاسریٰ ۱۵) مکی ہے اور یہ آیت بھی مکی آیات میں سے ہے اس وقت تک ہجرت مدینہ نہیں ہوئی تھی، اور نہ ہی خیبر فتح ہوا تھا تو پھر فدک حضرت فاطمہؓ کو کس طرح عطا کیا گیا؟ یہ چیز واقعتاً کے برخلاف ہے فلہذا یہ قابل تسلیم نہ ہوگی بلکہ

حضرت ابوسعید کی مذکورہ روایات کی طرح بعض دیگر صحابہ اور تابعین سے اسی نوع کی روایات منقول ہیں ان میں بھی یہ مضمون بیان ہوا ہے کہ نبی کریم صلی اللہ علیہ وسلم نے حضرت فاطمہؓ کو فدک دے دیا تھا اور بعض روایات میں آتا ہے کہ حضرت فاطمہؓ کو فدک دے دیا تھا اور بعض روایات میں آتا ہے کہ حضرت فاطمہؓ فرماتی ہیں کہ آنجناب نے میرے لئے فدک متین کر دیا تھا اور بعض روایات اس مفہوم کی بھی ملتی ہیں کہ صدیق اکبرؓ کے ہاں جب حضرت فاطمہؓ نے فدک کا مطالبہ کیا تو اس پر حضرت صدیق اکبرؓ نے شہادت طلب کی تو اس میں ام ایمنؓ حضرت علیؓ وغیرہ نے شہادت دی مگر ابوبکر صدیقؓ نے یہ شہادت رد کر دی۔

تحفہ اثناء عشریہ ص ۴۴ تحت یکدمی و دوم

لہ } (رشاہ عبدالعزیز)

## دعویٰ فحک پر شہادت طلبی | مذکورہ بالا تمام اقسام کی روایات متعلق یکجا معروضات ذیل پیش

خدمت ہیں :-

اسی طرح کی روایات کے متعلق اکابر علماء قبل ازیں تحقیق فرما کر تنقید کر چکے  
مثلاً :-

۱۔ حافظ بدر الدین عینی حنفی نے بخاری شریف کی شرح عمدۃ القاری میں مذکورہ  
قسم کی روایات پر تنقید کرتے ہوئے لکھا ہے کہ یہ روایت بے سرو پا ہے اور  
حضرت فاطمہؓ کے دعویٰ پر ان کے حق میں حضرت علیؓ کی شہادت اور حضرت  
ابوبکر صدیقؓ کا اس شہادت کو رد کرنے کا واقعہ بالکل بے اصل اور مصنوعی  
ہے۔

”هذا لا اصل له..... انما هو امر مفتعل لا يثبت“  
۲۔ ہمارے اکابر نے فرمایا ہے کہ اس نوع کی روایات صحیح نہیں اور جو اس قسم  
روایات ملتی ہیں وہ شیعہ راویوں کے افتراء میں سے ہیں اور نہایت درجہ کی  
ضعیف ہیں اور ان کے بیشتر راوی مجروح و مقدوح اور شیعہ ذہنیت سے  
متاثر ہیں

چنانچہ شاہ عبدالعزیزؒ فرماتے ہیں کہ ہم چون قسم روایات اہل سنت کی (معتبر و  
متمہد کتابوں میں نہیں یہ محض شیعوں کا افتراء ہے اہل سنت کو ان روایات سے  
الزام دینا اور اس کا جواب طلب کرنا بالکل خفت عقل پر وال ہے یہ

عمدۃ القاری شرح بخاری شریف ج ۲ ص ۱۵۰ لبدر الدین العینی  
باب فرض الخمس تحت حدیث ثانی

۳۔ (تحفہ اثنا عشریہ ص ۲۴۴ تحت جواب طعن سیزدہم

نیز فتاویٰ عزیزی میں لکھا ہے کہ فدک کے ہبہ کے دعویٰ کی روایات انتہا درجے کی ضعیف پائی جاتی ہیں اور یہ شیعوں کی تبلیہ اور اختلاط کے قبیلے میں سے ہیں۔ معارج النبوة میں اسی قسم کی روایات اخذ کر کے درج کر دی گئی ہیں۔ لہ

**ہبہ سے متعلق ایک قاعدہ** | ہبہ کے مسئلہ میں اہل سنت اور شیعہ کے ہاں قاعدہ مسلم ہے کہ ہبہ شدہ چیز کو جب تک کہ موہب لہ (جس شخص کے لئے ہبہ کیا گیا ہے) کے قبضہ اور تصرف میں نہ دے دیا جائے تب تک ہبہ شرعاً صحیح نہیں ہوتا۔

چونکہ حیات نبویؐ میں فدک کو حضرت فاطمہؓ کے قبضہ اور تصرف میں نہیں دیا گیا تھا اور آنجنابؐ کے تصرف میں تھا فلہذا فدک کا ہبہ درست نہ ہوا۔ لہ اگر بالفرض والتقدیر حضرت فاطمہؓ کو فدک بطور ہبہ اور عطیہ کے مل چکا تھا، جیسا کہ شیعہ کی پھیلائی ہوئی روایات بتلاتی ہیں تو حضرت فاطمہؓ کا حضرت صدیق اکبرؓ کے پاس دعویٰ کس لئے تھا؟ اور کس بنا پر تھا؟ فدک تو ان کے ملک اور تصرف میں تھا۔ لہ

لہ (فتاویٰ عزیزی فارسی ج ۲ تحت مسئلہ ۱)

منہاج السنۃ لابن تیمیہ ج ۲ ص ۱۶۶  
تحت جواب ہبہ فدک } لہ

۲۔ تحفہ اثنا عشریہ ص ۲۴۸ تحت جواب طعن سیزدہم

میزان الاعتدال للذہبی ج ۲ ص ۲۲۸ طبع مصری قدیم  
تحت ذکر علی بن عباس ازرق اسدی کوئی۔ } لہ

## شق و وثیقہ کا واقعہ

شیعہ احباب فذک کے متعلق ان مراحل میں ناکام ہونے کے بعد ایک دیگر چیز پیش کرتے ہیں کہ صدیق اکبرؑ نے حضرت فاطمہؑ کے مذکورہ مطالبے پر ایک وثیقہ یعنی ایک تحریر لکھ دی تھی، کہ فذک حضرت حضرت فاطمہؑ کو بطور میراث کے اپنے والد سے دیا جاتا ہے۔ اس کے بعد جناب عمر بن الخطابؓ آگئے اور انھوں نے یہ وثیقہ حضرت فاطمہؑ سے لے کر بھاڑ دیا اور ابو بکر صدیقؓ کو کہا کہ عرب جنگ کے لئے آپ کے مقابل کھڑے ہو گئے ہیں تم مسلمانوں پر کہاں سے خرچ کرو گے۔ ۱۹۹

اس چیز کے متعلق مندرجہ ذیل معروضات ملاحظہ فرمائیں۔ استبہاء دور ہو جائے گا۔ ۱۔ روایت مذکورہ بالا شیعہ بزرگوں کی تصنیف شدہ ہے اور ان کی کتاب اصول کافی جلد اول ص ۳۵۵ باب الفنی والانفال وتفسیر الخمس میں ابو الحسن موسیٰ سے مروی ہے۔ اسی مضمون کو بعض تقیہ باز بزرگوں نے مثلاً سبط ابن الجوزی وغیرہ نے اپنے کلام میں نقل کر کے ہماری کتب میں مروج کر دیا ہے۔

سبط ابن الجوزی جس کا نام یوسف بن فرعلی یا فاؤد علی ہے اس کے متعلق ہم نے اپنی کتاب ”حدیث ثقلین“ ص ۱۹۰ تا ۱۹۲ طبع اول اور ص ۱۸۵ تا ۱۸۷ طبع ثانی میں پوری تشریح کر دی ہے کہ وہ سنیوں میں سنی اور شیعوں میں شیعہ مذہب رکھتا تھا اور بعض اوقات عیسویوں کے لئے فقہ حنفی پر کتابیں مدون کرتا تھا اور عجیب قسم کا ابن الوقت و ابن الدراہم اور تقیہ باز بزرگ تھا۔

۲۔ ہمارے علماء نے سبط ابن الجوزی کے کلام سے اگر یہ واقعہ کہیں نقل کر دیا ہے تو انھوں نے ”و فی کلام سبط ابن الجوزی“ لکھ کر تصریح کر دی ہے کہ یہ روایت اس کے فرمودات میں سے ہے اور ہماری روایت ہگز نہیں ہے۔

اب ان گذارشات سے سلسلہ واضح ہو گیا کہ وثیقہ کی روایت مذکورہ بالا اگر ہماری کتابوں میں کہیں مذکور ہے تو ان تقیہ باز بزرگوں کے ذریعے نقل ہوئی ہے، اور علماء حضرات کو ان کے مکائد طیتہ سے خبردار رہنا چاہیے یہ عجیب قسم کی حیلہ گری اور فریب دہی کیا کرتے ہیں۔

---

## وقف فذک کا مسئلہ

اجاب جب مندرجہ ذکورہ بالا صورتوں میں اپنا مدعی ثابت نہیں کر سکتے تو پھر حضرت فاطمہؓ پر فذک کے وقف ہونے کا دعویٰ کرتے ہیں اور اس کو ہماری کتب سے ثابت کرنے کے لئے عجیب ترین جعل سازی فرماتے ہیں کہ شاہ عبدالعزیز میرٹ دہلویؒ کے فتاویٰ عزیزہ میں وقف فذک کی روایت فلاں صفحہ پر موجود ہے اور منکر اہل بیتؑ کے ہاتھ اس کو مٹا نہیں سکتے وغیرہ وغیرہ۔  
ناظرین کرام اس کے متعلق یاد رکھیں کہ :-

۱۔ شاہ عبدالعزیزؒ اپنے فتاویٰ عزیزہ میں اس مقام میں شیعہ بزرگوں کی پیش کردہ متعدد روایات کا جواب فرما رہے ہیں اور وقف کی یہ روایت ان میں سے تیسری ہے جس کو آج کل کے دوستوں نے بطور دلیل کے فساد ہم کیا ہے۔

۲۔ فتاویٰ مذکور میں اس وقف والی روایت سوم کو رد کرنے کی خاطر نقل کیا گیا ہے پھر اس پر جرح تحریر کر دی ہے۔

۳۔ یہ دستور ہے کہ ہمیشہ فریق مخالف کے اقوال و اعتراضات کو پہلے نقل کیا جاتا ہے پھر اس کا رد کیا جاتا ہے۔ یہاں دوستوں نے اپنی کمال وقاحت کا ثبوت پیش کیا کہ جس روایت کو صاحب کتاب (بعد از نقل) خود رد کرنا چاہتے ہیں اس کو لوگوں کے سامنے اپنی دلیل بنا کر پیش کر دیا اور فریب دینے کا بالکل نرالا طرز اختیار کیا۔ اس طریق سے وہ اپنی قوم کو خوش و غم کر کے شاباشی اور تحسین ازاں حاصل کرنا چاہتے ہیں۔



۴۔ شاہ عبد العزیز صاحب نے مذکورہ روایت وقف کار و اس طرح فرمایا ہے کہ ۔

۱۔ یہ روایت کتاب ”معارج النبوة“ سے لی گئی ہے اور وہ کتاب کوئی معتبر و معتبر نہیں ہے (یعنی رطب دیا بس ہر نوع کی روایات کا کاشکول ہے)

۲۔ نیز روایت ہذا کے الفاظ و عبارت قدیم لغت کے برخلاف ہے۔ یعنی دیر نبوی کی عبارات کے موافق اس کی تفسیر نہیں ہے یہ مصنوعی معلوم ہوتی ہے۔

۳۔ اور بالفرض حضرت فاطمہؓ پر وقف فدک کی روایت صحیح ہو تو یہ امامیہ و شیعہ مذہب کے برخلاف ہے کیونکہ اس سے تو معلوم ہوا کہ وہ قریہ (فدک) میراث نبوی نہیں تھا اور نہ وہ ہبہ تھا بلکہ وہ قریہ وقف تھا۔ یہی چیز تو اہل سنت کہتے ہیں کہ آنجناب صلی اللہ علیہ وسلم کی تمام متروکہ چیزیں وقف تھیں (اور صدقہ فی سبیل اللہ تھیں) تو اس سے شیعہ مذہب کا مقصد ثابت نہ ہوا..... الخ

آخر میں اہل علم کے تنبیہ کے لئے درج ہے کہ ”صاحب معارج النبوة“ تو حضرت علیؓ کو نبی کریم صلی اللہ علیہ وسلم کا ”وصی“ قرار دیتا ہے۔ حضرت علیؓ کا وصی ہونا خاص شیعہ کا مذہب ہے اہل السنۃ کا نہیں۔ جس شخص کے ایسے غلط نظریات ہوں اس کی روایات اہم پر حجت نہیں ہو سکتیں اور نہ ہی قابل قبول ہو سکتی ہیں۔ مندرجہ ذیل مقام میں مسئلہ وصی کے لئے رجوع فرمائیں۔

معارج النبوة ص ۱۵۶ جلد سوم رکن چہارم باب چہارم ہم فصل پنجم  
 { تحت وقائع بعد از وفات آنحضرت صلعم۔ معلومہ قدیم ممبئی۔

## تنبیہ

اس مقام میں یہ ذکر کر دینا فائدہ سے خالی نہیں ہے کہ اسلام میں حضرت علی المرتضیٰ رضی اللہ تعالیٰ عنہ کی ذات گرامی کے متعلق نبی کریم صلی اللہ علیہ وسلم کا وصیؑ ہونا اور بعد النبیؐ ان کی امامت بلا فصل کو فرض قرار دینا شیعہ اکابر کا اہم نظریہ ہے۔

اس کی نشاندہی ہم ان کی قدیم ترین کتب سے کر دینا مناسب خیال کرتے ہیں۔ قرن ثالث اور قرن رابع کے اکابر علماء شیعہ نے نظریہ بالا ذکر کیا ہے۔

چنانچہ صاحب ”رجال کثی“ نے رجال کثی میں اور علامہ ابو محمد الحسن بن موسیٰ النوبختی نے ”فرق الشیعہ“ میں عبارت ذیل بیان کیا ہے اور متاخرین علماء شیعہ نے مثلاً ”تنقیح المقال“ میں علامہ مامقانی نے بھی یہی مسئلہ درج کیا ہے :-

”وذکر اهل العلم ان عبد الله بن سبا كان يهودياً فأسلم ووالى علياً عليه السلام وكان يقول وهو على يهوديته في يوشع بن نون وصي موسى بالغلو فقال في اسلامه بعد وفات رسول الله صلى الله عليه واله في علي عليه السلام مثل ذلك وكان اول من اشهر بالقول بفر من امامة علي عليه السلام واطهر البراءة من اعدائه وكاشف مخالفيه واكثرهم... إلخ“

ط ۱) رجال کثی للشیخ ابی عمرو بن محمد بن عمر بن عبد العزیز الکثی ص ۱۸۴ طبع ممبئی۔ تحت عبد اللہ بن سبا۔

ط ۲) فرق الشیعہ از علامہ نوبختی ص ۱۸۴ طبع نجف اشرف تحت البایة

ط ۳) تنقیح المقال للامامقانی ص ۱۸۴ تحت عبد اللہ بن سبا۔

عبارت بالا کا مفہوم یہ ہے کہ شیعہ علماء نے ذکر کیا ہے کہ عبداللہ ابن سبا ایک یہودی شخص تھا پھر (بظاہر) مسلمان ہو گیا اور حضرت علی المرتضیٰؑ کی ذات سے محبت کا دم بھرنے لگا یہ شخص اپنے یہودی ہونے کے دور میں یوشع بنون کو حضرت موسیٰؑ کا "وصی" قرار دیتا تھا اور اسلام لانے کے بعد حضرت علی المرتضیٰؑ کو نبی کریم صلی اللہ علیہ وسلم کے "وصی" ہونے کا قول کرنے لگا اور حضرت علیؑ کی امامت (بلافصل) کی فرضیت کا قول، ان کے دشمنوں سے برائیت کا اظہار اور ان کو کافر کہنے کا قول، سب سے پہلے اسی شخص نے مشہور کیا۔

خلاصہ کلام یہ ہے کہ :-

۱ — حضرت علی المرتضیٰؑ کے "وصی" ہونے نظریہ شیعہ کے اکابر کی طرف سے اختراع کیا گیا ہے۔

۲ — اور حضرت علیؑ کی "بلافصل" امامت کے فرض ہونے کا نظریہ بھی ان کی طرف سے افتراء کیا گیا ہے۔

۳ — شیعہ کے اکابر حضرات نے ان ہر دو نظریات کو تسلیم کیا ہے اور رد نہیں کیا۔

ان گزارشات کے پیش کرنے سے مقصد یہ ہے کہ حضرت علیؑ کے "وصی" ہونے کا نظریہ اور حضرت علیؑ کی "بلافصل امامت" کا عقیدہ اہل سنت والجماعت کا نہیں ہے بلکہ شیعہ مذہب کا اپنا مخصوص نظریہ ہے فلہذا اس نوع کے حامل نظریات کے مصنفین کی تصانیف ہم پر حجت نہیں ہو سکتیں۔

یاد رہے شیعہ علماء نے یہ بھی لکھا ہے کہ عبداللہ بن سبا، حضرت علی المرتضیٰؑ کے دور میں انہیں "الہ" اور اپنے آپ کو "ان کا نبی" کہتا تھا۔ اس نے حضرت علیؑ کے سامنے اس کا اقرار بھی کیا۔ تو حضرت علیؑ نے اسے تین دن توبہ اور استغفار کی ہمت

دی مگر وہ اپنے قول سے باز نہ آیا۔ اس بنا پر حضرت علیؑ نے اسے آگ میں ڈلو کر  
جلادالا۔<sup>۱</sup>

ناتسریں پر واضح ہو گیا کہ ابن سبار کو "الوہیت مرتضوی" اور نبوت  
کے دعویٰ کی بنا پر جلوایا گیا تھا لیکن وصایت و امامت (بلا فصل) کے نظریات  
یعنی یہ اس کے دونوں عقیدے شیعہ میں مقبول و منظور چلے آ رہے ہیں۔ فافہم۔

---

۱۔ سر جلال کشتی منہ طبع بیہی تحت عبد اللہ بن سبا  
۲۔ تنقیح المقال ص ۱۸۲ جلد ثانی۔ تحت عبد اللہ بن سبا

## ”فدک اور وصیت نبوی“

فدک کے متعلق جب ہبہ اور عطیہ کی روایات بے کار ثابت ہوتی ہیں اور وثیقہ اور وقف کی روایات بھی لاعا صل ٹھہرتی ہیں اور مدعا ثابت نہیں ہوتا تو پھر یہ لوگ یہ حربہ استعمال کرتے ہیں کہ سردارِ دو عالم صلی اللہ علیہ وسلم نے حضرت فاطمہؓ کے حق میں فدک کے متعلق ایک وصیت فرمائی تھی لیکن ابو بکر صدیقؓ نے اس وصیت کا ایفاء نہ کیا اور پیغمبرِ صلعم کی وصیت کا خلاف کر ڈالا اور پیغمبرِ صلعم کے نافرمان ہوئے۔

اس طعن کے جواب میں چند چیزیں ذیل میں درج کی جاتی ہیں :-

۱۔ وصیت کے دعویٰ مذکورہ بالا کو ثابت کرنے کے لئے اہل سنت کی معتبر کتابوں سے صحیح روایت پیش کرنا لازم ہے۔ ضعیف اور بے اصل روایات پیش کرنے سے دعویٰ مسموع نہیں ہوگا۔ اس نوع کی روایات اگر کہیں دستیاب ہوتی ہیں تو اس فن کے قواعد معتبرہ کے معیار پر پوری نہیں اتریں۔ جو قواعد کے خلاف چیز ہو وہ قابل التفات نہیں ہوتی۔

۲۔ دوسری چیز یہ ہے کہ شیعہ اور سُنی علماء فرماتے ہیں کہ وصیت میراث کی خواہر ہے (یعنی الوصیۃ اخت المیراث)۔ پس جس مال میں میراث جاری نہیں ہو سکتی اس مال میں وصیت کس طرح جاری ہوگی؟

وجہ یہ ہے کہ وصیت کرنے والے کے فوت ہو جانے کے بعد میراث اور وصیت کا ملک منتقل ہوتا ہے اور انبیاءِ علیہم السلام انتقال کے بعد اپنے مال کے مالک نہیں رہتے بلکہ ان کا مال اللہ تعالیٰ کا مال ہوتا ہے، اور

بیت المال میں داخل ہوتا ہے۔ چنانچہ جب انبیاء علیہم السلام کے مال میں وراثت ثابت نہ ہوئی تو وصیت مالی "کا نفاذ بطریق اولیٰ نہ ثابت ہوگا۔ اس واسطے کہ وصیت سے وراثت قوی تر ہے اور وصیت ضعیف ہے یہ ۳۔ اگر بالفرض وصیت نبویؐ اس معاملے میں آنجناب صلی اللہ علیہ وسلم سے پائی گئی تھی اور صدیق اکبرؓ نے اس کا ایفاء نہ کیا اور پیغمبر علیہ السلام کی مخالفت کر ڈالی تو حضرت علی المرتضیٰ نے اپنی خلافت کے عہد میں اس وصیت کا اتمام اور ایفاء کیوں نہ کیا؟ اور حضرت فاطمہؓ کے وارثوں کو یہ حق کیوں نہ ادا کیا؟ عدم ایفاء کے ثبوت کے لئے درج ذیل حوالہ جات ملاحظہ فرمائیں جو شیعہ اکابر نے لکھے ہیں یہ (ان مقامات میں مذکور ہے کہ حضرت علیؓ نے "فدک" کو حضرت فاطمہؓ کے وارثوں کی طرف رد نہیں کیا تھا۔)

۴۔ اور پھر حضرت حسن رضی اللہ تعالیٰ عنہ نے اپنے دور خلافت میں اس نبوی وصیت کو کیوں نہ مکمل کیا؟ اور حق بحق وارر سید کا قاعدہ کیوں پورا نہ کیا؟ ۵۔ نیز قابلِ توجہ یہ چیز ہے کہ آنجناب صلی اللہ علیہ وسلم کے دیگر وصایا کو صحابہ کرامؓ اور اُمت محمدیہ نے پورا کرنے میں تمام تر مساعی صرف کر دیں تو حضرت فاطمہؓ کے حق میں وصیت کو پورا کرنے کے لئے تمام تر صحابہ بشمول ہاشمی حضرات کے کیوں متساہل ہو گئے؟ اور فرمان نبویؐ کو کیوں متروک فرما دیا؟

۱۔ تحفہ اشاعت شریعہ ۲۷۹ طبع لاہور۔ تحت جواب طعن چہار دہم

کتاب الروضۃ (در آخر کتاب فردغ کافی) جلد سوم ص ۲۹ طبع نول کشور کھنؤ  
۱۔ تحت خطبہ امیر المومنین علیہ السلام

۲۔ تلخیص المشافی ص ۱۴۲ طبع جدید قم۔ تحت عدم رد فدک

## ”خلاصہ کلام“

اس بحث میں حضرت فاطمہ رضی اللہ عنہا کا صدیق اکبرؑ سے مالی حقوق کا مطالبہ بیان کرنا ملحوظ خاطر تھا جس کو بقدر ضرورت تشریح کے ساتھ پیش کیا گیا ہے، یعنی صدیق اکبرؑ سے حضرت فاطمہؑ نے یہ مطالبہ بطور وراثت اور تواریث کیا اور صدیق اکبرؑ نے اس مسئلہ کی طرف توجہ دلاتے ہوئے فرمایا کہ انبیاء علیہم السلام کی مالی وراثت نہیں ہوتی۔ ان کا متروکہ مال وقف اور صدقہ ہوتا ہے اور آپؐ کا جو مالی حق عہد نبویؐ میں ادا کیا جاتا تھا وہ من و عن جاری رہے گا۔

حضرت فاطمہؑ یہ مسئلہ معلوم کر کے صدیقی فیصلہ پر مطمئن ہو کر خاموش ہو گئیں اور اسی کے ساتھ ان کی رضامندی تھی پھر اس کے بعد نہ حضرت فاطمہؑ نے یہ مطالبہ دہرایا ہے اور نہ ہی حضرت علیؑ یا دیگر ہاشمی حضرات نے اس کے خلاف آواز اٹھائی ہے۔ یہ چیز صدیق اکبرؑ کے فیصلے کے برحق ہونے کی عملاً تائید ہے اور اس امر کی یقین دلیل ہے کہ اس فیصلہ میں صدیق اکبرؑ کا موقف درست تھا۔ اور انہوں نے اعتراف نبویؐ کا کوئی مالی حق ”ضائع نہیں کیا۔“

## بحث (۴) سابع

### (احراق بیت سیدہ فاطمہؑ کے متعلقات)

معارضے دوستوں نے حضرت فاطمہؑ کے سوانح اور حالات میں یہ چیز بڑے شد و مد سے ذکر کی ہے کہ نبی کریم صلی اللہ علیہ وسلم کے انتقال کے بعد جب حضرت صدیق اکبرؓ منصب خلافت پر فائز ہوئے تو انہوں نے حضرت علیؑ کو بیعت کی خاطر بلانے کے لئے ان کے گھر حضرت عمرؓ فاروق کو بھیجا ان کے ساتھ دیگر صحابہ بھی تھے۔ انہوں نے حضرت علیؑ کے گھر پر جا کر ان کو گھر سے باہر نکالنے کے لئے بڑی سختی اور درشتی کا مظاہرہ کیا۔ اور خانہ فاطمہؑ سے باہر نہ آنے کی صورت میں گھر کو جلا ڈالنے کی دھمکی دی اور سیدہ فاطمہؑ کے ساتھ بڑے سلوک سے پیش آئے ان کی بعض روایات میں یہاں تک ہے کہ انہوں نے سیدہ فاطمہؑ کو زود و کوب بھی کیا اور بہت ایذا پہنچائی۔ (معاذ اللہ، وغیرہ وغیرہ) یہ طعن حضرت ابو بکر صدیقؓ اور حضرت فاروق اعظمؓ دونوں پر قائم کیا جاتا ہے اور ان حضرات کا اہل بیت نبویؑ کے ساتھ یہ بدسلوکی کرنا ان کے ہاں تاریخ کا ایک اہم واقعہ ہے۔

اب اس الزام کی حقیقت معلوم کرنے کے لئے چند باتیں تحریر کی جاتی ہیں ان سے بعونہ تعالیٰ اس طعن کا پوری طرح ازالہ ہو جائے گا۔ پہلے باعتبار روایت کے کلام کیا جاتا ہے اس کے بعد روایت کلام ہو گا۔



## ”روایت کے اعتبار سے تجزیہ“

۱۔ جن روایات کی بنا پر طعن مذکور کو مرتب کیا گیا ہے وہ حدیث کی صحاح کی روایات نہیں ہیں۔ صحیح احادیث اور صحیح روایات میں ان واقعات کا نام و نشان یکم نہیں ملتا اور جن کتب روایت اور تاریخ سے یہ طعن تیار کیا گیا ہے ان پر اس فن میں کوئی اعتماد و اعتبار نہیں ہے۔

۲۔ نیز جن روایات سے یہ قصہ تصنیف شدہ ہے وہ اہل علم و اہل فن کی اصطلاح میں سنداً منقطع اور متناً منکر ہیں۔ (علماء اس صورت نقل کو خوب سمجھتے ہیں۔)

عام احباب کے لئے اس کی مختصر تشریح یہ ہے کہ جن لوگوں نے یہ قصہ نقل کیا ہے وہ خود واقعہ ہذا میں موجود نہ تھے کسی شخص نے ان کو بیان کر دیا۔ اس قصہ کا ناقل خدا جلنے کیسا شخص تھا؟ اور کون تھا؟ اور جو کچھ قصہ میں مذکور ہے وہ اس دور کے صحیح واقعات کے برخلاف پایا جاتا ہے اور اس موقع کے دیگر واقعات اس داستان کی تائید نہیں کرتے اور اس عدم تائید پر عنقریب قرائن و شواہد پیش کئے جائیں گے۔ اور ان میں کئی ایسے راوی ہیں جن کو علماء رجال اُخذق بالکذاب (یعنی دروغ گوئی میں بہت بڑے ماہر) قرار دیتے ہیں۔ اسی طرح دیگر رواۃ بھی مختلف قسم کی جرح سے بُری طرح مجروح ہیں

۳۔ کبار علماء نے مذکورہ بالا واقعہ کی متعلقہ روایات کے حق میں تصریحاً لکھا ہے کہ:

۱۔ ایں قصہ سراسر واہی و بہتان و افتراء است هیچ  
اصل نہ دارد“

یعنی (حضرت فاطمہؑ اور حضرت علیؑ کو ایذا رسانی و بدسلوکی کا) یہ قصہ  
سراسر واہیات، بہتان اور افتراء ہے اور بالکل بے بنیاد ہے اس کا  
کاکوئی اصل نہیں ہے

۲۔ نبراس شرح شرح عقائد نسفی“ میں مولانا عبدالعزیز پر ہارویؒ نے اسکی  
متعلق لکھا ہے کہ :-

.....” قلنا کذب محض“ یعنی ہم کہتے ہیں کہ یہ خالص جھوٹ  
ہے۔

۳۔ حضرت فاطمہؑ کی مذکورہ ایذا رسانی کو بعض شیعہ علماء نے بھی غیر معتبر و غیر  
مستند قرار دیا ہے۔ چنانچہ ابن ابی الحدید شیعہ اپنی شرح ”نہج البلاغہ“ میں  
اس کے متعلق لکھتے ہیں کہ :-

”واما ما ذكره من الهجوم على دار فاطمة“ وجمع  
الخطب لتحريقها فهو خبر واحد غير موثق به  
لامعول عليه في حق الصحابة بل ولا في حق احد  
من المسلمين ممن ظهرت عدالتہ“

تحفہ اشاعریہ ۲۹۲ طبع لاہور

بحث مطاعن فاروقی تحت جواب طعن دوم } ۱۰

نبراس ۵۲۹ تحت عبارت

ولا يشترط في الامام ان يكون معصوماً۔ طبع قديم طمان (بقية الكلى سفر پر) } ۱۰

مذکورہ عبارت کا مطلب یہ ہے کہ حضرت فاطمہؑ کے مکان پر لوگوں کا ہجوم  
 کر کے آنا اور اس کے جلانے کے لئے لکڑیوں کا جمع کرنا وغیرہ کی خبر واحد ہے ،  
 قابلِ اعتماد نہیں ہے اور نہ ہی قابلِ اعتبار ہے نہ صحابہ کے حق میں (یہ چیز) جائز ہے  
 بلکہ مسلمانوں میں سے جن کی عدالت اور دیانت نمایاں ہے ان میں سے کسی مسلمان  
 کے حق میں بھی (یہ چیز) جائز نہیں۔“

---

(بقیہ حاشیہ صفحہ گذشتہ)

شرح نہج البلاغۃ لابن ابی الحدید الشیعی ص ۴۳ طبع بیروت  
 تحت متن قولہ علیہ السلام لعارین یا سروقہ سمعہ یراجع  
 کلاماً دعوہ یا عمار

## ”درایت کے اعتبار سے تجزیہ“

حضرت فاطمہؑ اور حضرت علیؑ کے ساتھ موقعہ ہذا پر انذار سانی اور بدسلوکی کی یہ داستان ہمارے نزدیک بالکل غلط ہے اور اس میں حبیبہؓ بھر صداقت نہیں اکابر صحابہؓ کو مطعون کرنے کی خاطر یہ روایت وضع کی گئی ہے۔

۱۔ بالفرض والتقدیر اگر مندرجہ بالا قصے صحیح ہیں تو یہ حضرت علیؑ کی شجاعت اور غیرت پر ایک ناقابل تلافی داغ ہے اور یہ چیز اس دور کے واقعات کے بھی بالکل خلاف ہے۔ کیونکہ یہ مسلم چیز ہے کہ حضرت علیؑ نے انہی خلفاء سے بیعت کر لی تھی اور ان کی اقتدار میں پنجگانہ نمازیں باجماعت ادا کرتے رہے تھے اور ان کی آراء اور جماعتی مشوروں میں برابر شریک و شامل رہے اور مجالس مشاورت میں بارہا انہیں حاضر دیکھا گیا آپ بیت المال سے عطایا اور اموال بھی حاصل کرتے رہے اور ان خلفاء سے رشتہ داری کا نسی تعلق بھی انہوں نے قائم رکھا تھا۔

۲۔ نیز اکابر ہاشمی حضرات اس واقعہ ہائے پر کیوں خاموش رہے ؟؟ حالانکہ مذکورہ چیزیں ان کے خاندانی وقار اور حیثیت کے منافی تھیں۔

۳۔ اور اسی طرح اکابر صحابہ کرامؓ نے حضرت فاطمہؑ اور حضرت علیؑ کے ساتھ اظہارِ رفاقت اور حمایت کیوں نہیں کیا ؟؟ اور حضرت ابوبکر صدیقؓ اور حضرت

عمر فاروقؓ کے مقابلہ میں حق کی حمایت سے کیوں دستبردار ہوئے اور حق گوئی سے کیوں خاموش ہو گئے؟؟ اہل تواثر کا محض کذب پر جمع ہونا کسی طرح لائق قبول نہیں۔

”در حقیقت بات وہی درست ہے جو مولانا حیدر علیؒ نے اپنی کتاب ”منتہی الکلام“ میں واقعہ ہذا کے متعلق تحریر کی ہے۔ وہ لکھتے ہیں کہ :-

”..... یہ سب تہمتیں صنعا کے یہودیوں کے اکابر کی طرف سے ہیں اور ایران کے مجوسیوں کی پیدا کر وہ ہیں جنہوں نے اپنے جگر میں فاروق اعظمؓ کے ہاتھوں کاری زخم کھائے ہوئے تھے اور اپنے سینہ میں ڈیرہ عداوت کے تخم کاشت کئے ہوئے تھے۔ معتبر روایات سے آپ کو معلوم ہے کہ مانعین زکوٰۃ کی سرکوبی کے لئے صدیق اکبرؓ عجب اٹھتے تھے تو حضرت فاروق اعظمؓ ان کی حمایت میں کھڑے ہو گئے تھے اور ان کی کلمہ گوئی کا حق صدیق اکبرؓ کو یاد دلایا تھا۔ پس ایسی شخصیت کے متعلق تمہارا کیا خیال ہے کہ وہ صدیق اکبرؓ کے منصب خلافت پر قائم ہونے کے وقت اہل بیت اطہار کے حق میں حمایت کرنے سے گریز کریں گے۔ اور حق گوئی سے دستبردار ہو جائیں گے؟؟؟“

یہ ہرگز درست نہیں ہو سکتا۔

در اصل اس وقت جناب صدیق اکبرؓ کی بیعت خلافت کا مسئلہ درپیش تھا۔

منتہی الکلام از مولانا حیدر علیؒ فیض آبادی

ص ۵۳ طبع قدیم تحت بحث مسئلہ ہذا۔

لہ

اس پر باہمی گفتگو اور رائے دہی کی جا رہی تھی جو واقعہ کوئی بُری بات نہیں۔ وہاں کوئی ہنگامہ آرائی اور فتنہ خیزی نہیں ہوئی تھی۔ صحابہ کرامؓ نے بشمول ہاشمی اکابر کے حضرت ابو بکر صدیقؓ کے ساتھ تعجلاً بیعت کر لی تھی اور یہ مسئلہ تین ایام کے اندر اندر بڑی خوش اسلوبی کے ساتھ طے ہو کر منزل تکمیل تک پہنچ گیا تھا۔

بالفرض اگر کوئی چیز اس موقع پر اختلاف رائے کے درجہ میں پیش آئی تھی جو عند العلاء کوئی قبیح نہیں ہے، تو وہ بھی قلیل مدت میں عمدہ اسلوب کے ساتھ تمام ہو گئی تھی۔ اس کو کھینچ کر شش ماہ تک لیجانا رداۃ کی اپنی طرف سے ہے۔

(خاتم)۔

## بحث ۵ خامس

### سیدہ فاطمہؑ کے جنازہ کا مسئلہ

معارض احباب اس چیز کو بھی بڑے آب و تاب سے ذکر کرتے ہیں کہ حضرت فاطمہؑ کا جب انتقال ہوا تو حضرت علیؑ نے حضرت فاطمہؑ کا جنازہ پڑھ کر شب وفات میں ہی دفن کر دیا۔ چونکہ حضرت فاطمہؑ حضرت ابوبکر صدیقؓ سے ناراض تھیں اس وجہ سے حضرت علیؑ نے ابوبکر صدیقؓ اور دیگر صحابہؓ کو کوئی اطلاع نہ کی اور ان حضرات کو سیدہ فاطمہؑ کے جنازہ میں شامل نہیں ہونے دیا۔

اس شبہ کے ازالہ کے لئے ذیل میں چند معروضات پیش کی جاتی ہیں ان کے ملاحظہ کرنے سے یہ اشتباہ بڑا مل ہو کر حقیقت واقعہ سامنے آجائے گی۔

## — (اَوَّل) —

حضرت فاطمہؑ کا انتقال پُر ملال شب سہ شنبہ (منگل) سوم رمضان شریفؑ میں مغرب اور عشاء کے درمیان نبی کریم صلی اللہ علیہ وسلم کے وصال کے قریباً شش ماہ بعد ہوا تھا۔ اور یہ مدینہ شریف کا واقعہ ہے اور حضرت علیؑ اور حضرت فاطمہؑ کا مسجد نبویؐ کے متصل شرقی جانب دولت خانہ تھا۔ اسی میں آنحضرتؐ کا انتقال ہوا اور صدیق اکبرؓ کا دولت خانہ اسی مسجد نبویؐ کے متصل غربی جانب تھا گویا ان دونوں گھروں کے درمیان صرف مسجد نبویؐ تھی اور کوئی دوسرا گھر تک نہیں تھا نیز حضرت علیؑ پانچ وقت مسجد نبویؐ میں باجماعت نماز

کے لئے تشریف لاتے تھے ظاہر ہے کہ ان کی صدیق اکبرؑ سے ملاقات ہوتی تھی۔  
 نیز یہ اہم چیز قابل لحاظ ہے کہ صدیق اکبرؑ کی زوجہ محترمہ حضرت اسماء بنت عیسٰی  
 حضرت فاطمہؑ کی تیمارداری اور خدمت گزاری کے لئے حضرت صدیق اکبرؑ کے  
 گھر سے حضرت علیؑ کے گھر تشریف لاتی تھیں اور ان کی خدمات سرانجام دیتی تھیں۔  
 یہ تمام امور ثابت کرتے ہیں کہ سیدہ فاطمہؑ کے حال احوال تک کی ان کو خبر ضرور  
 ہوتی تھی ظاہر ہے کہ انتقال کی اطلاع بھی حضرت صدیق اکبرؑ کو بالیقین تھی۔ سیدہ  
 فاطمہؑ کے ارتحال کی صدیق اکبرؑ کو خبر نہ ہونا اس موقع کے واقعات و حالات  
 کے بالکل برعکس ہے۔

اس تفصیل سے یہ حقیقت کھل جاتی ہے کہ صدیق اکبرؑ اور دیگر حضرات صحابہؓ  
 حضرت فاطمہؑ کے جنازہ میں یقیناً شامل ہوئے تھے اور ان حضرات نے اپنے مقدس  
 نبی کی صاحبزادی کی صلوٰۃ جنازہ کا برابر حق ادا کیا تھا جیسا کہ درج ذیل حوالہ جات سے  
 یہ مسئلہ واضح ہو رہا ہے۔

۱۔ حضرت ابوبکر صدیقؓ نے حضرت فاطمہؑ بنت رسول خدا صلی اللہ علیہ وسلم پر چار  
 تکبیروں کے ساتھ نماز جنازہ پڑھی۔

۲۔ جب حضرت فاطمہؑ کا انتقال ہوا تو حضرت علیؑ نے حضرت ابوبکر صدیقؓ کے  
 بازو کو پکڑ کر نماز جنازہ کے لئے مقدم کیا اور انھوں نے جنازہ پڑھایا پھر

۱۔ کتاب سلیم بن قیس الشیبی ۲۲۴/۲۲۵ مطبوعہ نجف اشرف مطبع حیدریہ

۲۔ طبقات ابن سعد ۱۹/۸ تحت تذکرہ فاطمہؑ (طبع لیدن)

المبسوط لشمس الائمہ السرخسی ۶۳/۲ (طبع اول مصری)

۲۔ باب غسل المیت



(سیدہ فاطمہؓ) کو رات میں ہی دفن کر دیا گیا۔

مندرجہ بالا حوالہ جات میں ان کبار علمائے نے واضح طور پر تحریر فرمایا ہے کہ حضرت ابو بکر صدیقؓ حضرت فاطمہؓ کے جنازہ میں شامل ہوئے اور صلوٰۃ جنازہ پڑھی۔ لہذا حضرت صدیق اکبرؓ کے حق میں حضرت فاطمہؓ کے جنازہ میں عدم شمول کا اعتراض صحیح نہیں ہے۔

۱۔ السنن الکبریٰ للبیہقی ج ۲۹ کتاب الجنائز۔ (طبع اول دکن)

۲۔ کنز العمال ج ۱۱۴ تحت فضائل سیدہ فاطمہؓ (طبع اول دکن)

۳۔ کنز العمال ج ۲۱۸ تحت فضل صدیقؓ مسندت علی ابن ابی طالبؓ

۴۔ ریاض النضرۃ فی مناقب العشرۃ ج ۱۵۶ باب وفات فاطمہؓ

حلیۃ الاولیاء لابن نعیم اصفہانی ج ۹۶

۵۔ تحت میمون ابن مهران

۶۔ البدائع والصنائع لعلاء الدین کاشانی ج ۳۱۳

تحفہ اثنا عشریہ ج ۵

۷۔ آخر جواب طعن چہارم (مطالعہ صدیقی)

# (دوم)

## مسئلہ ہذا کے متعلق اسلامی ضابطہ

اس سے مقام میں ”شرعی قاعدہ“ یہ ہے کہ بچکانہ نماز ہو یا صلوة جنازہ ہو یا دیگر جماعت سے ادا کی جانے والی نمازیں ہوں ان کی امامت کا حقدار خلیفہ اسلام ہوتا ہے۔ اگر خلیفہ وقت موجود نہ ہوں یا کسی وجہ سے پہنچ سکے تو ان کی طرف سے مقرر شدہ شخص امامت کا مستحق ہوتا ہے اسی قاعدہ سے حضرت امام حسینؑ نے حضرت امام حسنؑ کے جنازہ پر امیر معاویہؓ کے نمائندے سے حضرت سید کو امامت کے لئے آگے کیا تھا۔

یہ قاعدہ ابتدائے اسلام سے لے کر ہر دور کے مسلمانوں میں سَلَم چلا آیا ہے۔ شیعہ و سنی علماء اس مسئلہ کو درست تسلیم کرتے ہیں اور اپنی تصانیف میں باب ”الامامۃ“ کے عنوان کے تحت دونوں حضرات اس کو ذکر کیا کرتے ہیں۔ مندرجہ ذیل مقامات کی طرف رجوع کر کے تسلی کر لیں۔ یہاں صرف شیعہ کتب سے دو عدد حوالے ذیل میں مذکور ہیں:-

امام جعفر صادقؑ فرماتے ہیں جب وقت کا امیر جنازہ کے موقع پر موجود ہو تو وہ تمام لوگوں سے امامت کا زیادہ حق دار ہے۔“

۱۔ (۱) فروغ کائنات ص ۹۳ کتاب الجنائز۔ باب اولی الناس بالصلوة علی المیت

الاشعشیات ص ۲۱ مع قرب الاسناد

۲۔ باب من احق بالصلوة علی المیت۔ تألیف محمد بن محمد بن الاشعث الکوفی

حضرت فاطمہؑ کی تاریخ وفات پر ابو بکر صدیقؓ مدینہ طیبہ میں موجود تھے کہیں  
 انجانب یا سفر وغیرہ میں نہیں تھے اور ان کو حضرت فاطمہؑ کے جنازہ کی اطلاع یقیناً تھی  
 اور وہ مہر و تشریف لائے تھے یہ

قاصدہ مذکورہ بالا کی رو سے خلیفہ اول امیر المؤمنین حضرت ابو بکر صدیقؓ حضرت  
 فاطمہؑ کی نماز جنازہ پڑھانے کے زیادہ حق دار تھے اس بنا پر انھوں نے ہی حضرت  
 فاطمہؑ کی نماز جنازہ پڑھائی اور اپنے مقدس نبی کریم صلی اللہ علیہ وسلم کی رفاقت کا حق  
 ادا کیا۔

مزید تفصیلات ہماری کتاب ”رَحْمَاءُ بَيْنَهُمْ“ حصہ صدیقی  
 ص ۱۷۹ تا ص ۱۸۳ پر ملاحظہ فرمائیں۔

# (سوم)

## مسئلہ ہذا کے متعلق تاریخی شواہد

شرعی قاعدہ کے موافق اسلام کے ابتدائی دور میں مسلمانوں کے تمام جنازے اور ہاشمی حضرات کے جنازے بھی امیر وقت اور حاکم وقت ہی پڑھایا کرتے تھے۔

اس چیز پر ہم ذیل میں واقعات کی صورت میں چند شواہد پیش کرتے ہیں کہ ہاشمی حضرات کے یہ سب جنازے خلفاء وقت نے خود پڑھائے۔

۱۔ نوفل بن حارث بن عبد المطلب بن ہاشم کی وفات میں مدینہ شریف میں ہوئی اور خلیفہ وقت حضرت عمر فاروقؓ نے نماز جنازہ پڑھائی۔

۲۔ حضرت عباسؓ بن عبد المطلب کا انتقال ۳۲ھ میں مدینہ طیبہ میں ہوا۔ حضرت عثمان غنیؓ ذوالنورین خلیفہ وقت تھے۔ انھوں نے حضرت عباسؓ کا جنازہ پڑھایا اور انہیں جنت البقیع میں دفن کیا گیا۔ ۷

۱۔ طبقات ابن سعد ص ۳۱ جلد ثانی = تحت ذکر نوفل بن حارث بن عبد المطلب

(۲) مستدرک للحاکم ص ۲۲۶ ج ۳ = تحت ذکر وفات نوفل بن حارث

۷ (۱) طبقات ابن سعد ص ۲۲ ج ۳ = تذکرہ عباسؓ بن عبد المطلب

الاستیعاب ص ۱۱۱ جلد ثالث مع الاصابہ۔  
(۲) تحت ذکر عباسؓ بن عبد المطلب

(۳) تاریخ اسلام للذہبی ص ۹۹ ج ۲ = تحت ذکر عباسؓ بن عبد المطلب

۳۔ حضرت امام حسن بن علیؑ کا انتقال بعض روایات کے مطابق سنہ ۴۰ھ میں مدینہ شریف میں ہوا۔ اس وقت خلیفہ وقت حضرت امیر معاویہؓ شام میں تھے۔ ان کی جانب سے مدینہ شریف میں والی اور امیر سعید بن العاص اموی تھے اس وقت حضرت سیدنا حسینؑ بن علیؑ خود بہ نفس نفیس حاضر تھے جب جنازہ تیار ہوا تو حضرت سیدنا حسینؑ نے نماز جنازہ پڑھانے کے لئے سعید بن العاص کو مقدم کرتے ہوئے فرمایا ”اگر یہ سنت شرعی نہ ہوتی تو میں آپ کو مقدم نہ کرتا۔ آپ امیر وقت ہیں جنازہ پڑھائیے۔“ چنانچہ سعید بن العاص اموی نے حضرت سیدنا حسنؑ کا جنازہ پڑھایا اور جناب سیدنا حسینؑ بن علیؑ نے ان کی اقتداء میں اپنے پیارے بھائی کی نماز جنازہ ادا فرمائی۔

اہل علم حضرات کے لئے حضرت سیدنا حسینؑ کا مذکور فرمان بلفظ ذیل میں نقل کیا جاتا ہے جو طرفین کے نزدیک ایک مسلم فرمان ہے۔

لَوْلَا أَنهَا السَّنَةُ لَمَا قَاتَلْتُكَ بَلَاءٌ... الخ

اور شیعہ کے اکابر علماء نے بھی حضرت سیدنا حسینؑ کے اس فرمان کو مقامات ذیل میں نقل کیا ہے ۱۔

۱۔ الاستیعاب ص ۳۷۳ تحت تذکرہ امام حسنؑ

۲۔ السنن الکبریٰ للبیہقی ص ۲۹ کتاب الجنائز

۳۔ المیسوط لشمس الاشبہ السرخسی ص ۶۲ ج ۱ باب غسل المیت - طبع اول مصری

۴۔ مقاتل الطالبین لابن الفرج الشیعی الاصفہانی ص ۵۵ ج ۱ اول تحت آخر تذکرہ امام حسن بن علیؑ

۵۔ شرح نہج البلاغۃ لابن ابی الحدید الشیعی ص ۲۵ ج ۲ طبع بیروت تحت ذکر موت الحسنؑ وفاته۔

۴۔ ۸۰ھ میں حضرت عبداللہ بن جعفر طیارؓ کا مدینہ منورہ میں انتقال ہوا۔ اس وقت عبدالملک بن مروان کی طرف سے امیر مدینہ حضرت ابان بن عثمانؓ تھے۔ حضرت عبداللہ بن جعفرؓ کا جنازہ حضرت ابان بن عثمانؓ نے پڑھایا۔<sup>۱</sup> اور شیعہ علماء نے بھی حضرت عبداللہ بن جعفرؓ کے جنازہ کے متعلق اسی طرح لکھا ہے کہ عبداللہ بن جعفرؓ کا جنازہ حضرت ابان بن عثمانؓ نے مدینہ شریف میں پڑھایا تھا۔<sup>۲</sup>

مزید تفصیلات کے لئے ہماری کتاب "رُحَمَاءُ بَيْنَهُمْ" حصہ صدیقی کے ص ۱۸۳ تا ص ۱۹۰ ملاحظہ فرمائیں۔

مذکورہ بالا تاریخی شواہد پر نظر کرنے سے یہ سہل و آسان ہو گیا کہ مسلمانوں کا خلیفہ وقت باقی نمازوں کی طرح نماز جنازہ پڑھانے کا بھی زیادہ حقدار ہے بالخصوص سیدنا حضرت حسینؓ کے مذکورہ قول و عمل نے اس قاعدہ شرعیہ کے صحیح ہونے پر مہر تصدیق لگا دی ہے۔ پس اس قاعدہ کی بنیاد پر جو تمام مسلمانوں میں اور خصوصاً بنی ہاشم میں مروج رہا ہے حضرت فاطمہ الزہراء رضی اللہ عنہا کی نماز جنازہ بھی مسلمانوں کے خلیفہ اول حضرت ابوبکر صدیقؓ نے پڑھائی تھی اور حضرت علی المرتضیٰؓ اس جنازہ میں شریک شامل تھے۔

۱۔ (۱) الاستیعاب ص ۲۶۴ ج ۱ تکررہ عبداللہ بن جعفر طیار

(۲) أسد الغابہ ص ۱۳۵ ج ۱ تکررہ عبداللہ بن جعفرؓ

عمدة الطالب فی انساب آل ابی طالب ص ۳۸

۱۔ (۱) تحت بحث عقب جعفر طیارؓ

(۲) منتهی الآمال ص ۲۵۵ ج ۱ فصل ہفتم تحت ذکر عبداللہ بن جعفر طیار

# چھ گلام

## اشتباہ کا ازالہ

حضرت فاطمہ الزہراء رضی اللہ عنہا کے جنازہ کے مسئلہ کو ہم نے ایسے طریقے سے واضح کر دیا ہے کہ ایک منصف مزاج آدمی گذشتہ معروضات پر نظر کرنے کے بعد اطمینان حاصل کر لے گا کہ سیدہ فاطمہ کا جنازہ خلیفہ اول حضرت صدیق اکبرؓ نے پڑھایا تھا اور حضرت علی المرتضیٰؓ اور دیگر اکابر ہاشمی حضرات اور صحابہ کرام اس میں شامل تھے۔

اب یہ چیز باقی رہ گئی ہے کہ بعض روایات میں پایا جاتا ہے کہ :-  
 ”حضرت علیؓ نے حضرت فاطمہؓ پر نماز جنازہ پڑھی اور رات کو ہی دفن کر دیا اور ابو بکر صدیقؓ کو اطلاع تک نہیں کی۔“

اس چیز کے متعلق ناظرین کرام خوب یاد رکھیں کہ :-  
 مذکورہ بالا الفاظ اصل روایت میں راوی کی اپنی طرف سے تشریحاً اضافہ کئے گئے ہیں اصل روایت کے الفاظ نہیں اور اس موقعہ کی دیگر تمام روایات اس بات کو نمایاں طور پر واضح کرتی ہیں۔

اصل روایت میں اپنی جانب سے اضافہ کرنے والے بزرگ :- ابن شہاب زہریؒ ہیں۔ جنہوں نے اپنی طرف سے اصل واقعہ میں آمیخت اور ادراج کر کے اسے پیش کیا ہے اور اسی وجہ سے علم ناظرین کو اس معاملہ میں پریشانی لاحق ہوتی ہے۔

۲۔ نیز مذکور بالا خط کشیدہ الفاظ کسی صحابی کی طرف منسوب نہیں اور نہ ہی کسی صحابی نے فرمائے ہیں۔ بلکہ یہ صرف ابن شہاب الزہری کا اپنا گمان اور خیال ہے اور اس قول زہری کے حق میں "تعامل صحابہ کرام" "تعامل بنی ہاشم" یا تعامل اُمت کوئی ایک بھی مؤید و مصدق نہیں پایا گیا بلکہ یہ تینوں اس کے برخلاف ہیں جیسا کہ گذشتہ صفات میں گزرا ہے۔

۳۔ اور یہ چیز بھی قابل ذکر ہے کہ اس روایت میں ادراج کرنے میں ابن شہاب الزہری "متفرد" ہیں۔ ان کے ساتھ اس سلسلہ میں کوئی دوسرا راوی متفق نہیں۔ اور ایسے راویوں کے متفرد اقوال قبول نہیں کئے جاتے اور ایسے اقوال کو راوی کے اپنے ظن اور گمان کے درجہ میں شمار کیا جاتا ہے۔ جو دوسروں پر حجت نہیں۔ اور راوی ثقہ بھی ہو تو اس کا ادراج سند نہیں بنتا۔ لہذا الزہری کا یہ گمان متروک ہے۔ اور سلسلہ وہی صحیح ہے جو اوپر مذکور ہوا کہ قاعدہ شرعی کے موافق حضرت صدیق اکبرؓ (خلیفہ اسلام) نے حضرت سیدہ فاطمہ الزہراءؓ رضی اللہ عنہا کا جنازہ پڑھایا تھا۔



# توہمات

قبل از یہ حضرت فاطمہ رضی اللہ عنہا کے تذکرہ کے  
 آخر میں چند اہم مباحثہ ذکر کئے گئے تھے یہاں بعض  
 لوگوں نے عوام الناس میں آنجناب صلی اللہ علیہ وسلم  
 کے صرف ایک صاحبزادی ہونے کے مسئلہ پر توہمات  
 پھیلا دیئے ہیں۔ اسے دہرے ضرورت محسوس کئے گئے ہیں  
 کہ دفع توہمات کا عنوان قائم کر کے انے توہمات کا بھی ازالہ  
 کیا جائے۔ اور جو چیزیں قابلے جواب ہوں انے کا مناسبہ  
 جواب دے دیا جائے۔

اسے مختصری وضاحت کے بعد یہ ذکر کیا جاتا ہے کہ پہلے  
 پیدا کردہ وہم کو درج کیا ہے اس کے بعد ساتھ ہی اس کا  
 ازالہ کر دیا گیا ہے۔

# وہم ۱ اول

## دعوتِ عشرِۃ کا مسئلہ

قرآن مجید میں اللہ تعالیٰ کا فرمان ہے :-

”وانذرعشیرتک الاقربین..... (سورہ شعراء رکوع آخری)  
یعنی اللہ تعالیٰ کی طرف سے نبی اقدس صلی اللہ علیہ وسلم کو ارشاد ہے کہ اپنے زیادہ  
قریبوں کو ڈرائیے۔

اس مسئلہ کو ”دعوتِ عشرِۃ کا مسئلہ“ سے تعبیر کرتے ہیں۔ جب یہ آیت نازل  
ہوئی تو نبی کریم صلی اللہ علیہ وسلم نے اپنے قریبی رشتہ داروں کو بلا کر توحید و رسالت کی دعوت  
پیش فرمائی، عذابِ قیامت سے ڈرایا اور اپنے اپنے عمل و کمزوری کے محاسبہ کی فکر اور  
آخرت کے حساب کی طرف توجہ دلائی اور اپنے قبیلہ کے لئے اندازِ جو تنذیر کا حق  
ادافہ فرمایا :-

اس موقع پر قریش کے اہم قبائل کو آنجناب صلی اللہ علیہ وسلم نے نام لے کر خطاب  
کیا تھا مثلاً یا معشرِ قریش (اے قریش کی جماعت)، یا بنی کعب، یا بنی مرہ یا بنی عبد مناف  
یا بنی عبد شمس یا بنی ہاشم یا بنی عبد المطلب وغیرہ وغیرہ عنوانات کے ساتھ پکار کر دعوت  
مذکورہ پیش کی۔

واقعہ ہذا سے متعلق صحاح کی روایات ایک طرح کی ہیں اور صحاح کے ماسوا کتب  
کی روایات ایک دوسرے مضمون پر مشتمل ہیں۔

مصحیحین کی بعض روایات میں ان مذکورہ بالا قبائل میں سے تین افراد کے نام شخصی طور پر مذکور کے ساتھ ذکر ہوئے ہیں ایک حضرت عباس (ع) (عم نبوی) دوسرے حضرت صفیہ (سنت عبدالمطلب - عمتہ محترمہ نبوی) اور تیسرے حضرت فاطمہ بنت رسول اللہ صلی اللہ علیہ وسلم ہیں۔ باقی قبائل میں سے کسی فرد کے حق میں شخصی طور پر نہ مذکور نہیں۔ البتہ قبیلہ کے نام سے خطاب موجود ہے۔

اس دور کے شیعہ دوست یہاں ایک دہم پیدا کیا کرتے ہیں کہ اس مخصوص اقربا کے اجتماع میں صرف حضرت فاطمہ کو شامل کیا گیا ہے اگر کوئی دوسری حقیقی بیٹی ہوتی تو اسے بھی اس اجتماع میں بلا کر شامل کیا جاتا۔

یعنی حضرت زینبؓ حضرت رقیہؓ اور حضرت ام کلثومؓ اگر حقیقی اور نسبی و صلبی بیٹیاں ہوتیں تو انہیں بھی اس مخصوص قریبی رشتہ داروں کے اجتماع میں شامل کیا جاتا۔ یہ چیز نبی کریم صلی اللہ علیہ وسلم کی صرف ایک ہی حقیقی بیٹی (حضرت فاطمہؓ) ہونے کی دلیل ہے۔

## دفع وہم

اس مقام میں مختلف قسم کی روایات پائی جاتی ہیں۔ ان میں سے غیر صحاح کی روایات قابل اعتبار نہیں ہیں۔

اور جو روایات صحاح میں مذکور ہیں ان کے اعتبار سے ذیل میں چند چیزیں پیش کی جاتی ہیں۔

صباح کی روایات میں سے بعض میں صرف قبائل قریش کو عمومی ندادی گئی ہے کسی کو شخصی نام سے نہیں پکارا گیا اور بعض روایات میں قبائل قریش کے ساتھ حضرت فاطمہؑ بنت رسول اللہؐ کو شخصی طور پر ندادی گئی ہے اور بعض دیگر روایات میں قبائل قریش کے ساتھ حضرت عباسؑ حضرت صفیہؑ اور حضرت فاطمہؑ بنتینوں حضرات کو شخصی ناموں سے پکارا جانا مذکور ہے۔

ایک مسلم قاعدہ ہے کہ عدم ذکر الشیء، عدم وجود الشیء کو مستلزم نہیں ہوتا۔

”کسی ایک شے کا نہ ذکر کیا جانا اس کے موجود نہ ہونے کو لازم نہیں“۔

۱۔ روایت میں صرف حضرت عباسؑ (حقیقی عم نبویؐ) کا ذکر انجناب صلی اللہ علیہ وسلم کے باقی غیر مذکور اعمام نبویؐ حضرت حمزہؑ اور ابوطالبؑ زبیر بن عبد المطلب عارث بن عبد المطلب وغیرہم کے غیر موجود ہونے اور غیر حقیقی چچا ہونے پر دلالت نہیں کرتا۔ کسی کو یہ کہنے کا حق نہیں کہ چونکہ آپؐ نے اس اجتماع میں صرف حضرت عباسؑ کو آواز دی تھی اس سے ثابت ہوا کہ آپؐ کے حقیقی چچا صرف یہی تھے حضرت حمزہؑ اور ابوطالبؑ آپؐ کے حقیقی چچا نہ تھے۔

۲۔ اسی طرح روایت میں صرف ایک چچو بھی حضرت صفیہؑ (حقیقی عمۃ النبیؐ) کا ذکر موجود ہے سوان کا ذکر خیر باقی عمات نبویؐ مثلاً عاتکہ بنت عبد المطلبؑ برہ۔ ام حکیم بیضاؤ وغیرہ کے غیر موجود ہونے پر اور ان کے غیر حقیقی وغیرہ صلی چچو چھپان ہونے کی دلیل نہیں بن سکتا۔

۳۔ غیر صحاح کی روایات میں صرف ایک حضرت علی المرتضیٰؑ کا نام مذکور ہے۔ تو حضرت علیؑ کے باقی برادران حضرت جعفرؑ عقیلؑ وغیرہما کے مذکور نہ ہونے سے ان کے غیر موجود ہونے پر اور ان کے غیر حقیقی وغیرہ صلی اور غیر نسبی برادر ہونے پر

استدلال نہیں کیا سکتا۔

بنابر میں صرف ایک حضرت فاطمہ الزہراءؑ کا روایات میں مذکور ہونا، آنحضرتؐ کی بانی غیر مذکور خواہران کے وجود کی نفی پر دلالت نہیں کرتا۔ اور حضرت زینبؓ حضرت رقیہؓ اور حضرت ام کلثومؓ کے غیر صلیبی اور غیر نسبی ہونے کی دلیل نہیں بن سکتا اور ان دیگر خواہران کے غیر حقیقی ہونے پر اس طرح استدلال کرنا کسی طرح صحیح نہیں ہے۔

**معتول وجہ** | شیعہ بزرگوں نے یہاں ایک سوال قائم کیا ہے کہ دعوتِ عشرہ کے موقع پر حضرت فاطمہؑ کی باقی بہنوں کے حاضر نہ ہونے اور شامل نہ کئے جانے کی معتول وجہ پیش کی جاتے، حالانکہ وہ تینوں عاقلہ بالئہ مکہ میں زندہ موجود تھیں پھر ان کو کیوں شامل نہیں کیا گیا ؟ ؟

اس کے لئے مندرجہ ذیل معروضات ذکر کی جاتی ہیں ان پر توجہ فرمانے کی ضرورت ہے مسئلہ حل ہو جائے گا۔

۱۔ اقربین کے اجتماع میں بنی ہاشم کے مردوں اور بنی عبدالمطلب کے مردوں میں سے دعوتِ عشرہ میں حضرت عباسؑ اور ابولہب ہی نظر آتے ہیں باقیوں کا ذکر غائب ہے۔ تو آپ ان کے عدم ذکر کی اور عدم شمول کی جو معتول وجہ بیان کریں گے اس کی روشنی میں ہم بھی ان تینوں بیٹیوں کے عدم ذکر کی وجہ عرض کر سکیں گے۔

۲۔ ہاشمی اور مطلبی بہت سی خواتین ہیں دعوتِ عشرہ میں ان کا برخواتین میں سب سے بڑی خاتون صرف ایک حضرت صفیہؓ نظر آتی ہیں باقی سب خواتین غائب ہیں۔ تو آپ ان خواتین کے عدم ذکر اور عدم شمولیت کی جو معتول وجہ پیش کریں گے آپ کو اپنے سوال کا جواب بھی اس میں نظر آ جائے گا۔

۳۔ اقربین کے اس اجتماع خاص میں نوخیز لڑکوں میں سے بعض غیر صحاح کی روایات

کے اعتبار سے) صرف ایک حضرت علیؑ نظر آتے ہیں باقی ان کے برادران سب غائب ہیں۔ ان کے عدم ذکر اور عدم شمول کی معقول وجہ پیش کرنی چاہیے کیا اس عمر کے نوجوانوں میں اور کوئی حضورؐ کے اقربین میں سے نہ تھا؟؟

بنی ہاشم کی لڑکیوں میں سے اس اقرباء کے اجتماع میں صرف ایک حضرت فاطمہ الزہراءؑ کا نام مذکور ہوا ہے باقی لڑکیوں اور باقی صاحبزادیوں میں سے اگر کسی کا نام مذکور نہیں تو اس کی معقول وجہ آپؐ کو ہمارے پہلے سوالوں کے جواب میں نظر آجائے گی۔

پہلے یہ معلوم ہونا چاہیے کہ باقی اعمام نبویؐ باقی عمت نبویؐ اور باقی عم زاد نبویؐ حضرت کی عدم شمولیت اور غیر حاضری اور غیر مذکور ہونے کی کیا معقول وجہ ہے؟؟ یہ حضرات مکہ شریف میں زندہ موجود اور حاضر تھے اور نہ نبویؐ تمام اقرباء کے لئے عام تھی۔ پھر آپؐ نے ان کو کیوں نہ بلایا اور اگر بلایا تھا تو اپنے خطاب میں انہیں کیوں نہ نمایاں کیا۔ ماہو جوابکم فہر جوابنا۔

شیعہ کے قدیم علماء اور مجتہدین آیت  
وانذار عشیرتک الاقربین.....  
کے تحت غیر صحاح کی جس روایت سے  
حضرت علی المرتضیٰ کی خلافت بلا فصل پر

## خلافت بلا فصل پر شیعہ کا استدلال

استدلال کرتے ہیں اس کا مضمون درج ذیل ہے۔

کہ نبی کریم صلی اللہ علیہ وسلم نے آیت لہذا کے نزول کے بعد اپنے اقرباء کا ایک خصوصی اجتماع فرمایا اور ان کو دعوت طعام پیش کی۔ اس میں دین اسلام کی دعوت پیش کرنا مقصود تھی لیکن اس کا موقع نہ ملا۔ اور قوم خورد و نوش کے بعد اٹھ کھڑی ہوئی۔ پھر اسی طرح متعدد بار یہ مجلس طعام قائم ہوئی۔ اقرباء کی اس مجلس طعام کا انتظار کرنے والے حضرت علیؑ تھے۔ آخری بار آنجناب نے اس مجلس میں ارشاد فرمایا کہ

میں تمہارے پاس دُنیا اور آخرت کی خیر لایا ہوں۔ اللہ تعالیٰ نے مجھے اس کی طرف آپ کو دعوت دینے کا حکم فرمایا ہے۔ اور فرمایا..... وایکم یواذننی علی امری ویکون اخي ووصیتی وخیلفتی..... الخ (یعنی تم میں سے کون ہے وہ شخص جو میری اس معاملہ میں معاونت کرے اور میرا بھائی بنے اور میرا وصی ہو اور میرا خلیفہ ہو..... الخ)

اس دعوت پر تمام قوم خاموش ہو گئی حضرت علیؑ فرماتے ہیں کہ میں ان سب میں نو عمر تھا میں نے عرض کیا کہ میں آپ کا اس معاملہ میں وزیر ہوں گا۔ تو آنجناب نے میری گردن پکڑ کر فرمایا:-

”..... قال ان هذا اخي ووصیتی وخیلفتی فیکم فاسمعوا

لہ واطیعوا.....“ الخ

”یعنی آنجناب نے میری گردن کو پکڑا اور فرمایا کہ تم میں سے علیؑ میرا بھائی ہے میرا وصی ہے اور تم میں میرا خلیفہ ہے اس کی بات مانو اور اس کی اطاعت کرو..... الخ“

شیعہ حضرات اس روایت میں وصیؑ اور خلیفہؑ کے الفاظ سے حضرت علیؑ کی خلافت بلا فصل پر استدلال کرتے ہیں۔

## دفعہ دوم

یہ روایت جس آیت کے تحت بیان کی جا رہی ہے پہلے اس آیت پر غور کیجئے۔

۱۔ آیت مذکورہ بالا سے خلافت کا مضمون ہرگز ثابت نہیں۔ اور نہ ہی مسئلہ

خلافت پر اس آیت کی دلالت پائی جاتی ہے آیت میں صرف اقربا کے  
انذار و تنذیر کا حکم پایا جاتا ہے خلافت سے اس کا کچھ تعلق نہیں۔

۲۔ اب روایات کے باب میں اس مقام میں جو صحاح کی روایات ہیں اور  
ان کا ذکر پہلے گزر چکا ہے ان روایات میں کہیں حضور علی کی خلافت کے  
متعلق کچھ مضمون نہیں پایا جاتا اور نہ ہی اس کا ذکر موجود ہے۔

۳۔ اب غیر صحاح کی وہ روایات جو آیت مذکورہ بالا کے تحت اس واقعہ کے  
متعلق دستیاب ہوتی ہیں اور ان میں دعوتِ طعام اور وصی اور خلیفہ کے  
الفاظ پائے جاتے ہیں۔ ایسی روایات فنِ روایت کے قواعد کے اعتبار  
سے ہرگز درست نہیں۔ ان کے رواۃ میں عبدالغفار بن قاسم اور منہال بن عمرو  
وغیرہ جیسے راوی نہایت مجروح اور مقدوح ہیں ان کا شیعہ علمائے شیعہ ہونا  
تسلیم کیا ہے اور ہمارے علماء نے ان کو متروک کذاب شیعہ اور رافضی کے  
الفاظ سے تعبیر کیا ہے۔ اور ناقلین روایت ہذا کی نقل و نقل فرما رہے ہیں  
مثلاً خازن بنوی سے ناقل ہے اور بنوی طبری سے ناقل ہے وغیرہ وغیرہ۔  
ایسی مجروح روایات سے مسئلہ خلافت بلا فصل کو ثابت کرنا ہرگز درست  
نہیں جبکہ یہ روایات ہمارے ہاں غایت درجہ کی مقدوح ہونے کی وجہ سے متروک  
ہیں اور ناقابل قبول ہیں۔

فریقِ مقابل کے سامنے وہی دلائل پیش کئے جاسکتے ہیں جو ان کے ہاں قابل  
قبول ہو سکتے ہوں۔

تنبیہ

روایت مذکورہ بالا کو یہ شمار علماء نے رکھا ہے اور اس کو متروک قرار



دیا ہے اس کی طویل فہرست ہے۔ یہاں صرف چند ایک حوالہ جات کی نشاندہی کی جاتی ہے۔ اطمینان خاطر کے لئے رجوع فرمائیں۔

## حاصل کلام

مختصر یہ ہے کہ آیت وانذر عشیرتک الاقربین..... الخ سے نہ ایک دختر رسول خدا صلی اللہ علیہ وسلم ثابت ہو سکی۔ اور نہ ہی حضرت علی المرتضیٰ کی خلافت بلا فصل کا مسئلہ ثابت ہوا۔ تو یہاں تقریباً نام نہ ہوئی اور دلیل مدعی کے لئے مثبت نہ ہوئی اور ساتھ ہی یہ الگ بات ہے کہ حضرت علی المرتضیٰ رضی اللہ عنہ نے اس آیت کو اپنی خلافت بلا فصل کے اثبات کے لئے کبھی پیش نہیں کیا۔

اور جو روایات فریق ثانی نے پیش کی ہیں وہ مجروح و متروک ہونے کی وجہ سے قابل قبول نہیں۔

۱۔ الملالی المصنوعہ للسیوطی ص ۱۹۷ تحت روایت ہذا۔ طبع قدیم لکھنؤ۔

۲۔ السیرۃ الحلبیۃ از برہان الدین الحلبی ص ۳۰۹ تحت روایت غدیر خم

۳۔ الموضوعات الکبیرہ للملا علی ص ۷۹ طبع دہلی۔ تحت روایت ہذا

۴۔ موضوعات قاضی شوکانی ص ۱۲۵ طبع قدیم لاہور۔ تحت روایت ہذا۔

۵۔ قرۃ العینین فی تفضیل الشیخین از شاہ ولی اللہ ص ۲۶۹ طبع محبتائی دہلی۔

تحت بحث ہذا

# وہم ۲) ثانی

(آیت) قل لا اسئلكم عليه اجراً الا المودة في القربى۔  
(۲۵ سورۃ الشوریٰ رکوع ۳)

”یعنی کہہ دیجئے میں نہیں مانگتا تم سے اس پر کچھ اجر مگر دوستی چاہتے قرابت میں“  
مطلب یہ ہے کہ قرآن مجید کی تبلیغ پر میں کوئی اجر نہیں چاہتا۔ مگر قرابت کی  
دوستی کا لحاظ کرو یعنی (میرے ساتھ صلہ رحمی کرو) اور ایذا نہ پہنچاؤ۔“

## شیعہ کا استدلال

آیت مذکورہ بالا کے متعلق بعض روایات کتابوں میں ملتی ہیں اور ابن عباسؓ  
کی طرف منسوب کی گئی ہیں کہ وہ کہتے ہیں کہ جب یہ آیت (مذکورہ بالا) نازل ہوئی  
تو لوگوں نے عرض کیا یا رسول اللہ! من هؤلاء الذین وجبت علینا مؤدحتهم  
قال علیؓ وفاطمہؓ وابناهما“

یعنی وہ کون سے قریبی رشتہ دار ہیں جن کی ہم پر مودت و دوستی واجب ہے  
تو آنجناب صلی اللہ علیہ وسلم نے فرمایا کہ وہ علیؓ فاطمہؓ حسن اور حسینؓ ہیں۔  
ان روایات کے پیش نظر شیعہ احباب اس مقام میں مندرجہ ذیل مسائل تجویز  
کرتے ہیں اور آیت مذکورہ بالا کو اپنے دلائل میں پیش کرتے ہیں۔

۱۔ آیت میں لفظ ”القرنی“ سے یہ چار نفوس (حضرت علیؓ حضرت فاطمہؓ اور  
حضرات حسینؓ) مراد ہیں اور ان حضرات کی محبت واجب ہے اور جسکی

محبت واجب ہو اس کی اطاعت واجب ہوتی ہے۔ اور جس کی اطاعت واجب ہو وہ امام برحق ہے اور وہی خلافت کا مستحق ہے۔  
 فلہذا حضرت علیؑ اور حضرات حسنینؑ ہی خلافت کے مستحق ہیں  
 ۲۔ روایت مذکورہ بالا میں صرف ایک حضرت فاطمہؑ کا نام مذکور ہے  
 یہاں سے معلوم ہوا کہ نبی اقدس صلی اللہ علیہ وسلم کی یہی ایک حقیقی صاحبزادی  
 ہے اور دیگر کوئی حقیقی صاحبزادی نہیں اگر کوئی دوسری صاحبزادی  
 ہوتی تو یہاں اس کا نام بھی ذکر کیا جاتا اور فی القسریٰ میں اس کو شمار  
 کیا جاتا اور اسی طرح ان کے ازواج کے نام بھی روایت میں شامل ہوتے  
 اور انہیں بھی فی القسریٰ میں ذکر کیا جاتا۔

## دفع دہم

۱۔ آیت مذکورہ بالا میں خلافت کا کچھ مضمون نہیں اور خلافت بلا فصل تو  
 دور کی بات ہے۔

نیز اس آیت میں نبی کریم صلی اللہ علیہ وسلم کی صرف ایک یا چار صاحبزادیاں  
 ہونے کا کچھ مفہوم مذکور نہیں۔

البتہ روایت نہاں نبی کریم صلی اللہ علیہ وسلم کے قرابت داروں کے درمیان  
 مودت و دوستی کا مسئلہ مذکور ہے۔

یہاں پہلے آیت ہذا کا صحیح مفہوم پیش کیا جاتا ہے اس کے بعد ان کی  
 طرف سے پیش کردہ روایت کا جواب ہو گا اور پھر باقی چیزیں جو یہاں  
 قابل ذکر ہیں پیش کی جائیں گی۔

## آیت کا صحیح مفہوم

جمہور مفسرین و جمہور محدثین اور اکابر علماء کے نزدیک آیت کا مذکورہ بالا مفہوم اور اس کی تشریح صحیح روایات کی روشنی میں ذیل میں ذکر کی جاتی ہے۔  
 آیت کی تشریح میں فرماتے ہیں کہ اے نبی صلی اللہ علیہ وسلم ان کفار قریش کو کہہ دیجئے کہ میں تم سے اس ابلاغ دین<sup>۱</sup> نہ نصیحت کرنے پر کچھ سوال نہیں کرتا مگر تم سے صرف اتنا طلب کرتا ہوں کہ حقوق قرابت کی رعایت کرتے ہوئے مجھ سے اپنے شر کو روک لو اور مجھے ابلاغ رسالت کے معاملے میں کھلا چھوڑ دو۔  
 اگر تم میری مدد نہیں کر سکتے تو قرابتداری کا لحاظ کرتے ہوئے مجھے ایذا نہ پہنچاؤ۔ ۱

اور فتح الباری میں حافظ ابن حجرؒ نے آیت مذکورہ بالا کی بالفاظ ذیل تشریح فرمائی ہے لکھتے ہیں کہ:-

ج... والسعی الا ان تودونی لقرابتی فتحفظونی والخطاب  
 لقریش خاصۃً والقربی قرابة العصبۃ والرحم  
 فکانہ قال احفظونی للقرابة ان لم تتبعونی للنسبۃ  
 ..... وجزمیان الاستثناء منقطع“ ۲

تفسیر ابن کثیر ص ۱۱۳-۱۱۴ جلد - رابع } ۱  
 تحت آیت المودة فی القربی

فتح الباری لحافظ ابن حجر ص ۲۵۸ جلد - ۸ } ۲  
 تحت الا المودة فی القربی۔

”مطلب یہ ہے کہ نبی اقدس صلی اللہ علیہ وسلم نے بحکم خداوندی فرمایا کہ میں تم سے کوئی اجر نہیں مانگتا مگر قرابت کی وجہ سے تم میرے ساتھ دوستی کرو اور مجھے اپنے شر سے محفوظ رکھو۔

آیت میں خاص طور پر قریش سے خطاب ہے اور ”القرنی“ سے قبیلہ اور رشتہ داری کی قرابت مراد ہے گویا کہ آنجناب نے فرمایا کہ اگر تم نبوت کی وجہ سے میری تابعداری نہیں کر سکتے تو قرابت داری کی بنا پر (اپنے شر سے) مجھے محفوظ رکھو۔

بنابرین الا اس مقام میں استثناء منقطع کی صورت میں مستعمل ہے۔ مزید تشریح کے لئے ”تحفہ اثنا عشریہ“ سے آیت ہذا کا مفہوم پیش کیا جاتا ہے۔ شاہ عبدالعزیزؒ فرماتے ہیں کہ:-

”عن ابن عباس نیز اس روایت در بخاری موجود است و بتفصیل مذکور است کہ یحییٰ بن ابی بطنون قریش نبود الا آنحضرت را بایشان قرابتی بود آن قرابت را یاد دہانیدند و اولے حقوق آن قرابت لا اقل ترک ایند کہ ادنئے مراتب صلہ رحم است از ایشان درخواست پس استثناء منقطع است۔ امام فخر رازی و جمیع مفسرین متاخرین ہمیں معنی را پسندیدہ اند۔“

یعنی عبد اللہ بن عباسؓ سے بخاری شریف میں جو روایت منقول ہے اس میں تفصیل مذکور ہوا ہے کہ قریش کے قبائل میں سے ہر قبیلہ کے

تحفہ اثنا عشریہ از شاہ عبدالعزیز دہلوی ص ۲۰۵

لہ } تحت تشریح آیت قل لا اسئلكم علیہ اجرًا ..... الخ

ساتھ آنجناب صلی اللہ علیہ وسلم کی قرابت تھی اس قرابت کو یاد دلانے کے لیے فرمایا گیا کہ قرابت داری کے حقوق کی ادائیگی کا لحاظ کرو اور کم از کم ایذا رسانی کو ترک کر دو جو صلہ رحمی کا ادنیٰ مرتبہ ہے۔ پس یہاں استثناء منقطع ہے۔ امام فخر رازی نے اور مفسرین متاخرین نے اسی معنی کو پسند کیا ہے۔“

اور حضرت عبداللہ بن عباسؓ کی مذکورہ بالا روایت جو بخاری شریف سے شاہ عبدالعزیزؒ نے تحفہ اثنا عشریہ میں نقل کی ہے وہ روایت مسند امام احمدؒ میں بھی مذکور ہے۔ ذیل مقامات کی طرف رجوع فرمائیں۔  
ماصل یہ ہے کہ لفظ ”القربی“ سے چار عدد مخصوص افراد مقصود نہیں۔ بلکہ آنجناب صلی اللہ علیہ وسلم کا علی سبیل العموم قبیلہ قریش مراد ہے جس طرح کہ اوپر اس کی تشریح کر دی گئی ہے۔

حضرت علی المرتضیٰؓ کی خلافت بلا فصل کے مسئلہ کو آیت بالا کے ساتھ کچھ تعلق نہیں ہے۔ آیت میں جو مضمون ہے وہ دوسرا ہے۔

## پیش کردہ روایت کا جواب

قارئین کرام یاد رکھیں کہ اس مقام میں جو روایات پیش کی جاتی ہیں اور عبداللہ بن عباسؓ سے نقل کی گئی ہیں ان میں سے جو صحیح روایت ہے اور جس سے آیت

بخاری شریف ص ۳۱۶ کتاب التفسیر

تحت آیت السودة فی القربی - طبع نور محمدی - دہلی

(۲) مسند امام احمدؒ ص ۲۲۹ تحت منادات عبداللہ بن عباس  
ج - اول

کا مفہوم واضح ہوتا ہے وہ ماقبل میں آیت کی تشریح میں پیش کر دی گئی ہے اور وہ درست ہے بخاری شریف دسند احمد وغیرہما میں پائی جاتی ہے۔  
 اور معترض دوستوں کی طرف سے ابن عباسؓ کی طرف منسوب شدہ جو روایت ہماری کتابوں سے پیش کی جاتی ہے اور اس میں مذکور ہے کہ من ھؤلاء الذین امر اللہ بسمود تمھو؟ قال علیؓ وفاطمہؓ وابناھما یعنی جن کی موت اور دوستی ہم پر اللہ نے واجب فرمائی ہے وہ کون لوگ ہیں؟ تو آنجنابؐ نے فرمایا کہ وہ علیؓ اور فاطمہؓ اور ان کی اولاد ہے۔  
 اس کے متعلق مندرجہ ذیل چیزیں پیش کی جاتی ہیں توجہ سے ملاحظہ فرمائیں۔  
 دوستوں کے استدلال کی بے بنیادی اور بے ثباتی واضح ہو جائے گی۔  
 روایت ہذا پر کبار علماء نے نقد کیا ہے وہ ذیل میں پیش خدمت ہے۔

حافظ ابن حجر نے فتح الباری میں روایت ہذا کے متعلق ایک مقام میں فرمایا ہے۔ واسنادہ ضعیف وھو ساقط لمخالفتہ  
 هذا الحدیث الصحیح

اسی مقام میں حافظ ابن حجر ذرا آگے چل کر فرماتے ہیں:-

..... واسنادہ واہ فیہ ضعیف وذا فضیٰ لہ

ہر دو حوالہ جات کا مفہوم یہ ہے کہ اس روایت کا اسناد ضعیف ہے اور صحیح حدیث کے مخالف و معارض ہونے کی وجہ سے یہ روایت ساقط ہے

اور تحریر فرماتے ہیں کہ اس کا اسناد بے اصل ہے اور اس کے اسناد میں ضعیف اور رافضی راوی ہیں۔

۲۔ علامہ حافظ ابن کثیر اس روایت کے متعلق فرماتے ہیں کہ ہذا اسناد

ضعیف فیہ مبہم لا یعرف عن شیخ شیعہ محترق و  
هو حسین الاشقر ولا یقبل خبرہ فی ہذا المحل ۱۷

یعنی یہ اسناد ضعیف ہے اس میں بعض مبہم مجہول لوگ ہیں جو اپنے  
جلنے والے شیعہ شیخ سے نقل کرتے ہیں۔ اور وہ جلنے والا شیعہ شیخ  
حسین الاشقر ہے اور اس مقام میں اس کی روایت قبول نہیں کی جاسکتی۔

۳۔ مقرر ضحباب نے خاص طور پر ”الصواعق المحرقة لابن حجر الہیتمی“ سے مذکورہ  
بالا روایت کو نقل کیا ہے۔ اور ساتھ ہی یہ خیانت کی ہے کہ ابن حجر الہیتمی  
نے اس روایت کے منقول جو نقد و جرح تحریر کی تھی اسے نقل کرنے سے  
گریز کیا ہے۔

حقیقت واقعہ یہ ہے کہ ابن حجر نے روایت ہذا نقل کرنے کے بعد متصلاً تحریر  
کیا ہے کہ :-

..... وفي سندہ شیعی غالی

یعنی اس روایت کے اسناد میں سخت قسم کے غالی شیعہ موجود ہیں ۱۸  
مطلب یہ ہے کہ علامہ الہیتمی نے روایت لانے کے بعد اس کا مستقیم بھی واضح  
کر دیا تھا لیکن مقرر ضحباب نے اسے نقل نہ کیا۔

۱۷ تفسیر ابن کثیر ص ۱۱۲ ج ۴ تحت آیت المودة پ ۲۵

۱۸ الصواعق المحرقة لابن حجر الہیتمی ص ۱۱۲ طبع قدیم مصر

۱۹ تحت آیت الرابع عشرة قل لا استئلكم عليه اجرا.....



مختصر یہ ہے کہ اس روایت کے نقل کرنے والے غالی شیعہ ہیں۔ فلہذا یہ روایت ہم پر حجت نہیں ہو سکتی اور قابل قبول نہیں ہے۔

۴ شاہ عبدالعزیزؒ نے اسی روایت پر ”تحفہ اثنا عشریہ“ میں کلام کرتے ہوئے جو تحریر فرمایا ہے ناظرین کرام کے افادہ کے لئے بعینہ ذیل میں نقل کیا جاتا ہے۔

..... طبرانی واحمد از ابن عباسؓ ہمیں قسم روایت کردہ اند لیکن جمہور محدثین اس روایت را الضعیف نمودہ اند زیرا کہ اس سورت یعنی سورۃ شوریٰ تمامہا منکئی است و در اں جا امام حسنؓ و حسینؓ نہ بودند و نہ حضرت فاطمہؓ را علاقہ زوجیت با حضرت علیؓ بہم رسیدہ بود۔ و در سلسلہ این روایت بعضی شیعہ غالی واقع اند۔

یعنی طبرانی اور امام احمدؒ نے ابن عباسؓ سے اس نوع کی روایت نقل کی ہے لیکن جمہور محدثین نے اس روایت کو ضعیف قرار دیا ہے۔ اس واسطے کہ یہ سورۃ شوریٰ سب کی سب منکئی ہے اور اس موقع پر امام حسنؓ اور حسینؓ مولود ہی نہیں تھے اور حضرت فاطمہؓ کا حضرت علیؓ سے نکاح اور شادی بھی نہیں ہوئی تھی۔ نیز اس روایت کے اسناد میں بعض غالی شیعہ پاتے جاتے ہیں۔

ان وجوہ کی بنا پر مترض احباب نے جو روایت پیش کی ہے وہ قابل قبول نہیں ہو سکتی۔

تحفہ اثنا عشریہ ۲۴ طبع جدید۔ لاہور

تحت تشریح آیت المودۃ فی القربا۔

۱۰

مختصر یہ ہے کہ روایت ہذا واقعات کے برخلاف ہے جیسا کہ ابن کثیر اور شاہ عبدالعزیز دونوں بزرگوں نے ذکر کیا ہے کہ یہ آیت مکی ہے اور مدینہ شریف میں اس کا نزول بعید ہے نہ ہی اس وقت حضرت فاطمہؑ کا نکاح ہوا اور نہ ہی حضرت علیؑ کی اولاد تھی تو ان کے حق میں لوگوں کا نہ ہی سوال کرنا درست ہوا اور نہ ہی جواب فرمانا درست ہوا۔

اگر اس چیز سے چشم پوشی بھی کر لی جائے تب بھی یہ روایت مجروح رواۃ کی تصنیف شدہ ہے کسی صحیح سند سے ثابت نہیں جس طرح کہ کبار علماء کے بیانات سے یہ چیز واضح ہو گئی ہے۔ اور حوالہ جات پیش کر دیئے ہیں۔ بشمار علماء نے اس مقام میں نقد و تنقید ذکر کی ہے ہم نے صرف چار عدد نقل کرنے پر اکتفا کیا ہے۔

## ایک دختر ہونے کا مسئلہ

گذشتہ سطور میں واضح کیا گیا ہے کہ آیت "المودة فی القربی" میں مسئلہ خلافت کا کچھ ذکر نہیں۔ بالکل اسی طرح آیت ہذا میں ایک دختر نبویؐ ہونے کا بھی کچھ مضمون نہیں۔ آیت میں صرف قرابت داروں سے محبت و مودت کا مضمون موجود ہے۔

اور معترض حضرات ایک دختر نبویؐ ہونے کے ثبوت میں جو روایت پیش کرتے ہیں اس کی متعلقہ تشریح بھی سطور گذشتہ میں کر دی گئی ہے کہ یہ روایت پایہ ثبوت کو نہیں پہنچتی۔ اس کے اسناد میں مجروح مقدوح اور غالی شیعہ و رافضی دار وہیں۔

اگر بالفرض مذکورہ روایت کو درست تسلیم کر بھی لیا جائے تو اس

روایت میں حضرت فاطمہؑ کے اسم گرامی کے مذکور ہونے سے ان کی باقی بہنوں کی نفی ہرگز لازم نہیں آتی۔

اور اگر معتز ص کا یہ طریق استدلال درست تسلیم کر لیا جائے تو روایت میں صرف حضرت علیؑ کے اسم مبارک ذکر ہونے سے ان کے باقی برادران (حضرت جعفرؑ، حضرت عقیلؑ وغیرہم) کی نفی لازم آئے گی جسے معتز ص بھی تسلیم کرنا گوارا نہیں کرے گا۔ اور واقعتاً بھی یہ ہرگز درست نہیں۔ فلہذا یہ طرز و طریق استدلال بے بنیاد و پر غلط ہے۔

---

# وہر (۳) ثالث

## آیت تطہیر کا مفہوم

اللہ تعالیٰ نے قرآن مجید کی سورۃ احزاب (۳۱) کا آخر اور ۳۲ کی ابتدا میں ازواج مطہرات (اہل بیت النبیؐ) کے حق میں ایک مستقل رکوع نازل فرمایا ہے اس میں سرور دو جہاں صلی اللہ علیہ وسلم کے ازواج مطہرات کے لئے اداب اور شرف و فضل اور مقام و مرتبہ کو وضاحت سے بیان فرمایا ہے۔

فتوحات کثیرہ کی بنا پر جب مسلمان آسودہ حال ہونے لگے تو ازواج مطہرات نے اپنی فقر و فاقہ کی حالت ختم کرنے کی خاطر اپنے خرچ و اخراجات میں اضافہ کا مطالبہ پیش کیا تھا۔ اللہ کریم کو دنیا کی طرف اس قدر التفات پسند نہیں آیا، اور یہ آیات نازل ہوئیں اور پورا رکوع ان کے حق میں اتارا۔ آیت تطہیر انہی آیات میں سے ایک آیت ہے اور باعتبار سابق و لاحق واقعات کے رکوع ہذا کا نزول ۱۰ھ میں ہے۔

یہاں پہلے اس رکوع کا مختصر خلاصہ پیش کیا جاتا ہے تاکہ آیت مذکورہ کا مفہوم سیاق و سباق کے لحاظ سے معلوم ہو سکے :-

## خلاصہ مفہوم

۱۔ نبی اقدس صلی اللہ علیہ وسلم کی ازواج مطہرات دنیا کی آرائش اور زینت کی طالب نہیں تھیں اللہ اور اس کے رسولؐ کی رضا کو طلب کرنے والی

تھیں اور دار آخرت کے درجات عالیہ کا ارادہ رکھتی تھیں ورنہ ان کو نبی اقدس صلی اللہ علیہ وسلم اچھے طریقے سے الگ کر دیتے جیسا کہ ان کو حکیم خداوندی تھا۔ لیکن ان کو چھوڑ کر الگ نہیں فرمایا۔ تو معلوم ہوا کہ یہ ازواج نیک کردار و نیک اعمال اور نیک نیت تھیں اور اللہ کریم نے ان کے لئے اجر عظیم تیار فرمایا ہے۔

۲۔ ہر کار خیر اور عمل صالح میں ازواج مقدس کے لئے دو گنا اجر ہے اور عمدہ رزق آخرت میں ملے گا۔ اگر بالفرض ان سے کوئی صریح بد اخلاقی یا نافرمانی کی کوئی بات صادر ہو جائے تو اس کی سزا بھی دو گنی ہے اور یہ چیز ان کے بڑے درجہ اور مقام کی عظمت کو بیان کرتی ہے۔

۳۔ (اس امت کی) تمام عورتوں میں ان کے مرتبے کی کوئی عورت نہیں اگر یہ پرہیز گاری اختیار کریں۔ اور بوقت ضرورت مردوں کے ساتھ گفتگو کرنے میں نرم لہجہ ہرگز اختیار نہ کریں تاکہ ان کے دل میں خیال فاسد کا طبع راہ نہ پاسکے۔

۴۔ ازواج مقدس کے لئے اپنے خانہ مبارک میں قرار پذیر رہنے کا حکم ہے اور جاہلیت کے دور کے موافق زریب وزینت دکھلانے کے لئے باہر نکلنے پر پابندی ہے۔

۵۔ ازواج مطہرات کے لیے حکم ہے کہ نماز (پنج گانہ) قائم کریں زکوٰۃ ادا کریں اور اللہ اور رسول کی اطاعت میں رہیں۔

۶۔ اللہ تعالیٰ اہل بیت النبی صلی اللہ علیہ وسلم سے (اخلاق زریلہ اور حب مال وغیرہ) کی پلیدی دور کرنا چاہتے ہیں اور حکم "ارادہ تشرعی" ان کو خوب پاک کرنا اور پاک رکھنا چاہتے ہیں۔

۷۔ شرف زوجیت ان کے لیے ابدی اور تقویٰ و طہارت ان کی صفت دائمی ہے۔ اس بنا پر ان کو ازواجِ مطہرات کے مبارک لقب سے ہمیشہ یاد کیا جاتا ہے۔

۸۔ اللہ تعالیٰ کی آیات اور حکمت و دانش کی باتیں جو ان کے پاک گھرانوں میں ہمیشہ تلاوت کی جاتی اور کہی جاتی ہیں ان کو خوب یاد رکھنے کا حکم انہیں فرمایا گیا ہے۔ اس بنا پر کہ نبی اقدس کا گھرانہ حکمت کا خزانہ اور ہدایت کا سرچشمہ ہے۔

۹۔ وحی الہی نبیِ نعمتِ عظمیٰ صرف ازواجِ مطہرات کے پاکیزہ گھروں میں نازل ہوتی ہے اور کسی کو یہ دولت نصیب نہیں ہوئی پھر ازواجِ مطہرات میں سے کھرت عاشرہ کیلئے نزدیکی یہ ہے کہ ان کے فرش و لحاف میں بھی اس نعمت سے شرف ہونا منقول ہے (تفسیر ابن کثیر تحت آیت ہذا)

۱۰۔ مذکورہ آداب و فضائل کے ساتھ ساتھ ازواجِ مطہرات کے احترام کے لئے ایک خصوصی چیز جو ابتداء سورۃ ہذا میں بیان کی گئی ہے۔ امت مسلمہ کے لئے اس کو بھی ملحوظ خاطر رکھنا لازم ہے وہ یہ ہے:-

فرمانِ خداوندی ہے ”النبی اولیٰ بالمؤمنین من انفسہم وازواجہما ہم“ یعنی نبی اقدس صلی اللہ علیہ وسلم مومنوں کے ساتھ زیادہ حق رکھنے والے ہیں۔ ان کی جانوں سے اور آنجناب کے ازواج (مقدس) مومنوں کی مائیں ہیں۔

ازواجِ مقدسہ کے حق میں تمام مومنوں کی مائیں ہونے کا یہ عالی رتبہ باقی فضائل کے ساتھ مسلم و مشرور ہے اور دامن اس کو ملحوظ رکھنے کا حکم ہے۔

اس تمام رکوع پر نظر کرنے سے واضح ہوتا ہے کہ یہاں ازواجِ النبی صلی اللہ علیہ وسلم سے مخاطب اور کلام شروع ہے آداب و اخلاق سمجھانے کے ساتھ ساتھ ان کے شان کے مناسب فضائل و مراتب بیان فرمائے گئے ہیں جو ان کے علو مقام کے آئینہ دار ہیں۔

## فریق مقابل کا استدلال

شیعہ احباب نے آیات مذکورہ میں سے نصف آیت تطہیر کو مندرجہ ذیل مسائل کے لئے اپنا مشدل بنایا ہے یہ پوری آیت کا قریباً نصف حصہ ہے۔  
انما یزید اللہ لینذہب عنکumulرجس اهل البیت ویطہرکو تطہیراً۔

یعنی بیشک اللہ تعالیٰ کا یہی ارادہ ہے کہ لے جاتے تم سے اے نبی کے گھر والو رجس یعنی ناپاکی کو۔ اور تم کو خوب پاک کر دے۔

## طرز استدلال

روایات میں آتا ہے کہ جس وقت یہ آیت نازل ہوئی تو آنجناب صلی اللہ علیہ وسلم نے حضرت فاطمہؓ، حضرت حسنؓ، حضرت حسینؓ اور حضرت علیؓ کو بلایا۔ ان پر اپنی چادر اوڑھائی اور فرمایا کہ اے اللہ! میرے یہ اہل بیت ہیں ان سے ناپاکی کو دور فرما اور ان کو پاک کر دے۔

شیعہ احباب کہتے ہیں کہ اس مقام سے معلوم ہوا کہ :-

۱۔ آنجناب صلی اللہ علیہ وسلم نے صرف ان چار حضرات (حضرت فاطمہؓ، حضرت حسنؓ، حضرت حسینؓ اور حضرت علیؓ) کو اپنی چادر میں داخل فرمایا تو ”اہل البیت“ یہی چار افراد ہیں جو قرآن مجید کی آیت بالا میں مذکور ہے (یعنی ازواج النبیؐ اہل البیت) میں شامل نہیں ہیں اور اس کا مصداق نہیں)

۲۔ نیز معلوم ہوا کہ اگر آنجناب کی کوئی اور صاحبزادی ہوتی تو اس کو بھی اس چادر میں داخل کیا جاتا۔ اور اہل بیت میں شامل کیا جاتا۔ پس حضرت فاطمہؓ ایک

ہی صاحبزادی تھیں اور آنجناب کی کوئی دوسری صاحبزادی نہ تھی۔  
۳۔ اور واضح ہو گیا کہ یہ چاروں نفوس ”معصوم عن الخطا“ تھے اور ان کی تطہیر نص سے ثابت ہو چکی ہے۔

## دفعہ دہم

فریق مقابل کے استدلال کی خفت واضح کرنے کے لئے اس مقام میں چند چیزیں پیش کی جاتی ہیں ان پر توجہ کرنے سے ان کی کمزوری استدلال پوری طرح نمایاں ہو جائے گی۔

①

تحریر مدعی کے طور پر یہ واضح کر دینا ضروری ہے کہ قرآن مجید کی آیت رایت تطہیر میں اہل البیت کا مصداق اصل میں سر دار دو جہاں صلی اللہ علیہ وسلم کے ازواج مطہرات ہیں اور ان کو ہی اہل البیت سے تعبیر کیا گیا ہے۔ اور باقی آنجناب صلب علم کی اولاد شریف کو خبر واحد کے ذریعے بالقبض اہل بیت میں شامل کیا گیا ہے۔ اب ہم اس چیز پر ذیل میں چند شواہد پیش کرتے ہیں کہ اصل میں اہل البیت کی مصداق آنجناب کے ازواج مطہرات ہیں۔

۱۔ قرآن مجید کے دوسرے مقام میں اہل بیت کا لفظ ”زوجہ“ پر اطلاق کیا گیا ہے حضرت ابراہیمؑ کی زوجہ محترمہ (حضرت سارہ) کو خطاب فرماتے ہوئے اللہ تعالیٰ کی طرف سے فرشتے کلام کرتے ہیں :-



قالوا تعجبين من امر الله رحمة الله وبركاته عليكم  
 اهل البيت ..... الخ (پک سورة ہود تحت واقعہ ابراہیم)  
 یعنی (اللہ تعالیٰ کی طرف سے فرشتوں نے کہا اے سارہ! کیا تم تعجب  
 کرتی ہو اللہ تعالیٰ بخوبی امر سے۔ اللہ کی رحمت اور برکات ہوں تم پر  
 اے اہل بیت (یعنی اے گھر والو)“

یہاں اہل بیت“ کا لفظ حضرت ابراہیم علیہ السلام کی زوجہ محترمہ کے حق  
 میں فرمایا گیا ہے اسی طرح دیگر آیات میں بھی ”اہل بیت“ کے لفظ کا اطلاق  
 ”زوجہ“ پر ہوا ہے مگر یہاں صرف اختصار کی خاطر صرف ایک آیت کے  
 حوالہ پر اکتفا کیا گیا ہے۔

۲۔ صحیح حدیث میں نبی اقدس صلی اللہ علیہ وسلم نے اپنے ازواج مطہرات پر  
 ”اہل بیت“ کے لفظ کا اطلاق فرمایا ہے۔ واقعہ اس طرح ہے کہ:  
 ”نبی کریم صلی اللہ علیہ وسلم نے حضرت زینب بنت جحش سے نکاح اور  
 شادی کی۔ اس موقع پر دعوتِ ولیمہ ہوئی اور جب دعوتِ ولیمہ  
 سے فارغ ہوئے تو آنجناب حضرت زینب کے پاس تشریف  
 لے گئے پھر اس کے بعد حضرت زینب کے گھر سے باہر تشریف  
 لائے اور حضرت عائشہ صدیقہ کے حجرہ کے پاس تشریف لے  
 جا کر فرمایا ”السلام علیکم اہل البيت“ فقالت وعلیک ورحمة  
 اللہ کیف وجدت اهلك بآدک اللہ لک ..... الخ یعنی  
 اے اہل بیت تم پر سلام ہو ..... الخ

اس کلام میں آنجناب صلی اللہ علیہ وسلم نے اپنے گھر والوں کے لئے  
 اہل بیت کے الفاظ استعمال فرمائے ہیں اور ”اہل بیت“ کے الفاظ کا

اطلاق گھر والوں پر کیا ہے لے

مندرجہ بالا حوالہ جات سے واضح ہو گیا کہ ”اہل البیت“ کا اطلاق ازواج پر، اور اپنے اہل خانہ پر درست ہے۔

۳۔ آیت تطہیر کے ماقبل میں ”فی بیوتکم“ اور اس آیت کے مابعد میں ”و اذکرون ما یتلی فی بیوتکم“ کے الفاظ میں ازواج مطہرات کے ”بیوت“ کا ہی ذکر خیر ہے اور یہ ازواج مطہرات کے ہی گھر ہیں۔ آیت میں انہیں کو ”بیت“ اور ان کے مکینوں کو اہل البیت فرمایا گیا ہے۔ یہاں ازواج مطہرات کے ماسوا کسی دوسرے کو اہل البیت نہیں فرمایا گیا۔ بیوت کی اضافت جو کن کی طرف ہے اس سے یہ شخص واضح ہو رہا ہے (علماء اس نکتہ کو خوب جانتے ہیں) چاہے یہ اضافت ملک کی یا اضافت سکنی کی قرار دی جائے۔

اب کسی خبر واحد کے ذریعے یہاں اہل البیت کے مفہوم سے ازواج مطہرات کو خارج نہیں کیا جاسکتا۔ البتہ روایت کے ذریعے اہل البیت کے مفہوم میں اولاد شریف کو بالتبع شامل کیا جاسکتا ہے بشرطیکہ وہ روایت از روئے قواعد محدثین صحیح ثابت ہو جائے۔

نیز لفظ ”البیت“ میں جو الف و لام استعمال ہوا ہے اسے قاعدہ لغوی نحوئی کی روئے ”الف لام عہد خارج“ کہا جاتا ہے جو اپنے استعمال کے اعتبار سے ازواج النبی صلی اللہ علیہ وسلم کے بیوت کی طرف اشارہ کرتا ہے یہ وہی بیوت ہیں جو اس

لے۔ بخاری شریف ص ۲۰۶

یَاب قَوْلَهُ تَعَالَى لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ بِهَا

آیت کے ماقبل میں ”فی تیوکن“ میں ذکر ہو چکے ہیں اور اما بعد میں فی تیوکن میں دوبارہ مذکور ہیں۔

## ایک شبہ کا ازالہ

رفع اشتباہ کے طور پر یہاں مختصراً التناذر کر دینا مناسب ہے کہ آیت تطہیر میں لفظ ”عنکم“ اور ”یطہرکم“ کے کھ ضمیر جمع مذکر استعمال ہوئی ہے۔ یعنی عنکم میں کم ضمیر مجرور متصل ہے اور یطہرکم میں کم ضمیر منصوب متصل ہے (یہاں سے فریق مخالف یہ اشتباہ پیدا کر دیتے ہیں کہ۔ اگر یہ خطاب ازواج مطہرات کو تھا تو ”جمع مذکر“ کی بجائے جمع مؤنث کی ضمیر چاہیے تھی اور وہ نہیں لائی گئی تو گویا لغوی قواعد کے خلاف یہ چیز ہے۔ اس کے متعلق معروضات پیش خدمت ہیں۔

اول :- قرآن مجید کی ایک دوسری آیت ”ورحمۃ اللہ وبرکاتہ علیکم اہل البیت“ پ سہ ہر میں حضرت سارہ (مؤنث) کے لئے ”علیکم“ کی ضمیر جمع مذکر استعمال ہوئی ہے۔

دوم :- اسی طرح قرآن مجید میں ہے کہ موسیٰ علیہ السلام اپنی زوجہ محترمہ کو فرماتے ہیں۔ ”اذ قال موسیٰ لا اھلہ انی انت ناسراً سا تی کم منھا یخیر اذ اتیکم بشہاب قبس لعلکم فصطلون“ (پ سورۃ نمل) اس آیت میں بھی مؤنث سے خطاب مگر ضمیر مؤنث کی بجائے ”جمع مذکر“ استعمال ہوئی ہے۔

سوم :- سابقہ اسی سلسلہ میں بخاری شریف کی ایک حدیث ذکر کی گئی ہے جس میں السلام علیکم اہل البیت فقالت وعلیک..... الخ کے الفاظ

نقل کئے گئے ہیں اس میں آنجناب صلی اللہ علیہ وسلم نے اپنی زوجہ محترمہ کے لئے (علیکم میں) کم ضمیر جمع مذکر استعمال فرمائی ہے۔

**چهارم :-** اسی طرح مسلم شریف میں روایت ہے کہ نبی اقدس صلی اللہ علیہ وسلم نے اپنے ازواج مطہرات کے حق میں مندرجہ ذیل الفاظ میں ضمیر جمع مذکر استعمال فرمائی: "فَقَالَ هُوَ عَلَيْهَا صَدَقَةٌ وَلَكُمْ هَدِيَّةٌ فَكُلُوا" یعنی فرمایا کہ وہ چیز (بریرۃ) پر صدقہ ہے اور تمہارے لئے ہدیہ ہے پس تم اس کو کھا سکتے ہو۔

**پنجم :-** ایک دفعہ نبی اقدس صلی اللہ علیہ وسلم حضرت عائشہ صدیقہؓ کے پاس تشریف لائے (کھانے کی کسی چیز کے متعلق) دریافت فرمایا: "هَلْ عِنْدَكُمْ شَيْءٌ؟" قَالَتْ لَا إِلَّا أَنْ نُسِيبَهُ بَعَثَ إِلَيْنَا" یعنی تمہارے پاس کھانے کی کوئی چیز ہے؟ تو (حضرت عائشہؓ) نے عرض کیا اور تو کوئی چیز نہیں مگر نُسِيبَہ نے جو کچھ بھیجا ہے وہ موجود ہے۔<sup>(۱)</sup> یہاں بھی آنجناب صلی اللہ علیہ وسلم نے اپنی زوجہ محترمہ کے لئے "عندکم" میں کم، ضمیر جمع مذکر استعمال فرمائی ہے۔

مذکورہ بالا آیات قرآن اور احادیث نبوی میں اپنے اپنے ازواج کے حق میں خطاب فرماتے ہوئے جمع مذکر کی ضمیریں استعمال فرمائی گئی ہیں۔ اور موقعہ مؤنث

بخاری شریف ص ۲۴۵ ج ۲ طبع دہلی

۱) باب قوله تعالى لا تدخلوا بيوت النبي الا ان يؤذن لكم ۲) (سورہ احزاب)

مسلم شریف ص ۳۴۵ ج ۱ اول آخر کتاب الزکوة

۲) باب اباحة الهدية - طبع دہلی۔

کا تھا ان سوالات کا جو جواب شیعہ دوست دیں گے ان کے اپنے سوال کا جواب بھی انہیں انہی کے جواب میں مل جائے گا۔

## شیعہ کی طرف سے تائید

شیعہ علماء نے بھی جمع مؤنث سے خطاب کے لئے جمع مذکر کی ضمیر کا استعمال ذکر کیا ہے۔ امالی الشیخ الطوسیؒ میں حضرت فاطمہؑ اور حضرت علیؑ کی شادی کے موقع پر نبی کریم صلی اللہ علیہ وسلم نے اپنے ازواج مطہرات کو خطاب کر کے ارشاد فرمایا کہ: **هَيِّئُوا لِبَنَتِي دَابِن عَمِي..... الخ** یعنی اے بیٹیو! میری بیٹی اور میرے چچا کے بیٹے کیلئے زفاف کی تیاری کرو۔ یہاں بھی مؤنث کے موقع میں جمع مذکر کی ضمیر استعمال کی گئی ہے۔

### لفظ اہل البیت :-

۱۔ لغوی لحاظ سے لفظ "اہل البیت" مذکر ہے۔ اگرچہ اس کا مصداق (ازواج النبیؐ) مؤنث ہو مگر لفظ کی رعایت کے اعتبار سے یہاں مذکر ضمیر میں (کھ) لائی جاسکتی ہیں۔

۲۔ اور لفظ اہل البیت میں نبی اقدس صلی اللہ علیہ وسلم کی ذات گرامی بھی داخل ہے اس بنا پر کہ آپ ان میں ہی مقیم تھے اس وجہ سے مذکر کی ضمیر (کھ) ان پر بھی تغلیباً لائی جاسکتی ہے۔

۳۔ نیز یہ بات بھی استعمال لغت عرب میں پائی جاتی ہے کہ اگرچہ موقعہ ضمیر مؤنث کا ہو مگر وہاں مذکر کی ضمیر اظہار عظمت و محبت کے طور پر استعمال کرتے ہیں۔ حاصل یہ ہے مندرجہ استعمالات اور مذکورہ امور کے پیش نظر یہ واضح ہو گیا کہ آیت تطہیر میں (عنکم۔ ویطہرکم) میں ضمیر جمع مذکر کا استعمال

بالکل درست ہے اور کچھ قابل اشکال نہیں مندرجہ چیزوں سے شبہ اور اشکال عمدہ طریقہ سے مرتفع ہو گیا ہے۔

## آیت تطہیر و حدیث کسار میں ہمارا موقف

اس مقام میں ہمارے علماء اہل سنت یہ فرماتے ہیں کہ آیت تطہیر (اپنے سابق و سابق کے اعتبار سے) ازواج مطہرات کے حق میں ہے اور اس آیت کا بالاصل مصداق ازواج مطہرات ہیں پھر جب اس کا نزول ہو چکا اور یہ شرف ازواج مقدسہ کے لئے ثابت ہو گیا۔ آنجناب صلی اللہ علیہ وسلم نے ان چار حضرات (حضرت فاطمہؓ حضرت حسنؓ و حسینؓ اور حضرت علیؓ) کو اس شرف میں دُعا کے ذریعے شامل فرمایا ہے چنانچہ اس مسئلہ کو علامہ قرطبی نے اپنی تفسیر میں بعبارت ذیل ذکر فرمایا ہے :-

۱۔ ..... فہذا دعوت من النبی صلی اللہ علیہ وسلم لہم بعد

نزول الایۃ، احب ان یدخلہم فی الایۃ التی خوطب بہا الازواج۔ مطلب یہ ہے کہ نزول آیت (تطہیر) کے بعد ان چاروں حضرات کے حق میں نبی اقدس صلی اللہ علیہ وسلم کی طرف سے یہ دُعا ہے اور آپؐ پسند فرما رہے ہیں کہ جس آیت میں ازواج کو خطاب فرمایا گیا ہے۔ اس میں ان کو شامل کریں۔

۲۔ اور علامہ ذہبی نے المنتقی میں بھی یہی مضمون درج کیا ہے۔

تفسیر القرطبی (الجامع الاحکام القرآن) ۱۸۳/۱۸۴ جلد ۱۲ } لہ (۱)  
تحت الایات واذکرون ما یتل فی بیوتکم ..... الخ (سورہ احزاب)

(۲) - المنتقی للذہبی ص ۲۸ تحت بحث آیت تطہیر۔

۳ اسی طرح شاہ عبدالعزیز تحفہ اثنا عشریہ میں فرماتے ہیں کہ :-  
 ام سلمہؓ کہ گفتم کہ مرا نیز شریک بکن فرمود کہ انت علی خیر اوانت  
 علی مکاتک، دلیل صریح است بر آنکہ نزول آیت در حق ازواج بود  
 و آنحضرتؐ میں چہار کس را نیز بہ دعائے خود دریں وعدہ داخل ساخت  
 و اگر نزول آیت در حق اینھامی بود حاجت بدعا چہ بود؟ و آنحضرتؐ  
 چہرا تحصیل حاصل می فرمود؟ ولہذا ام سلمہؓ را دریں دعا شریک نہ کرد  
 کہ در حق او این دعا را تحصیل حاصل دانست۔

”یعنی ام المؤمنین ام سلمہؓ نے عرض کیا کہ مجھے بھی آپ اس میں شریک  
 کریں تو آنجنابؐ نے فرمایا کہ تو تو پہلے خیر پر ہے یا تو اپنے مقام و  
 مرتبے پر ہے۔“ (یعنی تجھے اس کی حاجت نہیں)۔

یہ اس بات کی صریح دلیل ہے کہ آیت تطہیر کا نزول ازواج مطہرات کے حق  
 میں تھا اور آنجناب صلی اللہ علیہ وسلم نے ان چہار افراد کو بھی اپنی دعا کے ذریعے  
 اس وعدہ میں شامل فرمایا اگر آیت کا نزول ان چہار نفوس کے حق میں تھا تو ان کے لئے  
 دعا کی کیا حاجت تھی؟ اور آنجنابؐ نے تحصیل حاصل کیوں فرمائی؟ اور اسی وجہ سے  
 ام سلمہؓ کو اس دعا میں شامل نہیں فرمایا تھا کہ یہ دعا اسل کے حق میں تحصیل حاصل سمجھی۔

# دفع دہم دوم

دوسری چیز جو فریق مخالف یہاں سے اخذ کرتے ہیں وہ یہ ہے کہ ۱۔  
 ”آنجناب صلی اللہ علیہ وسلم کی صرف ایک صاحبزادی حضرت فاطمہؓ  
 تھیں اگر کوئی دوسری صاحبزادی ہوتی تو اس کو بھی چاند میں لے کر اہل بیت  
 میں شامل کرتے۔“

اس کے متعلق کچھ گزارشات ذیل میں پیش خدمت ہیں ان پر توجہ فرمائیں ۱۔  
 — آیت تطہیر میں نبی اقدس صلی اللہ علیہ وسلم کی صاحبزادیوں کے عدد کا کچھ ذکر نہیں  
 نہیں نہ ایک دختر کا ذکر ہے نہ متعدد صاحبزادیوں کا۔ دوسرے لفظوں میں  
 نبات کے عدد بیان کرنے کے متعلق آیت ہذا کا کچھ تعلق نہیں۔ یہاں صرف  
 ازواج مطہرات کا ہی ذکر ہے سطور گزشتہ میں یہ بات واضح کر دی گئی ہے۔

۲۔ اسی طرح روایت کسار میں صرف ایک دختر کا ذکر ہے لیکن اس چادر میں  
 ایک بیٹی کے آنے سے دیگر نبات النبی صلی اللہ علیہ وسلم کی نفی ہرگز نہیں ہوتی  
 اور نہ ہی یہ روایت نبات النبی صلی اللہ علیہ وسلم کے عدد و تعداد بیان کرنے  
 کے لئے ہے۔ یہ روایت کسار صرف فضیلت کے بیان میں ذکر کی گئی ہے۔

۳۔ نیز یہ روایت آنحضرت صلی اللہ علیہ وسلم کے ایک داماد کو ذکر کرنے کے بعد  
 دیگر دامادوں (حضرت ابوالعاصؓ و حضرت عثمانؓ) کی نفی نہیں کرتی۔ یہ رشتے  
 اپنی جگہ تاریخی حقیقت ہیں روایت کسار کی فضیلت اگر کسی کو ملے اور کسی  
 کو نہ ملے اسے ان رشتوں کی نفی ہرگز نہیں ہوتی۔

۴۔ اور یہ روایت حضرت علیؓ اور حضرت فاطمہؓ کی دیگر اولاد شریف یعنی حضرت



زینب بنت علیؓ یا حضرت ام کلثومؓ بنت علیؓ کی نفی نہیں کرتی۔ جبکہ روایت ہذا میں صرف حضرات حسنؓ اور حسینؓ کا ذکر آیا ہے اور باقی اولاد کا نہیں۔ اگر کوئی شخص یہ دعوے کرے کہ حضرت زینب بنت علی اہل بیت میں سے نہیں کیونکہ آپ اس چادر کے نیچے نہ تھیں تو اس سے یہ استدلال کرنا کہ وہ حضرت حسین کی حقیقی بہنیں نہ تھیں کسی قدر کمزور استدلال ہوگا۔

بنابریں دعا مذکور میں عدم شمول سے آنجناب صلی اللہ علیہ وسلم کی دیگر صاحبزادیوں کی نفی لازم نہیں آتی۔ اور نہ ہی دیگر بنات رسولؐ کی نفی کے لئے کلام چلایا گیا ہے۔ چادر نبویؐ میں حضرت علیؓ کے ماسوا ان کی حسنین شریفین کے بغیر دیگر اولاد کو داخل نہیں کیا گیا۔ اسی طرح آنجناب صلی اللہ علیہ وسلم کے دیگر اقارب مثلاً حضرت صفیہؓ بنت عبد المطلب اور حضرت عباسؓ بن عبد المطلب وغیرہم کو نہ ہی بلایا گیا اور نہ ہی ان کو چادر میں داخل کیا گیا۔ حالانکہ یہ سب حضرات رشتہ داران نبویؐ اور اقربائے خاص ہیں۔

مختصر یہ ہے کہ ان مذکور چاروں حضرات کو اس فضیلت حاصل ہونے سے دیگر حضرات اقرباء نبویؐ کے شرف و فضیلت میں کوئی فرق نہیں آتا۔ اور ان تینوں صاحبزادیوں کے لئے جو شرف و فضیلت اسلام میں حاصل ہے اور جو تہی و صلبی نسبت انہیں آنجناب صلی اللہ علیہ وسلم سے موجود ہے اس پر ان چاروں حضرات کی فضیلت کچھ اثر انداز نہیں ہوتی ہر ایک کا الگ ایک مقام و مرتبہ ہے جو اسے حاصل ہے

# دفع وہم سوم

اس آیت سے تیسری چیز جو فریق مقابل ثابت کرنے کی کوشش کرتے ہیں وہ یہ ہے کہ :-

”آیت تطہیر کا مصداق یہ چاروں نفوس (حضرت فاطمہؑ حضرات حسینؑ اور حضرت علیؑ) ہیں اور اس آیت کے فدیے ان کی تطہیر ثابت ہے یعنی یہ چاروں معصوم عن الخطا ہیں۔ ان سے خطا صادر نہیں ہوتی“ مندرجہ بالا وہم کے جواب میں درج ذیل گذارشات ملاحظہ فرمائیں۔  
۱۔ پہلی بات یہ ہے کہ آیت مذکور میں ان چاروں حضرات کا کوئی ذکر موجود ہی نہیں اور نہ ہی سیاق و سباق سے ان کا ذکر جاری ہے بلکہ اس کے برعکس اس رکوع کی تمام آیات ازواج مطہرات کے حق میں نازل ہوئی ہیں جس طرح کہ اوپر بیان کیا جا چکا ہے۔

۲۔ دوسری بات یہ ہے کہ آیت بالا کے الفاظ (لیذهب عنکم الرجس اهل البیت ویطہرکم تطہیرا) سے ان حضرات کا معصوم عن الخطا ہونا مراد لیا جائے تو اسی نوع کے الفاظ دیگر حضرات (مثلاً وہ صحابہ کرام جو جنگ بدر میں حاضر تھے) کے حق میں بھی وارد ہوتے ہیں۔ مثلاً  
وینزل علیکم من السماء ماء لیطہرکم ویزہب عنکم رجس الشیطن (پ سورہ انفال) یعنی آتا رہا ہے تم پر آسمان سے پانی تاکہ تم کو اس سے پاک کر دے اور لے جائے تم سے شیطان کی پلیدی۔

دوسری آیت ولکن یرید لیطہرکم ولیتہ نعمتہ علیکم  
لعلکم تشکرون (پ سودہ المائدہ رکوع ۲۵)  
یعنی لیکن اللہ ارادہ کرتا ہے کہ تم کو پاک کرے اور اپنی نعمت تم پر  
تمام کرے تاکہ تم شکر گزار ہو۔

اگر یہ کلمات معصومیت کا فائدہ دیں اور عصمت کے لئے مفید ہوں تو  
جن اصحاب النبی صلی اللہ علیہ وسلم کو ان آیات میں خطاب کیا گیا ہے انکی عصمت  
اور معصومیت بھی ثابت ہونی چاہیے حالانکہ ان اصحاب کے حق میں علوم مراتب  
کے باوجود کوئی بھی سُنی یا شیعہ معصومیت کا عقیدہ نہیں رکھتا۔  
اس مفہوم کو شاہ عبدالعزیزؒ نے تحفہ اثنا عشریہ میں آیت تطہیر کی بحث کے  
آخر میں بالفاظ درج ذیل فرمایا ہے۔

اگر ایں کلمہ مفید عصمت سے شہدایت ہے کہ ہمہ صحابہ علی الخصوص حاضران  
جنگ بدر قاطبہ معصوم سے شہدیر اندک در حق ایشان بتفریق فرمودہ اند۔  
قوله تعالیٰ - ولکن یرید لیطہرکم ولیتہ نعمتہ علیکم  
لعلکم تشکرون (وقوله تعالیٰ، لیطہرکم وبہ ویذہب  
عنکم س جز الشیطان ... الخ

مختصر یہ ہے کہ آیت تطہیر میں نبی کریم صلی اللہ علیہ وسلم کے اہل خانہ کے متعلق  
اشادہ ہوا ہے کہ اللہ تعالیٰ تم سے خطاؤں کے دور کرنے اور لغزشوں سے معافی دینے  
اور پاک کرنے کا ارادہ تشرعی رکھتے ہیں جیسا کہ دیگر احکام شرعی میں ارادہ تشرعی

مراد ہوتا ہے۔ مثلاً یرید اللہ بکھ الیسر ولا یرید بکھ العسر۔  
 بنا بریں یہاں سے عقیدہ عصمت کا مستنبط کرنا درست نہیں یہ عقیدہ نہ  
 ازواج مطہرات کے حق میں اور نہ ہی اولاد نبویؐ کے حق میں صحیح ہے۔  
 آخر میں یہ تحریر ہے کہ :-

”یہ الگ بات ہے کہ خود سیدہ حضرت فاطمہؑ نے اپنے اکیلی دختر  
 نبویؐ ہونے کا کبھی دعویٰ نہیں کیا اور آیت تطہیر کو اپنے اس دعویٰ  
 پر کبھی دلیل نہیں بنالیا یہ چیز قابلِ توجہ ہے غور فرمادیں۔“

---

# وہم (۴) رابع

آیت : یا ایہا النبی قل لا زواجک وبناتک ونساء  
المؤمنین یدنین علیہن من جلا بیہن ..... الخ  
(پٹ رکوع ۷ از سورۃ احزاب)

اس آیت کا مفہوم یہ ہے کہ اللہ تعالیٰ نے (پروے کا حکم دیتے ہوئے اپنے  
نبی اقدس صلعم کو ارشاد فرمایا) :-

”اے نبی ! اپنی ازواج (مطہرات) اور اپنی بیٹیوں اور مومنوں کی عورتوں  
کو فرما دیجئے کہ اپنی چادریں اپنے اوپر لٹکالیں۔ یہ بات اس چیز کے زیادہ  
قریب ہے کہ یہ پہچانی جائیں اور ان کو انداز نہ پہنچائی جائے۔“ .... الخ  
مترض لوگوں نے آیت ہذا کے لفظ ”بناتک“ کو نبی کریم صلی اللہ علیہ وسلم  
کی ایک صاحبزادی (حضرت فاطمہؓ) تجویز کرنے کے لئے (اور باقی دختران نبوی  
صلعم کی نفی کرنے کے لئے) دلیل بنایا ہے۔ اس نص قطعی کا خلاف کرتے ہوئے اپنے  
مذہبہ دعویٰ کو مدلل کرنے کے لئے کلام چلایا ہے۔ اس زعم کو دُور کرنے کے لئے  
چند چیزیں پیش خدمت ہیں۔ ملاحظہ فرمائیں۔

## دفعہ سوم

۱۔ آیت ہذا اپنی عبارت النص کے اعتبار سے اس مسئلہ کو بیان کر رہی ہے  
کہ پروے کا حکم (جو اس آیت میں بیان فرمایا گیا ہے) آنجناب صلی اللہ علیہ وسلم

کی تمام ازواج مطہرات آپ کی تمام صاحبزادیوں اور مومنوں کی ان تمام عورتوں کے لیے ہے جو نزول آیت کے وقت تک ایمان لا چکی تھیں۔  
 اولاً وبالذات یہ نیک و صالح بی بیاں مخاطب ہیں اور پھر ثانیاً وبالعرض آنے والی تمام مسلمان عورتیں اس حکم میں داخل ہیں۔

۲۔ آیت ہذا کی عبارت اس بات پر صاف دلالت کرتی ہے کہ نبی اقدس صلی اللہ علیہ وسلم کے متعدد ازواج تھے جن کو پردہ کرنے کا ارشاد فرمایا گیا اور آنجناب صلی اللہ علیہ وسلم کی متعدد صاحبزادیاں تھیں جن کو شتر کا حکم فرمایا گیا اور اسی طرح مومنوں کی بہت سی خواتین تھیں جن کو پردہ داری کا حکم دیا گیا یعنی آیت کے الفاظ ازواج بنات اور نسائے تینوں جمع کے الفاظ ہیں اس اعتبار سے ان تمام خواتین کے لئے یہ حکم ہے۔  
 آیت ہذا میں جمع کے مذکورہ بالا ہر سہ الفاظ اپنے حقیقی معنوں میں استعمال ہوئے ہیں اور ان تینوں الفاظ میں یہاں باعتبار تنظیم کے لفظ جمع سے واحد مرد لینے کے لئے کوئی قرینہ موجود نہیں ہے۔

۳۔ مفسرین حضرات نے بھی اس آیت کی تفسیر میں آنجناب صلی اللہ علیہ وسلم کی متعدد صاحبزادیوں کا ذکر خیر کیا ہے۔

چنانچہ علامہ قرطبیؒ نے اپنی تفسیر احکام القرآن میں آیت ہذا کے تحت آنجناب صلی اللہ علیہ وسلم کی ہر چار صاحبزادیوں کا ذکر خیر کیا ہے اور ہر ایک صاحبزادی کے الگ الگ احوال تحریر فرماتے ہیں جو اس بات کا بین ثبوت ہے کہ مفسرین کے نزدیک بھی آیت ہذا کے لفظ "بنات" کا صحیح مصداق متعدد دختران نبوی صلعم ہیں۔ صرف ایک دختر مرد نہیں۔ اور ہم نے قبل ازیں بنات ثلاثہ کے سوانح میں تفسیر قرطبی سے بھی ان کے احوال نقل

کر دیتے ہیں۔

۴۔ آیت ہذا کے نزول کے وقت آنجناب صلی اللہ علیہ وسلم کی تین صاحبزادیوں کا زندہ موجود ہونا ثابت ہے جیسا کہ ان کے الگ الگ سوانح حیات میں ذکر کیا جا چکا ہے۔ اور شیعہ کے ائمہ کرام و علماء و مجتہدین کے فرمودات کو اس پر بطور شواہد پیش کیا ہے۔

فلہذا آیت مذکورہ کا لفظ ”بناتک“ دختران نبوی کے حق میں بلحاظ تعداد درست ہے۔ اور اس لفظ جمع کی واحد کے لئے تاویل کرنا بلا وجہ اور بغیر ضرورت کے ہے اور اس طرح تاویل کرنے سے آیت ہذا کا صحیح مفہوم مجروح ہوتا ہے۔ اور واقعات جو حقیقت پر مبنی ہیں ان کا خلاف ہوتا ہے اور انکی تکذیب ہوتی ہے اور اپنے اکابر و اسلاف کی مخالفت اور تکذیب کرنا بلکہ تعظیط کرنا مستحسن طریق نہیں۔

”اور لفظ بناتک میں تعظیما جمع مراد لینا درست نہیں اس لیے کہ جہاں تعظیما جمع ہو وہاں عموماً صیغہ مذکر کے ساتھ لائی جاتی ہے اور یہاں مؤنث کے صیغہ کے ساتھ مستعمل ہے فلہذا تاویل مذکور صحیح نہیں۔“

۵۔ اور اگر لفظ ”بناتک“ میں جمع تعظیم کی تاویل کر کے صرف ایک دختر مراد لی جائے تو یہاں سے ایک دوسرا غلط مفہوم کوئی اور شخص بھی اخذ کر سکتا ہے کہ اگر ”بناتک“ سے صرف ایک دختر مراد ہے تو لفظ ”ازواجک“ سے بھی نبی کریم صلی اللہ علیہ وسلم کی صرف ایک ہی ”زوجہ“ مراد ہے اور ازواج یہاں جمع تعظیم کے طور پر مذکور سمجھا جائے گا اور آنجناب صلی اللہ علیہ وسلم کی کوئی دیگر زوجہ ہی نہیں ہے۔

امید ہے مقرر حضرات اس تاویل کو پسند نہیں فرمائیں گے۔ فلہذا جس طرح

یہ تاویل درست نہیں بالکل اسی طرح لفظ بناتمک " میں ان کی مجوزہ تاویل (کہ یہ تقطیماً جمع ہے) بھی درست نہیں۔ وجہ ظاہر ہے کہ یہ تاویل منتہی نہی (صلعم) دلی سیرت و اسلامی تاریخ اور واقعات کے برخلاف ہے۔ سابقاً اس کی تفصیل دے دی گئی ہے اور ابتداء کتاب میں اصل استدلال کے عنوان کے تحت ذکر کیا گیا ہے۔

قاعدہ یہی ہے کہ مستعمل شدہ لفظ کو اپنے اصل معنی اور ظاہر مفہوم پر ہی رکھا جاتا ہے۔ ظاہر عبارت سے ہٹا کر دوسرا مفہوم نہیں مراد لیا جاتا۔ مگر وہاں کوئی قرینہ صارفہ موجود ہو تو تب اس کے اصل معنی کو چھوڑ کر دوسرا معنی مراد لیا جاتا ہے۔ اور آیت بالا میں قرینہ صارفہ موجود ہی نہیں ہے۔

بنابریں آیت مذکورہ کے الفاظ "ازواجک و بناتکم" میں یہی قاعدہ ملحوظ رکھنا ہوگا۔ ورنہ آیت کا جو صحیح مفہوم و معنی ہے وہ غلط ہو جائے گا۔ قرآن مجید میں غلط استدلال قائم کرنا کسی مسلمان کے لئے ہرگز روا نہیں۔

ناظرین کرام! ان چند معروضات پر اگر توجہ فرما سکیں تو معترض احباب کے استدلال کی کج روی اور کج بحثی عیاں ہو جائے گی۔

یہ بحث کتاب ہذا کی ابتداء میں بقدر ضرورت پیش کر دی گئی تھی لیکن یہاں دفع وہم کے طور پر مزید ذکر کر دی گئی ہے تاکہ اچھی طرح دفع اشتباہ ہو جائے۔



## وہم ۵ خامس

بناتِ ثلاثہ رضی اللہ عنہن کے مشقِ خلاف لکھنے والوں نے یہ ایک وہم پیش کیا ہے کہ ”سہم ذوی القربی“ میں سے ان یمینوں سا جزا دیوں کو حصہ نہیں دیا گیا اور نہ ان کے ازواج کو حصہ خمس میں شامل کیا گیا۔ جبکہ حضرت فاطمہؓ اور ان کے زوج حضرت علیؓ کو برابر سہم ذوی القربی سے حصہ عطا کیا جاتا رہا۔

یہاں سے معلوم ہوا کہ آنحضرت صلی اللہ علیہ وسلم کی ایک ہی صاحبزادی حضرت فاطمہؓ تھیں اور ایک ہی داماد حضرت علی المرتضیٰؓ تھے۔ اگر کوئی اور صاحبزادی یا داماد ہوتے تو ان کو بھی سہم ذوی القربی سے حصہ دیا جاتا۔ ان لوگوں نے ایک دختر نبوی ہونے کی یہ دلیل بنائی ہے اور بطریق مذکور استدلال قائم کیا ہے۔

## دفع وہم

نبی اقدس صلی اللہ علیہ وسلم کے قریبی رشتہ داروں کو مالِ غنیمت سے حصہ خمس دیا جاتا تھا۔ نبی اقدس صلی اللہ علیہ وسلم کے وصال کے بعد بھی یہ حصہ اقرباء کو برابر دیا جاتا رہا۔ لیکن اس حصہ کے مستحق ہونے کی بنیاد فقر اور احتیاج پر تھی۔ اس بنا پر جو حضرات اقرباء میں سے اپنے فقر و احتیاج کی بنا پر مستحق تھے ان کو حصہ خمس دیا جاتا تھا۔

اس ضروری تشریح کے بعد مسئلہ واضح ہوا کہ حضرت فاطمہؓ اور حضرت علیؓ مع دیگر اقارب کے فقر و احتیاج کی بنا پر خمس کے مستحق تھے اس وجہ سے ان کو

یہ حصہ ادا کیا جاتا تھا۔

باقی صاحبزادیاں اور ان کے ازواج چونکہ غنی تھے ان میں فقر و احتیاج نہیں تھا اس لئے انہیں یہ حصہ ادا نہیں کیا جاتا تھا۔  
علماء احناف نے اس مسئلہ کی دلیل دو طرح سے ذکر کی ہے۔

(۱)

ایک تو خلفاء الراشدین حضرات ابوبکر عمر عثمان اور علی رضی اللہ تعالیٰ عنہم کا عمل اور فعل اسی طرح پایا گیا ہے کہ اقربار نبویؐ میں سے حصہ خمس صرف فقراء اور قابل امداد لوگوں کو ہی دیا جاتا تھا اغنیاء کو نہیں دیا جاتا تھا۔  
۱۔ چنانچہ علامہ بدرالدین العینیؒ نے شرح الہدایۃ میں اس مسئلہ کو ب عبارت ذیل درج کیا ہے :-

”..... ثم قسم ابوبکر وعمر و عثمان و علی رضی اللہ عنہم ثلاثة اسهم، سهم للیتامی و سهم للمساکین و سهم لابناء السبیل و کان ذالک بحضور من الصحابة و لم ینکرو علیہم احد فحل الاجماع و کفی بہم قدوة“ لہ  
مطلب یہ ہے کہ حضرت ابوبکرؓ حضرت عمرؓ حضرت عثمانؓ اور حضرت علیؓ چاروں حضرات مال خمس کو تین حصوں میں تقسیم کرتے تھے ایک حصہ

لہ } عینی شرح ہدایۃ ص ۸۳۵ طبع ہند  
۵۔ شان  
تحت کتاب السیر

یتیمی کے لئے ایک حصہ مساکین کے لئے اور ایک حصہ مسافروں کے لئے۔ اور یہ معاملہ تمام صحابہؓ کی موجودگی اور حاضری میں پیش آتا تھا۔ اس مسئلہ پر صحابہ کرامؓ میں سے کسی نے انکار اور اعتراض نہیں کیا۔ پس یہ مسئلہ اجماع کے مقام میں ٹھہرا اور خلفاء اربعہ اُمت کے لئے پیشوائی میں کافی ہیں یعنی ان حضرات کا عمل تمام اُمت کے لئے قابل استدلال ہے اور صحیح ہے۔

۲۔ نیز ابوبکر البصاص رازیؒ نے اپنی کتاب احکام القرآن میں لکھا ہے کہ ایک شخص نے امام محمد باقرؑ سے دریافت کیا کہ :-

..... ما فعل علیؑ بسهم ذوی القربى حين ولى فقال  
سلك به سبيل ابى بكرؓ وعمرؓ..... قال ابوبكر  
البصاص لو لم يكن هذا رأى لما قضى به.....  
فثبت ان رأى وراىهما كان سواء فى ان سهم  
ذوى القربى انما يستحقه الفقراء منهم ولما  
اجمع الخلفاء الاربعة عليه ثبتت حجتہ  
باجماعهم لقوله صلى الله عليه وسلم عليكم  
بسنی وسنة خلفاء الراشدين من بعدى.....

”مطلب یہ ہے کہ حضرت علیؑ نے سهم ذوی القربی کے مسئلہ میں جبکہ وہ اپنے دور میں خود خلیفہ اور حاکم ہوئے تو کیا صورت اختیار کی تو

جواب میں محمد باقرؑ نے فرمایا کہ حضرت علیؑ نے اس مسئلہ میں حضرت ابو بکرؓ اور حضرت عمرؓ کا راستہ اختیار فرمایا..... ابو بکرؓ جصاص کہتے ہیں کہ حضرت علیؑ کی اپنی رائے اور حضرت شیخینؓ کی رائے یکساں تھی اس مسئلہ میں کہ ذوی القربیٰ میں سے صرف فقراء حضرات خمس کے مستحق ہیں۔ جب خلفاء اربعہ کا اس مسئلہ پر اجماع ہو گیا تو ان کے اجماع کے ذریعے حجت قائم ہو گئی کیونکہ نبی کریم صلی اللہ علیہ وسلم کا فرمان ہے کہ میری سنت کو لازم پکڑو اور میرے بعد خلفاء راشدین کے طریقہ کو مضبوط پکڑو۔

۳۔ اور ابن الہمامؒ نے فتح القدر میں بھی یہ واقعہ درج کیا ہے کہ ایک شخص نے امام محمد باقرؑ سے سہم ذوی القربیٰ کا سوال کیا کہ حضرت علیؑ نے اس مسئلہ میں کیا صورت اختیار فرمائی؟ جبکہ وہ اپنی خلافت میں والی و حاکم تھے۔ تو محمد باقرؑ نے فرمایا۔

”سلك به والله سبيل ابى بكر وعمرؓ“

”کہ اللہ کی قسم! اس مسئلہ میں حضرت علیؑ نے حضرت ابو بکرؓ اور

حضرت عمرؓ کا راستہ اختیار فرمایا“

یعنی کوئی دوسری راہ اختیار نہیں کی اور ذوی القربیٰ میں سے جو فقراء و محتاج ہوتے تھے ان کو خمس سے حصہ دیا جاتا تھا۔ اغنیاء کو نہیں دیا جاتا تھا۔

(۲)

دوسری دلیل حضرت علی المرتضیٰؑ کا قول ہے جو صحیح روایات میں موجود ہے کہ :-

”ان بنا العام عنه غنی وبال مسلمین الیه حاجة“  
یعنی حضرت عمرؓ کے دور میں جب مال غنیمت سے حصّہ خمس الگ کر کے  
حضرت علیؓ سے کہا گیا کہ یہ آپ حضرات اقرباء نبویؐ کا حق ہے تو آپ نے  
فرمایا کہ :-

”اب ہمیں امسال حق خمس سے استغناء حاصل ہے لہذا اسے ہمارے  
سوا دوسرے حق داروں میں تقسیم کر دیا جائے۔ دیگر مسلمانوں کو اس کی  
حاجت و ضرورت ہے۔“

مختصر یہ ہے کہ تصریحات مذکورہ بالا سے واضح ہو گیا کہ نبی اقدس صلی اللہ علیہ وسلم  
کے جو اقرباء محتاج اور قابل امداد ہوتے تھے ان کو خمس سے حصّہ دیا جاتا تھا۔ بنا بریں آنحضرت  
صلی اللہ علیہ وسلم کی صاحبزادیوں میں سے صرف حضرت فاطمہؑ اور حضرت علیؑ کو

مسند امام احمد  $\frac{۸۲}{۸۵}$  جلد اول } (۱) تحت منادات علیؑ

ابوداؤد شریف  $\frac{۱۱}{۲-۳}$  بیان مواقع قسم الخمس } (۲) طبع مجتبائی دہلی

کتاب الخراج للامام ابی یوسف من } (۳) باب فی قسمة الغنائم

فقر و احتیاج کی بناء پر خمس سے حصّہ دیا جاتا تھا اور باقی صاحبزادیاں اور ان کے ازواج چونکہ محتاج نہیں تھے اور ان کی مالی حالت بہتر تھی اس بناء پر ان کو خمس سے حصّہ نہیں دیا گیا۔

اب اس چیز کو آنجناب صلی اللہ علیہ وسلم کی ایک صاحبزادی ہونیک کی دلیل بنانا اور تقسیم خمس کے ذریعے استدلال قائم کرنا ہرگز درست نہیں۔  
معتز من دوستوں نے اس مسئلہ کو غلط رنگ دے کر آنجناب صلی اللہ علیہ وسلم کی صرف ایک صاحبزادی ہونے کی دلیل بنا لیا ہے۔ جو کسی پہلو سے صحیح نہیں ہے۔  
نیز ناظرین کرام پر واضح ہو کہ تقسیم خمس میں سہم ذوی القربی کا مسئلہ ”رحماء بینہم“ حصّہ اول (صدیقی) میں گزر چکا ہے اس کی متعلقہ تفصیلات مطلوب ہوں تو وہاں ملاحظہ کی جاسکتی ہیں۔

# وہیہ ④ سادس

## دعوت مباہلہ کا مسئلہ

قرآن مجید میں ہے :-

”فَقُلْ تَعَالَوْا نَدْعُ ابْنَاءَنَا وَابْنَاءَكُمْ وَنِسَاءَنَا وَنِسَاءَكُمْ  
وَانفُسَنَا وَانْفُسَكُمْ ثُمَّ نَبْتَهِلْ فَنَجْعَلْ لَعْنَةَ اللَّهِ  
عَلَى الْكَاذِبِينَ“ (پٹ سورۃ آل عمران)

یہ آیت مباہلہ کے نام سے مشہور ہے جس کا مفہوم یہ ہے کہ :-  
”پس جو شخص آپ سے جھگڑا کرے (حضرت عیسیٰ کے بارے میں)  
آپ کے پاس علم آجانیے کے بعد۔ تو کہہ دیجئے آؤ ہم اپنے بیٹوں کو  
بلائیں اور تم اپنے بیٹوں کو بلاؤ اور ہم عورتوں کو بلائیں۔ تم اپنی عورتوں کو بلاؤ۔ ہم اپنی  
ذاتوں کو بلائیں اور تم اپنی ذاتوں کو بلاؤ۔ پھر ہم گڑگڑا کر دُعا مانگیں۔  
پس جھوٹے بولنے والوں پر ہم اللہ کی لعنت کریں“

یہ واقعہ ۹ھ میں نصاریٰ بخران کے ساتھ اہل اسلام کو پیش آیا تھا۔ انھوں  
نے مسلمانوں کے ساتھ کئی معاملات میں خصوصاً حضرت عیسیٰ کے متعلق کج بحثی شروع  
کر دی اور قرآن مجید کی جانب سے اور نبی اقدس صلی اللہ علیہ وسلم کی طرف سے جو چیزیں  
بیان کی گئی تھیں ان پر نصاریٰ کو تسلی نہیں ہوئی تھی تو اس موقع پر مذکورہ بالا آیت  
نازل ہوئی اور آنحضرت صلی اللہ علیہ وسلم نے ارشاد فرمایا کہ مجھ سے تم مباہلہ کر لو جس

طرح کہ آیت میں حکم دیا گیا ہے۔ اس میں مسلمانوں اور نصاریٰ دونوں جماعتوں کو حکم ہے کہ اپنے اپنے لڑکوں، عورتوں اور اپنوں کو بلا لائیں پھر سب خدا کے سامنے عاجزی کے ساتھ دُعا مانگیں کہ ہم میں سے جو جھوٹا ہو اس پر خدا کی لعنت ہو۔ اس دعوت مباہلہ پر نصرانی آپس میں مشورہ کرنے کے بعد مباہلہ کے لئے تیار نہ ہوئے اور نصرا نیوں کے آمادہ نہ ہونے کی وجہ سے یہ مباہلہ عمل میں نہ آسکا اور تیاری کے مراحل میں ہی ختم ہو گیا یعنی عملاً مباہلہ نہیں ہوا۔ نصرا نیوں نے جزیہ دینا قبول کر لیا اور واپس چلے گئے۔ اس واقعہ کی تفصیلات آیت ہذا کے تحت تفسیر کی کتابوں میں موجود ہیں۔

روایات میں موجود ہے کہ نبی کریم صلی اللہ علیہ وسلم جب مباہلہ کے لئے تیار ہونے لگے تو آپؐ نے حضرات حسنینؑ حضرت علیؑ اور حضرات فاطمہ الزہراؑ کو اسی وقت بلا لیا تھا۔

ایک صاحبزادی ہونے پر  
شیعہ کا استدلال :

واقعہ مباہلہ سے شیعہ صاحبان نبی  
اقدس صلی اللہ علیہ وسلم کی صرف  
ایک ہی صاحبزادی ہونے پر اس  
طرح استدلال قائم کرتے ہیں کہ

”نصاری کے ساتھ مباہلہ کرنے کے موقعہ پر نبی کریم صلی اللہ علیہ وسلم نے حضرات حسنین حضرت علیؑ اور صرف حضرت فاطمہؑ کو ساتھ لیا تھا اور اگر دیگر صاحبزادیاں بھی ہوتیں تو انہیں بھی اس موقعہ پر ساتھ لیا ہوتا۔ اور بالفرض اگر دوسری صاحبزادیاں فوت ہو چکی تھیں تو ان کے شوہروں کو ہی بلا لیا ہوتا۔“ صرف ایک فاطمہؑ اور حضرت علیؑ کو بلانے سے ثابت ہوا کہ نبی کریم صلی اللہ علیہ وسلم کی صرف ایک صاحبزادی تھی اور حقیقی داماد بھی ایک علی بن ابی طالب تھے۔



## دفع دہم

مسئلہ ہذا کے سمجھنے کے لئے مندرجہ ذیل چیزیں مختصراً پیش خدمت ہیں، ان پر غور کر لینے سے دوستوں کے استدلال کی خامی خوب واضح ہو جائے گی اور مسئلہ ہذا کی حقیقت صحیح شکل میں نظر آ سکے گی۔

۱۔ پہلی بات یہ ہے کہ ان دوستوں نے آیت مذکورہ بالا سے آنجناب صلی اللہ علیہ وسلم کی ایک صاحبزادی ہونے پر استدلال قائم کرنے کی کوشش کی ہے۔ آیت ہذا میں اولاً تو لفظ ”بنات“ مذکور ہی نہیں وہاں عورتوں کے لئے نساءنا اور بیٹوں کے لئے ابناءنا کے الفاظ موجود ہیں لیکن بیٹیوں کے لئے ”بنات“ کے الفاظ مذکور ہی نہیں۔ تو آیت قرآنی میں اپنی بیٹیوں اور دخترؤں کو بلانے کا حکم ہی مذکور نہیں لہذا ایک دختر ہونے پر آیت قرآنی سے استدلال کس طرح صحیح ہوا ۹۹

۲۔ دوسری بات یہ ہے کہ روایت میں حضرت فاطمہؑ کو بلانے کا ذکر موجود ہے تو وہ استدلال بالروایۃ متصور ہو گا۔ استدلال بالایۃ نہ ہو گا۔ یعنی اس آیت کا ”بنات“ کے مسئلہ سے کچھ تعلق نہیں صرف روایت میں یہ مسئلہ ہے۔

۳۔ تیسری بات یہ ہے کہ اس مقام میں متعدد روایات موجود ہیں یہاں ان کو ملحوظ خاطر رکھنا دیانت داری کا تقاضا ہے بعض روایات کو قابل اعتماد سمجھنا اور دوسری روایات کو بلاوجہ قابل اعتناء نہ سمجھنا انصاف کے خلاف ہے۔ اس مقام کی ایک روایت تو وہ ہے جس میں مباہلہ کے موقع پر حضرت

حسینؑ حضرت فاطمہؑ اور حضرت علیؑ کو بلا کر ساتھ لینے کا ذکر ہے وہ بالکل درست ہے۔ اس روایت سے شیعہ حضرات یہ مطلب اخذ کرتے ہیں کہ نبی اقدس صلی اللہ علیہ وسلم کی صرف ایک حقیقی صاحبزادی تھی اور حقیقت داماد صرف حضرت علیؑ ہی تھے۔ اگر دیگر صاحبزادیاں ہوں یا حضرت علیؑ کے بغیر کوئی اور بھی حقیقی داماد ہوتا تو ان کو بھی اس موقع پر بلا کر ساتھ لیا ہوتا۔

اب یہاں یہ چیز قابل غور ہے کہ شیعہ کے نزدیک واقعہ ہذا (مباہلہ) ۹ھ میں اور ایک قول کے مطابق ۱۰ھ میں پیش آیا تھا۔ چنانچہ تلخیص الشافعی (ص ۳۸۳ اور ص ۴۰۳) طبع جدید فصل فی ان امیر المؤمنین علیہ السلام افضل الصحابۃ میں اسی طرح درج کیا ہے۔ اس واقعہ سے قبل آنجناب صلی اللہ علیہ وسلم کی تینوں صاحبزادیاں اس عالم سے انتقال فرما چکی تھیں۔ اور یہ چیز فریقین کے درمیان مسلمات میں سے ہے کوئی مختلف فیہ چیز نہیں۔

حضرت رقیہؑ سن دو ہجری (جنگ بدر کے موقع پر) میں فوت ہوئیں۔ اور حضرت زینبؑ سن ۸ھ (آٹھ) میں اور حضرت ام کلثومؑ شعبان ۹ھ میں قبل از واقعہ مباہلہ فوت ہو چکی تھیں۔

(جیسا کہ ہر سہ صاحبزادیوں کے حالات میں بیان کیا گیا) اس بنا پر ان صاحبزادیوں کا واقعہ ہذا میں شامل نہ ہونا ایک ظاہر بات ہے۔ لہذا اس موقع پر صرف ایک حضرت فاطمہؑ زندہ تھیں اور انھیں ساتھ لیا گیا۔ نیز یہ چیز بھی قابل لحاظ ہے کہ خواتین میں سے صرف حضرت فاطمہؑ کا روایت میں ذکر کیا جانا اور مردوں میں سے صرف حضرت علی المرتضیٰؑ کا ذکر کیا جانا اور اسی طرح حضرات حسینؑ کے ذکر کیے جانے سے اس واقعہ میں شامل باقی خواتین اور دیگر حضرات کی نفی لازم نہیں آتی دوسرے لفظوں میں روایت مذکورہ میں ان حضرات کا ذکر کیا جانا دیگر حضرات کی نفی کو مستلزم نہیں ہے اور عدم ذکر الشی سے

عدم وجود الشی لازم نہیں آتا۔

چنانچہ اس موقع کی دیگر روایات میں سے ایک روایت یہ ہے کہ :-  
عن جعفر بن محمد عن ابیہ فی ہذہ الایۃ فقل تعالوا  
ندع ابناءنا..... الخ

الایۃ قال فجاء بابی بکرو ولداً و بجمرو ولداً و بثمان  
دولداً و بعلی ولداً ۱۷

مطلب یہ ہے کہ امام جعفر صادق اپنے والد گرامی امام محمد باقر سے ذکر کرتے ہیں۔  
نبی کریم صلی اللہ علیہ وسلم ابوبکر صدیقؓ کو ان کی اولاد سمیت، عمر فاروقؓ کو ان کی اولاد  
سمیت اور عثمان غنیؓ کو ان کی اولاد سمیت اور علی المرتضیٰؓ کو ان کی اولاد سمیت  
(موقعہ مباہلہ پر) بلا کر ساتھ لائے ۱۸

نیز علماء کرام نے یہاں ایک اور روایت حضرت عمرؓ سے نقل کی ہے کہ :-  
عن عمر رضی اللہ عنہ انہ قال النبی صلی اللہ علیہ وسلم  
لولا عنتمہم یا رسول اللہ بید من کنت تأخذ ۱۹ قال صلی  
اللہ علیہ وسلم آخذ بید علیؓ و فاطمہؓ و الحسنؓ  
و الحسینؓ و عائشہؓ و حفصہؓ ۲۰

۱۷ - تفسیر الدرد المنثور للسيوطی ص ۲۰  
۱۸ - تحت الایۃ فقل تعالوا..... الخ

۱۹ - تفسیر روح المعانی ص ۱۹ پارہ سوم تحت الایۃ  
۲۰ - تفسیر الشوکانی ص ۳۳ - ۳۴ - ۳۵ - ۳۶ - ۳۷ - ۳۸ - ۳۹ - ۴۰ - ۴۱ - ۴۲ - ۴۳ - ۴۴ - ۴۵ - ۴۶ - ۴۷ - ۴۸ - ۴۹ - ۵۰ - ۵۱ - ۵۲ - ۵۳ - ۵۴ - ۵۵ - ۵۶ - ۵۷ - ۵۸ - ۵۹ - ۶۰ - ۶۱ - ۶۲ - ۶۳ - ۶۴ - ۶۵ - ۶۶ - ۶۷ - ۶۸ - ۶۹ - ۷۰ - ۷۱ - ۷۲ - ۷۳ - ۷۴ - ۷۵ - ۷۶ - ۷۷ - ۷۸ - ۷۹ - ۸۰ - ۸۱ - ۸۲ - ۸۳ - ۸۴ - ۸۵ - ۸۶ - ۸۷ - ۸۸ - ۸۹ - ۹۰ - ۹۱ - ۹۲ - ۹۳ - ۹۴ - ۹۵ - ۹۶ - ۹۷ - ۹۸ - ۹۹ - ۱۰۰ - ۱۰۱ - ۱۰۲ - ۱۰۳ - ۱۰۴ - ۱۰۵ - ۱۰۶ - ۱۰۷ - ۱۰۸ - ۱۰۹ - ۱۱۰ - ۱۱۱ - ۱۱۲ - ۱۱۳ - ۱۱۴ - ۱۱۵ - ۱۱۶ - ۱۱۷ - ۱۱۸ - ۱۱۹ - ۱۲۰ - ۱۲۱ - ۱۲۲ - ۱۲۳ - ۱۲۴ - ۱۲۵ - ۱۲۶ - ۱۲۷ - ۱۲۸ - ۱۲۹ - ۱۳۰ - ۱۳۱ - ۱۳۲ - ۱۳۳ - ۱۳۴ - ۱۳۵ - ۱۳۶ - ۱۳۷ - ۱۳۸ - ۱۳۹ - ۱۴۰ - ۱۴۱ - ۱۴۲ - ۱۴۳ - ۱۴۴ - ۱۴۵ - ۱۴۶ - ۱۴۷ - ۱۴۸ - ۱۴۹ - ۱۵۰ - ۱۵۱ - ۱۵۲ - ۱۵۳ - ۱۵۴ - ۱۵۵ - ۱۵۶ - ۱۵۷ - ۱۵۸ - ۱۵۹ - ۱۶۰ - ۱۶۱ - ۱۶۲ - ۱۶۳ - ۱۶۴ - ۱۶۵ - ۱۶۶ - ۱۶۷ - ۱۶۸ - ۱۶۹ - ۱۷۰ - ۱۷۱ - ۱۷۲ - ۱۷۳ - ۱۷۴ - ۱۷۵ - ۱۷۶ - ۱۷۷ - ۱۷۸ - ۱۷۹ - ۱۸۰ - ۱۸۱ - ۱۸۲ - ۱۸۳ - ۱۸۴ - ۱۸۵ - ۱۸۶ - ۱۸۷ - ۱۸۸ - ۱۸۹ - ۱۹۰ - ۱۹۱ - ۱۹۲ - ۱۹۳ - ۱۹۴ - ۱۹۵ - ۱۹۶ - ۱۹۷ - ۱۹۸ - ۱۹۹ - ۲۰۰ - ۲۰۱ - ۲۰۲ - ۲۰۳ - ۲۰۴ - ۲۰۵ - ۲۰۶ - ۲۰۷ - ۲۰۸ - ۲۰۹ - ۲۱۰ - ۲۱۱ - ۲۱۲ - ۲۱۳ - ۲۱۴ - ۲۱۵ - ۲۱۶ - ۲۱۷ - ۲۱۸ - ۲۱۹ - ۲۲۰ - ۲۲۱ - ۲۲۲ - ۲۲۳ - ۲۲۴ - ۲۲۵ - ۲۲۶ - ۲۲۷ - ۲۲۸ - ۲۲۹ - ۲۳۰ - ۲۳۱ - ۲۳۲ - ۲۳۳ - ۲۳۴ - ۲۳۵ - ۲۳۶ - ۲۳۷ - ۲۳۸ - ۲۳۹ - ۲۴۰ - ۲۴۱ - ۲۴۲ - ۲۴۳ - ۲۴۴ - ۲۴۵ - ۲۴۶ - ۲۴۷ - ۲۴۸ - ۲۴۹ - ۲۵۰ - ۲۵۱ - ۲۵۲ - ۲۵۳ - ۲۵۴ - ۲۵۵ - ۲۵۶ - ۲۵۷ - ۲۵۸ - ۲۵۹ - ۲۶۰ - ۲۶۱ - ۲۶۲ - ۲۶۳ - ۲۶۴ - ۲۶۵ - ۲۶۶ - ۲۶۷ - ۲۶۸ - ۲۶۹ - ۲۷۰ - ۲۷۱ - ۲۷۲ - ۲۷۳ - ۲۷۴ - ۲۷۵ - ۲۷۶ - ۲۷۷ - ۲۷۸ - ۲۷۹ - ۲۸۰ - ۲۸۱ - ۲۸۲ - ۲۸۳ - ۲۸۴ - ۲۸۵ - ۲۸۶ - ۲۸۷ - ۲۸۸ - ۲۸۹ - ۲۹۰ - ۲۹۱ - ۲۹۲ - ۲۹۳ - ۲۹۴ - ۲۹۵ - ۲۹۶ - ۲۹۷ - ۲۹۸ - ۲۹۹ - ۳۰۰ - ۳۰۱ - ۳۰۲ - ۳۰۳ - ۳۰۴ - ۳۰۵ - ۳۰۶ - ۳۰۷ - ۳۰۸ - ۳۰۹ - ۳۱۰ - ۳۱۱ - ۳۱۲ - ۳۱۳ - ۳۱۴ - ۳۱۵ - ۳۱۶ - ۳۱۷ - ۳۱۸ - ۳۱۹ - ۳۲۰ - ۳۲۱ - ۳۲۲ - ۳۲۳ - ۳۲۴ - ۳۲۵ - ۳۲۶ - ۳۲۷ - ۳۲۸ - ۳۲۹ - ۳۳۰ - ۳۳۱ - ۳۳۲ - ۳۳۳ - ۳۳۴ - ۳۳۵ - ۳۳۶ - ۳۳۷ - ۳۳۸ - ۳۳۹ - ۳۴۰ - ۳۴۱ - ۳۴۲ - ۳۴۳ - ۳۴۴ - ۳۴۵ - ۳۴۶ - ۳۴۷ - ۳۴۸ - ۳۴۹ - ۳۵۰ - ۳۵۱ - ۳۵۲ - ۳۵۳ - ۳۵۴ - ۳۵۵ - ۳۵۶ - ۳۵۷ - ۳۵۸ - ۳۵۹ - ۳۶۰ - ۳۶۱ - ۳۶۲ - ۳۶۳ - ۳۶۴ - ۳۶۵ - ۳۶۶ - ۳۶۷ - ۳۶۸ - ۳۶۹ - ۳۷۰ - ۳۷۱ - ۳۷۲ - ۳۷۳ - ۳۷۴ - ۳۷۵ - ۳۷۶ - ۳۷۷ - ۳۷۸ - ۳۷۹ - ۳۸۰ - ۳۸۱ - ۳۸۲ - ۳۸۳ - ۳۸۴ - ۳۸۵ - ۳۸۶ - ۳۸۷ - ۳۸۸ - ۳۸۹ - ۳۹۰ - ۳۹۱ - ۳۹۲ - ۳۹۳ - ۳۹۴ - ۳۹۵ - ۳۹۶ - ۳۹۷ - ۳۹۸ - ۳۹۹ - ۴۰۰ - ۴۰۱ - ۴۰۲ - ۴۰۳ - ۴۰۴ - ۴۰۵ - ۴۰۶ - ۴۰۷ - ۴۰۸ - ۴۰۹ - ۴۱۰ - ۴۱۱ - ۴۱۲ - ۴۱۳ - ۴۱۴ - ۴۱۵ - ۴۱۶ - ۴۱۷ - ۴۱۸ - ۴۱۹ - ۴۲۰ - ۴۲۱ - ۴۲۲ - ۴۲۳ - ۴۲۴ - ۴۲۵ - ۴۲۶ - ۴۲۷ - ۴۲۸ - ۴۲۹ - ۴۳۰ - ۴۳۱ - ۴۳۲ - ۴۳۳ - ۴۳۴ - ۴۳۵ - ۴۳۶ - ۴۳۷ - ۴۳۸ - ۴۳۹ - ۴۴۰ - ۴۴۱ - ۴۴۲ - ۴۴۳ - ۴۴۴ - ۴۴۵ - ۴۴۶ - ۴۴۷ - ۴۴۸ - ۴۴۹ - ۴۵۰ - ۴۵۱ - ۴۵۲ - ۴۵۳ - ۴۵۴ - ۴۵۵ - ۴۵۶ - ۴۵۷ - ۴۵۸ - ۴۵۹ - ۴۶۰ - ۴۶۱ - ۴۶۲ - ۴۶۳ - ۴۶۴ - ۴۶۵ - ۴۶۶ - ۴۶۷ - ۴۶۸ - ۴۶۹ - ۴۷۰ - ۴۷۱ - ۴۷۲ - ۴۷۳ - ۴۷۴ - ۴۷۵ - ۴۷۶ - ۴۷۷ - ۴۷۸ - ۴۷۹ - ۴۸۰ - ۴۸۱ - ۴۸۲ - ۴۸۳ - ۴۸۴ - ۴۸۵ - ۴۸۶ - ۴۸۷ - ۴۸۸ - ۴۸۹ - ۴۹۰ - ۴۹۱ - ۴۹۲ - ۴۹۳ - ۴۹۴ - ۴۹۵ - ۴۹۶ - ۴۹۷ - ۴۹۸ - ۴۹۹ - ۵۰۰ - ۵۰۱ - ۵۰۲ - ۵۰۳ - ۵۰۴ - ۵۰۵ - ۵۰۶ - ۵۰۷ - ۵۰۸ - ۵۰۹ - ۵۱۰ - ۵۱۱ - ۵۱۲ - ۵۱۳ - ۵۱۴ - ۵۱۵ - ۵۱۶ - ۵۱۷ - ۵۱۸ - ۵۱۹ - ۵۲۰ - ۵۲۱ - ۵۲۲ - ۵۲۳ - ۵۲۴ - ۵۲۵ - ۵۲۶ - ۵۲۷ - ۵۲۸ - ۵۲۹ - ۵۳۰ - ۵۳۱ - ۵۳۲ - ۵۳۳ - ۵۳۴ - ۵۳۵ - ۵۳۶ - ۵۳۷ - ۵۳۸ - ۵۳۹ - ۵۴۰ - ۵۴۱ - ۵۴۲ - ۵۴۳ - ۵۴۴ - ۵۴۵ - ۵۴۶ - ۵۴۷ - ۵۴۸ - ۵۴۹ - ۵۵۰ - ۵۵۱ - ۵۵۲ - ۵۵۳ - ۵۵۴ - ۵۵۵ - ۵۵۶ - ۵۵۷ - ۵۵۸ - ۵۵۹ - ۵۶۰ - ۵۶۱ - ۵۶۲ - ۵۶۳ - ۵۶۴ - ۵۶۵ - ۵۶۶ - ۵۶۷ - ۵۶۸ - ۵۶۹ - ۵۷۰ - ۵۷۱ - ۵۷۲ - ۵۷۳ - ۵۷۴ - ۵۷۵ - ۵۷۶ - ۵۷۷ - ۵۷۸ - ۵۷۹ - ۵۸۰ - ۵۸۱ - ۵۸۲ - ۵۸۳ - ۵۸۴ - ۵۸۵ - ۵۸۶ - ۵۸۷ - ۵۸۸ - ۵۸۹ - ۵۹۰ - ۵۹۱ - ۵۹۲ - ۵۹۳ - ۵۹۴ - ۵۹۵ - ۵۹۶ - ۵۹۷ - ۵۹۸ - ۵۹۹ - ۶۰۰ - ۶۰۱ - ۶۰۲ - ۶۰۳ - ۶۰۴ - ۶۰۵ - ۶۰۶ - ۶۰۷ - ۶۰۸ - ۶۰۹ - ۶۱۰ - ۶۱۱ - ۶۱۲ - ۶۱۳ - ۶۱۴ - ۶۱۵ - ۶۱۶ - ۶۱۷ - ۶۱۸ - ۶۱۹ - ۶۲۰ - ۶۲۱ - ۶۲۲ - ۶۲۳ - ۶۲۴ - ۶۲۵ - ۶۲۶ - ۶۲۷ - ۶۲۸ - ۶۲۹ - ۶۳۰ - ۶۳۱ - ۶۳۲ - ۶۳۳ - ۶۳۴ - ۶۳۵ - ۶۳۶ - ۶۳۷ - ۶۳۸ - ۶۳۹ - ۶۴۰ - ۶۴۱ - ۶۴۲ - ۶۴۳ - ۶۴۴ - ۶۴۵ - ۶۴۶ - ۶۴۷ - ۶۴۸ - ۶۴۹ - ۶۵۰ - ۶۵۱ - ۶۵۲ - ۶۵۳ - ۶۵۴ - ۶۵۵ - ۶۵۶ - ۶۵۷ - ۶۵۸ - ۶۵۹ - ۶۶۰ - ۶۶۱ - ۶۶۲ - ۶۶۳ - ۶۶۴ - ۶۶۵ - ۶۶۶ - ۶۶۷ - ۶۶۸ - ۶۶۹ - ۶۷۰ - ۶۷۱ - ۶۷۲ - ۶۷۳ - ۶۷۴ - ۶۷۵ - ۶۷۶ - ۶۷۷ - ۶۷۸ - ۶۷۹ - ۶۸۰ - ۶۸۱ - ۶۸۲ - ۶۸۳ - ۶۸۴ - ۶۸۵ - ۶۸۶ - ۶۸۷ - ۶۸۸ - ۶۸۹ - ۶۹۰ - ۶۹۱ - ۶۹۲ - ۶۹۳ - ۶۹۴ - ۶۹۵ - ۶۹۶ - ۶۹۷ - ۶۹۸ - ۶۹۹ - ۷۰۰ - ۷۰۱ - ۷۰۲ - ۷۰۳ - ۷۰۴ - ۷۰۵ - ۷۰۶ - ۷۰۷ - ۷۰۸ - ۷۰۹ - ۷۱۰ - ۷۱۱ - ۷۱۲ - ۷۱۳ - ۷۱۴ - ۷۱۵ - ۷۱۶ - ۷۱۷ - ۷۱۸ - ۷۱۹ - ۷۲۰ - ۷۲۱ - ۷۲۲ - ۷۲۳ - ۷۲۴ - ۷۲۵ - ۷۲۶ - ۷۲۷ - ۷۲۸ - ۷۲۹ - ۷۳۰ - ۷۳۱ - ۷۳۲ - ۷۳۳ - ۷۳۴ - ۷۳۵ - ۷۳۶ - ۷۳۷ - ۷۳۸ - ۷۳۹ - ۷۴۰ - ۷۴۱ - ۷۴۲ - ۷۴۳ - ۷۴۴ - ۷۴۵ - ۷۴۶ - ۷۴۷ - ۷۴۸ - ۷۴۹ - ۷۵۰ - ۷۵۱ - ۷۵۲ - ۷۵۳ - ۷۵۴ - ۷۵۵ - ۷۵۶ - ۷۵۷ - ۷۵۸ - ۷۵۹ - ۷۶۰ - ۷۶۱ - ۷۶۲ - ۷۶۳ - ۷۶۴ - ۷۶۵ - ۷۶۶ - ۷۶۷ - ۷۶۸ - ۷۶۹ - ۷۷۰ - ۷۷۱ - ۷۷۲ - ۷۷۳ - ۷۷۴ - ۷۷۵ - ۷۷۶ - ۷۷۷ - ۷۷۸ - ۷۷۹ - ۷۸۰ - ۷۸۱ - ۷۸۲ - ۷۸۳ - ۷۸۴ - ۷۸۵ - ۷۸۶ - ۷۸۷ - ۷۸۸ - ۷۸۹ - ۷۹۰ - ۷۹۱ - ۷۹۲ - ۷۹۳ - ۷۹۴ - ۷۹۵ - ۷۹۶ - ۷۹۷ - ۷۹۸ - ۷۹۹ - ۸۰۰ - ۸۰۱ - ۸۰۲ - ۸۰۳ - ۸۰۴ - ۸۰۵ - ۸۰۶ - ۸۰۷ - ۸۰۸ - ۸۰۹ - ۸۱۰ - ۸۱۱ - ۸۱۲ - ۸۱۳ - ۸۱۴ - ۸۱۵ - ۸۱۶ - ۸۱۷ - ۸۱۸ - ۸۱۹ - ۸۲۰ - ۸۲۱ - ۸۲۲ - ۸۲۳ - ۸۲۴ - ۸۲۵ - ۸۲۶ - ۸۲۷ - ۸۲۸ - ۸۲۹ - ۸۳۰ - ۸۳۱ - ۸۳۲ - ۸۳۳ - ۸۳۴ - ۸۳۵ - ۸۳۶ - ۸۳۷ - ۸۳۸ - ۸۳۹ - ۸۴۰ - ۸۴۱ - ۸۴۲ - ۸۴۳ - ۸۴۴ - ۸۴۵ - ۸۴۶ - ۸۴۷ - ۸۴۸ - ۸۴۹ - ۸۵۰ - ۸۵۱ - ۸۵۲ - ۸۵۳ - ۸۵۴ - ۸۵۵ - ۸۵۶ - ۸۵۷ - ۸۵۸ - ۸۵۹ - ۸۶۰ - ۸۶۱ - ۸۶۲ - ۸۶۳ - ۸۶۴ - ۸۶۵ - ۸۶۶ - ۸۶۷ - ۸۶۸ - ۸۶۹ - ۸۷۰ - ۸۷۱ - ۸۷۲ - ۸۷۳ - ۸۷۴ - ۸۷۵ - ۸۷۶ - ۸۷۷ - ۸۷۸ - ۸۷۹ - ۸۸۰ - ۸۸۱ - ۸۸۲ - ۸۸۳ - ۸۸۴ - ۸۸۵ - ۸۸۶ - ۸۸۷ - ۸۸۸ - ۸۸۹ - ۸۹۰ - ۸۹۱ - ۸۹۲ - ۸۹۳ - ۸۹۴ - ۸۹۵ - ۸۹۶ - ۸۹۷ - ۸۹۸ - ۸۹۹ - ۹۰۰ - ۹۰۱ - ۹۰۲ - ۹۰۳ - ۹۰۴ - ۹۰۵ - ۹۰۶ - ۹۰۷ - ۹۰۸ - ۹۰۹ - ۹۱۰ - ۹۱۱ - ۹۱۲ - ۹۱۳ - ۹۱۴ - ۹۱۵ - ۹۱۶ - ۹۱۷ - ۹۱۸ - ۹۱۹ - ۹۲۰ - ۹۲۱ - ۹۲۲ - ۹۲۳ - ۹۲۴ - ۹۲۵ - ۹۲۶ - ۹۲۷ - ۹۲۸ - ۹۲۹ - ۹۳۰ - ۹۳۱ - ۹۳۲ - ۹۳۳ - ۹۳۴ - ۹۳۵ - ۹۳۶ - ۹۳۷ - ۹۳۸ - ۹۳۹ - ۹۴۰ - ۹۴۱ - ۹۴۲ - ۹۴۳ - ۹۴۴ - ۹۴۵ - ۹۴۶ - ۹۴۷ - ۹۴۸ - ۹۴۹ - ۹۵۰ - ۹۵۱ - ۹۵۲ - ۹۵۳ - ۹۵۴ - ۹۵۵ - ۹۵۶ - ۹۵۷ - ۹۵۸ - ۹۵۹ - ۹۶۰ - ۹۶۱ - ۹۶۲ - ۹۶۳ - ۹۶۴ - ۹۶۵ - ۹۶۶ - ۹۶۷ - ۹۶۸ - ۹۶۹ - ۹۷۰ - ۹۷۱ - ۹۷۲ - ۹۷۳ - ۹۷۴ - ۹۷۵ - ۹۷۶ - ۹۷۷ - ۹۷۸ - ۹۷۹ - ۹۸۰ - ۹۸۱ - ۹۸۲ - ۹۸۳ - ۹۸۴ - ۹۸۵ - ۹۸۶ - ۹۸۷ - ۹۸۸ - ۹۸۹ - ۹۹۰ - ۹۹۱ - ۹۹۲ - ۹۹۳ - ۹۹۴ - ۹۹۵ - ۹۹۶ - ۹۹۷ - ۹۹۸ - ۹۹۹ - ۱۰۰۰ - ۱۰۰۱ - ۱۰۰۲ - ۱۰۰۳ - ۱۰۰۴ - ۱۰۰۵ - ۱۰۰۶ - ۱۰۰۷ - ۱۰۰۸ - ۱۰۰۹ - ۱۰۱۰ - ۱۰۱۱ - ۱۰۱۲ - ۱۰۱۳ - ۱۰۱۴ - ۱۰۱۵ - ۱۰۱۶ - ۱۰۱۷ - ۱۰۱۸ - ۱۰۱۹ - ۱۰۲۰ - ۱۰۲۱ - ۱۰۲۲ - ۱۰۲۳ - ۱۰۲۴ - ۱۰۲۵ - ۱۰۲۶ - ۱۰۲۷ - ۱۰۲۸ - ۱۰۲۹ - ۱۰۳۰ - ۱۰۳۱ - ۱۰۳۲ - ۱۰۳۳ - ۱۰۳۴ - ۱۰۳۵ - ۱۰۳۶ - ۱۰۳۷ - ۱۰۳۸ - ۱۰۳۹ - ۱۰۴۰ - ۱۰۴۱ - ۱۰۴۲ - ۱۰۴۳ - ۱۰۴۴ - ۱۰۴۵ - ۱۰۴۶ - ۱۰۴۷ - ۱۰۴۸ - ۱۰۴۹ - ۱۰۵۰ - ۱۰۵۱ - ۱۰۵۲ - ۱۰۵۳ - ۱۰۵۴ - ۱۰۵۵ - ۱۰۵۶ - ۱۰۵۷ - ۱۰۵۸ - ۱۰۵۹ - ۱۰۶۰ - ۱۰۶۱ - ۱۰۶۲ - ۱۰۶۳ - ۱۰۶۴ - ۱۰۶۵ - ۱۰۶۶ - ۱۰۶۷ - ۱۰۶۸ - ۱۰۶۹ - ۱۰۷۰ - ۱۰۷۱ - ۱۰۷۲ - ۱۰۷۳ - ۱۰۷۴ - ۱۰۷۵ - ۱۰۷۶ - ۱۰۷۷ - ۱۰۷۸ - ۱۰۷۹ - ۱۰۸۰ - ۱۰۸۱ - ۱۰۸۲ - ۱۰۸۳ - ۱۰۸۴ - ۱۰۸۵ - ۱۰۸۶ - ۱۰۸۷ - ۱۰۸۸ - ۱۰۸۹ - ۱۰۹۰ - ۱۰۹۱ - ۱۰۹۲ - ۱۰۹۳ - ۱۰۹۴ - ۱۰۹۵ - ۱۰۹۶ - ۱۰۹۷ - ۱۰۹۸ - ۱۰۹۹ - ۱۱۰۰ - ۱۱۰۱ - ۱۱۰۲ - ۱۱۰۳ - ۱۱۰۴ - ۱۱۰۵ - ۱۱۰۶ - ۱۱۰۷ - ۱۱۰۸ - ۱۱۰۹ - ۱۱۱۰ - ۱۱۱۱ - ۱۱۱۲ - ۱۱۱۳ - ۱۱۱۴ - ۱۱۱۵ - ۱۱۱۶ - ۱۱۱۷ - ۱۱۱۸ - ۱۱۱۹ - ۱۱۲۰ - ۱۱۲۱ - ۱۱۲۲ - ۱۱۲۳ - ۱۱۲۴ - ۱۱۲۵ - ۱۱۲۶ - ۱۱۲۷ - ۱۱۲۸ - ۱۱۲۹ - ۱۱۳۰ - ۱۱۳۱ - ۱۱۳۲ - ۱۱۳۳ - ۱۱۳۴ - ۱۱۳۵ - ۱۱۳۶ - ۱۱۳۷ - ۱۱۳۸ - ۱۱۳۹ - ۱۱۴۰ - ۱۱۴۱ - ۱۱۴۲ - ۱۱۴۳ - ۱۱۴۴ - ۱۱۴۵ - ۱۱۴۶ - ۱۱۴۷ - ۱۱۴۸ - ۱۱۴۹ - ۱۱۵۰ - ۱۱۵۱ - ۱۱۵۲ - ۱۱۵۳ - ۱۱۵۴ - ۱۱۵۵ - ۱۱۵۶ - ۱۱۵۷ - ۱۱۵۸ - ۱۱۵۹ - ۱۱۶۰ - ۱۱۶۱ - ۱۱۶۲ - ۱۱۶۳ - ۱۱۶۴ - ۱۱۶۵ - ۱۱۶۶ - ۱۱۶۷ - ۱۱۶۸ - ۱۱۶۹ - ۱۱۷۰ - ۱۱۷۱ - ۱۱۷۲ - ۱۱۷۳ - ۱۱۷۴ - ۱۱۷۵ - ۱۱۷۶ - ۱۱۷۷ - ۱۱۷۸ - ۱۱۷۹ - ۱۱۸۰ - ۱۱۸۱ - ۱۱۸۲ - ۱۱۸۳ - ۱۱۸۴ - ۱۱۸۵ - ۱۱۸۶ - ۱۱۸۷ - ۱۱۸۸ - ۱۱۸۹ - ۱۱۹۰ - ۱۱۹۱ - ۱۱۹۲ - ۱۱۹۳ - ۱۱۹۴ - ۱۱۹۵ - ۱۱۹۶ - ۱۱۹۷ - ۱۱۹۸ - ۱۱۹۹ - ۱۲۰۰ - ۱۲۰۱ - ۱۲۰۲ - ۱۲۰۳ - ۱۲۰۴ - ۱۲۰۵ - ۱۲۰۶ - ۱۲۰۷ - ۱۲۰۸ - ۱۲۰۹ - ۱۲۱۰ - ۱۲۱۱ - ۱۲۱۲ - ۱۲۱۳ - ۱۲۱۴ - ۱۲۱۵ - ۱۲۱۶ - ۱۲۱۷ - ۱۲۱۸ - ۱۲۱۹ - ۱۲۲۰ - ۱۲۲۱ - ۱۲۲۲ - ۱۲۲۳ - ۱۲۲۴ - ۱۲۲۵ - ۱۲۲۶ - ۱۲۲۷ - ۱۲۲۸ - ۱۲۲۹ - ۱۲۳۰ - ۱۲۳۱ - ۱۲۳۲ - ۱۲۳۳ - ۱۲۳۴ - ۱۲۳۵ - ۱۲۳۶ - ۱۲۳۷ - ۱۲۳۸ - ۱۲۳۹ - ۱۲۴۰ - ۱۲۴۱ - ۱۲۴۲ - ۱۲۴۳ - ۱۲۴۴ - ۱۲۴۵ - ۱۲۴۶ - ۱۲۴۷ - ۱۲۴۸ - ۱۲۴۹ - ۱۲۵۰ - ۱۲۵۱ - ۱۲۵۲ - ۱۲۵۳ - ۱۲۵۴ - ۱۲۵۵ - ۱۲۵۶ - ۱۲۵۷ - ۱۲۵۸ - ۱۲۵۹ - ۱۲۶۰ - ۱۲۶۱ - ۱۲۶۲ - ۱۲۶۳ - ۱۲۶۴ - ۱۲۶۵ - ۱۲۶۶ - ۱۲۶۷ - ۱۲۶۸ - ۱۲۶۹ - ۱۲۷۰ - ۱۲۷۱ - ۱۲۷۲ - ۱۲۷۳ - ۱۲۷۴ - ۱۲۷۵ - ۱۲۷۶ - ۱۲۷۷ - ۱۲۷۸ - ۱۲۷۹ - ۱۲۸۰ - ۱۲۸۱ - ۱۲۸۲ - ۱۲۸۳ - ۱۲۸۴ - ۱۲۸۵ - ۱۲۸۶ - ۱۲۸۷ - ۱۲۸۸ - ۱۲۸۹ - ۱۲۹۰ - ۱۲۹۱ - ۱۲۹۲ - ۱۲۹۳ - ۱۲۹۴ - ۱۲۹۵ - ۱۲۹۶ - ۱۲۹۷ - ۱۲۹۸ - ۱۲۹۹ - ۱۳۰۰ - ۱۳۰۱ - ۱۳۰۲ - ۱۳۰۳ - ۱۳۰۴ - ۱۳۰۵ - ۱۳۰۶ - ۱۳۰۷ - ۱۳۰۸ - ۱۳۰۹ - ۱۳۱۰ - ۱۳۱۱ - ۱۳۱۲ - ۱۳۱۳ - ۱۳۱۴ - ۱۳۱۵ - ۱۳۱۶ - ۱۳۱۷ - ۱۳۱۸ - ۱۳۱۹ - ۱۳۲۰ - ۱۳۲۱ - ۱۳۲۲ - ۱۳۲۳ - ۱۳۲۴ - ۱۳۲۵ - ۱۳۲۶ - ۱۳۲۷ - ۱۳۲۸ - ۱۳۲۹ - ۱۳۳۰ - ۱۳۳۱ - ۱۳۳۲ - ۱۳۳۳ - ۱۳۳۴ - ۱۳۳۵ - ۱۳۳۶ - ۱۳۳۷ - ۱۳۳۸ - ۱۳۳۹ - ۱۳۴۰ - ۱۳۴۱ - ۱۳۴۲ - ۱۳۴۳ - ۱۳۴۴ - ۱۳۴۵ - ۱۳۴۶ - ۱۳۴۷ - ۱۳۴۸ - ۱۳۴۹ - ۱۳۵۰ - ۱۳۵۱ - ۱۳۵۲ - ۱۳۵۳ - ۱۳۵۴ - ۱۳۵۵ - ۱۳۵۶ - ۱۳۵۷ - ۱۳۵۸ - ۱۳۵۹ - ۱۳۶۰ - ۱۳۶۱ - ۱۳۶۲ - ۱۳۶۳ - ۱۳۶۴ - ۱۳۶۵ - ۱۳۶۶ - ۱۳۶۷ - ۱۳۶۸ - ۱۳۶۹ - ۱۳۷۰ - ۱۳۷۱ - ۱۳۷۲ - ۱۳۷۳ - ۱۳۷۴ - ۱۳۷۵ - ۱۳۷۶ - ۱۳۷۷ - ۱۳۷۸ - ۱۳۷۹ - ۱۳۸۰ - ۱۳۸۱ - ۱۳۸۲ - ۱۳۸۳ - ۱۳۸۴ - ۱۳۸۵ - ۱۳۸۶ - ۱۳۸۷ - ۱۳۸۸ - ۱۳۸۹ - ۱۳۹۰ - ۱۳۹۱ - ۱۳۹۲ - ۱۳۹۳ - ۱۳۹۴ - ۱۳۹۵ - ۱۳۹۶ - ۱۳۹۷ - ۱۳۹۸ - ۱۳۹۹ - ۱۴۰۰ - ۱۴۰۱ - ۱۴۰۲ - ۱۴۰۳ - ۱۴۰۴ - ۱۴۰۵ - ۱۴۰۶ -

اس روایت کا مفہوم یہ ہے کہ ایک دفعہ حضرت عمر رضی اللہ تعالیٰ عنہ نے نبی اقدس صلی اللہ علیہ وسلم کی خدمت میں عرض کیا کہ اگر آنجناب (نجران والوں کے ساتھ) مباہلہ کرتے اور بددعا فرماتے تو آپ کن کن لوگوں کا ہاتھ پکڑ کر مباہلہ کی بددعا فرماتے؟ تو آنجناب نے فرمایا کہ میں علیؑ، فاطمہؑ، حسنؑ، حسینؑ، عائشہؑ اور حفصہؑ کا ہاتھ پکڑ کر مباہلہ کرتا۔

مندرجات بالا کی روشنی میں یہ واضح ہوا کہ :-

۱۔ حضرت علیؑ کے علاوہ حضرت ابو بکرؓ، حضرت عمرؓ اور حضرت عثمانؓ تینوں حضرات کو بھی اس موقع پر مع ان کی اولاد کے بلا لیا گیا تھا۔ اور مباہلہ کی تیاری میں یہ تمام حضرات مدعو تھے۔ اگر مباہلہ کا عملی اقدام ہوتا تو حضرت علیؑ اور ان کی اولاد کے ساتھ ساتھ یہ تینوں حضرات بھی مع اولاد کے شامل کیے جاتے۔

۲۔ اسی طرح خواتین میں سے حضرت فاطمہؑ کے علاوہ حضرت عائشہؑ اور حضرت حفصہؑ کو بھی اس موقع پر شامل کیا جانا منظور خاطر تھا اور اگر مباہلہ کا عملی اقدام ہوتا تو حضرت عائشہؑ اور حضرت حفصہؑ کو بھی ساتھ لیا جاتا۔

معلوم ہوا کہ واقعہ مباہلہ میں شیعہ صاحبان نے جو ایک آدھ روایت کو سامنے رکھ کر تخصّصات قائم کئے ہیں وہ بالکل بے جا ہیں اور اس سے آنجناب صلی اللہ علیہ وسلم کی صرف ایک صاحبزادی ہونے یا صرف ایک حقیقی داماد ہونے کا جو استنباط کیا ہے وہ کسی پہلو سے درست نہیں ہے اس کو غلو عقیدت کا ہی نتیجہ کہا جاسکتا ہے اور بس۔

اس دور کے شیعہ حضرات نے واقعہ مباہلہ سے آنجناب صلی اللہ علیہ وسلم کی صرف ایک حقیقی صاحبزادی ہونے پر استدلال کیا ہے اور ہم نے اس

خلافت بلا فصل پر  
شیعہ کا استدلال

استدلال کی خفت اور کمزوری سطور گزشتہ میں واضح طور پر بیان کر دی ہے۔ اور شیعہ کے سابق علماء اس واقعہ سے حضرت علی المرتضیٰ کی خلافت بلا فصل پر استدلال کرتے رہے ہیں۔ حالانکہ وہ بھی اپنی جگہ بے جا اور غیر منوروں استدلال ہے۔ اور کچھ وزنی نہیں۔ دھریہ ہے کہ:-

(۱) آیت مباہلہ میں تو مسئلہ خلافت کا ذکر تک موجود نہیں اور روایت مباہلہ میں بھی مسئلہ خلافت کے متعلق کلام نہیں پایا گیا وہاں اس کا فقدان ہے نیز یہ بات بھی ہے کہ آیت مباہلہ یا روایت مباہلہ سے خود حضرت علیؑ نے نہ اپنی خلافت بلا فصل پر استدلال کیا ہے اور نہ ہی کبھی اس کا دعویٰ کیا ہے۔

البتہ یہ بات کہی جاسکتی ہے کہ نبی کریم صلی اللہ علیہ وسلم نے مباہلہ کی تیاری میں حضرت علی المرتضیٰؑ اور ان کے صاحبزادوںؑ اور حضرت فاطمہ الزہراءؑ کو مدعو کرنے کی عزت بخشی اور یہ اعزاز اپنی جگہ فضیلت کی چیز ہے جس کے ہم قائل ہیں اور ساتھ ہی ساتھ دیگر روایات کی رو سے (جن کا ذکر اوپر گزر چکا ہے) حضرات خلفائے ثلاثہؑ حضرت عائشہ صدیقہؓ اور حضرت حفصہؓ (امہات المؤمنین) بھی اسی شرف دعوت سے مشرف ہوئے تھے لہذا ان تمام حضرات کا احترام اور شرف بھی لائق لحاظ اور قابل قدر ہے۔

(۲) اگر آیت مباہلہ کے لفظ ”انفسنا“ سے بقول شیعہ حضرت علی المرتضیٰ کی ذات مراد لی جائے اور نفس رسولؐ قرار دیا جائے اور رسول اللہ کی جمیع صفات نبوت میں حضرت علیؑ کے لئے مساوات تسلیم کی جائے تو حضرت علیؑ کو نبوت و رسالت ختم نبوت اور بعثت الی کافۃ الخلق وغیرہ وغیرہ صفات سے متصف تسلیم کرنا پڑے گا اور یہ بالکل باطل اور خلاف واقعہ ہے۔

بصورت دیگر حضرت علی المرتضیٰؑ کی آنجناب صلی اللہ علیہ وسلم کی بعض صفات

میں مسادات تسلیم کی جائے تو کوئی مفید ہی نہیں اور نہ ہی اس سے اصل مقصد کا اثبات ہو سکتا ہے۔

اسی طرح اگر بالفرض آیت مباہلہ کو حضرت علی المرتضیٰ کی خلافت و امامت کی دلیل قرار دیا جائے تو یہ لازم آئے گا کہ حضرت علیؑ نبی اقدس صلی اللہ علیہ وسلم کی حیات مبارک میں ہی آنحضرتؐ کے خلیفہ ہوں اور یہ بھی صحیح نہیں اور واقعات کے خلاف ہے۔

پس آیت مذکورہ میں لفظ ”انفسنا“ سے اہل قرابت ہم نسب ”ہم ملت“ اور اپنی جماعت کے افراد مراد ہیں جیسا کہ قرآن مجید کی دیگر آیات مبارکہ مثلاً ”ولا تخرجون انفسکم من دیارکم“۔ ”ثم انتم هولاء تقتلون انفسکم“۔ اور ”ولا تلمزوا انفسکم وغیرہ وغیرہ آیات میں ”انفس“ کا مفہوم مراد اہل قرابت اہل دین، اور اپنی جماعت کے لوگ ہیں۔

فلہذا آیت مباہلہ کا مطلق خلافت سے کوئی تعلق نہیں چرچا کیلئے اسے خلافت بلا فصل کی دلیل قرار دیا جائے۔ اور اسی طرح حضرت علی المرتضیٰ رضی اللہ عنہ کی خلافت بلا فصل کا استدلال آیت مباہلہ سے کسی پہلو سے درست نہ ہوا۔ اور علمی اصطلاح میں یہ دلیل اپنے مدعی کو ثابت نہیں کر سکی۔ فلہذا یہاں تقریب تمام نہیں۔

## وہم (سابع)

اس دور میں ہوائے نفس غالب ہونے کی وجہ سے لوگ مسلمات اور حقائق کے انکار پر کمر بستہ ہو گئے ہیں اور کتاب و سنت اور اسلامی سیرت و تاریخ کے برخلاف کرنے میں کچھ حجاب محسوس نہیں کرتے۔

چنانچہ آجکل یہ چیز بڑی شد و مد سے پیش کی جا رہی ہے کہ نبی اللہ صلی اللہ علیہ وسلم کی ایک صاحبزادی حضرت فاطمہؑ ہیں اور آنجناب صلی اللہ علیہ وسلم کی دیگر صاحبزادیوں کے دختران نبیؐ ہونے کی نفی کی جا رہی ہے۔

### معتز ضہین کا استدلال

چونکہ حضرت فاطمہؑ کے فضائل و مناقب کثرت سے مختلف کتب میں پائے جاتے ہیں اور دیگر صاحبزادیوں کے حالات و فضائل سے کتابوں کے سفات کو رے نظر آتے ہیں۔ اس لئے یہ چیز حضرت فاطمہؑ کے ایک ہی دختر نبویؐ ہونے کی دلیل ہے۔۔۔۔۔ اور زینبؑ رقیہؑ اور ام کلثومؑ صلیبی و نسبی دختران نبویؐ نہیں ہیں بلکہ نبیؐ کی ”روایتی“ اور رواجی بیٹیاں ہیں۔

مطلب یہ ہے کہ کثرت فضائل فاطمہؑ و عدت بنت النبیؐ ہونے کی دلیل ہے دیگر دختران کی کوئی فضیلت نہیں پائی جاتی لہذا وہ دختران نبیؐ نہیں ہیں۔

## دفع دوم

مذکورہ بالا وہم کے ازالہ کے لئے درج ذیل چیزوں پر نظر فرمادیں معترضین کے استدلال کی سبکی معلوم ہو جائے گی۔

۱۔ ناظرین کرام پر واضح ہے کہ ہم نے قبل ازیں ہر ایک صاحبزادی کے سوانح حیات تفصیل کے ساتھ پیش کر دیئے ہیں ان میں ہر سہ صاحبزادیوں حضرت زینبؓ حضرت رقیہؓ اور حضرت ام کلثومؓ رضی اللہ تعالیٰ عنہن کے احوال زندگی کے ہر پہلو کو بیان کیا ہے اس میں ان کے فضائل و کمالات پوری طرح آگئے ہیں۔ اگر اطمینان خاطر مقصود ہو تو ایک دفعہ ان صاحبزادیوں کے سوانح کی فہرست مضامین پر ہی نظر کر لیں۔ تو آپ پر معترض احباب کی غلط بیانی اور دروغ گوئی کا اندازہ ہو جائے گا۔

ہم نے ان صاحبزادیوں کے سوانح حیات میں پیدائش سے وفات تک کے احوال کو شیعہ و سنی کتب سے نقل کیا ہے۔ اب یہاں گذشتہ چیزوں کے دوہرانے کی مزید حاجت نہیں۔ سابقہ تحریر کے وہ حالات ہی اس چیز پر کافی شاہد ہیں۔ اور معترض صاحب کی دروغ بیانی پر گواہ ہیں

۲۔ ایک شخصیت کی "کثرت فضیلت" سے دوسروں کے نسب کی نفی نہیں کی جاسکتی۔ مثال کے طور پر حضرت علی المرتضیٰؓ کے فضائل کثرت سے دستیاب ہوتے ہیں لیکن ان کے بھائیوں حضرت جعفرؓ اور حضرت "عقیل" کے فضائل نسبتاً کم ملتے ہیں اب کوئی شخص حضرت علیؓ کے برادران مذکور کی اس نفی کر دے کہ ان کے فضائل کم دستیاب ہوتے ہیں اور حضرت علیؓ کے فضائل کثرت سے ملتے ہیں اور وہ اس چیز کو دوسرے برادران کی نفی پر دلیل بنا دے تو یہ طریق استدلال درست نہ ہوگا۔



اسی طرح حضرت داؤد علیہ السلام کے بہت سے بیٹے تھے۔ فضائل کثیرہ صرف حضرت سلیمان علیہ السلام کے پائے جاتے ہیں۔ نیز حضرت یعقوب علیہ السلام کے بارہ عدد بیٹے مشہور ہیں لیکن فضائل کثیرہ صرف حضرت یوسف علیہ السلام کے دستیاب ہوتے ہیں، باقی فرزندوں کی ان حالات میں نفی کر دینا درست نہیں ہے۔ ٹھیک اسی طرح نبی کریم صلی اللہ علیہ وسلم کی صاحبزادیوں کا معاملہ ہے۔

اسی طرح حضرت فاطمہؓ کے فضائل اگر زیادہ پائے جاتے ہیں اور ان کی دوسری بہنوں کے فضائل نسبتاً کم دستیاب ہیں تو اس سے حضرت زینبؓ حضرت رقیہؓ اور حضرت ام کلثومؓ کے نسب کی نفی کرنا اور فضائل کی کمی بیشی کو نسب کی نفی کے لئے دلیل بنانا ہرگز درست نہیں۔ مختصر یہ ہے کہ عدم کثرت فضائل سے عدم نسب و نفی نسل کا قاعدہ تجویز کر لینا عقلاً و نقلاً صحیح نہیں ہے۔

۲۔ نیز یہ چیز بھی قابل غور ہے کہ نبی اقدس صلی اللہ علیہ وسلم کے آخری ایام میں حضرت فاطمہؓ آنجنابؐ کی اولاد شریف میں سے اکیلی رہ گئی تھیں۔ حضرت خدیجہ الکبریٰؓ (سگی ماں) بھی بہت پہلے فوت ہو چکی تھیں اور آپؐ کی کوئی خالہ بھی زندہ موجود نہ تھیں۔ حضرت فاطمہؓ کی سگی بہنیں حضرت زینبؓ حضرت رقیہؓ اور حضرت ام کلثومؓ بھی یکے بعد دیگرے داغ مفارقت دے چکی تھیں۔ اب آنجناب صلی اللہ علیہ وسلم کی اولاد میں سے آپؐ کی تو جہات کریمانہ کا واحد مرکز صرف حضرت فاطمہؓ تھیں اور حضرت فاطمہؓ کی رعایت ملحوظ خاطر رہتی تھیں۔

عموماً اس دور میں سردارِ دو عالم صلی اللہ علیہ وسلم نے حضرت فاطمہ کے متعلق متعدد فضائل کی چیزیں بیان فرمائی ہیں۔ جو صحیح روایات میں مذکور

ہیں وہ اپنی جگہ درست ہیں۔

لیکن یہاں سے حضرت فاطمہؓ کی دیگر بہنوں کے نسب و صلبی ہونے کی نفی کرنا نہایت قبیح امر ہے اور ان ہر سہ صاحبزادیوں کو ”روایتی بیٹیاں“ اور ”رواجی بیٹیاں“ کہنا، آنجناب صلی اللہ علیہ وسلم کی اولاد شریف کی (معاذ اللہ) تہقیر و تذلیل ہے جو کسی مسلمان کے لئے ہرگز درست نہیں۔

نیز یہ چیز آنجناب صلی اللہ علیہ وسلم اور حضرت فاطمہؓ کی ایذائے روحانی کا باعث بھی ہے یہ ان حضرات کے حق میں پسندیدہ طریق نہیں ہے نہ یہ حضرت فاطمہؓ کی خیر خواہی ہے نہ سردارِ دو عالم صلعم کی۔

---

## دھم ۸ ثامن

متر عرض احباب نے سردارِ دو عالم صلی اللہ علیہ وسلم کی ایک صاحبزادی ثبات کرنے کے لئے ایک روایت تفسیر الدر المنثور سے نقل کی ہے اور اسے ایک صاحبزادی ہونے پر کھلا ہوا آسمانی ثبوت تجویز کیا ہے۔

اس روایت کے راوی ”فرقد السبنجی“ ہیں اور ابن ابی حاتم نے اسے تخریج کیا ہے۔ فرقد السبنجی کہتے ہیں کہ حضرت عیسیٰ علیہ السلام کی طرف وحی انجیل میں ہوئی تھی اور اس روایت میں ہے کہ آنحضرتؐ کی نسل ایک مبارک زوجہ سے ہوگی اس کے لئے ایک بیٹی ہوگی پھر اس بیٹی کے لئے دو بیٹے ہونگے اور اس روایت میں آخری نبیؐ کی ایک دختر کا ذکر ہے پس ایک بنت رسولؐ ہونا یہاں سے معلوم ہو گیا یہ ایک کھلا ہوا آسمانی ثبوت ہے۔

## دفع دھم

اس دھم کے ازالہ کے لئے مندرجہ ذیل معروضات پر توجہ فرمائیں :-

①

اہل علم حضرات پر خواب واضح ہے کہ تفسیر الدر المنثور میں ہر قسم کی

روایات فراہم کر دی گئی ہیں۔ اور عموماً ان کی صحت و سقم پر صاحب کتاب کچھ کلام نہیں فرماتے۔ علامہ السیوطی روایت کے تخریج کرنے والے محدث اور راوی کا نام ذکر کرنے پر ہی اکتفا کر کے اپنی ذمہ داری سے سبکدوش ہو جاتے ہو جاتے ہیں۔ مقصد یہ ہوتا ہے کہ ناظرین خود صاحب تخریج اور راوی کی طرف رجوع کر کے روایت کی صحت یا عدم صحت پر نظر کر لیں اور اس کے درجہ قبولیت کا اندازہ کر لیں۔

## ۲

روایت مذکورہ بالا کا راوی "فرقد السبخی البصری" (ابن یعقوب) ہے اسکے متعلق علماء نے مندرجہ ذیل کلام کیا ہے جس سے اس راوی کی حیثیت واضح ہو جاتی ہے۔ اور اس کا لائق اعتبار و اعتماد نہ ہونا ظاہر ہوتا ہے۔

۱۔ ابن ابی حاتم رازی (صاحب تخریج روایت ہذا) کہتے ہیں کہ فرقد السبخی صاحب حدیث نہیں یعنی محدثین میں اس کا کوئی مقام نہیں..... یہ معروف روایات کے مقابلے میں منکر روایات لاتا ہے..... مقام حدیث میں ضعیف ہے قوی نہیں ہے۔

۲۔ طبقات ابن سعد میں لکھا ہے کہ یہ شخص حدیث میں ضعیف ہے اور منکر روایات لاتا ہے اور صاحب حدیث نہیں ہے۔

۱۔ کتاب الجرح والتعديل ۸۲-۸۱ قسم دوم جلد ۳  
 لابن ابی حاتم الرازی۔ تحت فرقد السبخی۔  
 ۲۔ طبقات ابن سعد ۱۱۱ قسم ثانی  
 تحت فرقد ابن یعقوب السبخی۔

۳۔ تقریب میں ابن حجر عسقلانی فرماتے ہیں کہ فرقہ حدیث میں کمزور ہے اور کثیر الخطا ہے ۱۷

۴۔ تہذیب میں ہے کہ فرقہ حدیث میں ”لا شیئ“ ہے اس کی حدیث میں مناکیر ہوتے ہیں..... اور یہ شخص احکام اور سنن میں حجت نہیں۔..... اور فرقہ مرسل روایت کو مرفوع بنا دیتا تھا اور موقوف کو مسند بنا دیتا تھا اور اس کا اس کو پتہ نہ چلتا تھا اس وجہ سے اس کے ساتھ حجت پکڑنا باطل ہے ۱۸..... الخ

اس فن کے اکابر علماء کی مذکورہ بالا تصریحات اور خود ابن ابی حاتم کی تحقیق کے مطابق یہ شخص باب حدیث میں ضعیف، کثیر الخطا اور منکر روایات، لانیوالا ہے۔ اور قابل استدلال اور لائق حجت نہیں۔

لہذا اس کی مذکورہ روایت اثبات حکم کے لئے دلیل نہیں بن سکتی۔ مقام استدلال میں صحیح روایت سے دلیل پیش کرنا لازم ہے۔ محدثین کے نزدیک جو صحیح روایت ہو وہ پیش کریں۔

(۳)

بالفرض والتقدیر اگر روایت کو صحیح تسلیم کر لیا جائے تو روایت مذکورہ بالا کی عربی عبارت :-

..... انما نسلہ من المبارکۃ یعنی خدیجۃ..... لہا ابنتہ

۱۷۔ تقریب لابن حجر عسقلانی ۴۱۴۔ تحت فرقہ ابن یعقوب

۱۸۔ تہذیب التہذیب لابن حجر ۲۶۳-۲۶۴ ج۔ ۱۰۔ تحت فرقہ

یعنی فاطمہ ولہا ابنان فیستشهد ان یعنی الحسن والحسین....  
 میں غور کرنے سے واضح طور پر معلوم ہوتا ہے کہ :-

۱۔ روایت میں ہر سہ الفاظ المبارکۃ، اہنۃ اور ابنان کی جو تشریح لفظ یعنی  
 سے کی گئی ہے وہ رواقہ میں سے کسی راوی کے اپنے توضیحی الفاظ ہیں۔  
 اصل روایت میں وارد نہیں۔ بلکہ اس سے خارج ہیں۔

۲۔ روایت ہذا کے ذریعے پیغمبر آخر الزماں کے حق میں بشارت دی جا رہی ہے  
 اور پیش گوئی فرمائی جا رہی ہے کہ اس نبی اُمّی کی نسل ایک مبارک خاتون  
 سے جاری ہوگی اور اس کی ایک ایسی بیٹی ہوگی جس کے دو بیٹے ہونگے  
 جو شہید ہونگے..... الخ

مطلب یہ ہے کہ یہاں پیغمبر آخر الزماں صلی اللہ علیہ وسلم کی نسل کے جاری  
 ہونے کا سلسلہ ذکر فرمایا جا رہا ہے اس روایت میں نہ تو آنجناب کے باقی  
 ازواج مطہرات کی نفی کی جا رہی ہے اور نہ ہی حضرت خدیجہؓ کی دیگر اولاد  
 شریف خواہ بیٹے (قباسم۔ عبد اللہ) ہوں یا بیٹیاں (زینبؓ رقیہؓ ام کلثومؓ)  
 کی نفی مقصود ہے۔

حاصل کلام یہ ہے کہ اگر روایت ہذا کو صحیح تسلیم کر بھی لیا جائے تو اس سے  
 آنجناب صلی اللہ علیہ وسلم کی اجرائے نسل کی پیشگوئی مذکور ہوئی نہ کہ آنجناب  
 کی صرف ایک دختر ہونے کا مسئلہ بیان ہوا۔

## وہم ۹ تاسع

معرض لوگوں کی طرف سے ایک دختر نبویؐ ہونے پر یہ شبہ بھی پیش کیا جاتا ہے کہ مسلمانوں کے خطبات جمعہ ہوں یا عیدین، ان میں نبیؐ اتدس صلی اللہ علیہ وسلم کی صاحبزادیوں میں سے صرف ایک حضرت فاطمہؑ کا نام مبارک ذکر کیا جاتا ہے اور کسی دیگر دختر نبویؐ کا نام ذکر نہیں کیا جاتا۔ یہ چیز اس بات کی دلیل ہے کہ آنجناب صلی اللہ علیہ وسلم کی صرف ایک ہی صاحبزادی تھی۔ اگر دیگر صاحبزادیاں بھی ہوتیں تو ان کے اسماء گرامی بھی خطبات میں ذکر کیے جاتے۔

## دفع وہم

پہلی بات تو یہ ہے کہ عمومات خطبات میں ایک صاحبزادی کا ذکر خیر آنے سے دوسری صاحبزادیوں کی نفی نہیں ہوتی۔ قاعدہ ہے کہ عدم ذکر الشیء لا یشترک عدمہ۔ دوسری چیز یہ ہے کہ حضرت فاطمہؑ کے متعلق مسلمانوں کے بعض طبقوں (خارجی، ناصبی وغیرہ) کے خیالات خلاف تھے اور حضرت فاطمہؑ کو عقیدت کی نگاہ سے نہیں دیکھا جاتا تھا۔ اس بنا پر حضرت فاطمہؑ کا ذکر خیر خطبات میں علمائے کرام کر دیتے تھے تاکہ مخالف عناصر کے غلط خیالات کا ازالہ ہوتا ہے۔ موجودہ دور سے قبل دیگر ہر سہ صاحبزادیوں حضرت زینبؑ حضرت رقیہؑ حضرت ام کلثومؑ کے خلاف لوگوں کے جذبات نہیں پائے جاتے تھے۔ اس

بنار پر ان معزز خواتین کا ذکر خیر خطبات میں لانا ضروری خیال نہیں کیا گیا۔  
 اب جبکہ حالات بدل چکے ہیں اور نظریات میں عظیم تبدیلیاں واقع ہو  
 گئی ہیں۔ حتیٰ کہ آنجناب صلی اللہ علیہ وسلم کی حقیقی ہرستہ صاحبزادیوں کو مبارک  
 نسل نبویؐ سے خارج قرار دیا جا رہا ہے اور بڑے تحقیر آمیز کلمات کے ساتھ  
 ان مقدس ہستیوں کا ذکر روایتی بیٹھیوں اور رواجی بیٹھیوں کے عنوانات  
 سے کیا جا رہا ہے۔ تو یہ ضروری ہو گیا ہے کہ آنجناب صلی اللہ علیہ وسلم کی  
 چاروں صاحبزادیوں کے اسماء گرامی خطبات میں ذکر کئے جائیں تاکہ مفسرین  
 کے غلط اور فاسد خیالات کا ازالہ ہوتا رہے۔ اور اہل اسلام کی آنجناب  
 صلی اللہ علیہ وسلم کے مبارک خاندان کے ساتھ صحیح عقیدت مند ہی قائم و دائم  
 رہے۔

حالات کے بدل جانے سے مسائل میں تبدیلیاں واقع ہوا کرتی ہیں۔  
 مثلاً حضرات خلفاء راشدین رضی اللہ عنہم کے اسماء گرامی خطبات میں اسی لئے  
 رکھے گئے تھے اس دور میں اس کی ضرورت سامنے آتی تھی۔ اب اس دور  
 میں ہر چہاں صاحبزادیوں کے اسماء مبارکہ کا خطبات میں ذکر کرنا انہیں حالات  
 کی وجہ سے ہو گا۔



## وہم عاشر

بعض لوگوں نے نبی اقدس صلی اللہ علیہ وسلم کی ایک صاحبزادی ہونے پر مولوی وحید الزمان صاحب حیدر آبادی کی ایک عبارت پیش کی ہے جس میں درج ہے کہ حضرت فاطمہؓ نبی کریم صلی اللہ علیہ وسلم کی اکلوتی بیٹی تھیں۔ اس کے متعلق ہم چند چیزیں پیش کرنا چاہتے ہیں۔ ان پر نظر غائر کر لینے سے مذکورہ حوالہ کا خود بخود جواب پورا ہو جائے گا اور اکلوتی بیٹی ہونے کے دھم کا دفع ہو سکے گا۔

اصل بات یہ ہے کہ آنجناب صلی اللہ علیہ وسلم کی ایک صاحبزادی ہونے کا نظریہ بعض شیعہ لوگوں نے ایجاد کیا ہے تو جو لوگ شیعوں کے نظریات سے متاثر ہیں وہی اس قسم کے خیالات ذکر کیا کرتے ہیں۔

اب ہم جناب علامہ وحید الزمان صاحب حیدر آبادی (مترجم صحاح ستہ) المتوفی ۲۵ شعبان ۱۳۳۸ھ / ۱۵ ستمبر ۱۹۲۰ء کے نظریات اور خیالات کو ان کی اپنی ہی عبارات کی صورت میں ناظرین کی خدمت میں مختصراً پیش کرتے ہیں۔ تفصیلات کا موقع نہیں ہے اور اتنی چیز پہلے معروض خدمت ہے کہ جناب وحید الزمان (وقار نواز جنگ) کچھ زمانہ سنی حنفی تھے۔ اسی دور میں انہوں نے شرح وقایہ کا ترجمہ ”نور الہدایہ“ کے نام سے کیا تھا۔

ان کے تذکرہ نویس لکھتے ہیں کہ ان کی طبع میں ایک قسم کی تلون مزاجی اور انتہا پسندی تھی۔ کچھ عرصہ مقلد رہنے کے بعد غیر متقلد بن گئے اور آزادانہ تحقیق کے

کا رہند ہو گئے۔ اسی دور میں انہوں نے صحاح ستہ کے تراجم کیے۔

پھر ایک مدت دراز کے بعد ملا معین ندوی ٹھٹھوی کی کتاب ”دراسۃ البیب“ وغیرہ سے متاثر ہوئے اور شیعہ نظریات کے حامل ہو گئے۔ اسی دور میں انہوں نے ”انوار اللغۃ ملفب بہ وجید اللغات“ مرتب کی۔ اس میں متعدد مقامات پر انہوں نے اپنے ان شیعہ خیالات کا اظہار کیا ہے، ان میں سے چند ایک حوالہ جات پیش خدمت ہیں جس سے ان کے معتقدات کا جائزہ لیا جاسکتا ہے۔

جناب وجید الزمان صاحب مسئلہ خلافت کے سلسلے میں لکھتے ہیں :

۱۔ ”حضرت علیؑ اپنے تئیں سب سے زیادہ خلافت کا مستحق جانتے تھے اور ہے بھی یہی۔ آپ بلحاظ قرابت قریب اور فضیلت اور شجاعت کے سب سے زیادہ پیغمبر کی قائم مقامی کے مستحق، مگر چونکہ آنحضرتؐ نے کوئی صاف و صریح نص خلافت کے باب میں وفات کے وقت نہیں فرمائی اور صحابہ نے اپنی رائے اور مشورہ سے بلحاظ ”مصلحت وقت“ ابوبکر صدیقؓ کو خلیفہ بنالیا تو آپ صبر کر کے خاموش رہے۔ اگر اس وقت تلوار نکالتے اور مقابلہ کرتے تو دین اسلام مٹ جاتا“

(انوار اللغۃ ملفب بہ وجید اللغات)

تحت مادہ عجز

اسی طرح ایک دوسری جگہ جناب وجید الزمان صاحب لکھتے ہیں کہ :

۲۔ ”اس مسئلہ میں قدیم سے اختلاف چلا آیا ہے کہ عثمانؓ اور علیؓ دونوں میں کون افضل ہیں لیکن شیخین کو اکثر اہل سنت حضرت علیؓ سے افضل

کہتے ہیں اور مجھ کو اس امر پر بھی کوئی دلیل قطعی نہیں ملتی۔ نہ یہ مسئلہ کچھ اصول اور ارکان دین سے ہے، نہ بروستی اس کو متکلمین نے

عقائد میں داخل کر دیا ہے :

(النوار اللغۃ، ملقب بہ وجید اللغات

تحت مادہ عثم)

ایک مقام پر جناب وجید الزمان صاحب حضرت امیر معاویہ رضی اللہ عنہ کے حق میں اپنے خیالات کا یوں اظہار کرتے ہیں :

۳۔ ”.... بھلا ان پاک نفسوں پر معاویہ کا قیاس کیونکر ہو سکتا ہے، جو

نہ مہاجرین میں سے تھے نہ انصار میں سے۔ نہ انہوں نے آنحضرتؐ

کی کوئی خدمت اور جان نثاری کی بلکہ آپ سے لڑتے رہے۔

فتح مکہ کے دن ڈر کے مارے مسلمان ہو گئے۔ پھر آنحضرتؐ کی وفات

کے بعد حضرت عثمانؓ کو بیرائے دی کہ علیؓ طلحہ اور زبیر کو قتل کر ڈالیں۔

اس کے بعد خواہ مخواہ ظلم اور زبردستی سے مستحق کا حق تلف کر کے خود

بلا مشورہ خلیفہ اور حاکم بن بیٹھے۔ ہزار ہا صحابہ اور تابعین اور مکمل

اولیاء اللہ کو قتل کر دیا اور زندگی بھر اپنی خطا پر اصرار کرتے رہے

اور اہل بیت کے جنکے جوتوں کے طفیل انہیں یہ عزت ملی تھی، دشمن

بن گئے۔ برسرِ منبر حضرت علی المرتضیٰؓ پر سب و شتم و لعن کرتے رہے

اور تمام خطیبوں کو یہ حکم دیا کہ وہ ہر خطبہ میں حضرت علیؓ کو بُرا کہیں۔

معاذ اللہ ان پر لعنت کرتے رہیں۔“

(النوار اللغۃ، ملقب بہ وجید اللغات پارہ ۱۸)

تحت مادہ عز)

تھوڑا سا آگے چل کر اسی صفحہ پر یوں رقمطراز ہیں :

۴۔ ”.... کسی سچے مسلمان کا جس میں ایک ذرہ برا بھی پیغمبر صاحبؐ

کی محبت ہو، دل یہ گوارا کرے گا کہ وہ معاویہ کی تعریف اور توصیف کرے؟ البتہ ہم اہل سنت کا یہ طریق ہے کہ صحابہ سے سکوت کھتے ہیں۔ اس لیے معاویہ سے بھی سکوت کرنا ہمارا مذہب ہے اور یہی اسلام اور قرین احتیاط ہے۔ مگر ان کی مدح و ثنا کرنا اور ان کی نسبت کلمات تعظیم مثل حضرت رضی اللہ عنہ کننا سخت دلیری اور بیباکی ہے اللہ محفوظ رکھے۔“

(انوار اللغۃ ملقب بہ وجید اللغات پارہ ۱۸)

(تحت مادہ عز)

نیز ”انوار اللغۃ“ ہی میں وجید الزمان صاحب نے حضرت امیر معاویہ اور حضرت عمرو بن العاص دونوں پر اپنے اندرونی جذبات کا اظہار کرتے ہوئے ظالم اور فاسق کے الفاظ استعمال کیے ہیں۔ لکھتے ہیں:

۵۔ ”.... ہم اہل سنت اور جماعت معاویہ اور عمرو بن العاص اور حجاج وغیرہم کی تکفیر نہیں کرتے نہ اُن پر لعنت کرنا بہتر جانتے ہیں بلکہ انکو ظالم اور فاسق سمجھتے ہیں اور ان کا معاملہ اللہ کے سپرد کرتے ہیں۔ اگر وہ چاہے گا تو بخش دے گا کیونکہ وہ ارحم الراحمین ہے۔ اور جن لوگوں نے معاویہ اور عمرو بن العاص کو صحابیت کی وجہ سے واجب التعظیم اور واجب المدح سمجھا ہے، انہوں نے غلطی کی۔“

(انوار اللغۃ ملقب بہ وجید اللغات)

(تحت مادہ صبر)

اسی انوار اللغۃ میں ایک مقام پر حضرت امیر معاویہؓ کے بارے اپنے خیالات کا اظہار ان الفاظ میں کرتے ہیں:

۶۔ ”.... بعضے کم علم لوگ یہ کٹ جھتی کرتے ہیں کہ حضرت عائشہ اور طلحہ اور زبیر رضی اللہ عنہم بھی تو حضرت علی سے لڑے۔ پھر جو ان کا حکم ہے وہی معاویہ کا حکم ہوگا۔ ان کا جواب یہ ہے ان تینوں بزرگوں سے خطائے اجتہادی ہوئی تھی جس سے انہوں نے رجوع کیا اور تائب اور شرمندہ ہوئے، برخلاف معاویہ کے۔ وہ تو مرتے دم تک اہل بیت علیہم السلام کے دشمن اور مخالف رہے اور حضرت علی کو گالیاں دینے کے لیے تمام خطیبوں کو حکم دیا۔“

(انوار اللغۃ ملقب بہ وجید اللغات)

تحت مادہ صبر)

اب ہم آخر میں ایک حوالہ مزید درج کرتے ہیں جس میں ماتم کے ساتھ جناب وجید الزمان صاحب کی گہری عقیدتمندی ظاہر ہوتی ہے۔ چنانچہ لکھتے ہیں :  
 ”.... اکثر لوگوں نے سال ہجری کا شروع محرم سے رکھا ہے مگر جب سے امام جبینؑ کی شہادت محرم میں ہوئی یہ مہینہ خوشی کا نہیں رہا، مگر جم کتا ہے اگر سب مسلمان مل کر سال کا آغاز ماہ شوال سے کر لیں، تو بہت مناسب ہوگا اور غرہ شوال سال کا پہلا دن ہو۔ اس دن خوشی کریں، کھائیں پیئیں۔ محرم کا مہینہ شہادت کی وجہ سے غم کا مہینہ ہو گیا ہے دوسری قومیں سال کے پہلے دن میں خوشی اور خرمی کرتی ہیں اور مسلمان روتے پیٹے اور غم کرتے ہیں۔“

(انوار اللغۃ ملقب بہ وجید اللغات)

تحت مادہ عود)

ان مطاعن کے جواب کے لیے ہماری کتاب ”مسئلہ اقرباء، نوازی“ کا باب

امیر معاویہؓ دیکھنا مفید ہے۔ مندرجہ بالا مطاعن بے کار روایات سے تجویز کیے گئے ہیں۔ علماء نے اپنے اپنے مقام پر ان کے جوابات درج کر دیئے ہیں۔ اس وقت ہم اس چیز کے جواب کے درپے نہیں۔

مندرجہ بالا حوالہ جات پیش کرنے سے ہمارا مقصد یہ ہے جناب وحید الزمان صاحب کے اندرونی نظریات ناظرین کرام خوب توجہ سے سماعت فرمائیں۔ یہ خیالات ان کے معتقدات کو نمایاں کر رہے ہیں کہ یہ بزرگ زندگی کے آخری ایام میں شیعہ نظریات کے حامل ہو گئے تھے اور شیعہ لوگ حضرت فاطمہؓ کو اکلوتی بیٹی کہہ دیں تو ان کو اختیار ہے۔

کتاب و سنت اور تاریخ اسلامی کا خلاف کرنے میں ان کو کون روک سکتا ہے جو شخص پہلے سنی حنفی ہوا پھر کچھ مدت کے بعد تقلید سے آزاد ہو کر غیر مقلد ہو جائے اور پھر اس پر بھی اکتفا نہ کرے بلکہ شیعہ نظریات کو اختیار کر لے تو ایسے متلون مزاج بزرگ کے بیانات پر کیا اعتماد کیا جاسکتا ہے؟ خدا تعالیٰ مسلمانوں کو دین و ملت کے اجماعی مسائل پر استقامت نصیب فرمائے۔

# اِخْتِصَارُ کَلَامِ

کتاب ربنا (یعنی چھار صاحبزادیوں) پھر محمدؐ تعالیٰ تھا ہوئی ہے اس میں کوشش کی گئی ہے کہ ان چاروں مقدس خواتین (رضی اللہ تعالیٰ عنہن) کے حالات زندگی ایک ترتیب سے ذکر ہوں تمہیدات کے بعد حضرت اُم المؤمنین سیدہ خدیجہ الکبریٰ رضی اللہ عنہا کے متعلقات اور ان کی اولاد کی تفصیلات ذکر کی ہیں۔

اس کے بعد شیعہ اکابرین کی طرف سے تائید ۱۲۔ ۱۵ اکتب معتبرہ سے نقل کی ہے پھر ہر ایک صاحبزادی کے علی الترتیب سوانح حیات درج کئے ہیں۔ ساتھ ساتھ ازالہ شبہات کے عنوانات بھی شامل کئے ہیں۔

حضرت فاطمہ الزہراء رضی اللہ تعالیٰ عنہا کے حالات کے بعد چند ہم مباحث ذکر کئے ہیں پھر اس کے بعد دفع توہمات کا عنوان دیدیا ہے۔ جس میں جو قابل جواب شبہات باقی تھے ان کا بھی ازالہ کر دیا ہے اور اس دور میں جو شبہات لوگوں نے پھیلا رکھے ہیں۔ ان کو بعونہ تعالیٰ دور کر دیا ہے۔

اپنے سردار و عالم صلے اللہ علیہ وسلم کی اولاد مقدس کے مقام و مرتبہ کے بیان کے لئے یہ ایک حقیر سی سعی کی ہے۔ مالک کریم

منظور فرمائے اور اہل اسلام کو اس سے نفع بخشے۔ اور آخرت میں ان حضرات  
کی سفارش و شفاعت نصیب فرمائے۔

صلی اللہ تعالیٰ علیہ و علی آلہ و ازواجہ و بناتہ و اصحابہ  
و اتباعہ و سلمہ تسلیماً کثیراً کثیراً۔

شعبان المعظم ۱۴۰۲ھ  
مئی ۱۹۸۲ء

ناچیزیٰ عاجی، محمد نافع عفا اللہ عنہ  
(محمدی شریف)

ڈاک خانہ جامہ محمدی شریف - تحصیل چنیوٹ - ضلع جنگ  
غرب پنجاب ————— پاکستان



# الْمَرَّاجِعُ وَالْمَصَادِرُ

برائے کتاب

## بَنَاتِ اَرْبَعَةٍ

- ۱ — کتاب العراج لامام ابی یوسف ۱۸۲ھ
- ۲ — مسند ابی داؤد الطیالسی ۲۰۲-۲۰۳ھ
- ۳ — سیرت لابن هشام (ابو محمد عبد الملک بن ہشام) ۲۱۸-۲۱۹ھ
- ۴ — طبقات ابن سعد (محمد بن سعد) ۲۳۳-۲۳۵ھ
- ۵ — نسب قریش للمصعب الزبیری ۲۳۶ھ
- ۶ — مسند امام احمد بن حنبل ۲۴۱ھ
- ۷ — کتاب المحبّر (لابی جعفر بغدادی) ۲۴۵ھ
- ۸ — الصحيح للبخاری (محمد بن اسماعیل) ۲۵۶ھ
- ۹ — تاریخ الكبير للإمام البخاری ۲۵۶ھ
- ۱۰ — الصحيح للمسلم (مسلم بن حجاج) ۲۶۱-۲۶۰ھ
- ۱۱ — کتاب المعرفة والتاریخ لابی یوسف یعقوب ابن

## سفيان البسوى

٢٤١-٢٤٠ هـ

٢٤٦-٢٤٥ هـ

١٢- ابوداؤد شريف

٢٤٧ هـ

١٣- المعارف لابن قتيبة الديتورى

٢٤٩-٢٤٤ هـ

١٤- انساب الاشراف للبلاذرى (احمد بن يحيى)

٣٠٣ هـ

١٥- السنن للنسائى

٣١٠ هـ

١٦- المنتخب من ذيل المذيل لابن جرير الطبرى

٣٥٢ هـ

١٧- الصحيح لابن حبان

٣٥٢ هـ

١٨- كتاب الثقات لابن حبان

٣٤٠ هـ

١٩- احكام القرآن للجصاص

٣٠٥ هـ

٢٠- المستدرک للحاكم

٣٣٠ هـ

٢١- حلينة الاولياء (از ابو نعيم الاسفهانى)

٣٣٦ هـ

٢٢- الاستيعاب لابن عبد البر

٣٣٦ هـ

٢٣- تاريخ بغداد للخطيب بغدادى

٣٥٦ هـ

٢٤- جمهرة انساب العرب لابن حزم

٣٥٨ هـ

٢٥- دلائل النبوة للبيهقى

٣٥٨ هـ

٢٦- السنن الكبرى للبيهقى

٣٩٠ هـ

٢٧- المبسوط لشمس الاثمه السرخسى كا

٢٨- شرح الستة

٥١٦ هـ

(ابو محمد الحسين بن مسعود الفراء البغوى)

٥١٨ هـ

٢٩- اسد الغابة لابن الاثير الجزرى

٦٣٠ هـ

٣٠- تفسير احكام القرآن للقرطبى

٦٤١ هـ

- ٣١ — تهذيب الاسماء واللغات للنووى ٤٢٢ هـ
- ٣٢ — ذخائر العقبي للمحب الطبرى ٤٩٢ هـ
- ٣٣ — مشكوة المصابيح
- ٣٤ — الشيخ ولي الدين الخطيب تاليف ٤٣٤ هـ
- ٣٣ — سير اعلام النبلاء للذهبي
- ٣٤ — تاريخ اسلام للذهبي ٤٢٨ هـ
- ٣٥ — نراد المعاد لابن قيم ٤٥٤ هـ
- ٣٦ — المنار المنيف لابن قيم ٤٥٤ هـ
- ٣٤ — البداية والنهاية لابن كثير
- ٣٧ — رابو الفداء اسماعيل بن عمر بن كثير الدمشقي ٤٤٢-٤٤٥ هـ
- ٣٨ — الاصابة لابن حجر العسقلاني ٨٥٢ هـ
- ٣٩ — فتح الباري شرح البخارى
- ٤٠ — لابن حجر العسقلاني ٨٥٢ هـ
- ٤٠ — شرح هداية لبدر الدين العيني ٨٥٥ هـ
- ٤١ — سيرة حلبية لعل بن برهان الدين الحلبي ٩٠٠ هـ
- ٤٢ — وفاء الوفاء للسهودي رنور الدين السهودي ٩١١ هـ
- ٤٣ — اللآلئ المصنوعة للسيوطي ٩١١ هـ
- ٤٣ — الخصائص الكبرى للسيوطي ٩١١ هـ
- ٤٥ — تفهيم الدر المنثور للسيوطي ٩١١ هـ
- ٤٦ — الصواعق المحرقة لابن حجر المكي ٩٤٥-٩٤٣ هـ
- ٤٤ — كنز العمال لعل المتقي الهندي ٩٤٥ هـ

- الموضوعات الكبير لعل القارى ٢٨  
 شرح مواهب اللدنيه للزرقانى (سن تاليف) ١١١٤هـ ٢٩  
 قرّة العينين في تفصيل الشيخين (از شاه ولي الله دهلوى) ١١٤٦هـ ٥٠  
 تحفة اثناء عشرية (از شاه عبدالعزیز محدث دهلوی) ١٢٣٦هـ ٥١  
 نبراس (شرح شرح عقاید) ٥٢  
 (از مولانا عبد العزيز پیر هاروی) ١٢٣٩هـ  
 منتهی الکلام (از مولانا حسید علی فیض آبادی) ١٢٤٤هـ ٥٣  
 تفسیر للشوکانی (محمد بن علی الشوکانی) ١٢٥٠هـ ٥٢  
 موضوعات للشوکانی (محمد بن علی الشوکانی) ١٢٥٠هـ ٥٥  
 روح المعانی - سید محمود آلوسی ١٢٤٠هـ ٥٦  
 { الفتح الربانی (ترتیب سند احمد بن حنبل) ١٣٥١هـ } ٥٤  
 { (از عبدالرحمان البیاض الساعاتی) }  
 تاریخ الخمیس الدیار البکری (الشیخ حسین بن محمد بن الحسن) ٩٦٠هـ ٥٨  
 الروض الانف للسبیل (ابو القاسم عبد الرحمن بن عبد الله السبیل) ٥٨١هـ ٥٩  
 منحة المعبود في ترتيب سند الیاس بن ابی دعوود ٦٠  
 تنزیه الشریعة العراق الکفانی ٦١  
 (ابو الحسن علی بن محمد بن العراق الکفانی) ٩٦٣هـ  
 فتح القدیر لابن همام (الشیخ کمال الدین محمد بن عبد الواحد) ٨٦١هـ ٦٢  
 بدائع الصنائع (از علاؤ الدین ابی بکر بن مسعود الکاسانی) ٥٨٤هـ ٦٣

# کتابچہ استغفار و نمونہ

برائے کتب

## بَنَاتِ اَرْبَعَةِ

- ۱۔ کتاب سلیم بن قیس الہلالی الکوفی  
- توفی قرنیہ ۱۹۰ مطبع حیدریہ نجف اشرف عراق
- ۲۔ تاریخ یعقوبی (احمد بن ابی یعقوب بن جعفر الکاتب  
العباسی ۲۵۸/۲۵۹ مطبع جدید - بیروت
- ۳۔ فرق الشیعہ (از ابو محمد الحسن بن موسی النوبختی)  
من علماء القرن الثالث - طبع عراق
- ۴۔ قرب الاسناد (عبد اللہ بن جعفر الحمیری ابو العباس القتی)  
من علماء القرن الثالث
- ۵۔ مع الجعفریات والاشعثیات  
رازا ابو علی محمد بن محمد الاشعث الکوفی طبع ایران
- ۶۔ اصول کافی (از محمد بن یعقوب کلینی رازی ۳۲۹ھ  
طبع نول کشور لکھنؤ
- ۷۔ فردع کافی (از محمد بن یعقوب کلینی رازی ۳۲۹ھ۔ طبع نول کشور لکھنؤ

- ٨ — مروج الذهب،
- ٩ — التنبيه والاشراف للمشهدى الشيعى ٣٣٧هـ
- ١٠ — الامالى، للشيخ الصدوق (ابو جعفر محمد بن علي بن بابويه القمي) ٣٨١هـ طبع ايران
- ١١ — كتاب الخصال للشيخ الصدوق  
 ر ابو جعفر محمد بن علي بن بابويه القمي ٣٨١هـ
- ١٢ — رجال كشي (از شيخ ابو عمرو محمد بن عبد العزيز)  
 من علماء القرن الرابع
- ١٣ — نهج البلاغة ، از تاليفات شيخ سيد شريف الرضى  
 ابو الحسن محمد بن ابى احمد الحسين ٤٢٢هـ طبع مصر
- ١٤ — تنزيه الانبياء — شيخ مرتضى علم الهدى — ٣٧٦هـ
- ١٥ — الارشاد للشيخ المفيد (محمد بن النعمان المنيد) ٤١٣هـ
- ١٦ — تهذيب الاحكام - لمحمد بن حسن بن علي الطوسي ٣٧٠هـ
- ١٧ — كتاب الاستبصار " " " " " ٣٧٠هـ
- ١٨ — تفسير مجمع البيان للطبرسي (الشيخ ابو علي الطبرسي) ٥٢٨هـ
- ١٩ — كشف الغممة في معرفة الائمة بمعجم فارسي
- للشيخ علي بن عيسى اسر بيلي ٧٨٦هـ تبريز - ايران
- ٢٠ — الصافي شرح اصول كافي از ملا خليل القزويني  
 تاليف ١٠٦٤هـ نول كشور - لکهنوء
- ٢١ — حيات القلوب : از ملا باقر مجلسي - ١١١١هـ نول كشور - لکهنوء
- ٢٢ — الانوار النعمانية للشيخ نعمة الله الجزائري ١١١٢هـ طبع تبريز

- ٢٣ — منتهى المقال لابي علي ١٣٠٠ هـ
- ٢٤ — تنقيح المقال لعبد الله مامقاني ١٣٠٠ هـ
- ٢٥ — منتهى الآمال للشيخ عباس القمي ١٣٥٩ هـ
- ٢٦ — تحفة العوام حاجي حسن بن علي الشيعي
- ٢٧ — منتخب التواريخ از محمد هاشم الخراساني ١٣٥٢ هـ
- ٢٨ — بصائر الدرجات للشيخ محمد بن حسن الصمغاري ٢٩٠ هـ
- ٢٩ — روضات الجنات (محمّد باقر مرزا الخوانساري)
- تاريخ تاليف ١٢٨٤ هـ
-

## مختصر سوانح مؤلف

اسم: (مولانا) محمد نافع عفا اللہ عنہ ولد حضرت مولانا عبدالغفور صاحب  
وجہ تسمیہ: حضرت مولانا محمد نافع کے والد گرامی حضرت مولانا عبدالغفور صاحب  
۱۳۳۲ھ بمطابق ۱۹۱۳ء حج بیت اللہ کے لئے تشریف لے گئے۔

ان ایام میں حاجیوں کی سواری کے لئے مکہ معظمہ اور مدینہ منورہ کے درمیان سنا کے  
لئے اونٹ استعمال ہوتے تھے۔ چنانچہ آپ نے بھی مکہ مکرمہ سے مدینہ منورہ جانے کے لئے  
اونٹوں کی سواری اختیار کی اور مدینہ طیبہ کے ”نافع“ نامی ایک شخص سے ایک اونٹ کرایہ پر  
لیا۔ آپ کو اپنے اس شتر بان کا نام بہت پسند آیا۔

مولانا عبدالغفور صاحب جب حج سے واپس تشریف لائے تو قریباً ۱۳۳۵ھ/۱۹۱۵ء  
میں آپ کے ہاں فرزند متولد ہوا۔ چنانچہ آپ نے اس کا نام ”نافع“ تجویز کیا اور اسم ”محمد“  
تبرکاً شامل کر کے ”محمد نافع“ رکھا۔

### پیدائش

ایک اندازہ کے مطابق ۱۳۳۵ھ/۱۹۱۵ء قریہ محمدی شریف ضلع جمعک (پنجاب)  
(یہ تاریخ اندازاً ذکر کی گئی ہے ورنہ صحیح تاریخ پیدائش کہیں تحریر نہیں پائی گئی)

### تعلیم و تربیت

آں موصوف نے اپنے والد گرامی سے ۱۳۵۲ھ بمطابق ۱۹۳۳ء میں قرآن مجید حفظ  
کیا۔ اس کے بعد ابتدائی دینی کتب کی تعلیم استاذ مولانا اللہ جوایا شاہ صاحب (التونی  
۱۳۶۲ھ) اور اپنے برادر بزرگ حضرت مولانا محمد ذاکر سے حاصل کی۔  
اور پھر اس کے بعد مدرسہ اشاعت العلوم جامع مسجد کچہری بازار لائل پور (فیصل آباد)



میں داخل ہوئے جہاں مولانا محمد مسلم صاحب مٹائی اور مولانا حکیم عبد المجید صاحب سے فصول اکبری علم الفیغہ اور نحو میر مغزی و کبری وغیرہ کتب پڑھیں۔

اسی دوران قریہ محمدی شریف ضلع جھنگ میں آپ کے برادر بزرگ حضرت مولانا محمد ذاکر نے دارالعلوم جامع محمدی شریف کی بنیاد رکھی۔

سب سے پہلے حضرت مولانا احمد شاہ صاحب بخاری فاضل دیوبند بطور صدر مدرس تشریف لائے۔

چنانچہ مولانا محمد نافع صاحب واپس گھر تشریف لائے اور مقامی دارالعلوم ”جامعہ محمدی شریف“ میں اپنی تعلیم جاری رکھی اور

علم نحو میں ہدایۃ النحو - کافیۃ الفیغہ اور شرح جامی  
علم فقہ میں قدوری - ہدایہ (اولین) وغیرہ

معقولات میں ایسا غوجی - مرقاۃ - شرح تہذیب - اور قطبی کا کچھ حصہ پڑھا۔

اس دوران جب جامعہ ہذا میں حضرت مولانا قطب الدین صاحب اچھالوی مدظلہ تشریف لائے تو آپ نے ان سے قطبی کا باقی حصہ اور میبذی پڑھیں۔ اور علم فقہ میں شرح وقایہ (اخیرین) اور علم بلاغت میں مختصر معانی وغیرہ کتب پڑھیں۔

مولانا شیر محمد صاحب سے نور الانوار اور شرح وقایہ (اولین) وغیرہ کتب پڑھیں۔

بعد ازاں ۱۳۵۹ھ/۱۹۴۰ء میں جامعہ محمدی شریف میں مولانا غلام احمد صاحب لاہوری کے مشہور شاگرد مولانا احمد بخش صاحب از موضع گدائی (ذریہ غازی خان) تشریف لائے تو ان سے آپ نے جلالین - شرح نخبۃ الفکر - ہدایہ (اخیرین) اور دیوان متھی وغیرہ کتب کی تعلیم حاصل کی۔

مزید حصول علم کے لئے آپ واپس پھر اس (ضلع میانوالی) تشریف لے گئے اور قریباً سات ماہ میں حضرت مولانا غلام یلین صاحب سے مشکوٰۃ شریف حمد اللہ عبدالغفور (حاشیہ شرح جامی) وغیرہ کتب پڑھیں۔

اس کے بعد ۱۳۶۰ھ/۱۹۴۱ء میں آپ نے موضع انی ضلع سمجرات میں مشہور استاذ مولانا ولی اللہ صاحب ”سمجراتی“ (التونی شوال ۱۳۹۳ھ/نومبر ۱۹۷۳ء) کا شرف تلمذ حاصل کیا

اور مختلف فنون اصول فقہ میں توضیح کلمہ، مسلم الثبوت میرزا ہد ملا جلال، میرزا ہد رسالہ قطبیہ میرزا ہد امور عامہ اور قاضی مبارک اور شرح عقاید نفسی و مطول وغیرہ کتب کی تعلیم حاصل کی۔ اور آخر ۱۳۶۲ھ میں دارالعلوم دیوبند (بھارت) میں داخلہ لیا اور دورۂ حدیث شریف معروف طریقہ سے مکمل کیا۔ یہ وہ دور تھا جب اس مشہور دارالعلوم میں شیخ الادب والفہم حضرت مولانا اعجاز علی صاحب امر وہی، حضرت مولانا ابراہیم صاحب بلیاوی، حضرت مفتی ریاض الدین صاحب اور مولانا مفتی محمد شفیع صاحب سینکڑوں طلباء کو علوم دینیہ کا درس دیتے تھے اور مولانا حسین احمد مدنی صاحب "جیل فرنگ" میں قید تھے۔

مولانا محمد نافع نے مذکورہ بالا حضرات سے دورۂ حدیث پڑھا۔

چنانچہ جب آپ ۱۳۶۲ھ میں دارالعلوم دیوبند (بھارت) سے فارغ التحصیل ہوئے تو آپ کو سند فراغ ۱۳۵۳ھ سے نوازا گیا۔ یہ سند ۱۳۶۳ھ/۱۹۴۳ء میں حاصل ہوئی۔ آپ جب واپس وطن ہوئے تو اسی سال ۱۳۶۲ھ/۱۹۴۳ء میں اپنے مقامی دارالعلوم جامعہ محمدی میں سلسلہ تدریس شروع کیا۔

قیام پاکستان ۱۹۴۷ء کے بعد تنظیم اہل سنت والجماعت سے تعلق قائم رہا اور رد رافضیت کے خلاف کام کیا۔ پھر اس کے ساتھ تحقیقی اور تصنیفی کام کی طرف توجہ ہوئے اور تنظیم اہل سنت کے مفت روزہ جریہ "الدعوة" میں تحقیقات نافعہ کے عنوان سے مختلف موضوعات پر مضامین تحریر کئے۔

اسی دوران آپ نے اپنے استاد محترم حضرت مولانا احمد شاہ صاحب بخاری کے ماہنامہ "الفاروق" کے لئے بھی کئی مضامین مختلف موضوعات پر تحریر کئے۔

جب ۱۹۵۳ء/۱۳۷۳ھ میں تحریک ختم نبوت مرزائیت کے خلاف شروع ہوئی تو اس میں بھرپور عملی حصہ لیا اور گرفتاری پیش کی اور تین ماہ پہلے جیل میں پھر بورسل جیل لاہور میں گزارے۔ وہاں سے رہائی کے بعد اپنے استاذ مکرم حضرت مولانا احمد شاہ صاحب بخاری کے مشورہ اور ہدایات کے موافق کتاب "رحماء یہتم" کے موضوع پر تحقیقی کام کرنے کے لئے مواد فراہم کرنا شروع کیا۔

## تالیفات

### ۱۔ مسئلہ ختم نبوت اور سلف صالحین

۱۹۳۵ء/۱۳۷۱ھ میں قادیانیوں کے ایک مشہور مجلہ ”الفضل“ لاہور نے ایک مستقل نمبر ”اجرائے نبوت“ پر شائع کیا تو اس کے جواب میں آپ نے ”مسئلہ ختم نبوت اور سلف صالحین“ کے نام سے کتابچہ شائع کیا جس میں مرزائیوں کے اعتراضات کا مسکت جواب دیا گیا۔

### ۲۔ حدیث ثقلین

مشہور حدیث شریف..... ترکت فیکم الثقلین..... الخ پر بحث کی ہے اور ”کتاب اللہ و سنتی“ کے الفاظ والی روایت کی اسانید کو جمع کیا ہے اور دونوں روایات پر عمدہ مواد جمع کر کے تحقیق ذکر کی ہے۔ یہ کتاب ۱۹۶۳ء/۱۳۸۳ھ میں تالیف کی گئی۔

### ۳۔ رحماء پنہم

صحابہ کرام رضوان اللہ علیہم اجمعین خصوصاً خلفاء اربعہ کے باہم ربط و اتفاق کے سلسلہ میں ”رحماء پنہم“ کے نام سے پہلی کتاب حصہ صدیقی ۱۹۷۱ء/۱۳۹۱ھ میں تالیف کی گئی۔ دوسری کتاب حصہ فاروقی ۱۹۷۶ء/۱۳۹۶ھ اور تیسری کتاب حصہ عثمانی ۱۹۷۸ء/۱۳۹۸ھ میں تالیف کی گئی۔

اوزان ہر سہ جلد میں خلفاء اربعہ کے باہمی تعلقات نسبی کے علاوہ محبت و اخوت کے باہمی روابط کو واضح کیا گیا ہے۔ کتاب ”رحماء پنہم“ ایک مشہور علمی تحقیقی تالیف ہے۔ اس کتاب سے مؤلف کے کئی ہم عصر جید علماء نے استفادہ کیا۔ مثلاً مولانا محمد تقی عثمانی صاحب مدظلہ نے اپنی کتاب ”تکملة فتح الملہم فی شرح المسلم جلد سوم میں اس کتاب کے اقتباسات نقل کئے ہیں اور حوالہ جات دیئے ہیں جس سے اس تالیف کی اہمیت کا اندازہ کیا جاسکتا ہے۔

## ۴۔ مسئلہ اقربا پروری

یہ کتاب ۱۹۸۰ء/۱۴۰۰ھ میں حضرت عثمان ذوالنورین رضی اللہ عنہ پر معاندین کے اقربانوازی کے طعن کے جواب میں تالیف کی گئی۔  
یہ کتاب رحماء پنجم حصہ عثمانی کا ایک نکتہ ہے۔

## ۵۔ حضرت ابوسفیانؓ اور ان کی اہلیہ

یہ کتابچہ ۱۹۸۳ء/۱۴۰۳ھ میں تالیف کیا گیا اور اس میں حضرت ابوسفیانؓ بن حرب اور ان کی اہلیہ کے مختصر کوائف کے علاوہ ان کی اسلام میں خدمات کا ذکر کیا گیا ہے۔  
بعد ازاں دوسرے ایڈیشن میں یزید بن ابی سفیانؓ اور حضرت ام حبیبہؓ کے تذکرہ کا اضافہ کیا گیا۔

## ۶۔ بنات اربعہؓ

اس تالیف میں کتاب و سنت اور جمہور علماء اہلسنت و شیعہ کی مستند کتب سے ثابت کیا گیا ہے کہ جناب نبی کریم ﷺ کے چار صاحبزادیاں تھیں۔  
یہ تالیف ۱۹۸۴ء/۱۴۰۴ھ میں مکمل ہوئی۔ کتاب میں چاروں صاحبزادیوں کے متعلق حالات و سوانح کو جمع کر دیا گیا ہے۔

## ۷۔ سیرۃ سیدنا علی المرتضیٰؓ

اس تالیف میں سیدنا علی المرتضیٰ رضی اللہ عنہ کے حسب و نسب کے علاوہ آں جنابؓ کی غلو عقیدت اور تقصیر شان سے بالاتر ہو کر صحیح سوانح حیات لکھنے کی سعی کی گئی ہے اور مختلف شبہات کا ازالہ بھی کر دیا گیا ہے۔  
یہ تالیف ۱۹۸۸ء/۱۴۰۹ھ میں مکمل ہوئی۔

## ۸۔ سیرت سیدنا امیر معاویہؓ

صفر ۱۴۱۱ھ/۱۹۹۰ء میں یہ کتاب دو جلدوں میں تالیف کی گئی ہے۔  
ایک جلد میں سیدنا امیر معاویہ بن ابی سفیانؓ کی سوانح حیات اور اسلام میں ملی خدمات

کا ذکر ہے۔

جبکہ دوسری جلد میں معاندین کی طرف سے آپ پر وارد کردہ تقریباً اکتالیس مطاعن کا مسکت جواب تحریر کیا گیا ہے۔

## ۹۔ فوائد نافعہ

رجب ۱۴۲۰ھ / اکتوبر ۱۹۹۹ء میں یہ کتاب دو جلدوں میں تالیف کی گئی۔

پہلی جلد میں عام طور پر ”دفاع عن الصحابہؓ“ کا مضمون مفصل ذکر کیا گیا ہے۔ جبکہ دوسری جلد میں حضرات حسین شریفینؓ کی سوانح حیات کو مرتب کیا گیا ہے اور ساتھ ہی ان حضرات کی شہادتوں کو صحیح طور پر بیان کر دیا گیا ہے۔



رائے گرامی حضرت مولانا عبدالستار تونسوی دامت برکاتہم عالیہ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى خَاتَمِ الْأَنْبِيَاءِ وَالْمُرْسَلِينَ  
وَعَلَى آلِهِ وَأَصْحَابِهِ أَجْمَعِينَ آمَنًا

اس پر آشوب دور میں جہاں شعائر اسلام کا استخفاف و استحقار اور امور دین سے اعراض و انکار روزمرہ کے مشاغل بن گئے ہوں اور دین متین داخلی و خارجی فتنوں سے ہلکنار ہو، آئے دن فتنوں کا ایک سیلاب اُمنڈتا چلا آ رہا ہو اور اہل باطل کی ریشہ دوانیاں اور کارستانیوں ”مِنْ كُلِّ حَذَبٍ يَنْسِلُونَ“ کی صورت نمودار ہو رہی ہوں، کتاب اللہ اور سنت رسول اللہ کی تحریف و انکار کے نشے میں دنیا میں روز افزوں ہوں اور حب اہل بیت کے نام پر صحابہ سے نفرت و بیزاری کا جج بویا جارہا ہو، حتیٰ کہ اسلام کے نام پر پورا کفر مسط کیا جارہا ہو۔ ایسی سنگین صورتحال میں معاندین کی یہ روش کتنی دلسوز ہے کہ تربیت یافتگان رسول کو ہدف طعن و تشنیع بنانے میں کوئی کسر اٹھانہ رکھی جائے اور خلفائے ثلاثہ حضرات صدیق و فاروق و غنی رضی اللہ عنہم کی تکفیر و سب و شتم میں طبع آزمائی کر کے دل کی آگ بجھائی جائے۔ گویا نام نہاد مہمان، فحیر اسلام کی جڑ کاٹنے کو تیار بیٹھے ہیں۔ (نعوذ باللہ من ذلک)

ع چوں کفر از کعبہ بر خیزد کجا ماند مسلمان

اس کر بناک داستان کا آغاز اس تحریک و تخریب سے ہوا جس کے پرچار کنندگان شیعہ اثنا عشری اور روافض کے نام سے مشہور ہیں۔ مگر شیعہ نظریات کے اولین موجد عبد اللہ بن سباؓ یہودی اور اس کے رفقاء تھے۔ جنہوں نے یہودیت کی شر پر اسلامی فتوحات و ترقی کو روکنے اور امت مسلمہ کی وحدانیت کو پارہ پارہ کرنے کے لئے خطرناک چالیں چلیں۔ ابن سباؓ نے سب سے پہلے نظریہ امامت ایجاد کر کے اس کا خوب پرچار کیا اور پھر ساتھ ہی اصحاب ثلاثہ کی تکفیر اور ان پر واشکاف الفاظ میں سب و تہمات کرنے کا آغاز کیا جس کا اقرار شیعہ مجتہدین مثلاً ”عمر اکثی، ماتقانی اور باقر مجلسی جیسے لوگ بھی اپنی کتب معتبرہ میں کر چکے ہیں۔ بلکہ شیعہ

مجتہدین نے لکھا کہ ”فَمِنْ هَهْنَا قَالَ مَنْ خَالَفَ الشَّيْعَةَ أَضَلَّ النَّسِيعُ وَالْبَرِ فَضَ مَا خُودِ  
مِنْ الْيَهُودِيَّةِ (فرق الشیعہ، ص ۳۰، رجال کش ص ۱۰۸، تنقیح المقال ص ۸۷، بحار الانوار ص  
۲۸ ج ۲۵، تفسیر مرآۃ الانوار ص ۶۲) یعنی یہیں سے وہ لوگ جو شیعہ کے مخالف ہیں یہ کہتے  
ہیں کہ شیعیت و رافضیت، یہودیت سے ماخوذ ہے۔“ نیز مرزا غلام احمد قادیانی دجال بھی  
اپنی کتاب میں ایک موقع پر لکھتا ہے کہ

”میرے استاد ایک بزرگ شیعہ تھے اُن کا مقولہ تھا کہ دُبا کا علاج فقط تولا اور تہرا ہے  
یعنی آئمہ اہل بیتؑ کی محبت کو پرستش کی حد تک پہنچا دینا اور صحابہؓ رضی اللہ عنہم کو گالیاں دیتے  
رہنا، اس سے بہتر کوئی علاج نہیں۔“ (دافع البلاء، ص ۷) اس سے واضح ہوا کہ قادیانیت،  
شیعیت کی پیداوار ہے۔ جبکہ شیعیت، یہودیت کا چرہ ہے.....

کند ہم جنس با ہم جنس پرداز

بہر حال شیعہ مجتہدین کی صراحت سے صاف معلوم ہوتا ہے کہ ابن سبأؓ نے عقیدہ  
امامت کے ذریعے حب آل رسولؐ کا لبادہ اوڑھ کر نفاق اور تقیہ کے سیاہ و دیز پر دے میں  
شیعیت کی بنیاد رکھی۔ اس اسلام دشمن تحریک میں ظاہراً صحابہؓ و مومنین طعن بنایا گیا۔ مگر اہل علم  
سے مخفی نہیں کہ شیعہ امامیہ کو اصالۃ جو کچھ عداوت تھی وہ اسلام، قرآن اور صاحب قرآنؐ سے  
تھی۔ صحابہؓ کو مورد طعن محض اس لئے بنایا گیا کہ قرآن حکیم اور حضور صلی اللہ علیہ وسلم کی  
نبوت کے چشم دید گواہ صحابہؓ ہی ہیں، جب یعنی گواہ مجرد ہو جائیں گے تو سارے دین سے  
اعتماد اٹھ جائے گا۔ اسی لئے امام ابو زرہؒ نے فرمایا: ”إِذَا زَايَتْ الرَّجُلُ يَنْتَقِصُ أَحَدًا مِنْ  
أَصْحَابِ رَسُولِ اللَّهِ ﷺ فَأَعْلَمَ أَنَّهُ زَنْدِيقٌ“ (ابو زرہ الرازی ص ۱۹۹، ص ۲۳۱) جب تم  
ایسے شخص کو دیکھو کہ جو صحابہؓ کی تنقیص و تردید کرتا ہے تو جان لو کہ وہ زندیق ہے۔ پس اسی  
سبب سے ہم سمجھتے ہیں کہ فتنہ رافضی و وجہ کی بناء پر عام کلمہ کفر و زندق سے کہیں زیادہ  
متکین ہے۔ لیکن عوام الناس حب اہل بیتؑ کے خوشنما نعرے سے دھوکہ کھا گئے اور اہل تشیع کو  
مسلمانوں ہی کا ایک فرقہ تصور کرنے لگے۔ یہ غلط فہمی اس وجہ سے ہوئی کہ شیعوں کی کتب  
اصلیہ نایاب تھیں اور اُن کے عقائد و نظریات کا کماً یسبغ کسی کو علم نہ ہو۔ کا اور ساتھ ہی  
شیعیت پر کتابوں و تقیہ کی سیاہ چادر تھی رہی، ورنہ شیعہ اثنا عشریہ مذہب نہ صرف بے شمار

ضروریات دین کا منکر و کذب ہے بلکہ اس کا کلمہ سے لے کر قرآن تک مسلمانوں سے جدا ہے۔ انہیں مسلمان کہنا خود اسلام کی نفی ہے۔ علماء امت ہمیشہ مسلمانوں کو ان کی شقاوت و ضلالت اور کفر و نفاق سے آگاہ کرتے رہے۔ مثلاً علامہ محمد بن ابی بکر العربی، شیخ الاسلام علامہ ابن تیمیہ اور حضرت شاہ عبدالعزیز صاحب محدث دہلوی وغیرہم۔ آج سے تقریباً پون صدی قبل استاذی الکترم امام اہلسنت حضرت علامہ مولانا عبدالشکور صاحب لکھنؤی نے اثنا عشریہ کے کفریہ عقائد مثل تحریف قرآن، عقیدہ بداء، عقیدہ امامت، تکفیر صحابہ اور تذبذبات عائدہ کی بنیاد پر ان کی تکفیر کا فتویٰ جاری کیا۔ جس پر مشائخ دیوبند شیخ الاسلام حضرت اقدس مولانا و مرشدنا سید حسین احمد صاحب مدنی، حضرت علامہ شبیر احمد عثمانی، حضرت مولانا محمد ابراہیم صاحب بلیاوی، حضرت مولانا اعجاز علی صاحب اور حضرت مولانا مفتی محمد شفیع صاحب جیسے اساطین علم کے تصدیقی دستخط ثبت ہیں۔..... دیکھئے۔

(ماہنامہ بینات ص ۹۳، ص ۹۴، ص ۱۷۰ تا ص ۱۷۵ کراچی۔ مئی اور اثنا عشریہ کے

بارے میں علماء کرام کا متفقہ فیصلہ)

احقر بھی شیعہ عقائد کی تفصیل اپنی عربی تالیف ”کشف الواعض فی عقیدہ الروافض“ میں تحریر کر چکا ہے۔ اہل ذوق مراجعت فرمائیں۔ مگر اس کے علاوہ شیعہ سنی کے مابین نزاعی مسائل پر میں خود ایک جامع کتاب کی ضرورت عرصے سے محسوس کر رہا تھا مگر تبلیغی مصروفیت کے ساتھ فرق باطلہ سے مناظروں کی مشغولیت، تدریسی امور اور دیگر وقتی مشاغل نے اس قابل نہ چھوڑا کہ اس حوالے سے کوئی ضخیم کتاب مرتب کر سکوں مگر اس سلسلے میں عالم شبیر، محقق کبیر حضرت مولانا محمد نافع صاحب ادام اللہ تعالیٰ بقاء بالخیر، نے ہر عنوان سے الگ الگ ایک جامع کتاب تالیف فرمائی ہے۔ بندہ نے ان کی اکثر کتب مثلاً رحا ینھم (کمل)، حدیث ثقلین، بنات اربعہ، سیرۃ حضرت علی المرتضیٰ، سیرۃ امیر معاویہ وغیرہ دیکھیں اور ابھی ان کی نئی تالیف فوائد نانہ ہر دو جلدوں کو تقریباً اکثر مقامات سے دیکھا ہے۔ ماشاء اللہ موصوف نے اہل سنت والجماعت کی ترجمانی کا حق ادا کر دیا ہے۔ بحمد اللہ میری دیرینہ آرزو پوری ہو گئی ہے۔ بلا مبالغہ عرض ہے کہ عدیم الفرست ہونے کی وجہ سے میں خود ایسی جامع کتب نہ لکھ سکتا۔ مولانا موصوف کی مذکورہ کتب میں درج شدہ دلائل ٹھوس، حوالے صحیح اور



مطابق ہیں۔ ان کی تحقیق لائق سے اندازہ ہوتا ہے کہ وہ ریت کے ذرات سے سونا الگ کرنا جانتے ہیں۔ فاضل محقق نے مقام صحابہؓ اور مقام اہل بیتؑ کی وضاحت کر کے نہ صرف مسلک حقہ کو واضح کیا ہے بلکہ ردافض کے اعتراضات اور ٹھوک و شبہات کا خواب استیصال کیا ہے۔ مولانا کی تالیفات ردافض خود ساختہ نظریات پر ضرب کاری ہیں۔ رد مطاعن میں اُن کا اندازہ تحریر عالمانہ، محققانہ مگر مصلحانہ ہے۔ یہ کتب عقل سلیم و فہم مستقیم رکھنے والے حضرات کے لئے باعث ہدایت اور اہل باطل پر اتمام حجت ہیں..... لیہلک من ہلک عن بینة و یحیی من حیة عن بینة.....

احقر اپنے حلقہ کے علماء کرام و طلباء کو مشورہ دیتا ہے کہ مذکورہ کتب سے ضرور استفادہ کریں۔ دعا ہے کہ اللہ تعالیٰ معنی کی یہ عظیم کاوش قبول فرمائے اور اسے مسلمانوں کے لئے مشر و نافع بنائے۔

آمین یا رب العالمین

محمد عبدالستار تونسوی عفا اللہ عنہ

رئیس تنظیم اہل السنۃ پاکستان

کیم جمادی الاولیٰ ۱۴۲۳ھ

